

तैत्तिरीय  
आरण्यकम्

## Colophon

This document was typeset using X<sub>Y</sub>TeX, and uses the Sanskrit 2003 font extensively. It also uses several TeX macros designed by H. L. Prasād. Practically all the encoding was done with the help of Ajit Krishnan's mudgala IME (<http://www.aupasana.com/>).

## Acknowledgements

The initial ITRANS encodings of some of these texts were obtained from <http://sanskritdocuments.org/> and <https://sa.wikisource.org/>. Thanks are also due to Ulrich Stiehl (<http://sanskritweb.de/>) for hosting a wonderful resource for Yajur Veda, and also generously sharing the original Kathaka texts edited by Subramania Sarma. See also <http://stotrasamhita.github.io/about/>

FOR PERSONAL USE ONLY  
NOT FOR COMMERCIAL PRINTING/DISTRIBUTION

## अनुक्रमणिका

तैत्तिरीय आरण्यकम्	1
प्रथमः प्रश्नः — अरुणप्रश्नः . . . . .	1
द्वितीयः प्रश्नः . . . . .	32
तृतीयः प्रश्नः . . . . .	45
चतुर्थः प्रश्नः . . . . .	56
पञ्चमः प्रश्नः . . . . .	75
षष्ठः प्रश्नः . . . . .	101
सप्तमः प्रश्नः . . . . .	112
अष्टमः प्रश्नः . . . . .	118
नवमः प्रश्नः . . . . .	123
दशमः प्रश्नः . . . . .	126
कृष्णयजुर्वेदीयतैत्तिरीय-काठकम्	146
प्रथमः प्रश्नः . . . . .	146
द्वितीयः प्रश्नः . . . . .	157
तृतीयः प्रश्नः . . . . .	171



## ॥ तैत्तिरीय आरण्यकम् ॥

### ॥ प्रथमः प्रश्नः — अरुणप्रश्नः ॥

ॐ भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।  
स्थिरैरङ्गैस्तुष्टुवाꣳ संस्तनूभिः। व्यशेम देवहितं यदायुः। स्वस्ति  
न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्तार्क्ष्यो  
अरिष्टनेमिः। स्वस्ति नो बृहस्पतिर्दधातु॥ ॐ शान्तिः शान्तिः  
शान्तिः॥

भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।  
स्थिरैरङ्गैस्तुष्टुवाꣳ संस्तनूभिः। व्यशेम देवहितं यदायुः। स्वस्ति  
न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्तार्क्ष्यो  
अरिष्टनेमिः। स्वस्ति नो बृहस्पतिर्दधातु। आपमापामपः सर्वाः।  
अस्मादस्मादितोऽमुतः॥ १ ॥

अग्निर्वायुश्च सूर्यश्च। सह सञ्चस्करद्विया। वाय्वश्चा रश्मिपतयः।  
मरीच्यात्मानो अद्रुहः। देवीर्भुवनसूवरीः। पुत्रवत्वाय मे सुत।  
महानाग्नीर्महामानाः। महसो महसः स्वः। देवीः पर्जन्यसूवरीः।  
पुत्रवत्वाय मे सुत॥ २ ॥

अपाश्र्युष्णिमपा रक्षः। अपाश्र्युष्णिमपारघम्। अपाग्नमपं  
चावर्तिम्। अपदेवीरितो हित। वज्रं देवीरजीताꣳश्च। भुवनं  
देवसूवरीः। आदित्यानदितिं देवीम्। योनिनोर्ध्वमुदीषत। शिवा  
नः शन्तमा भवन्तु। दिव्या आप ओषधयः। सुमृडीका सरस्वति।  
मा ते व्योम सन्दृशि॥ ३ ॥

[१]

स्मृतिः प्रत्यक्षमैतिह्यम्। अनुमानश्चतुष्टयम्। एतैरादित्यमण्डलम्।  
सर्वैरेव विधास्यते। सूर्यो मरीचिमादत्ते। सर्वस्माद्भुवनादधि।  
तस्याः पाकविशेषेण। स्मृतं कालविशेषणम्। नदीव  
प्रभवात्काचित्। अक्षय्यात्स्यन्दते यथा ॥ ४ ॥

तां नद्योऽभि समायन्ति। सौरुः सती न निवर्तते। एवं  
नानासमुत्थानाः। कालाः संवत्सरः श्रिताः। अणुशश्च  
महशश्च। सर्वे समवयन्त्रितम्। सतैः सर्वैः समाविष्टः। ऊरुः सन्न  
निवर्तते। अधिसंवत्सरं विद्यात्। तदेव लक्षणे ॥ ५ ॥

अणुभिश्च महद्भिश्च। समारूढः प्रदृश्यते। संवत्सरः प्रत्यक्षेण।  
नाधिसत्त्वः प्रदृश्यते। पटरौ विक्रिधः पिङ्गः। एतद्वरुणलक्षणम्।  
यत्रैतदुपदृश्यते। सहस्रं तत्र नीयते। एकः हि शिरो नाना मुखे।  
कृत्स्नं तद्वतुलक्षणम् ॥ ६ ॥

उभयतः सप्तैन्द्रियाणि। जल्पितं त्वेव दिह्यते। शुक्लकृष्णे  
संवत्सरस्य। दक्षिणवामयोः पार्श्वयोः। तस्यैषा भवति। शुक्रं तै  
अन्यद्यजतं तै अन्यत्। विषुरूपे अहनी द्यौरिवासि। विश्वा हि  
माया अवासि स्वधावः। भद्रा तै पूषन्निह रातिरस्त्विति। नात्र  
भुवनम्। न पूषा। न पशवः। नऽऽदित्यः संवत्सर एव प्रत्यक्षेण  
प्रियतमं विद्यात्। एतद्वै संवत्सरस्य प्रियतमं रूपम्। योऽस्य  
महानर्थ उत्पत्स्यमानो भवति। इदं पुण्यं कुरुष्वेति। तमाहरणं  
दद्यात् ॥ ७ ॥

[२]

साकञ्जानां सप्तथमाहुरेकजम्। षडुद्यमा ऋषयो देवजा इति।  
तेषामिष्टानि विहितानि धामशः। स्थात्रे रंजन्ते विकृतानि  
रूपशः। को नु मर्या अमिथितः। सखा सखायमब्रवीत्। जहाको  
अस्मदीषते। यस्तित्याज सखिविदः सखायम्। न तस्य वाच्यपि  
भागो अस्ति। यदीः शृणोत्यलकः शृणोति ॥ ८ ॥

न हि प्रवेद सुकृतस्य पन्थामिति। ऋतुरऋतुना नुद्यमानः।  
विननादाभिधावः। षष्टिश्च त्रिंशका वल्गाः। शुक्लकृष्णौ च  
षाष्टिकौ। सारागवस्त्रैर्जरदक्षः। वसन्तो वसुभिः सह। संवत्सरस्य  
सवितुः। प्रैषकृत्प्रथमः स्मृतः। अमूनादयतेत्यन्यान् ॥ ९ ॥

अमूञ्श्च परिरक्षतः। एता वाचः प्रयुज्यन्ते। यत्रैतदुपदृश्यते।  
एतदेव विजानीयात्। प्रमाणं कालपर्यये। विशेषणं तु वक्ष्यामः।  
ऋतूनां तन्निबोधत। शुक्लवासा रुद्रगणः। ग्रीष्मेणऽऽवर्तते सह।  
निजहन् पृथिवीः सर्वाम् ॥ १० ॥

ज्योतिषाऽप्रतिख्येन सः। विश्वरूपाणि वासांसि। आदित्यानां  
निबोधत। संवत्सरीणं कर्मफलम्। वर्षाभिर्ददात सह। अदुःखो  
दुःखचक्षुरिव। तद्माऽऽपीत इव दृश्यते। शीतेनाव्यथयन्निव।  
रुरुदक्ष इव दृश्यते। ह्लादयते ज्वलतश्चैव। शाम्यतश्चास्य चक्षुषी।  
या वै प्रजा भ्रंश्यन्ते। संवत्सरात्ता भ्रंश्यन्ते। याः प्रतितिष्ठन्ति।  
संवत्सरे ताः प्रतितिष्ठन्ति। वर्षाभ्य इत्यर्थः ॥ ११ ॥

[३]

अक्षिदुःखोत्थितस्यैव। विप्रसन्ने कनीनिके। आङ्गे चाद्र्गणं नास्ति।  
ऋभूणां तन्निबोधत। कनकाभानि वासांसि। अहतानि निबोधत।

अन्नमश्नीत मृज्मीत। अहं वो जीवनप्रदः। एता वाचः प्रयुज्यन्ते।  
शरद्यत्रोपदृश्यते ॥ १२ ॥

अभिधून्वन्तोऽभिघ्नन्त इव। वातवन्तो मरुद्गणाः। अमुतो  
जेतुमिषुमुखमिव। सन्नद्धाः सह ददृशे ह। अपध्वस्तैर्वस्तिवर्णैरिव।  
विशिखासः कपर्दिनः। अक्रुद्धस्य योत्स्यमानस्य। क्रुद्धस्यैव  
लोहिनी। हेमतश्चक्षुषी विद्यात्। अक्षण्योः क्षिपणोरिव ॥ १३ ॥

दुर्भिक्षं देवलोकेषु। मनूनामुदकं गृहे। एता वाचः प्रवदन्तीः।  
वैद्युतो यान्ति शैशिरीः। ता अग्निः पवमना अन्वैक्षत। इह  
जीविकामपरिपश्यन्। तस्यैषा भवति। इहेहवः स्वतपसः। मरुतः  
सूर्यत्वचः। शर्म सप्रथा आवृणो ॥ १४ ॥

[४]

अतिताम्राणि वासांसि। अष्टिवज्रिशतघ्नि च। विश्वे देवा  
विप्रहरन्ति। अग्निजिह्वा असश्चत। नैव देवो न मर्त्यः। न राजा  
वरुणो विभुः। नाग्निर्नेन्द्रो न पवमानः। मातृक्कच्चन विद्यते।  
दिव्यस्यैका धनुरार्तिः। पृथिव्यामपरा श्रिता ॥ १५ ॥

तस्येन्द्रो वज्रिरूपेण। धनुर्ज्यामछिनत्स्वयम्। तदिन्द्रधनुरित्यज्यम्।  
अभ्रवर्णेषु चक्षते। एतदेव शंयोर्बार्हस्पत्यस्य। एतद्रुद्रस्य धनुः।  
रुद्रस्य त्वेव धनुरार्तिः। शिर उत्पिपेष। स प्रवर्ग्योऽभवत्।  
तस्माद्यः सप्रवर्ग्येण यज्ञेन यजते। रुद्रस्य स शिरः प्रतिदधाति।  
नैनं रुद्र आरुको भवति। य एवं वेद ॥ १६ ॥

[५]

अत्यूर्ध्वाक्षोऽतिरश्वात्। शिशिरः प्रदृश्यते। नैव रूपं न



वासा॒ऽसि। न चक्षुः॑ प्र॒ति॒दृश्य॑ते। अ॒न्योन्यं॑ तु न हि॒ऽस्मात्तः॑।  
स॒तस्त॑द्दे॒वलक्ष॑णम्। लो॒हितोऽक्षि॑ण शार॒शीर्ष्णिः॑। सूर्य॑स्यो॒दय॑नं  
प्र॒ति। त्वं करो॑षि न्य॒ञ्जलि॑काम्। त्वं करो॑षि नि॒जानु॑काम्॥ १७॥

नि॒जानु॑का मे॒ न्यञ्ज॑लिका। अमी वाचमुपास॑तामि॒ति। तस्मै॑ सर्व  
ऋ॒तवो॑ नम॒न्ते। मर्या॑दाकरत्वात्प्र॒पुरो॑धाम्। ब्राह्म॑ण आ॒प्नोति॑।  
य ए॒वं वे॒द। स खलु॑ संवत्सर ए॒तैः से॒नानी॑भिः स॒ह। इन्द्रा॑य  
सर्वान्कामान॑भि॒व॒हति॑। स द्र॒प्सः। तस्यै॒षा भव॑ति॥ १८॥

अव॑द्रप्सो अ॒ऽशुम॑तीमतिष्ठत्। इ॒यानः॑ कृष्णो द॒शभिः॑ स॒हस्रैः॑।  
आ॒वर्त॑मिन्द्रः श॒च्या ध॑मन्तम्। उ॒प॒स्रुहि॑ तं नृम॑णामथ॒द्रामि॑ति।  
ए॒तयै॑वेन्द्रः स॒लावृ॑क्या स॒ह। अ॒सुरान् प॑रिवृ॒श्रति॑। पृथि॒व्य॒ऽशुम॑ती।  
ताम॒न्वव॑स्थितः संवत्स॒रो दि॒वं च॑। नै॒वं वि॒दुषाऽऽचा॑र्यान्तेवा॒सिनौ॑।  
अ॒न्योन्य॑स्मै द्रु॒ह्याता॑म्। यो द्रु॒ह्यति॑। भ्र॒श्यते॑ स्वर्गा॒ल्लोका॑त्।  
इत्यृ॒तुम॑ण्डला॒नि। सूर्य॑मण्डला॒न्याख्या॑यिकाः। अत ऊ॒र्ध्वं  
स॒निर्व॑चनाः॥ १९॥

[६]

आ॒रोगो॑ भ्राजः प॒टरः प॒तङ्गः॑। स्वर्ण॑रो ज्योतिषि॒मान् वि॒भासः॑।  
ते अ॒स्मै सर्वे॑ दि॒वमा॑त॒पन्ति॑। ऊ॒र्जं दु॒हाना॑ अन॒पस्फु॑रन्त इति।  
कश्य॑पोऽष्ट॒मः। स म॒हामे॑रुं न जहाति। तस्यै॒षा भव॑ति। यत्ते शिल्पं  
कश्य॑प रो॒चना॑वत्। इन्द्रि॒याव॑त्पुष्क॒लं चि॒त्रभा॑नु। यस्मिन्त्सूर्या  
अ॒र्पिताः॑ स॒प्त सा॒कम्॥ २०॥

तस्मिन् राजानमधिविश्रयेममिति। ते अस्मै सर्वे कश्यपाज्यो-  
तिर्लभन्ते। तान्तसोमः कश्यपादधिनिर्द्धमति। भ्रस्ताकर्मकृदिवैवम्।

प्राणो जीवानीन्द्रियजीवानि। सप्त शीर्षण्याः प्राणाः। सूर्या  
इत्याचार्याः। अपश्यमहमेतान्सप्त सूर्यानि। पञ्चकर्णो  
वात्स्यायनः। सप्तकर्णश्च प्लाक्षिः ॥ २१ ॥

आनुश्रविक एव नौ कश्यप इति। उभौ वेदयिते। न हि शेकुमिव  
महामेरुं गन्तुम्। अपश्यमहमेत्सूर्यमण्डलं परिवर्तमानम्। गार्ग्यः  
प्राणत्रातः। गच्छन्त महामेरुम्। एकं चाजहत्तम्। भ्राजपटरपतङ्गा  
निहने। तिष्ठन्नातपन्ति। तस्मादिह तत्रितपाः ॥ २२ ॥

अमुत्रेतरे। तस्मादिहातत्रितपाः। तेषामेषा भवति। सप्त सूर्या  
दिवमनुप्रविष्टाः। तानन्वेति पृथिभिर्दक्षिणावान्। ते अस्मै सर्वे  
घृतमातपन्ति। ऊर्जं दुहाना अनपस्फुरन्त इति। सप्तर्त्विजः सूर्या  
इत्याचार्याः। तेषामेषा भवति। सप्त दिशो नानासूर्याः ॥ २३ ॥

सप्त होतार ऋत्विजः। देवा आदित्या ये सप्त। तेभिः सोमाभीरक्ष्ण  
इति। तदप्याम्नायः। दिग्भ्राज ऋतून् करोति। एतयैवावृता  
सहस्रसूर्यताया इति वैशम्पायनः। तस्यैषा भवति। यद्याव इन्द्र ते  
शतं शतं भूमीः। उतस्युः। नत्वा वज्रिन्तसहस्रं सूर्याः ॥ २४ ॥

अनु न जातमष्ट रोदसी इति। नानालिङ्गत्वादृतूनां नानासूर्यत्वम्।  
अष्टौ तु व्यवसिता इति। सूर्यमण्डलान्यष्टौ ऊर्ध्वम्।  
तेषामेषा भवति। चित्रं देवानामुदगादनीकम्। चक्षुर्मित्रस्य  
वरुणस्याग्नेः। आऽप्रा द्यावापृथिवी अन्तरिक्षम्। सूर्य आत्मा  
जगतस्तस्थुषश्चेति ॥ २५ ॥

[७]

केदमभ्रं निविशते। कायं संवत्सरो मिथः। काहः केयं देव रात्री।

क्व मासा ऋतवः श्रिताः। अर्द्धमासा मुहूर्ताः। निमेषास्तुटिभिः सह। केमा आपो निविशन्ते। यदीतो यान्ति सम्प्रति। काला अप्सु निविशन्ते। आपः सूर्ये समाहिताः ॥ २६ ॥

अभ्राण्यपः प्रपद्यन्ते। विद्युत्सूर्ये समाहिता। अनवर्णे इमे भूमी। इयं चाऽसौ च रोदसी। किंस्विदत्रान्तरा भूतम्। येनेमे विधृते उभे। विष्णुना विधृते भूमी। इति वत्सस्य वेदना। इरावती धेनुमती हि भूतम्। सूर्यवसिनी मनुषे दशस्ये ॥ २७ ॥

व्यष्टभ्राद्रोदसी विष्णवेते। दाधर्थं पृथिवीमभितो मयूरवैः। किं तद्विष्णोर्बलमाहुः। का दीप्तिः किं परायणम्। एको यद्धारयद्देवः। रेजती रोदसी उभे। वाताद्विष्णोर्बलमाहुः। अक्षरादीप्तिरुच्यते। त्रिपदाद्धारयद्देवः। यद्विष्णोरैकमुत्तमम् ॥ २८ ॥

अग्नयो वायवश्चैव। एतदस्य परायणम्। पृच्छामि त्वा परं मृत्युम्। अवमं मध्यमञ्चतुम्। लोकं च पुण्यपापानाम्। एतत्पृच्छामि सम्प्रति। अमुमाहुः परं मृत्युम्। पवमानं तु मध्यमम्। अग्निरेवावमो मृत्युः। चन्द्रमाश्चतुरुच्यते ॥ २९ ॥

अनाभोगाः परं मृत्युम्। पापाः संयन्ति सर्वदा। आभोगास्त्वेव संयन्ति। यत्र पुण्यकृतो जनाः। ततो मध्यममायन्ति। चतुर्माग्निं च सम्प्रति। पृच्छामि त्वा पापकृतः। यत्र यातयते यमः। त्वं नस्तद्ब्रह्मन् प्रब्रूहि। यदि वैत्थाऽसतो गृहान् ॥ ३० ॥

कश्यपादुदिताः सूर्याः। पापान्निर्घ्नन्ति सर्वदा। रोदस्योन्तर्देशेषु। तत्र न्यस्यन्ते वासवैः। तेऽशरीराः प्रपद्यन्ते। यथाऽपुण्यस्य

कर्मणः। अपाण्यपादकेशासः। तत्र तेऽयोनिजा जनाः। मृत्वा पुनर्मृत्युमापद्यन्ते। अद्यमानाः स्वकर्मभिः ॥ ३१ ॥

आशातिकाः क्रिमय इव। ततः पूयन्ते वासवैः। अपैतं मृत्युं जयति। य एवं वेद। स खल्वैवं विद्वद्ब्रह्मणः। दीर्घश्रुत्तमो भवति। कश्यपस्यातिथिः सिद्धागमनः सिद्धागमनः। तस्यैषा भवति। आयस्मिन्त्सप्त वासवाः। रोहन्ति पूर्या रुहः ॥ ३२ ॥

ऋषिर्ह दीर्घश्रुत्तमः। इन्द्रस्य घर्मो अतिथिरिति। कश्यपः पश्यको भवति। यत्सर्वं परिपश्यतीति सौक्ष्म्यात्। अथाग्नेरष्टपुरुषस्य। तस्यैषा भवति। अग्ने नय सुपथा राये अस्मान्। विश्वानि देव वयुनानि विद्वान्। युयोध्यस्मज्जुहुराणमेनः। भूयिष्ठां ते नम उक्तिं विधेमेति ॥ ३३ ॥

[८]

अग्निश्च जातवेदाश्च। सहोजा अजिराप्रभुः। वैश्वानरो नर्यापाश्च। पङ्क्तिराधाश्च सप्तमः। विसर्पेवाऽष्टमोऽग्नीनाम्। एतेऽष्टौ वसवः, क्षिता इति। यथर्त्वेवाग्नेरर्चिर्वर्णविशेषाः। नीलार्चिश्च पीतकार्चिश्चेति। अथ वायोरेकादशपुरुषस्यैकादशस्त्रीकस्य। प्रभ्राजमाना व्यवदाताः ॥ ३४ ॥

याश्च वासुकिवैद्युताः। रजताः परुषाः श्यामाः। कपिला अतिलोहिताः। ऊर्ध्वा अवपतन्ताश्च। वैद्युत इत्येकादश। नैनं वैद्युतो हिनस्ति। य एवं वेद। स होवाच व्यासः पाराशर्यः। विद्युद्वधमेवाहं मृत्युमैच्छमिति। न त्वकामं हन्ति ॥ ३५ ॥

य एवं वेद। अथ गन्धर्वगणाः। स्वानभ्राट्। अङ्घ्रिर्वम्भारिः।

हस्तः सुहस्तः। कृशानुर्विश्वावसुः। मूर्धन्वान्तसूर्यवर्चाः।  
कृतिरित्येकादश गन्धर्वगणाः। देवाश्च महादेवाः। रश्मयश्च देवा  
गरगिरः ॥ ३६ ॥

नैनं गरौ हिनस्ति। य एवं वेद। गौरी मिमाय सलिलानि  
तक्षती। एकपदी द्विपदी सा चतुष्पदी। अष्टापदी नवपदी  
बभ्रुवुषी। सहस्राक्षरा परमे व्योमन्निति। वाचो विशेषणम्। अथ  
निगदव्याख्याताः। ताननुक्रमिष्यामः। वराहवः स्वतपसः ॥ ३७ ॥

विद्युन्महसो धूपयः। श्वापयो गृहमेधाश्चेत्येते। ये चेमेऽशिमिवि-  
द्विषः। पर्जन्याः सप्त पृथिवीमभिवर्षन्ति। वृष्टिभिरिति। एतयैव  
विभक्तिविपरीताः। सप्तभिर्वा तैरुदीरिताः। अमृल्लोकान-  
भिवर्षन्ति। तेषामेषा भवति। समानमेतदुदकम् ॥ ३८ ॥

उच्चैत्यवचाहभिः। भूमिं पर्जन्या जिन्वन्ति। दिवं जिन्वन्त्यग्नय  
इति। यदक्षरं भूतकृतम्। विश्वे देवा उपासते। महर-  
षिमस्य गोप्तारम्। जमदग्निमकुर्वत। जमदग्निराप्यायते।  
छन्दोभिश्चतुरुत्तरैः। राज्ञः सोमस्य तृप्तासः ॥ ३९ ॥

ब्रह्मणा वीर्यावता। शिवा नः प्रदिशो दिशः। तच्छं योरावृणीमहे।  
गातुं यज्ञाय। गातुं यज्ञपतये। दैवीः स्वस्तिरस्तु नः।  
स्वस्तिर्मनुषेभ्यः। ऊर्ध्वं जिगातु भेषजम्। शं नो अस्तु द्विपदे। शं  
चतुष्पदे। सोमपा (३) असोमपा (३) इति निगदव्याख्याताः ॥ ४० ॥

[९]

सहस्रवृदियं भूमिः। परं व्योम सहस्रवृत्। अश्विना भुज्यूनासत्या।  
विश्वस्य जगतस्पती। जाया भूमिः पतिव्योम। मिथुनन्ता

अतुर्यथुः। पुत्रो बृहस्पती रुद्रः। सरमा इति स्त्रीपुमम्। शुक्रं  
वामन्यद्यजतं वामन्यत्। विषुरूपे अहनी द्यौरिव स्थः ॥ ४१ ॥

विश्वा हि माया अवथः स्वधावन्तौ। भद्रा वा पूषणाविह रातिरस्तु।  
वासात्यौ चित्रौ जगतो निधानौ। द्यावाभूमी चरथः स॒ सखायौ।  
तावश्विना रासभाश्वा हवं मे। शुभस्पती आगतः सूर्यया सह।  
त्युग्रोह भुज्युमश्विनोदमेघे। रयिं न कश्चिन्ममृवां (२) अवाहाः।  
तमूहथुनौभिरात्मन्वतीभिः। अन्तरिक्षप्रुद्धिरपोदकाभिः ॥ ४२ ॥

तिस्रः, क्षपस्त्रिरहातिव्रजद्भिः। नासत्या भुज्युमूहथुः पतङ्गैः।  
समुद्रस्य धन्वन्नाद्रस्य पारे। त्रिभीरथैः शतपद्भिः षडश्वैः।  
सवितारं वितन्वन्तम्। अनुबध्नाति शाम्बरः। आपपूरूषम्बरश्चैव।  
सवितरिपसोऽभवत्। त्य॑ सुतृप्तं विदित्वैव। बहुसौम गिरं  
वशी ॥ ४३ ॥

अन्वेति तुग्रो वक्रियान्तम्। आयसूयान्तसोमतृप्सुषु। स  
सङ्ग्रामस्तमोद्योऽत्योतः। वाचो गाः पिपाति तत्। स तद्गोभिः  
स्तवाऽत्येत्यन्ये। रक्षसानन्विताश्च ये। अन्वेति परिवृत्याऽस्तः।  
एवमेतौ स्थौ अश्विना। ते एते द्युः पृथिव्योः। अहरहर्गर्भं  
दधाथे ॥ ४४ ॥

तयोरैतौ वत्सावहोरात्रे। पृथिव्या अहः। दिवो रात्रिः। ता  
अविसृष्टौ। दम्पती एव भवतः। तयोरैतौ वत्सौ। अग्निश्चादित्यश्च।  
रात्रेर्वत्सः। श्वेत आदित्यः। अहोऽग्निः ॥ ४५ ॥

ताम्रो अरुणः। ता अविसृष्टौ। दम्पती एव भवतः। तयोरैतौ वत्सौ।

वृत्रश्च वैद्युतश्च। अग्नेर्वृत्रः। वैद्युत आदित्यस्य। ता अविंसृष्टौ।  
दम्पती एव भवतः। तयोरितौ वत्सौ ॥ ४६ ॥

उष्मा च नीहारश्च। वृत्रस्योष्मा। वैद्युतस्य नीहारः। तौ तावेव  
प्रतिपद्येते। सेयं रात्री गर्भिणी पुत्रेण संवसति। तस्या वा  
एतदुल्बणम्। यद्रात्रौ रश्मयः। यथा गोगर्भिण्या उल्बणम्।  
एवमेतस्या उल्बणम्। प्रजयिष्णुः प्रजया च पशुभिश्च भवति। य  
एवं वेद। एतमुद्यन्तमपियन्तं चेति। आदित्यः पुण्यस्य वत्सः।  
अथ पवित्राङ्गिरसः ॥ ४७ ॥

[१०]

पवित्रवन्तः परिवाजमासते। पितृषां प्रत्नो अभिरक्षति व्रतम्।  
महः समुद्रं वरुणस्तिरोदधे। धीरा इच्छेकुर्धरुणेष्वारभम्। पवित्रं  
ते विततं ब्रह्मणस्पते। प्रभुर्गात्राणि पर्येषिविश्वतः। अतप्ततनूनं  
तदामो अश्नुते। श्रुतास इद्वहन्तस्तत्समाशत। ब्रह्मा देवानाम्।  
असतः सद्ये ततक्षुः ॥ ४८ ॥

ऋषयः सप्तात्रिश्च यत्। सर्वेऽत्रयो अंगस्त्यश्च। नक्षत्रैः  
शङ्कृतोऽवसन्। अथ सवितुः श्यावाश्वस्याऽवर्तिकामस्य।  
अमी य ऋक्षा निहितास उच्चा। नक्तं ददृश्रे कुहचिदिवेयुः।  
अदब्धानि वरुणस्य व्रतानि। विचाकशच्चन्द्रमा नक्षत्रमेति।  
तत्सवितुर्वरेण्यम्। भर्गो देवस्य धीमहि ॥ ४९ ॥

धियो यो नः प्रचोदयात्। तत्सवितुर्वृणीमहे। वयं देवस्य भोजनम्।  
श्रेष्ठं सर्वधातमम्। तुरं भगस्य धीमहि। अपागूहत सविता  
तृभीन्। सर्वाँन्दिवो अन्धसः। नक्तं तान्यभवन्दृशे। अस्थ्यश्चा

सम्भविष्यामः। नाम नामैव नाम मै॥५०॥

नपुंसकं पुमांश्च स्मि। स्थावरोऽस्म्यथ जङ्गमः। यजेऽयक्षि  
यष्टाहे च। मया भूतान्ययक्षत। पशवो मम भूतानि।  
अनूबन्धोऽस्म्यहं विभुः। स्त्रियः सतीः। ता उमे पुंस आहुः।  
पश्यदक्षणावन्नविचेतदन्धः। कविर्यः पुत्रः स इमा चिकेत॥५१॥

यस्ता विजानात्सवितुः पितासत। अन्धो मणिमविन्दत्।  
तमनङ्गुलिरावयत्। अग्नीवः प्रत्यमुञ्चत्। तमजिह्वा असश्चत।  
ऊर्ध्वमूलमवाक्छाखम्। वृक्षं यो वेद सम्प्रति। न स जातु जनः  
श्रद्दध्यात्। मृत्युर्मा मारयादितिः। हसितं रुदितं गीतम्॥५२॥

वीणापणवलासितम्। मृतं जीवं च यत्किञ्चित्। अङ्गानि स्वेव विद्धि  
तत्। अतृष्यंस्तृष्यध्यायत्। अस्माज्जाता मै मिथू चरन्। पुत्रो  
निर्ऋत्या वैदेहः। अचेता यश्च चेतनः। स तं मणिमविन्दत्।  
सोऽनङ्गुलिरावयत्। सोऽग्नीवः प्रत्यमुञ्चत्॥५३॥

सोऽजिह्वो असश्चत। नैतमृषिं विदित्वा नगरं प्रविशेत्। यदि  
प्रविशेत्। मिथौ चरित्वा प्रविशेत्। तत्सम्भवंस्य व्रतम्। आतमग्ने  
रथं तिष्ठ। एकांश्वमेकयोजनम्। एकचक्रमेकधुरम्। वातघ्राजिगतिं  
विभो। न रिष्यति न व्यथते॥५४॥

नास्याक्षो यातु सज्जति। यच्चेतान् रोहितांश्चाग्नेः। रथे युत्त्वाऽधि-  
तिष्ठति। एकया च दशभिश्च स्वभूते। द्वाभ्यामिष्टये विंशत्या च।  
तिसृभिश्च वहसे त्रिंशता च। नियुद्धिर्वायविह तां विमुञ्च॥५५॥



आतनुष्व प्रतनुष्व । उद्धमऽऽधम सन्धम । आदित्ये चन्द्रवर्णानाम् ।  
गर्भमाधेहि यः पुमान् । इतः सिक्तः सूर्यगतम् । चन्द्रमसे रसं  
कृधि । वारादं जनयाग्रेऽग्निम् । य एको रुद्र उच्यते । असङ्ख्याताः  
सहस्राणि । स्मर्यते न च दृश्यते ॥ ५६ ॥

एवमेतं निबोधत । आमन्दैरिन्द्र हरिभिः । याहि मयूररोमभिः । मा  
त्वा केचिन्नियेमुरिन्न पाशिनः । दधन्वेव ता इहि । मा मन्दैरिन्द्र  
हरिभिः । यामि मयूररोमभिः । मा मा केचिन्नियेमुरिन्न पाशिनः ।  
निधन्वेव तां (२) इमि । अणुभिश्च महद्भिश्च ॥ ५७ ॥

निघृष्वैरसमायुतैः । कालैरहरित्वमापन्नैः । इन्द्रऽऽयाहि  
सहस्रयुक् । अग्निर्विभ्राष्टिवसनः । वायुः श्वेतसिकद्रुकः । संवत्सरो  
विष्वर्णैः । नित्यास्तेऽनुचरास्तव । सुब्रह्मण्योः सुब्रह्मण्योः  
सुब्रह्मण्योम् । इन्द्रऽऽगच्छ हरिव आगच्छ मैधातिथेः । मेष  
वृषणश्वस्य मेने ॥ ५८ ॥

गौरावस्कन्दिन्नहल्यायै जार । कौशिकब्राह्मण गौतमब्रुवाण ।  
अरुणाश्वा इहागताः । वसवः पृथिविक्षितः । अष्टौदिग्वाससोऽग्नयः ।  
अग्निश्च जातवेदाश्चेत्येते । ताम्राश्वास्ताम्ररथाः । ताम्रवर्णास्तथा-  
ऽसिताः । दण्डहस्ताः खादुदतः । इतो रुद्राः पराङ्गताः ॥ ५९ ॥

उक्तः स्थानं प्रमाणं च पुर इत । बृहस्पतिश्च सविता च ।  
विश्वरूपैरिहऽऽगताम् । रथेनोदकवर्त्मना । अप्सुषा इति तद्वयोः ।  
उक्तो वेषो वासांसि च । कालावयवानामितः प्रतीज्या । वासात्या  
इत्यश्विनोः । कोऽन्तरिक्षे शब्दं करोतीति । वासिष्ठो रौहिणो  
मीमांसां चक्रे । तस्यैषा भवति । वाश्रेव विद्युदिति । ब्रह्मण

उदर॑णमसि। ब्रह्म॑ण उदीरण॑मसि। ब्रह्म॑ण आ॒स्तर॑णमसि। ब्रह्म॑ण  
उप॒स्तर॑णमसि ॥ ६० ॥

[१२]

[अप॑क्रामत गर्भि॒ण्यः]

अ॒ष्टयो॑नीम॒ष्टपु॑त्राम्। अ॒ष्टप॑त्नीमिमां मही॑म्। अ॒हं वेद॑ न मे॑ मृत्युः।  
न चामृ॑त्युर॒घाऽऽह॑रत्। अ॒ष्टयो॑न्य॒ष्टपु॑त्रम्। अ॒ष्टप॑दिदमन्तरि॒क्षम्।  
अ॒हं वेद॑ न मे॑ मृत्युः। न चामृ॑त्युर॒घाऽऽह॑रत्। अ॒ष्टयो॑नीम॒ष्टपु॑त्राम्।  
अ॒ष्टप॑त्नीम॒मूं दि॒वम् ॥ ६१ ॥

अ॒हं वेद॑ न मे॑ मृत्युः। न चामृ॑त्युर॒घाऽऽह॑रत्। सु॒त्रामा॑णं म॒हीमू॑  
षु। अदि॑तिर्द्यौरदि॒तिर॒न्तरि॑क्षम्। अदि॑तिर्मा॒ता स पि॑ता स पु॒त्रः।  
विश्वे॑ दे॒वा अदि॑तिः पञ्च॒जनाः॑। अदि॑तिर्जा॒तमदि॑तिर्जनि॒त्वम्।  
अ॒ष्टौ पु॒त्रासो॑ अदि॑तेः। ये जा॒तास्त॒न्वः परि॑ दे॒वां (२)  
उप॑प्रैत्सप्तभिः ॥ ६२ ॥

प॒रा मा॒र्ताण्ड॑मास्य॒त्। स॒प्तभिः॑ पु॒त्रैरदि॑तिः। उप॑प्रैत्पू॒र्व्यं युग॑म्।  
प्र॒जायै॑ मृत्यवे त॒त्। प॒रा मा॒र्ताण्ड॑माभ॒रदि॑ति। ताननु॑क्रमिष्या॒मः।  
मि॒त्रश्च वरु॑णश्च। धा॒ता चा॒र्यमा च॑। अ॒श्वश्च भग॑श्च। इन्द्र॑श्च  
वि॒वस्वाऽश्वे॑त्येते। हि॒रण्यग॑र्भो ह॒सः शु॒चिष॑त्। ब्रह्म॑जज्ञानं  
तदि॒त्पद॑मिति। गर्भः॑ प्राजाप॒त्यः। अथ॑ पु॒रुषः स॒प्त पु॒रुषः ॥ ६३ ॥

[यथा॑स्थानं गर्भि॒ण्यः]

[१३]

योऽसौ॑ तप॒न्नुदे॑ति। स सर्वे॑षां भू॒तानां॑ प्रा॒णाना॑दायो॒देति॑। मा  
मे॑ प्र॒जाया॑ मा प॒शूनाम्। मा मम॑ प्रा॒णाना॑दायोद॒गाः। अ॒सौ

यौऽस्तमेति। स सर्वेषां भूतानां प्राणानादायाऽस्तमेति। मा मै प्रजाया मा पशूनाम्। मा मम प्राणानादायाऽस्तङ्गाः। असौ य आपूर्यति। स सर्वेषां भूतानां प्राणैरापूर्यति ॥ ६४ ॥

मा मै प्रजाया मा पशूनाम्। मा मम प्राणैरापूरिष्ठाः। असौ यौऽपक्षीयति। स सर्वेषां भूतानां प्राणैरपक्षीयति। मा मै प्रजाया मा पशूनाम्। मा मम प्राणैरपक्षेष्ठाः। अमूनि नक्षत्राणि। सर्वेषां भूतानां प्राणैरपप्रसर्पन्ति चोत्सर्पन्ति च। मा मै प्रजाया मा पशूनाम्। मा मम प्राणैरपप्रसृपत मोत्सृपत ॥ ६५ ॥

इमे मासाश्चार्धमासाश्च। सर्वेषां भूतानां प्राणैरपप्रसर्पन्ति चोत्सर्पन्ति च। मा मै प्रजाया मा पशूनाम्। मा मम प्राणैरपप्रसृपत मोत्सृपत। इम ऋतवः। सर्वेषां भूतानां प्राणैरपप्रसर्पन्ति चोत्सर्पन्ति च। मा मै प्रजाया मा पशूनाम्। मा मम प्राणैरपप्रसृपत मोत्सृपत। अयं संवत्सरः। सर्वेषां भूतानां प्राणैरपप्रसर्पति चोत्सर्पति च ॥ ६६ ॥

मा मै प्रजाया मा पशूनाम्। मा मम प्राणैरपप्रसृप मोत्सृप। इदमहः। सर्वेषां भूतानां प्राणैरपप्रसर्पति चोत्सर्पति च। मा मै प्रजाया मा पशूनाम्। मा मम प्राणैरपप्रसृप मोत्सृप। इयं रात्रिः। सर्वेषां भूतानां प्राणैरपप्रसर्पति चोत्सर्पति च। मा मै प्रजाया मा पशूनाम्। मा मम प्राणैरपप्रसृप मोत्सृप। ॐ भूर्भुवः स्वः। एतद्वो मिथुनं मा नो मिथुनं रीद्वम् ॥ ६७ ॥

[१४]

अथऽऽदित्यस्याष्टपुरुषस्य।

वसूनामादित्यानां

स्थाने

स्वतेजसा भानि। रुद्राणामादित्यानां स्थाने स्वतेजसा भानि। आदित्यानामादित्यानां स्थाने स्वतेजसा भानि। सतां सत्यानाम्। आदित्यानां स्थाने स्वतेजसा भानि। अभिधून्वतामभिघ्नताम्। वातवतां मरुताम्। आदित्यानां स्थाने स्वतेजसा भानि। ऋभूणामादित्यानां स्थाने स्वतेजसा भानि। विश्वेषां देवानाम्। आदित्यानां स्थाने स्वतेजसा भानि। संवत्सरस्य सवितुः। आदित्यस्य स्थाने स्वतेजसा भानि। ॐ भूर्भुवः स्वः। रश्मयो वो मिथुनं मा नो मिथुनं रीद्वम्॥ ६८॥

[१५]

आरोगस्य स्थाने स्वतेजसा भानि। भ्राजस्य स्थाने स्वतेजसा भानि। पटरस्य स्थाने स्वतेजसा भानि। पतङ्गस्य स्थाने स्वतेजसा भानि। स्वर्णरस्य स्थाने स्वतेजसा भानि। ज्योतिषीमतस्य स्थाने स्वतेजसा भानि। विभासस्य स्थाने स्वतेजसा भानि। कश्यपस्य स्थाने स्वतेजसा भानि। ॐ भूर्भुवः स्वः। आपो वो मिथुनं मा नो मिथुनं रीद्वम्॥ ६९॥

[१६]

अथ वायोरेकादशपुरुषस्यैकादशस्त्रीकस्य। प्रभ्राजमानानां रुद्राणां स्थाने स्वतेजसा भानि। व्यवदातानां रुद्राणां स्थाने स्वतेजसा भानि। वासुकिवैद्युतानां रुद्राणां स्थाने स्वतेजसा भानि। रजतानां रुद्राणां स्थाने स्वतेजसा भानि। परुषाणां रुद्राणां स्थाने स्वतेजसा भानि। श्यामानां रुद्राणां स्थाने स्वतेजसा भानि। कपिलानां रुद्राणां स्थाने स्वतेजसा भानि। अतिलोहितानां रुद्राणां स्थाने स्वतेजसा भानि। ऊर्ध्वानां

रुद्राणां स्थाने स्वतेजसा भानि ॥ ७० ॥

अवपतन्तानां रुद्राणां स्थाने स्वतेजसा भानि। वैद्युतानां रुद्राणां स्थाने स्वतेजसा भानि। प्रभ्राजमानीनां रुद्राणीनां स्थाने स्वतेजसा भानि। व्यवदातीनां रुद्राणीनां स्थाने स्वतेजसा भानि। वासुकिवैद्युतीनां रुद्राणीनां स्थाने स्वतेजसा भानि। रजतानां रुद्राणीनां स्थाने स्वतेजसा भानि। परुषाणां रुद्राणीनां स्थाने स्वतेजसा भानि। श्यामानां रुद्राणीनां स्थाने स्वतेजसा भानि। कपिलानां रुद्राणीनां स्थाने स्वतेजसा भानि। अतिलोहितीनां रुद्राणीनां स्थाने स्वतेजसा भानि। ऊर्ध्वानां रुद्राणीनां स्थाने स्वतेजसा भानि। अवपतन्तीनां रुद्राणीनां स्थाने स्वतेजसा भानि। वैद्युतीनां रुद्राणीनां स्थाने स्वतेजसा भानि। ॐ भूर्भुवः स्वः। रूपाणि वो मिथुनं मा नो मिथुनं रीद्वम् ॥ ७१ ॥

[१७]

अथाग्नैरष्टपुरुषस्य। अग्नेः पूर्वदिश्यस्य स्थाने स्वतेजसा भानि। जातवेदस उपदिश्यस्य स्थाने स्वतेजसा भानि। सहोजसो दक्षिणदिश्यस्य स्थाने स्वतेजसा भानि। अजिराप्रभव उपदिश्यस्य स्थाने स्वतेजसा भानि। वैश्वानरस्यापरदिश्यस्य स्थाने स्वतेजसा भानि। नर्यापस उपदिश्यस्य स्थाने स्वतेजसा भानि। पङ्क्तिराधस उदग्दिश्यस्य स्थाने स्वतेजसा भानि। विसर्पिण उपदिश्यस्य स्थाने स्वतेजसा भानि। ॐ भूर्भुवः स्वः। दिशो वो मिथुनं मा नो मिथुनं रीद्वम् ॥ ७२ ॥

[१८]

दक्षिणपूर्वस्यां दिशि विसर्पी नरकः। तस्मान्नः परिपाहि।  
 दक्षिणापरस्यां दिश्यविसर्पी नरकः। तस्मान्नः परिपाहि।  
 उत्तरपूर्वस्यां दिशि विषादी नरकः। तस्मान्नः परिपाहि।  
 उत्तरापरस्यां दिश्यविषादी नरकः। तस्मान्नः परिपाहि। आ  
 यस्मिन्त्सप्त वासवा इन्द्रियाणि शतकृतवित्येते ॥ ७३ ॥

[१९]

इन्द्रघोषा वो वसुभिः पुरस्तादुपदधताम्। मनोजवसो वः  
 पितृभिर्दक्षिणत उपदधताम्। प्रचेता वो रुद्रैः पश्चादुपदधताम्।  
 विश्वकर्मा व आदित्यैरुत्तरत उपदधताम्। त्वष्टा वो रूपैरुपरिष्ठादुप-  
 दधताम्। संज्ञानं वः पश्चादिति। आदित्यः सर्वोऽग्निः पृथिव्याम्।  
 वायुरन्तरिक्षे। सूर्यो दिवि। चन्द्रमा दिक्षु। नक्षत्राणि स्वलोके।  
 एवा ह्येव। एवा ह्यग्ने। एवा हि वायो। एवा हीन्द्र। एवा हि पूषन्।  
 एवा हि देवाः ॥ ७४ ॥

[२०]

आपमापामपः सर्वाः। अस्मादस्मादितोऽमुतः। अग्निर्वायुश्च  
 सूर्यश्च। सह सञ्चस्करद्धिया। वाय्वश्चा रश्मिपतयः।  
 मरीच्यात्मानो अद्रुहः। देवीर्भुवनसूवरीः। पुत्रवत्वाय मे  
 सुत। महानाम्नीर्महामानाः। महसो महसः स्वः ॥ ७५ ॥

देवीः पर्जन्यसूवरीः। पुत्रवत्वाय मे सुत। अपाश्र्युष्णिमपा रक्षः।  
 अपाश्र्युष्णिमपारघम्। अपाघ्रामपचावर्तिम्। अपदेवीरितो हित।  
 वज्रं देवीरजीताश्च। भुवनं देवसूवरीः। आदित्यानदितिं देवीम्।  
 योनिनोर्ध्वमुदीषत ॥ ७६ ॥

भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।  
स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः। स्वस्ति  
न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति  
नस्तार्क्ष्यो अरिष्टनेमिः। स्वस्ति नो बृहस्पतिर्दधातु। केतवो  
अरुणासश्च। ऋषयो वार्तरश्नाः। प्रतिष्ठाꣳ शतधा हि।  
समाहितासो सहस्रधारसम्। शिवा नः शन्तमा भवन्तु। दिव्या  
आप ओषधयः। सुमृडीका सरस्वति। मा ते व्योम सन्दृशि ॥ ७७ ॥

[२१]

यौऽपां पुष्पं वेद। पुष्पवान् प्रजावान् पशुमान् भवति। चन्द्रमा वा  
अपां पुष्पम्। पुष्पवान् प्रजावान् पशुमान् भवति। य एवं वेद।  
यौऽपामायतनं वेद। आयतनवान् भवति। अग्निर्वा अपामायतनम्।  
आयतनवान् भवति। यौऽग्नेरायतनं वेद ॥ ७८ ॥

आयतनवान् भवति। आपो वा अग्नेरायतनम्। आयतनवान्  
भवति। य एवं वेद। यौऽपामायतनं वेद। आयतनवान् भवति।  
वायुर्वा अपामायतनम्। आयतनवान् भवति। यो वायोरायतनं  
वेद। आयतनवान् भवति ॥ ७९ ॥

आपो वै वायोरायतनम्। आयतनवान् भवति। य एवं  
वेद। यौऽपामायतनं वेद। आयतनवान् भवति। असौ वै  
तपन्नपामायतनम्। आयतनवान् भवति। यौऽमुष्य तपत  
आयतनं वेद। आयतनवान् भवति। आपो वा अमुष्य तपत  
आयतनम् ॥ ८० ॥

आयतनवान् भवति। य एवं वेद। यौऽपामायतनं वेद।

आ॒य॒त॒न॒वा॒न् भ॒व॒ति॒ । च॒न्द्र॒मा वा अ॒पा॒मा॒य॒त॒न॒म् । आ॒य॒त॒न॒वा॒न् भ॒व॒ति॒ । यश्च॒न्द्र॒म॒स आ॒य॒त॒नं वे॒द । आ॒य॒त॒न॒वा॒न् भ॒व॒ति॒ । आ॒पो वै च॒न्द्र॒म॒स आ॒य॒त॒न॒म् । आ॒य॒त॒न॒वा॒न् भ॒व॒ति॒ ॥ ८१ ॥

य ए॒वं वे॒द । यौऽपा॒मा॒य॒त॒नं वे॒द । आ॒य॒त॒न॒वा॒न् भ॒व॒ति॒ । नक्ष॑त्राणि वा अ॒पा॒मा॒य॒त॒न॒म् । आ॒य॒त॒न॒वा॒न् भ॒व॒ति॒ । यो नक्ष॑त्राणामा॒य॒त॒नं वे॒द । आ॒य॒त॒न॒वा॒न् भ॒व॒ति॒ । आ॒पो वै नक्ष॑त्राणामा॒य॒त॒न॒म् । आ॒य॒त॒न॒वा॒न् भ॒व॒ति॒ । य ए॒वं वे॒द ॥ ८२ ॥

यौऽपा॒मा॒य॒त॒नं वे॒द । आ॒य॒त॒न॒वा॒न् भ॒व॒ति॒ । प॒र्जन्यो॑ वा अ॒पा॒मा॒य॒त॒न॒म् । आ॒य॒त॒न॒वा॒न् भ॒व॒ति॒ । यः प॒र्जन्य॑स्यऽऽय॒त॒नं वे॒द । आ॒य॒त॒न॒वा॒न् भ॒व॒ति॒ । आ॒पो वै प॒र्जन्य॑स्यऽऽय॒त॒न॒म् । आ॒य॒त॒न॒वा॒न् भ॒व॒ति॒ । य ए॒वं वे॒द । यौऽपा॒मा॒य॒त॒नं वे॒द ॥ ८३ ॥

आ॒य॒त॒न॒वा॒न् भ॒व॒ति॒ । सं॒व॒त्स॒रो वा अ॒पा॒मा॒य॒त॒न॒म् । आ॒य॒त॒न॒वा॒न् भ॒व॒ति॒ । यः सं॒व॒त्स॒रस्य॑ऽऽय॒त॒नं वे॒द । आ॒य॒त॒न॒वा॒न् भ॒व॒ति॒ । आ॒पो वै सं॒व॒त्स॒रस्य॑ऽऽय॒त॒न॒म् । आ॒य॒त॒न॒वा॒न् भ॒व॒ति॒ । य ए॒वं वे॒द । यौऽप्सु ना॒वं प्र॒ति॒ष्ठि॒तां वे॒द । प्र॒त्ये॒व ति॒ष्ठ॒ति ॥ ८४ ॥

इ॒मे वै लो॒का अ॒प्सु प्र॒ति॒ष्ठि॒ताः । तद॑ेषाऽभ्य॒नू॒क्ता । अ॒पा॒ र॒स॒मु॒द॒य॒स॒न्न । सूर्ये॑ शु॒क्र॒ स॒मा॒भृ॒तम् । अ॒पा॒ र॒स॒स्य॒ यो र॒सः । तं वो॑ गृ॒ह्णाम्यु॒त्त॒ममि॒ति । इ॒मे वै लो॒का अ॒पा॒ र॒सः । तेऽमु॑ष्मिन्नादि॒त्ये स॒मा॒भृ॒ताः । जा॒नु॒द॒घ्नीमु॒त्तर॒वे॒दीं खा॒त्वा । अ॒पां पू॒रयि॒त्वा गु॒ल्फ॒द॒घ्नम् ॥ ८५ ॥

पु॒ष्कर॒पर्णैः पु॒ष्कर॒द॒ण्डैः पु॒ष्करैश्च॑ स॒ंस्ती॒र्य । तस्मि॑न्विहा॒य॒से । अ॒ग्निं प्र॒णीयो॑प॒समा॒धाय॑ । ब्र॒ह्म॒वा॒दि॒नो वद॑न्ति । कस्मा॑त्प्र॒णी॒ते-



ऽयमग्निश्चीयते। साप्रणीतेऽयमप्सु ह्ययं चीयते। असौ भुवनेप्यनाहिताग्निरेताः। तमभित एता अबीष्टका उपदधाति। अग्निहोत्रे दर्शपूर्णमासयौः। पशुबन्धे चातुर्मास्येषु॥ ८६ ॥

अथौ आहुः। सर्वेषु यज्ञक्रतुष्विति। एतद्ध स्म वा आहुः शण्डिलाः। कमग्निं चिनुते। सत्रियमग्निं चिन्वानः। संवत्सरं प्रत्यक्षेण। कमग्निं चिनुते। सावित्रमग्निं चिन्वानः। अमुमादित्यं प्रत्यक्षेण। कमग्निं चिनुते॥ ८७ ॥

नाचिकेतमग्निं चिन्वानः। प्राणान्प्रत्यक्षेण। कमग्निं चिनुते। चातुरहोत्रियमग्निं चिन्वानः। ब्रह्म प्रत्यक्षेण। कमग्निं चिनुते। वैश्वसृजमग्निं चिन्वानः। शरीरं प्रत्यक्षेण। कमग्निं चिनुते। उपानुवाक्यमाशुमग्निं चिन्वानः॥ ८८ ॥

इमाँल्लोकान्प्रत्यक्षेण। कमग्निं चिनुते। इममारुणकेतुकमग्निं चिन्वान इति। य एवासौ। इतश्चाऽमुतश्चाऽव्यतीपाती। तमिति। यौऽग्नेर्मिथूया वेद। मिथुनवान्भवति। आपो वा अग्नेर्मिथूयाः। मिथुनवान्भवति। य एवं वेद॥ ८९ ॥

[२२]

आपो वा इदमासन्त्सलिलमेव। स प्रजापतिरेकः पुष्करपर्णे समभवत्। तस्यान्तर्मनसि कामः समवर्तत। इदं सृजेयमिति। तस्माद्यत्पुरुषो मनसाऽभिगच्छति। तद्वाचा वेदति। तत्कर्मणा करोति। तदेषाऽभ्यनूक्ता। कामस्तदग्रे समवर्तताधि। मनसो रेतः प्रथमं यदासीत्॥ ९० ॥

सतो बन्धुमसति निरविन्दन्न। हृदि प्रतीष्या कवयौ मनीषेति।

उपै॒नन्त॑दु॒प॒नम॑ति । यत्का॒मो भ॑वति । य ए॒वं वे॑द । स तपो॑ऽतप्यत ।  
स तप॑स्त॒त्त्वा । शरी॑रमधू॒नुत । तस्य॑ यन्मा॒ऽसमा॑सीत् । ततो॑ऽरु॒णाः  
के॒तवो॑ वा॒र्त॒र॒श॒ना ऋ॑ष॒य उ॑द॒तिष्ठ॑न् ॥ ९१ ॥

ये न॒खाः । ते वै॒खान॑साः । ये वा॒लाः । ते वा॒लखि॑ल्याः । यो र॒सः ।  
सोऽपा॑म् । अ॒न्त॒र॒तः कूर्मं॑ भू॒तः स॑प॒न्तम् । तम॑ब्रवीत् । मम॑  
वै॒त्वङ्मा॒ऽसा । सम॑भूत् ॥ ९२ ॥

नेत्य॑ब्रवीत् । पूर्वे॑मे॒वाह॑मिहा॒समि॑ति । तत्पु॑रुषस्य पु॒रुष॑त्वम् ।  
स स॒हस्र॑शी॒र्षा पु॑रुषः । स॒हस्रा॑क्षः स॒हस्र॑पात् । भू॒त्वोद॑तिष्ठत् ।  
तम॑ब्रवीत् । त्वं वै पूर्वे॑ सम॑भूः । त्वमि॒दं पूर्वे॑ कुरु॒ष्वेति॑ । स इ॒त  
आ॒दाया॑पः ॥ ९३ ॥

अ॒ञ्जलि॑ना पु॒रस्ता॑दु॒पाद॑धात् । ए॒वाह्ये॑वेति । तत् आ॒दि॒त्य उ॑द॒तिष्ठ॑त् ।  
सा प्रा॒ची दिक् । अथा॑ऽरु॒णः के॒तुर्दक्षि॑णत उ॒पाद॑धात् । ए॒वाह्य॑न्  
इति॑ । ततो॑ वा अ॒ग्निरु॑द॒तिष्ठ॑त् । सा दक्षि॑णा दिक् । अथा॑रु॒णः के॒तुः  
प॒श्चादु॑पाद॑धात् । ए॒वा हि वा॒यो इति॑ ॥ ९४ ॥

ततो॑ वा॒युरु॑द॒तिष्ठ॑त् । सा प्र॒तीची॑ दिक् । अथा॑रु॒णः के॒तुरु॑त्त॒रत॑  
उ॒पाद॑धात् । ए॒वाही॑न्द्रेति । ततो॑ वा इन्द्र॑ उ॒द॒तिष्ठ॑त् । सोदी॑ची  
दिक् । अथा॑रु॒णः के॒तुर्मध्य॑ उ॒पाद॑धात् । ए॒वा हि पू॒षन्नि॑ति । ततो॑ वै  
पू॒षोद॑तिष्ठत् । से॒यं दिक् ॥ ९५ ॥

अथा॑रु॒णः के॒तुरु॑परि॒ष्टादु॑पाद॑धात् । ए॒वा हि दे॒वा इति॑ । ततो॑  
दे॒वमनु॑ष्याः पि॒तरः । ग॒न्ध॒र्वाप्सर॑सश्चो॒द॒तिष्ठ॑न् । सो॒र्ध्वा  
दिक् । या वि॒प्रुषो॑ वि॒परा॑पतन् । ताभ्यो॑ऽसु॒रा र॑क्षा॒ंसि

पिशाचाश्चोदतिष्ठन्। तस्मात्ते पराभवन्। विप्रुद्धो हि ते समभवन्।  
तदेषाऽभ्यनूक्ता ॥ ९६ ॥

आपो ह यद्वहतीर्गर्भमायन्। दक्षं दधाना जनयन्तीः  
स्वयम्भुम्। तत इमेध्यसृज्यन्त सर्गाः। अद्ध्यो वा इदं  
समभूत्। तस्मादिदं सर्वं ब्रह्म स्वयम्भ्वति। तस्मादिदं  
सर्वं शिथिलमिवाऽध्रुवमिवाभवत्। प्रजापतिर्वाव तत्।  
आत्मनाऽऽत्मानं विधाय। तदेवानुप्राविशत्। तदेषाऽभ्यनूक्ता ॥ ९७ ॥

विधाय लोकान् विधाय भूतानि। विधाय सर्वाः प्रदिशो दिशश्च।  
प्रजापतिः प्रथमजा ऋतस्य। आत्मनाऽऽत्मानमभि संविवेशेति।  
सर्वमेवेदमाप्त्वा। सर्वमवरुध्य। तदेवानुप्राविशति। य एवं  
वेद ॥ ९८ ॥

[२३]

चतुष्टय्य आपो गृह्णाति। चत्वारि वा अपां रूपाणि। मेघो  
विद्युत्। स्तनयितुर्वृष्टिः। तान्येवावरुन्धे। आतपति वर्ष्यां गृह्णाति।  
ताः पुरस्तादुपदधाति। एता वै ब्रह्मवर्चस्या आपः। मुखत एव  
ब्रह्मवर्चसमवरुन्धे। तस्मान्मुखतो ब्रह्मवर्चसितरः ॥ ९९ ॥

कूप्या गृह्णाति। ता दक्षिणत उपदधाति। एता वै तेजस्विनीरापः।  
तेज एवास्य दक्षिणतो दधाति। तस्मादक्षिणोऽर्धस्तेजस्वितरः।  
स्थावरा गृह्णाति। ताः पश्चादुपदधाति। प्रतिष्ठिता वै स्थावराः।  
पश्चादेव प्रतितिष्ठति। वहन्तीर्गृह्णाति ॥ १०० ॥

ता उत्तरत उपदधाति। ओजसा वा एता वहन्तीरिवोद्गतीरिव  
आकूजतीरिव धावन्तीः। ओज एवास्योत्तरतो दधाति।

तस्मादुत्तरोऽर्धं ओजस्वितरः। सम्भार्या गृह्णाति। ता मध्य  
उपदधाति। इयं वै सम्भार्याः। अस्यामेव प्रतितिष्ठति। पल्वल्या  
गृह्णाति। ता उपरिष्ठादुपादधाति ॥ १०१ ॥

असौ वै पल्वयाः। अमुष्यामेव प्रतितिष्ठति। दिक्षूपदधाति। दिक्षु  
वा आपः। अन्नं वा आपः। अद्ध्यो वा अन्नं जायते। यदेवद्ध्योऽन्नं  
जायते। तदवरुन्धे। तं वा एतमरुणाः केतवो वातरशना  
ऋषयोऽचिन्वन्। तस्मादारुणकेतुकः ॥ १०२ ॥

तदेषाऽभ्यनूक्ता। केतवो अरुणासश्च। ऋषयो वातरशनाः।  
प्रतिष्ठां शतधा हि। समाहितासो सहस्रधायसमिति। शतशश्चैव  
सहस्रशश्च प्रतितिष्ठति। य एतमग्निं चिनुते। य उचैनमेवं  
वेद ॥ १०३ ॥

[२४]

जानुदग्नीमुत्तरवेदीं खात्वा। अपां पूरयति। अपां सर्वत्वाय।  
पुष्करपर्णं रुक्मं पुरुषमित्युपदधाति। तपो वै पुष्करपर्णम्।  
सत्यं रुक्मः। अमृतं पुरुषः। एतावद्वा वाऽस्ति। यावदेतत्।  
यावदेवास्ति ॥ १०४ ॥

तदवरुन्धे। कूर्ममुपदधाति। अपामेव मेधमवरुन्धे। अथो स्वर्गस्य  
लोकस्य समष्ट्यै। आपमापामपः सर्वाः। अस्मादस्मादितोऽमुतः।  
अग्निर्वायुश्च सूर्यश्च। सह सञ्चस्करर्द्धिया इति। वाय्वश्चा  
रश्मिपतयः। लोकं पृणच्छिद्रं पृण ॥ १०५ ॥

यास्तिस्रः परमजाः। इन्द्रघोषा वो वसुभिरेवाह्येवेति। पञ्चचितय  
उपदधाति। पाङ्क्तोऽग्निः। यावानेवाग्निः। तं चिनुते। लोकं

पृणया द्वितीयामुपदधाति। पञ्च पदा वै विराट्। तस्या वा इयं  
पादः। अन्तरिक्षं पादः। द्यौः पादः। दिशः पादः। परोरजाः  
पादः। विराज्येव प्रतितिष्ठति। य एतमग्निं चिनुते। य उचैनमेवं  
वेद॥ १०६ ॥

[२५]

अग्निं प्रणीयोपसमाधाय। तमभित एता अबीष्टका उपदधाति।  
अग्निहोत्रे दर्शपूर्णमासयोः। पशुबन्धे चातुर्मास्येषु। अथौ आहुः।  
सर्वेषु यज्ञक्रतुष्विति। अथ ह स्माहारुणः स्वायम्भुवः। सावित्रः  
सर्वोऽग्निरित्यननुषङ्गं मन्यामहे। नाना वा एतेषां वीर्याणि। कमग्निं  
चिनुते॥ १०७ ॥

सत्रियमग्निं चिन्वानः। कमग्निं चिनुते। सावित्रमग्निं चिन्वानः।  
कमग्निं चिनुते। नाचिकेतमग्निं चिन्वानः। कमग्निं चिनुते।  
चातुरहोत्रियमग्निं चिन्वानः। कमग्निं चिनुते। वैश्वसृजमग्निं  
चिन्वानः। कमग्निं चिनुते॥ १०८ ॥

उपानुवाक्यमाशुमग्निं चिन्वानः। कमग्निं चिनुते। इममारुणकेतुक-  
मग्निं चिन्वान इति। वृषा वा अग्निः। वृषाणौ सङ्स्फालयेत्।  
हन्येतास्य यज्ञः। तस्मान्नानुषज्यः। सोत्तरवेदिषु क्रतुषु चिन्वीत।  
उत्तरवेद्यां ह्यग्निश्चीयते। प्रजाकामश्चिन्वीत॥ १०९ ॥

प्राजापत्यो वा एषोऽग्निः। प्राजापत्याः प्रजाः। प्रजावान् भवति।  
य एवं वेद। पशुकामश्चिन्वीत। संज्ञानं वा एतत् पशूनाम्। यदापः।  
पशूनामेव संज्ञानेऽग्निं चिनुते। पशुमान् भवति। य एवं वेद॥ ११० ॥  
वृष्टिकामश्चिन्वीत। आपो वै वृष्टिः। पर्जन्यो वर्षुको भवति। य एवं

वेदं। आ॒मया॒वी चि॒न्वीत। आ॒पो वै भै॒षज॑म्। भै॒षज॑मे॒वास्मै॑ करोति।  
सर्व॑मायुरेति। अ॒भिच॑र॒श्चिन्वी॑त। वज्रो॒ वा आपः॑ ॥ १११ ॥

वज्र॑मे॒व भ्रातृ॑व्येभ्यः प्रहरति। स्तृ॒णुत॑ ए॒नम्। तेज॑स्कामो  
यश॑स्कामः। ब्र॒ह्मव॑र्चसकामः स्व॒र्गका॑मश्चिन्वीत। ए॒ताव॑द्वा  
वा॑ऽस्ति। याव॑दे॒तत्। याव॑दे॒वास्ति॑। तद॑वरुन्धे। तस्यै॒तद्व॑तम्।  
वर॑षति न धावेत् ॥ ११२ ॥

अ॒मृतं॑ वा आपः। अ॒मृत॑स्यानन्तरित्यै। नाप्सु मूत्र॑पुरी॒षं  
कुर्या॑त्। न नि॒ष्ठीवे॑त्। न वि॒वस॑नः स्नायात्। गुह्यो॒ वा  
ए॒षोऽग्निः॑। ए॒तस्या॒ग्नेर॑न॒तिदा॑हाय। न पु॒ष्कर॑पर्णानि हि॒रण्यं  
वा॑ऽधि॒तिष्ठे॑त्। ए॒तस्या॒ग्नेर॑न॒भ्यारो॑हाय। न कूर्म॑स्याश्रीयात्।  
नो॒दक॑स्या॒घातु॑का॒न्येन॑मो॒दका॑नि भवन्ति। अ॒घातु॑का॒ आपः॑। य  
ए॒तम॑ग्निं चि॒नुते॑। य उ॒चैन॑मे॒वं वेद॑ ॥ ११३ ॥

[२६]

इ॒मानु॑कं भुवना सीषधेम। इन्द्र॑श्च वि॒श्वे च॑ दे॒वाः। य॒ज्ञं च॑ नस्तन्वं  
च॑ प्र॒जां च॑। आ॒दि॒त्यैरिन्द्रः॑ स॒ह सी॑षधातु। आ॒दि॒त्यैरिन्द्रः॑ स॒र्गणो॑  
म॒रुद्भिः॑। अ॒स्माकं॑ भू॒त्ववि॑ता त॒नूना॑म्। आ॒प्तव॑स्व प्र॒प्तव॑स्व।  
आ॒ण्डीभ॑वज॒ मा मुहुः॑। सु॒खादी॑न्दुःखनि॒धना॑म्। प्र॒तिमु॑ञ्चस्व॒ स्वां  
पु॒रम् ॥ ११४ ॥

मरी॑चयः स्वायम्भु॒वाः। ये शरी॑राण्य॒कल्प॑यन्। ते ते॑ दे॒हं  
क॑ल्पयन्तु। मा च॑ ते ख्यास्म॒ तीरि॑षत्। उत्तिष्ठ॑त् मा स्व॒प्त।  
अ॒ग्निमि॑च्छ॒ध्वं भा॑रताः। रा॒ज्ञः सोम॑स्य तृ॒प्तासः॑। सूर्ये॑ण  
स॒युजो॑षसः। यु॒वा सु॒वासाः॑। अ॒ष्टाच॑क्रा नव॑द्वारा ॥ ११५ ॥

देवानां पूरयोध्या। तस्याः हिरण्मयः कोशः। स्वर्गो लोको  
ज्योतिषाऽऽवृतः। यो वै तां ब्रह्मणो वेद। अमृतेनऽऽवृतां पुरीम्।  
तस्मै ब्रह्म च ब्रह्मा च। आयुः कीर्तिं प्रजां ददुः। विभ्राजमानाः  
हरिणीम्। यशसा सम्परीवृताम्। पुरः हिरण्मयीं ब्रह्मा ॥ ११६ ॥

विवेशाऽपराजिता। पराडेत्यज्यामयी। पराडेत्यनाशकी। इह  
चामुत्र चान्वेति। विद्वान्देवासुरानुभयान्। यत्कुमारी मन्द्रयते।  
यद्योषिद्यत्पतिव्रता। अरिष्टं यत्किं च क्रियते। अग्निस्तदनुवेधति।  
अश्रुतासः श्रुतासश्च ॥ ११७ ॥

यज्वानो येऽप्ययज्वनः। स्वर्यन्तो नापैक्षन्ते। इन्द्रमग्निं च  
ये विदुः। सिकता इव संयन्ति। रश्मिभिः समुदीरिताः।  
अस्माल्लोकादमुष्माच्च। ऋषिभिरदात्पृश्निभिः। अपैत वीत वि च  
सर्पतातः। येऽत्र स्थ पुराणा ये च नूतनाः। अहौभिरद्विरक्तु-  
भिव्यक्तम् ॥ ११८ ॥

यमो ददात्ववसानमस्मै। नृ मुणन्तु नृपात्वर्यः। अकृष्टा ये च  
कृष्टजाः। कुमारीषु कनीनीषु। जारिणीषु च ये हिताः। रेतः पीता  
आण्डपीताः। अङ्गरेषु च ये हुताः। उभयान् पुत्रपौत्रकान्। युवेऽहं  
यमराजगान्। शतमिन्नु शरदः ॥ ११९ ॥

अदो यद्वह्म विलबम्। पितृणां च यमस्य च। वरुणस्याश्विनोरग्नेः।  
मरुतां च विहायसाम्। कामप्रयवणं मे अस्तु। स ह्येवास्मि  
सनातनः। इति नाको ब्रह्मिश्रवो रायो धनम्। पुत्रानापौ  
देवीरिहऽऽहित ॥ १२० ॥

विशीर्ष्णीं गृध्रशीर्ष्णीं च। अपेतौ निरृतिः हथः। परिबाधः  
 श्वेतकुक्षम्। निजङ्घं शबलोदरम्। स तान् वाच्यायया सह। अग्ने  
 नाशय सन्दृशः। ईर्ष्यासूये बुभुक्षाम्। मन्युं कृत्यां च दीधिरे। रथेन  
 किं शुकावता। अग्ने नाशय सन्दृशः ॥ १२१ ॥

[२८]

पर्जन्याय प्रगायत। दिवस्पुत्राय मीढुषै। स नो यवसमिच्छतु। इदं  
 वचः पर्जन्याय स्वराजै। हृदो अस्त्वन्तरन्तद्युयोत। मयोभूर्वाता  
 विश्वकृष्टयः सन्त्वस्मे। सुपिप्पला ओषधीर्देवगौपाः। यो  
 गर्भमोषधीनाम्। गवां कृणोत्यर्वताम्। पर्जन्यः पुरुषीणाम् ॥ १२२ ॥

[२९]

पुनर्मामैत्विन्द्रियम्। पुनरायुः पुनर्भगः। पुनर्ब्राह्मणमैतु  
 मा। पुनर्द्रविणमैतु मा। यन्मेऽद्य रेतः पृथिवीमस्कान्।  
 यदोषधीरप्यसरद्यदापः। इदं तत्पुनराददे। दीर्घायुत्वाय वर्चसे।  
 यन्मे रेतः प्रसिच्यते। यन्म आजायते पुनः। तेन माममृतं कुरु।  
 तेन सुप्रजसं कुरु ॥ १२३ ॥

[३०]

अद्ध्यस्तिरोऽधाऽजायत। तव वैश्रवणः सदा। तिरौऽधेहि  
 सपत्नान्नः। ये अपोऽश्नन्ति केचन। त्वाष्ट्रीं मायां वैश्रवणः।  
 रथः सहस्रवन्धुरम्। पुरुश्चक्रः सहस्राश्वम्। आस्थायायाहि  
 नो बलिम्। यस्मै भूतानि बलिमावहन्ति। धनं गावो हस्ति  
 हिरण्यमश्वान् ॥ १२४ ॥

असाम सुमतौ यज्ञियस्य। श्रियं बिभ्रतोऽन्नमुखीं विराजम्।



सुदरशने च क्रौञ्चे च। मैनागे च महागिरौ। शतद्वाटारगमन्ता।  
सङ्हार्यं नगरं तव। इति मन्त्राः। कल्पोऽत ऊर्ध्वम्। यदि बलिः  
हरेत्। हिरण्यनाभये वितुदये कौबेरायायं बलिः ॥ १२५ ॥

सर्वभूताधिपतये नम इति। अथ बलिः हत्वोपतिष्ठेत। क्षत्रं क्षत्रं  
वैश्रवणः। ब्राह्मणा वयं स्मः। नमस्ते अस्तु मा मा हिंसीः।  
अस्मात्प्रविश्यान्नमद्भीति। अथ तमग्निमादधीत। यस्मिन्नेतत्कर्म  
प्रयुञ्जीत। तिरोऽधा भूः। तिरोऽधा भुवः ॥ १२६ ॥

तिरोऽधाः स्वः। तिरोऽधा भूर्भुवः स्वः। सर्वेषां लोकानामाधिपत्ये  
सीदेति। अथ तमग्निमिन्धीत। यस्मिन्नेतत्कर्म प्रयुञ्जीत। तिरोऽधा  
भूः स्वाहा। तिरोऽधा भुवः स्वाहा। तिरोऽधाः स्वः स्वाहा।  
तिरोऽधा भूर्भुवः स्वः स्वाहा। यस्मिन्नस्य काले सर्वा आहुतीरुहुता  
भवेयुः ॥ १२७ ॥

अपि ब्राह्मणमुखीनाः। तस्मिन्नहः काले प्रयुञ्जीत। परः  
सुप्तजनाद्वेपि। मास्म प्रमाद्यन्तमाध्यापयेत्। सर्वार्थाः सिद्ध्यन्ते।  
य एवं वेद। क्षुध्यन्निदमजानताम्। सर्वार्था न सिद्ध्यन्ते। यस्तै  
विधातुको भ्राता। ममान्तरहृदये श्रितः ॥ १२८ ॥

तस्मा इममग्रपिण्डं जुहोमि। स मेऽर्थान्मा विवधीत्। मयि स्वाहा।  
राजाधिराजाय प्रसह्यसाहिनै। नमो वयं वैश्रवणाय कुर्महे। स मे  
कामान्कामकामाय मह्यम्। कामेश्वरो वैश्रवणो ददातु। कुबेराय  
वैश्रवणाय। महाराजाय नमः। केतवो अरुणासश्च। ऋषयो  
वातरशनाः। प्रतिष्ठां शतधा हि। समाहितासो सहस्रधायसम्।  
शिवा नः शन्तमा भवन्तु। दिव्या आप ओषधयः। सुमृडीका

सरस्वति। मा ते व्योम सन्दृशि ॥ १२९ ॥

[३१]

संवत्सरमेतद्व्रतं चरेत्। द्वौ वा मासौ। नियमः समासेन। तस्मिन्नियमविशेषाः। त्रिषवणमुदकौपस्पर्शी। चतुर्थकालपानभक्तः स्यात्। अहरहर्वा भैक्षमश्नीयात्। औदुम्बरीभिः समिद्धिरग्निं परिचरेत्। पुनर्मामैत्विन्द्रियमित्येतेनऽनुवाकेन। उद्धृतपरिपूताभिरद्भिः कार्यं कुर्वीत ॥ १३० ॥

असञ्चयवान्। अग्नये वायवे सूर्याय। ब्रह्मणे प्रजापतये। चन्द्रमसे नक्षत्रेभ्यः। ऋतुभ्यः संवत्सराय। वरुणायारुणायेति व्रतहोमाः। प्रवर्ग्यवदादेशः। अरुणाः काण्डकृषयः। अरण्येऽधीयीरन्। भद्रं कर्णेभिरिति द्वे जपित्वा ॥ १३१ ॥

महानाम्नीभिरुदकं सङ्स्पर्श्य। तमाचार्यो दद्यात्। शिवानः शन्तमेत्योषधीरालभते। सुमृडीकेति भूमिम्। एवमपवर्गे। धेनुर्दक्षिणा। कंसं वासश्च क्षौमम्। अन्यद्वा शुक्लम्। यथाशक्ति वा। एवङ्स्वाध्यायधर्मेण। अरण्येऽधीयीत। तपस्वी पुण्यो भवति तपस्वी पुण्यो भवति ॥ १३२ ॥

[३२]

भद्रं कर्णेभिः शृणुयाम देवाः। भद्रं पश्येमाक्षभिर्यजत्राः। स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु ॥

॥ ॐ शान्तिः शान्तिः शान्तिः ॥

## ॥ द्वितीयः प्रश्नः ॥

ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः । नमो वाचे नमो वाचस्पतये नमो विष्णवे बृहते करोमि ॥ ॐ शान्तिः शान्तिः शान्तिः ॥

सह वै देवानां चासुराणां च यज्ञौ प्रततावास्तां वयं स्वर्गं लोकमैष्यामो वयमैष्याम इति तेऽसुराः सन्नह्य सहसैवाचरन् ब्रह्मचर्येण तपसैव देवास्तेऽसुरा अमुह्यंस्ते न प्राजानंस्ते पराऽभवन्ते न स्वर्गं लोकमायन् प्रसृतेन वै यज्ञेन देवाः स्वर्गं लोकमायन्न प्रसृतेनासुरान् पराभावयन् प्रसृतो ह वै यज्ञोपवीतिनो यज्ञोऽप्रसृतोऽनुपवीतिनो यत्किं च ब्राह्मणो यज्ञोपवीत्यधीते यजत एव तत्तस्माद्यज्ञोपवीत्येवाधीयीत याजयेद्यजेत वा यज्ञस्य प्रसृत्या अजिनं वासो वा दक्षिणत उपवीय दक्षिणं बाहुमुद्धरतेऽव धत्ते सव्यमिति यज्ञोपवीतमेतदेव विपरीतं प्राचीनावीतं संवीतं मानुषम् ॥ १ ॥

[१]

रक्षांसि ह वा पुरोऽनुवाके तपोग्रमतिष्ठन्त तान् प्रजापतिर्वरेणोपामन्त्रयत तानि वरमवृणीतऽऽदित्यो नो योद्धा इति तान् प्रजापतिरब्रवीद्योधयध्वमिति तस्मादुत्तिष्ठन्तं ह वा तानि रक्षांस्यदित्यं योधयन्ति यावदस्तमन्वगात्तानि ह वा एतानि रक्षांसि गायत्रियाऽभिमन्त्रितेनाम्भसा शाम्यन्ति तद् ह वा एते ब्रह्मवादिनः पूर्वाभिमुखाः सन्ध्यायां गायत्रियाऽभिमन्त्रिता आप ऊर्ध्वं विक्षिपन्ति ता एता आपो वज्रीभूत्वा तानि रक्षांसि

मन्देहारुणे द्वीपे प्रक्षिपन्ति यत्प्रदक्षिणं प्रक्रमन्ति तेन पाप्मानम्  
 अवधून्वन्त्युद्यन्तमस्तं यन्तम् आदित्यमभिध्यायन् कुर्वन् ब्राह्मणो  
 विद्वान्सकलं भद्रमश्नुतेऽसावादित्यो ब्रह्मेति ब्रह्मैव सन् ब्रह्माप्येति  
 य एवं वेद ॥ २ ॥

[२]

यदेवा देवहेळनं देवासश्चकृमा वयम्। आदित्यास्तस्मान्मा  
 मुञ्चतर्तस्यर्तेन मामित। देवा जीवनकाम्या यद्वाचाऽनृतमूदिम।  
 तस्मान्न इह मुञ्चत विश्वे देवाः सजोषसः। ऋतेन द्यावापृथिवी  
 ऋतेन त्वं सरस्वति। कृतान्नः पाह्येनसो यत्किं चानृतमूदिम।  
 इन्द्राग्नी मित्रावरुणौ सोमो धाता बृहस्पतिः। ते नो मुञ्चन्त्वेनसो  
 यदन्यकृतमारिम। सजातशंसादुत जामिशंसाज्यायसः  
 शंसादुत वा कनीयसः। अनाधृष्टं देवकृतं यदेनस्तस्मात्  
 त्वमस्माज्जातवेदो मुमुग्धि ॥ ३ ॥

यद्वाचा यन्मनसा बाहुभ्यामूरुभ्यामष्ठीवद्भ्यां शिशैर्यदनृतं चकृमा  
 वयम्। अग्निर्मा तस्मादेनसो गार्हपत्यः प्रमुञ्चतु चकृम यानि  
 दुष्कृता। येन त्रितो अर्णवान्निर्बभूव येन सूर्यं तमसो निर्मुमोच।  
 येनेन्द्रो विश्वा अजहादरातीस्तेनाहं ज्योतिषा ज्योतिरानशान  
 आक्षि। यत्कुसीदमप्रतीत्तं मयेह येन यमस्य निधिना चरामि।  
 एतत्तदग्ने अनृणो भवामि जीवन्नेव प्रति तत्तं दधामि। यन्मयि माता  
 यदा पिपेष यदन्तरिक्षं यदाशसातिक्रामामि त्रिते देवा दिवि जाता  
 यदाप इमं मे वरुण तत्त्वा यामि त्वं नो अग्ने स त्वं नो अग्ने त्वमग्ने  
 अयासि ॥ ४ ॥

[३]

यददीव्यनृणमहं बभूवादित्सन्वा सङ्गर जनैभ्यः। अग्निर्मा  
 तस्मादिन्द्रश्च संविदानौ प्रमुञ्चताम्। यद्वस्ताभ्यां चकर  
 किल्बिषाण्यक्षाणां वयमुपजिघ्रमानः। उग्रं पश्या च राष्ट्रभृच्च  
 तान्यप्सरसावनुदत्तामृणानि। उग्रं पश्ये राष्ट्रभृत्किल्बिषाणि  
 यदक्षवृत्तमनुदत्तमेतत्। नेत्रं ऋणानृणव इत्समानो यमस्य लोके  
 अधिरज्जुराय। अव ते हेळ उदुत्तममिमं मे वरुण तत्त्वा यामि  
 त्वं नो अग्ने स त्वं नो अग्ने। सङ्कुसुको विकुसुको निरृथो  
 यश्च निस्वनः। तेऽ(१)स्मद्यक्षममनागसो दूरादूरमचीचतम्।  
 निर्यक्षममचीचते कृत्यां निरृद्यतिं च। तेन योऽ(१)स्मत्समृच्छातै  
 तमस्मै प्रसुवामसि। दुःशःसानुशःसाभ्यां घणेनानुघणेन च।  
 तेनान्योऽ(१)स्मत्समृच्छातै तमस्मै प्रसुवामसि। सं वर्चसा पयसा  
 सन्तनूभिरगन्महि मनसा सः शिवेन। त्वष्टा नो अत्र विदधातु  
 रायोऽनुमार्ष्टु तन्वो(१) यद्विलिष्टम्॥ ५॥

[४]

आयुष्टे विश्वतो दधदयमग्निर्वरेण्यः। पुनस्ते प्राण आयाति  
 परायक्ष्मं सुवामि ते। आयुर्दा अग्ने हविषो जुषाणो  
 घृतप्रतीको घृतयोनिरेधि। घृतं पीत्वा मधु चारु गव्यं पितेव  
 पुत्रमभिरक्षतादिमम्। इममग्न आयुषे वर्चसे कृधि तिग्ममोजौ  
 वरुण सःशिश्राधि। मातेवास्मा अदिते शर्म यच्छ विश्वे देवा  
 जरदष्टिर्यथाऽसत्। अग्न आयूँषि पवस आ सुवोर्जमिषं च नः।  
 आरे बाधस्व दुच्छुनाम्। अग्ने पवस्व स्वपा अस्मे वर्चः सुवीर्यम्।

दधद्रयिं मयि पोषम् ॥ ६ ॥

अग्निर्ऋषिः पर्वमानः पाञ्चजन्यः पुरोहितः। तमीमहे महागयम्।  
अग्ने जातान्प्रणुदा नः सपत्नान्प्रत्यजाताञ्जातवेदो नुदस्व। अस्मे  
दीदिहि सुमना अहेळञ्छर्मन्ते स्याम त्रिवरूथ उद्भौ। सहसा  
जातान्प्रणुदा नः सपत्नान्प्रत्यजाताञ्जातवेदो नुदस्व। अधि नो  
ब्रूहि सुमनस्यमानो वयं स्याम प्रणुदा नः सपत्नान्। अग्ने यो  
नोऽभितो जनो वृको वारो जिघांसति। तांस्त्वं वृत्रहञ्जहि  
वस्वस्मभ्यमाभर। अग्ने यो नोऽभिदासति समानो यश्च निष्ठ्यः। तं  
वयं समिधं कृत्वा तुभ्यमग्नेऽपि दध्मसि ॥ ७ ॥

यो नः शपादशपतो यश्च नः शपतः शपात्। उषाश्च तस्मै निम्नुक्  
सर्वं पापं समूहताम्। यो नः सपत्नो यो रणो मर्तोऽभिदासति  
देवाः। इध्मस्यैव प्रक्षायतो मा तस्योच्छेषि किं चन। यो मान्द्वेष्टि  
जातवेदो यं चाहं द्वेष्टि यश्च माम्। सर्वांस्तान्मग्ने सन्दह  
याश्चाहन्द्वेष्टि ये च माम्। यो अस्मभ्यमरातीयाद्यश्च नो द्वेष्टते  
जनः। निन्दाद्यो अस्मान्दिप्साच्च सर्वांस्तान्मष्मषा कुरु।  
संशितं मे ब्रह्म संशितं वीर्या(१)म्बलम्। संशितं क्षत्रं मे  
जिष्णु यस्याहमस्मि पुरोहितः। उदैषां बाहू अतिरमुद्वर्चो अथो  
बलम्। क्षिणोमि ब्रह्मणाऽमित्रानुन्नयामि स्वा(१)म् अहम्।  
पुनर्मनः पुनरायुर्म आगात्पुनश्चक्षुः पुनः श्रोत्रं म आगात्पुनः प्राणः  
पुनराकूतं म आगात्पुनश्चित्तं पुनराधीतं म आगात्। वैश्वानरो  
मेऽदब्धस्तनूपा अवबाधतां दुरितानि विश्वा ॥ ८ ॥

वैश्वानराय प्रतिवेदयामो यदीनृणः सङ्गरो देवतासु। स एतान्पाशान्  
 प्रमुचन् प्रवेद स नो मुञ्चातु दुरितादवद्यात्। वैश्वानरः पवयान्नः  
 पवित्रैर्यत्सङ्गमभिधावाभ्याशाम्। अनाजानन्मनसा याचमानो  
 यदत्रैनो अव तत्सुवामि। अमी ये सुभगे दिवि विचृतौ नाम तारके।  
 प्रेहामृतस्य यच्छतामेतद्वद्वकमोचनम्। विजिहीर्ष्व लोकान्कृधि  
 बन्धान्मुञ्चासि बद्धकम्। योनेरिव प्रच्युतो गर्भः सर्वान् पथो  
 अनुष्व। स प्रजानन्प्रतिगृणीत विद्वान्प्रजापतिः प्रथमजा ऋतस्य।  
 अस्माभिर्दत्तं जरसः परस्तादच्छिन्नं तन्तुमनुसञ्चरेम ॥ ९ ॥

तत् तन्तुमन्वेके अनु सञ्चरन्ति येषां दत्तं पित्र्यमायनवत्।  
 अबन्ध्वेके ददतः प्रयच्छादातुं चेच्छक्रवांसः स्वर्ग एषाम्।  
 आरभेथामनु सश्रभेथाः समानं पन्थामवथो घृतेन। यद्वा  
 पूर्तं परिविष्टं यदग्नौ तस्मै गोत्रायेह जायापती सश्रभेथाम्।  
 यदन्तरिक्षं पृथिवीमुत द्यां यन्मातरं पितरं वा जिहिःसिम।  
 अग्निर्मा तस्मादेनसो गार्हपत्य उन्नो नेषदुरिता यानि चकृम।  
 भूमिर्माताऽदितिर्नो जनित्रं भ्राताऽन्तरिक्षमभिःशस्त एनः। द्यौर्नः  
 पिता पितृयाच्छं भवासि जामि मित्वा मा विवित्सि लोकात्।  
 यत्र सुहार्दः सुकृतो मदन्ते विहाय रोगं तन्वा(१)ः स्वायाम्।  
 अश्लोणाङ्गैरहुताः स्वर्गे तत्र पश्येम पितरं च पुत्रम्। यदन्नमद्व्यनृतेन  
 देवा दास्यन्नदास्यन्नुत वा करिष्यन्। यद्देवानां चक्षुष्यागो अस्ति  
 यदेव किं च प्रतिजग्राहमग्निर्मा तस्मादनृणं कृणोतु। यदन्नमद्वि  
 बहुधा विरूपं वासो हिरण्यमुत गामजामविम्। यद्देवानां चक्षुष्यागो



अस्ति यदेव किं च प्रतिजग्राहमग्निर्मा तस्मादनृणं कृणोतु। यन्मया  
मनसा वाचा कृतमेनः कदाचन। सर्वस्मात्तस्मान्मेळितो मोग्धि  
त्वः हि वेत्थ यथातथम् ॥ १० ॥

[६]

वातरशना ह वा ऋषयः श्रमणा ऊर्ध्वमन्थिनो बभूवुस्तानृषयो-  
ऽर्थमायुस्ते निलायमचरुस्तेऽनुप्रविशुः कूश्माण्डानि  
ताऽस्तेष्वन्वविन्दज्छुद्धया च तपसा च तानृषयोऽब्रुवन्कथा  
निलायं चरथेति त ऋषीनब्रुवन्नमो वोऽस्तु भगवन्तोऽस्मिन्धाम्नि  
केन वः सपर्यामेति तानृषयोऽब्रुवन्पवित्रं नो ब्रूत येनरिपसः  
स्यामेति त एतानि सूक्तान्यपश्यन् यदेवा देवहेळनं यददीव्यन्नृणमहं  
बभूवऽऽयुष्टे विश्वतो दधदित्येतैराज्यं जुहुत वैश्वानराय प्रतिवेदयाम  
इत्युपतिष्ठत यदर्वाचीनमेनो भ्रूणहत्यायास्तस्मान्मोक्ष्यध्व  
इति त एतैरजुहवुस्तेऽरेपसोऽभवन्कर्मादिष्वेतैर्जुह्यात्पूतो  
देवलोकान्त्समंश्नुते ॥ ११ ॥

[७]

कूश्माण्डैर्जुह्याद्योऽपूत इव मन्येत यथा स्तेनो यथा  
भ्रूणहैवमेष भवति योऽयोनौ रेतः सिञ्चति यदर्वाचीनमेनो  
भ्रूणहत्यायास्तस्मान्मुच्यते यावदेनो दीक्षामुपैति दीक्षित एतैः  
संतति जुहोति संवत्सरं दीक्षितो भवति संवत्सरादेवऽऽत्मानं पुनीते  
मासं दीक्षितो भवति यो मासः स संवत्सरः संवत्सरादेवऽऽत्मानं  
पुनीते चतुर्विंशतिं रात्रीर्दीक्षितो भवति चतुर्विंशतिरर्धमासाः  
संवत्सरः संवत्सरादेवऽऽत्मानं पुनीते द्वादश रात्रीर्दीक्षितो

भवति द्वादश मासाः संवत्सरः संवत्सरादेवऽऽत्मानं पुनीते  
 षड्रात्रीर्दीक्षितो भवति षड्वा ऋतवः संवत्सरः संवत्सरादेवऽऽत्मानं  
 पुनीते तिस्रो रात्रीर्दीक्षितो भवति त्रिपदा गायत्री गायत्रिया  
 एवऽऽत्मानं पुनीते न मांसमश्नीयान्न स्त्रियमुपैयान्नोपर्यासीत  
 जुगुप्सेतानृतात्पयौ ब्राह्मणस्य व्रतं यवागू राजन्यस्यामिक्षा  
 वैश्यस्याथौ सौम्येष्वध्वर एतद्व्रतं ब्रूयाद्यदि मन्येतोपदस्यामीत्यौदनं  
 धानाः सक्तून्धृतमित्यनुव्रतयेदात्मनोऽनुपदासाय ॥ १२ ॥

[८]

अजान् ह वै पृथ्वींस्तपस्यमानान् ब्रह्म स्वयम्भ्वभ्यानर्षत्त  
 ऋषयोऽभवन्तदृषीणामृषित्वं तां देवतामुपातिष्ठन्त यज्ञकामास्त  
 एतं ब्रह्मयज्ञमपश्यन्तमाहरन्तेनायजन्त यदृचोऽध्यगीषत् ताः  
 पर्याहुतयो देवानामभवन् यद्यजूंषि घृताहुतयो यत्सामानि  
 सोमाहुतयो यदथर्वाङ्गिरसो मध्वाहुतयो यद्वाह्मणानीतिहासान्  
 पुराणानि कल्पान्गार्था नाराशःसीमैदाहुतयो देवानामभवन्ताभिः  
 क्षुधं पाप्मानमपान्नन्नपहतपाप्मानो देवाः स्वर्गं लोकमायन् ब्रह्मणः  
 सायुज्यमृषयोऽगच्छन् ॥ १३ ॥

[९]

पञ्च वा एते महायज्ञाः सतति प्रतायन्ते सतति सन्तिष्ठन्ते  
 देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति यदग्नौ  
 जुहोत्यपि समिधं तद्देवयज्ञः सन्तिष्ठते यत्पितृभ्यः स्वधा  
 करोत्यप्यपस्तपितृयज्ञः सन्तिष्ठते यद्भूतेभ्यो बलिः हरति  
 तद्भूतयज्ञः सन्तिष्ठते यद्वाह्मणेभ्योऽन्नं ददाति तन्मनुष्ययज्ञः

सन्तिष्ठते यत्स्वाध्यायमधीयीतैकामप्यृचं यजुः सामं वा तद्ब्रह्मयज्ञः  
 सन्तिष्ठते यदृचोऽधीते पयसः कूल्या अस्य पितृन्त्स्वधा  
 अभिवहन्ति यद्यजूंषि घृतस्य कूल्या यत्सामानि सोमं एभ्यः  
 पवते यदथर्वाङ्गिरसो मधोः कूल्या यद्ब्राह्मणानीतिहासान् पुराणानि  
 कल्पान्गाथा नाराशंसीर्मेदसः कूल्या अस्य पितृन्त्स्वधा  
 अभिवहन्ति यदृचोऽधीते पयआहुतिभिरेव तद्देवांस्तर्पयति  
 यद्यजूंषि घृताहुतिभिर्यत्सामानि सोमाहुतिभिर्यदथर्वाङ्गिरसो  
 मध्वाहुतिभिर्यद्ब्राह्मणानीतिहासान् पुराणानि कल्पान्गाथा  
 नाराशंसीर्मेदाहुतिभिरेव तद्देवांस्तर्पयति त एनं तृप्ता  
 आयुषा तेजसा वर्चसा श्रिया यशसा ब्रह्मवर्चसेनान्नाद्येन च  
 तर्पयन्ति ॥ १४ ॥

[१०]

ब्रह्मयज्ञेन यक्ष्यमाणः प्राच्यां दिशि ग्रामादछदिर्दर्श उदीच्यां  
 प्रागुदीच्यां वोदित आदित्ये दक्षिणत उपवीयोपविश्य  
 हस्ताववनिज्य त्रिराचामेद्विः परिमृज्य सकृदुपस्पृश्य शिरश्चक्षुषी  
 नासिके श्रोत्रे हृदयमालभ्य यत्त्रिराचामति तेन ऋचः प्रीणाति यद्विः  
 परिमृजति तेन यजूंषि यत्सकृदुपस्पृशति तेन सामानि यत्सव्यं  
 पाणिं पादौ प्रोक्षति यच्छिरश्चक्षुषी नासिके श्रोत्रे हृदयमालभते  
 तेनाथर्वाङ्गिरसो ब्राह्मणानीतिहासान् पुराणानि कल्पान्गाथा  
 नाराशंसीः प्रीणाति दर्भाणां महदुपस्तीर्योपस्थं कृत्वा प्राङासीनः  
 स्वाध्यायमधीयीतापां वा एष ओषधीनां रसो यद्दर्भाः सरसमेव  
 ब्रह्म कुरुते दक्षिणोत्तरौ पाणी पादौ कृत्वा सपवित्रावोमिति

प्रतिपद्यत एतद्वै यजुस्त्रयीं विद्यां प्रत्येषा वागेतत्परममक्षरं  
 तदेतदृचाऽभ्युक्तमृचो अक्षरं परमे व्योमन् यस्मिन्देवा अधि विश्वे  
 निषेदुर्यस्तन्न वेद किमृचा करिष्यति य इत्तद्विदुस्त इमे समासत इति  
 त्रीनेव प्रायुङ्क्त भूर्भुवः स्वरित्याहैतद्वै वाचः सत्यं यदेव वाचः सत्यं  
 तत्प्रायुङ्क्तार्थं सावित्रीं गायत्रीं त्रिरन्वाह पच्छौऽर्धर्चशोऽनवान्  
 सविता श्रियः प्रसविता श्रियमेवऽऽप्नोत्यथौ प्रज्ञातयैव प्रतिपदा  
 छन्दांसि प्रतिपद्यते ॥ १५ ॥

[११]

ग्रामे मनसा स्वाध्यायमधीयीत दिवा नक्तं वेति ह स्मऽऽह शौच  
 आह्वेय उतारण्येऽबलं उत वाचोत तिष्ठन्नुत व्रजन्नुतऽऽसीन  
 उत शयानोऽधीयीतैव स्वाध्यायं तपस्वी पुण्यो भवति य एवं  
 विद्वान्त्स्वाध्यायमधीते नमो ब्रह्मणे नमो अस्त्वग्नये नमः पृथिव्यै  
 नम ओषधीभ्यः। नमो वाचे नमो वाचस्पतये नमो विष्णवे बृहते  
 करोमि ॥ १६ ॥

[१२]

मध्यन्दिने प्रबलमधीयीतासौ खलु वावैष आदित्यो यद्ब्राह्मण-  
 स्तस्मात्तरहि तेऽक्षिणं तपति तदेषाऽभ्युक्ता। चित्रं देवानामुदगा-  
 दनीकं चक्षुर्मित्रस्य वरुणस्याग्नेः। आप्रा द्यावापृथिवी अन्तरिक्षं  
 सूर्य आत्मा जगतस्तस्थुषश्चेति स वा एष यज्ञः सद्यः प्रतायते  
 सद्यः सन्तिष्ठते तस्य प्राक् सायमवभृथो नमो ब्रह्मणे इति  
 परिधानीयां त्रिरन्वाहाप उपस्पृश्य गृहानेति ततो यत्किं च ददाति  
 सा दक्षिणा ॥ १७ ॥

[१३]

तस्य वा एतस्य यज्ञस्य मेघो हविर्धानं विद्युदग्निर्वरषः  
हविः स्तनयितुर्वषट्कारो यदवस्फूर्जति सोऽनुवषट्कारो  
वायुरात्माऽमावास्यां स्विष्टकृद्य एवं विद्वान्मेघे वर्षति विद्योतमाने  
स्तनयत्यवस्फूर्जति पवमाने वायावमावास्यायाः स्वाध्यायमधीते  
तप एव तत्तप्यते तपो हि स्वाध्याय इत्युत्तमं नाकः रोहत्युत्तमः  
समानानां भवति यावन्तः ह वा इमां वित्तस्य पूर्णां ददत्स्वर्गं लोकं  
जयति तावन्तं लोकं जयति भूयांसं चाक्षय्यं चाप पुनर्मृत्युं जयति  
ब्रह्मणः सायुज्यं गच्छति ॥ १८ ॥

[१४]

तस्य वा एतस्य यज्ञस्य द्वावनध्यायौ यदात्माऽशुचिर्यद्देशः  
समृद्धिर्देवतानि य एवं विद्वान्महारात्र उषस्युदिते व्रजः स्तिष्ठन्नासीनः  
शयानोऽरण्ये ग्रामे वा यावत्तरसः स्वाध्यायमधीते सर्वाल्लोकान्जयति  
सर्वाल्लोकाननृणोऽनुसञ्चरति तदेषाभ्युक्ता। अनृणा अस्मिन्ननृणाः  
परस्मिंस्तृतीयं लोके अनृणाः स्याम। ये देवयाना उत  
पितृयाणाः सर्वान्पथो अनृणा आक्षीयेमेत्यग्निं वै जातं पाप्मा  
जग्राह तं देवा आहुतीभिः पाप्मानमपाघ्नन्नाहुतीनां यज्ञेन यज्ञस्य  
दक्षिणाभिर्दक्षिणानां ब्राह्मणेन ब्राह्मणस्य छन्दोभिश्छन्दसाः  
स्वाध्यायेनापहतपाप्मा स्वाध्यायो देवपवित्रं वा एतत्तं  
योऽनूत्सृजत्यभागो वाचि भवत्यभागो नाके तदेषाऽभ्युक्ता।  
यस्तित्याज सखिविदः सखायं न तस्य वाच्यपि भागो अस्ति।  
यदीः शृणोत्यलकः शृणोति न हि प्रवेद सुकृतस्य पन्थामिति  
तस्मात्स्वाध्यायोऽध्येतव्यो यं यं क्रतुमधीते तेन तेनास्येष्टं

भवत्यग्नेर्वायोरादित्यस्य सायुज्यं गच्छति तदेषाऽभ्युक्ता। ये  
 अर्वाङ्मुत वा पुराणे वेदं विद्वांसमभितो वदन्त्यादित्यमेव ते  
 परिवदन्ति सर्वे अग्निं द्वितीयं तृतीयं च हंसमिति यावतीर्वै  
 देवतास्ताः सर्वा वेदविदि ब्राह्मणे वसन्ति तस्माब्राह्मणेभ्यो  
 वेदविद्भ्यो दिवे दिवे नमस्कुर्यान्नाश्नीलं कीर्तयेदेता एव देवताः  
 प्रीणाति ॥ १९ ॥

[१५]

रिच्यत इव वा एष प्रेव रिच्यते यो याजयति प्रति वा गृह्णाति  
 याजयित्वा प्रतिगृह्य वाऽनश्नन्त्रिः स्वाध्यायं वेदमधीयीत त्रिरात्रं  
 वा सावित्रीङ्गायत्रीमन्वातिरेचयति वरो दक्षिणा वरेणैव वरं  
 स्पृणोत्यात्मा हि वरः ॥ २० ॥

[१६]

दुहे ह वा एष छन्दांसि यो याजयति स येन यज्ञक्रतुना  
 याजयेत्सोऽरण्यं परेत्य शुचौ देशे स्वाध्यायमेवैनमधीयन्नासीत  
 तस्यानशनं दीक्षा स्थानमुपसद आसनं सुत्या वाग्जुहूर्मन  
 उपभृद्धतिर्ध्रुवा प्राणो हविः सामाध्वर्युः स वा एष यज्ञः  
 प्राणदक्षिणोऽनन्तदक्षिणः समृद्धतरः ॥ २१ ॥

[१७]

कतिधावकीर्णीं प्रविशति चतुर्थेत्याहुर्ब्रह्मवादिनो मरुतः प्राणैरिन्द्रं  
 बलेन बृहस्पतिं ब्रह्मवर्चसेनाग्निमेवेतरेण सर्वेण तस्यैतां प्रायश्चित्तिं  
 विदाञ्चकार सुदेवः काश्यपो यो ब्रह्मचार्यवकिरेदमावास्यायां  
 रात्र्यामग्निं प्रणीयोपसमाधाय द्विराज्यस्योपघातं जुहोति

कामावकीर्णोऽस्म्यवकीर्णोऽस्मि काम कामाय स्वाहा  
 कामाभिद्रुग्धोऽस्म्यभिद्रुग्धोऽस्मि काम कामाय स्वाहेत्यमृतं वा  
 आज्यममृतमेवऽऽत्मन्धत्ते हुत्वा प्रयताञ्जलिः कवातिर्यङ्मुनिमभि-  
 मन्त्रयेत सं माऽऽसिञ्चन्तु मरुतः समिन्द्रः सं बृहस्पतिः।  
 सं माऽयमग्निः सिञ्चत्वायुषा च बलेन चऽऽयुष्मन्तं करोत  
 मेति प्रति हास्मै मरुतः प्राणान्दधति प्रतीन्द्रो बलं प्रति  
 बृहस्पतिर्ब्रह्मवर्चसं प्रत्यग्निरितरत्सर्वं सर्वतनुर्भूत्वा सर्वमायुरेति  
 त्रिरभिमन्त्रयेत त्रिषत्या हि देवा योऽपूत इव मन्येत स इत्थं  
 जुहुयादित्थमभिमन्त्रयेत पुनीत एवऽऽत्मानमायुरेवऽऽत्मन्धत्ते  
 वरो दक्षिणा वरेणैव वरं स्पृणोत्यात्मा हि वरः ॥ २२ ॥

[१८]

भूः प्रपद्ये भुवः प्रपद्ये स्वः प्रपद्ये भूर्भुवः स्वः प्रपद्ये ब्रह्म प्रपद्ये  
 ब्रह्मकोशं प्रपद्येऽमृतं प्रपद्येऽमृतकोशं प्रपद्ये चतुर्जालं ब्रह्मकोशं  
 यं मृत्युर्नावपश्यति तं प्रपद्ये देवान् प्रपद्ये देवपुरं प्रपद्ये परीवृतो  
 वरीवृतो ब्रह्मणा वर्मणाऽहं तेजसा कश्यपस्य यस्मै नमस्तच्छिरो  
 धर्मो मूर्धानं ब्रह्मोत्तरा हनुर्यज्ञोऽधरा विष्णुरहदयं संवत्सरः  
 प्रजननमश्विनौ पूर्वपादावत्रिर्मध्यं मित्रावरुणावपरपादावग्निः  
 पुच्छस्य प्रथमं काण्डं तत इन्द्रस्ततः प्रजापतिरभयं चतुर्थं स  
 वा एष दिव्यः शांकरः शिशुमारस्तं ह य एवं वेदाप पुनर्मृत्युं  
 जयति जयति स्वर्गलोकं नाध्वनि प्रमीयते नाप्सु प्रमीयते नाग्नौ  
 प्रमीयते नानपत्यः प्रमीयते लघ्वान्नौ भवति ध्रुवस्त्वमसि ध्रुवस्य  
 क्षितमसि त्वं भूतानामधिपतिरसि त्वं भूतानां श्रेष्ठोऽसि त्वां

भू॒तान्यु॒प॒ पर्या॑वर्तन्ते नम॑स्ते नमः॑ सर्वं॑ ते नमो॑ नमः॑ शिशु॑कुमाराय॒  
नमः॑ ॥ २३ ॥

[१९]

नमः॑ प्रा॒च्यै दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नमो॑ दक्षि॒णायै॑ दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नमः॑ प्रती॒च्यै दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नम॑ उदी॒च्यै दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नम॑ ऊ॒र्ध्वायै॑ दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नमो॑ऽध॒रायै॑ दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑ नमो॑  
नमो॑ऽवा॒न्तरा॑यै दि॒शे याश्च॑ दे॒वता॑ ए॒तस्यां॑ प्रति॒वसन्त्ये॒ताभ्यश्च॑  
नमो॑ नमो॑ गङ्गा॒यमु॒नयो॑र्मध्ये ये॒ वस॑न्ति ते मे प्रसन्ना॒त्मानश्चि॑रं  
जी॒वितं॑ वर्ध॑यन्ति नमो॑ गङ्गा॒यमु॒नयो॑र्मुनि॒भ्यश्च॑ नमो॑ नमो॑  
गङ्गा॒यमु॒नयो॑र्मुनि॒भ्यश्च॑ नमः॑ ॥ २४ ॥

[२०]

ॐ नमो॑ ब्रह्म॑णे नमो॑ अस्त्व॒ग्नये॑ नमः॑ पृथि॒व्यै नम॑ ओष॑धीभ्यः । नमो॑  
वा॒चे नमो॑ वा॒चस्प॑तये नमो॑ विष्ण॑वे बृह॒ते क॑रोमि ॥

॥ ॐ शान्तिः॑ शान्तिः॑ शान्तिः॑ ॥



## ॥ तृतीयः प्रश्नः ॥

चित्तिस्सुक् । चित्तमाज्यम् । वाग्वेदिः । आधीतं बरुहिः ।  
 केतो अग्निः । विज्ञातमग्निः । वाक्पतिहोता । मन उपवक्ता  
 । प्राणो हविः । सामाध्वर्युः । वाचस्पते विधे नामन् । विधेम  
 ते नाम । विधेस्त्वमस्माकन्नाम । वाचस्पतिस्सोमं पिबतु ।  
 आऽस्मासु नृमण्धात्स्वाहा ॥ (1) 2.0 पृथिवी होता दश  
 । 2 । 2.1 पृथिवी होता । द्यौरध्वर्युः । रुद्रोऽग्नीत् ।  
 बृहस्पतिरुपवक्ता । वाचस्पते वाचो वीर्येण । संभृततमेनायक्ष्यसे  
 । यजमानाय वार्यम् । आसुवस्करस्मै । वाचस्पतिस्सोमं पिबतु  
 । जजनदिन्द्रमिन्द्रियाय स्वाहा ॥ (2) । 3.0 अग्निर्होताऽष्टौ  
 । 3 । 3.1 अग्निहोता । अश्विनाऽध्वर्यू । त्वष्टाऽग्नीत् ।  
 मित्र उपवक्ता । सोमस्सोमस्य पुरोगाः । शुक्रश्शुक्रस्य पुरोगाः  
 । श्रातास्त इन्द्र सोमाः । वातापेह्वनश्रुतस्स्वाहा ॥ (3)  
 । 4.0 सूर्यन्ते नव । 4 । 4.1 सूर्यन्ते चक्षुः । वातं प्राणः ।  
 द्यां पृष्ठम् । अन्तरिक्षमात्मा । अङ्गैर्यज्ञम् । पृथिवीं शरीरैः  
 । वाचस्पतेऽच्छिद्रया वाचा । अच्छिद्रया जुहा । दिवि  
 देवावृधः होत्रा मेरयस्व स्वाहा ॥ (4) 5.0 अपात्त्वीणि च ।  
 (5) । 5.1 महाहविहोता । सत्यहविरध्वर्युः । अच्युतपाजा  
 अग्नीत् । अच्युतमना उपवक्ता । अनाधृष्यश्चाप्रतिधृष्यश्च  
 यज्ञस्याभिगरौ । अयास्य उद्गाता । वाचस्पते हृद्विधे नामन् ।  
 विधेम ते नाम । विधेस्त्वमस्माकन्नाम । वाचस्पतिस्सोममपात्  
 । मा दैव्यस्तन्तुश्छेदि मा मनुष्यः । नमो दिवे । नमः पृथिव्यै

स्वाहा□ । (5) । 6.0 वाग्घोता नव । 6 । 6.1 वाग्घोता□ । दीक्षा  
 पत्नी□ । वातो□ऽध्वर्युः । आपोऽभिगरः । मनो हविः । तपसि  
 जुहोमि । भूर्भुवस्सुवः । ब्रह्म स्वयंभु । ब्रह्मणे स्वयंभुवे स्वाहा□  
 । (6) 7.0 प्रतिष्ठा प्राणश्च मे भूयादनाधृष्यस्सर्वञ्च मे भूयात् ।।  
 7 । (ब्राह्मणो यज्ञोऽग्निर्भर्ता पृथिवी प्रतिष्ठाऽन्तरिक्षविष्ठा वायुः  
 प्राणश्चन्द्रमा ऋतूनन्नं प्राणस्य प्राणो द्यौरनाधृष्य आदित्यस्स  
 तेजस्वी प्रजापतिरिदं सर्वं सर्वञ्च मे भूयात् ।।) 7.1 ब्राह्मण  
 एकहोता । स यज्ञः । स मे ददातु प्रजां पशून्पुष्टियँशः ।  
 यज्ञश्च मे भूयात् । अग्निर्द्विहोता । स भर्ता । स मे ददातु प्रजां  
 पशून्पुष्टियँशः । भर्ता च मे भूयात् । पृथिवी त्रिहोता । स प्रतिष्ठा  
 । (7) । 7.2 स मे ददातु प्रजां पशून्पुष्टियँशः । प्रतिष्ठा च मे  
 भूयात् । अन्तरिक्षञ्चतुहोता । स विष्ठाः । स मे ददातु प्रजां  
 पशून्पुष्टियँशः । विष्ठाश्च मे भूयात् । वायुः पञ्चहोता । स प्राणः  
 । स मे ददातु प्रजां पशून्पुष्टियँशः । प्राणश्च मे भूयात् । (8)  
 7.3 चन्द्रमाष्वहोता । स ऋतून्कल्पयाति । स मे ददातु प्रजां  
 पशून्पुष्टियँशः । ऋतवश्च मे कल्पन्ताम् । अन्नं सप्तहोता । स  
 प्राणस्य प्राणः । स मे ददातु प्रजां पशून्पुष्टियँशः । प्राणस्य च मे  
 प्राणो भूयात् । द्यौरष्टहोता । सोऽनाधृष्यः । (9) । 7.4 स मे ददातु  
 प्रजां पशून्पुष्टियँशः । अनाधृष्यश्च भूयासम् । आदित्यो नवहोता  
 । स तेजस्वी । स मे ददातु प्रजां पशून्पुष्टियँशः । तेजस्वी च  
 भूयासम् । प्रजापतिर्दशहोता । स इदं सर्वम्□ । स मे ददातु  
 प्रजां पशून्पुष्टियँशः । सर्वञ्च मे भूयात् । (10) । 8.0 दीक्षया

पात्रैरेकञ्च ॥ 8 ॥ 8.1 अग्निर्यजुर्भिः । सविता स्तोमैः । इन्द्र  
 उक्थामदैः । मित्रावरुणावाशिषा । अङ्गिरसो धिष्णियैरग्निभिः  
 । मरुतस्सदोहविर्धानाभ्याम् । आपः प्रोक्षणीभिः । ओषधयो  
 बृहिषा । अदितिर्वेद्या । सोमो दीक्षया । (11) 8.2  
 त्वष्टेध्मेन । विष्णुर्यज्ञेन । वसव आज्येन । आदित्या दक्षिणाभिः  
 । विश्वे देवा ऊर्जा । पूषा स्वंगाकारेण । बृहस्पतिः पुरोधया ।  
 प्रजापतिरुद्गीथेन । अन्तरिक्षं पवित्रेण । वायुः पात्रैः । अहर्  
 श्रद्धया । (12) 9.0 अनुष्टुग्दिशष्वद् । 9 । 9.1 सेनेन्द्रस्य ।  
 धेना बृहस्पतेः । पत्न्या पूष्णः । वाग्वायोः । दीक्षा सोमस्य ।  
 पृथिव्यग्नेः । वसूनाङ्गायत्री । रुद्राणां त्रिष्टुक् । आदित्यानाञ्जगती  
 । विष्णोरनुष्टुक् । (13) । 9.2 वरुणस्य विराट् । यज्ञस्य पङ्क्तिः  
 । प्रजापतेरनुमतिः । मित्रस्य श्रद्धा । सवितुः प्रसूतिः । सूर्यस्य  
 मरीचिः । चन्द्रमसो रोहिणी । ऋषीणामरुन्धती । पर्जन्यस्य  
 विद्युत् । चतस्रो दिशः । चतस्रोऽवान्तरदिशाः । अहश्च रात्रिश्च  
 । कृषिश्च वृष्टिश्च । त्विषिश्चापचितिश्च । आपश्चौषधयश्च । ऊर्क्  
 सूनृता च देवानां पत्नयः । (14) । 10.0 दाता पुरुषमपः  
 प्रतिग्रहीत्रे नव च ॥ 10 ॥ 10.1 देवस्य त्वा सवितुः प्रसवे ।  
 अश्विनोर्बाहुभ्याम् । पूष्णो हस्ताभ्यां प्रतिगृह्णामि । राजा  
 त्वा वरुणो नयतु देवि दक्षिणेऽग्नये हिरण्यम् । तेनामृतत्वमश्याम्  
 । वयो दात्रे । मयो मह्यमस्तु प्रतिग्रहीत्रे । क इदङ्गस्मा अदात् ।  
 कामः कामाय । कामो दाता । (15) 10.2 कामः प्रतिग्रहीता ।  
 कामः समुद्रमाविश । कामेन त्वा प्रतिगृह्णामि । कामैतत्ते

। एषा तै काम दक्षिणा । उत्तानस्त्वाङ्गीरसः प्रतिगृह्णातु ।  
 सोमाय वासः । रुद्राय गाम् । वरुणायाश्चम् । प्रजापतये  
 पुरुषम् । (16) । 10.3 मनवे तल्पम् । त्वष्ट्रेऽजाम् ।  
 पूष्णेऽविम् । निऋत्या अश्वतरगर्दभौ । हिमवतो हस्तिनम् ।  
 । गन्धर्वाप्सराभ्यस्स्त्रगलङ्करणे । विश्वेभ्यो देवेभ्यो धान्यम् ।  
 । वाचेऽन्नम् । ब्रह्मण ओदनम् । समुद्रायापः । (17) 10.4  
 उत्तानायाङ्गीरसायानः । वैश्वानराय रथम् । वैश्वानरः  
 प्रत्नथा नाकमारुहत् । दिवः पृष्ठम्भन्दमानस्सुमन्मभिः । स  
 पूर्ववज्जनयज्जन्तवे धनम् । समानमज्मा परियाति जागृविः  
 । राजा त्वा वरुणो नयतु देविदक्षिणे वैश्वानराय रथम् ।  
 तेनामृतत्वमश्याम् । वयो दात्रे । मयो मह्यमस्तु प्रतिग्रहीत्रे । (18)  
 10.5 क इदङ्कस्मा अदात् । कामः कामाय । कामो दाता । कामः  
 प्रतिग्रहीता । कामः समुद्रमा विश । कामेन त्वा प्रतिगृह्णामि  
 । कामैतत्ते । एषा तै काम दक्षिणा । उत्तानस्त्वाङ्गीरसः  
 प्रतिगृह्णातु । (19) 11.0 आत्मा जनानां विँकुर्वन्तविँपश्चिं  
 प्रजानां विँसुधानी विँराजञ्चरन्तङ्गोमतीं मे नियच्छत्वेकचक्रव्योमन्माय  
 देव एकरूपा अष्टौ च । 11 । 11.1 सुवर्णङ्घ्रिर्म परिवेद वेनम् ।  
 इन्द्रस्यात्मानन्दशधा चरन्तम् । अन्तस्समुद्रे मनसा चरन्तम् ।  
 ब्रह्मान्वविन्दद्दशहोतारमर्णे । अन्तः प्रविष्टश्शास्ता जनानाम्  
 । एकस्सन्बहुधा विचारः । शतं शुक्राणि यत्रैकं भवन्ति । सर्वे  
 वेदा यत्रैकं भवन्ति । सर्वे होतारो यत्रैकं भवन्ति । समानसीन  
 आत्मा जनानाम् । (20) । 11.2 अन्तः प्रविष्टश्शास्ता

जना॑नां॒ सर्वा॑न् आ॒त्मा । सर्वाः॑ प्र॒जा यत्रै॑कं भव॑न्ति ।  
 चतु॑हो॒तारो॑ यत्र संप॑दङ्गच्छ॑न्ति दे॒वैः । स॒मान॑सीन आ॒त्मा  
 जना॑नाम् । ब्रह्मे॑न्द्रम॒ग्निञ्जग॑तः प्रति॒ष्ठाम् । दि॒व आ॒त्मानं॑  
 स॒वितारं॑ बृह॒स्पति॑म् । चतु॑हो॒तारं प्र॑दिशोऽनु क्लृ॒प्तम् । वा॒चो  
 वी॒र्य॑न्त॒पसा॑ऽन्वविन्दत् । अ॒न्तः प्र॑विष्ट॒ङ्कर्तार॑मेतम् । त्वष्टा॑रं  
 रूपा॑णि वि॒कुर्वन्तं॑ वि॒पश्चि॑म् । (21) 11.3 अ॒मृत॑स्य प्रा॒णय्यँ॑ज्ञमेतम्  
 । चतु॑हो॒तृणामा॒त्मानं॑ क्लृ॒वयो॑ निचि॑क्युः । अ॒न्तः प्र॑विष्ट॒ङ्कर्तार॑मेतम्  
 । दे॒वानां॑ बन्धु॒ निहि॑त॒ङ्गुहा॑सु । अ॒मृते॑न क्लृ॒प्तय्यँ॑ज्ञमेतम् ।  
 चतु॑हो॒तृणामा॒त्मानं॑ क्लृ॒वयो॑ निचि॑क्युः । श॒तन्नि॑युतः परि॒वेद॑  
 वि॒श्वा वि॒श्ववारः॑ । वि॒श्वमि॑दव्वृ॒णाति॑ । इन्द्र॑स्या॒त्मा निहि॑तः  
 पञ्च॑होता । अ॒मृत॑न्दे॒वानामा॑युः प्र॒जाना॑म् । (22) । 11.4  
 इन्द्र॑रा॒जा न॑ स॒वितार॑मेतम् । वा॒योरा॒त्मानं॑ क्लृ॒वयो॑ निचि॑क्युः  
 । र॒श्मिं र॑श्मी॒नां मध्ये॑ तप॑न्तम् । ऋ॒तस्य॑ प॒दे क॒वयो॑ निपा॑न्ति  
 । य आ॑ण्डको॒शे भुव॑नं बि॒भर्ति॑ । अ॒निर्भि॑ण्ण॒स्सन्न॑थ लो॒कान्  
 वि॒चष्टे॑ । यस्या॑ण्डको॒शं शु॑ष्ममा॒हुः प्रा॒णमु॑ल्ब॑म् । तेन॑  
 क्लृ॒प्तोऽमृ॑ते॒नाह॑मस्मि । सु॒वर्ण॑ङ्को॒शं र॑ज॒सा परी॑वृतम् ।  
 दे॒वानां॑ वृ॒षसु॑धा॒नी वृ॒र्राज॑म् । (23) । 11.5 अ॒मृत॑स्य  
 पूर्णा॑न्तामु॒ कला॑व्विचक्ष॑ते । पाद॑षड्भौ॒तुर्न किला॑विवि॒थसे॑ ।  
 येन॑र्तवः पञ्च॑धोत क्लृ॒प्ताः । उ॒त वा॑ प्र॒ज्ञा मन॑सोत क्लृ॒प्ताः । तं  
 षड्भौ॑तार॒मृ॒तुभिः॑ कल्प॑मानम् । ऋ॒तस्य॑ प॒दे क॒वयो॑ निपा॑न्ति ।  
 अ॒न्तः प्र॑विष्ट॒ङ्कर्तार॑मेतम् । अ॒न्तश्च॒न्द्रम॑सि मन॒सा च॑रन्तम् । स॒हैव  
 सन्त॑न्न वि॒जान॑न्ति दे॒वाः । इन्द्र॑स्या॒त्मानं॑ श॒तधा॑ चरन्तम् ।

(24) । 11.6 इन्द्रो राजा जगतो य ईशे । सप्तहोता सप्तधा  
 विह्वृतः । परेण तन्तुं परिषिच्यमानम् । अन्तरादित्ये मनसा  
 चरन्तम् । देवानां हृदयं ब्रह्मान्विन्दत् । ब्रह्मैतद्वह्मण उज्जभार  
 । अर्कश्च श्रोतन्तः सरिरस्य मध्ये । आ यस्मिन् सप्त परेवः ।  
 मेहन्ति बहुलां श्रियम् । बह्वश्वामिन्द्र गोमतीम् । (25) । 11.7  
 अच्युतां बहुलां श्रियम् । स हरिर्वसुवित्तमः । पेरुरिन्द्राय  
 पिन्वते । बह्वश्वामिन्द्र गोमतीम् । अच्युतां बहुलां श्रियम्  
 । मह्यमिन्द्रो नियच्छतु । शतं शता अस्य युक्ता हरीणाम् ।  
 अर्वाडा यातु वसुभी रश्मिरिन्द्रः । प्रमहमाणो बहुलां श्रियम्  
 । रश्मिरिन्द्रस्सविता मे नियच्छतु । (26) । 11.8 घृतन्तेजो  
 मधुमदिन्द्रियम् । मय्ययमग्निर्दधातु । हरिः पतङ्गः पटरी सुपर्णः  
 । दिविक्षयो नभसा य एति । स न इन्द्रः कामवरन्ददातु ।  
 पञ्चारञ्चक्रं परिवर्तते पृथु । हिरण्यज्योतिस्सरिरस्य मध्ये ।  
 अजस्रज्योतिर्नभसा सर्पेदिति । स न इन्द्रः कामवरन्ददातु । सप्त  
 युञ्जन्ति रथमेकचक्रम् । (27) । 11.9 एको अश्वो वहति सप्तनामा  
 । त्रिणाभि चक्रमजरमनर्वम् । येनेमा विश्वा भुवनानि तस्थुः ।  
 भद्रं पश्यन्त उपसेदुरग्रे । तपो दीक्षामृषयस्सुवर्विदः । ततः क्षत्रं  
 बलमोजश्च जातम् । तदस्मै देवा अभि सन्नमन्तु । श्वेतं रश्मिं  
 बौभुज्यमानम् । अपान्नेतारं भुवनस्य गोपाम् । इन्द्रन्निचिक्युः  
 परमे व्योमन् । (28) 11.10 रोहिणीः पिङ्गला एकरूपाः ।  
 क्षरन्तीः पिङ्गला एकरूपाः । शतं सहस्राणि प्रयुतानि नाव्यानाम्  
 । अययँश्चेतो रश्मिः । परि सर्वमिदञ्जगत् । प्रजां पशून्धनानि

। अस्माकन्ददातु । श्वेतो रश्मिः परि सर्वं बभूव । सुवन्मह्यं पशून्  
विश्वरूपान् । पतङ्गमक्तमसुरस्य मायया । (29) । 11.11  
हृदा पश्यन्ति मनसा मनीषिणः । समुद्रे अन्तः कवयो विचक्षते  
। मरीचीनां पदमिच्छन्ति वेधसः । पतङ्गो वाचं मनसा बिभर्ति  
। ताङ्गन्धर्वोऽवदद्गर्भे अन्तः । तान्द्योतमानाः स्वयं मनीषाम् ।  
ऋतस्य पदे कवयो निपातन्ति । ये ग्राम्याः पशवो विश्वरूपाः ।  
विरूपास्सन्तो बहुधैकरूपाः । अग्निस्ताः अग्रे प्रमुमोक्तु देवः ।  
(30) 11.12 प्रजापतिः प्रजया सविद्वानः । वीतरस्तुकेस्तुके ।  
युवमस्मासु नियच्छतम् । प्रप्र यज्ञपतिन्तिर । ये ग्राम्याः पशवो  
विश्वरूपाः । विरूपास्सन्तो बहुधैकरूपाः । तेषां सप्तानामिह  
रन्तिरस्तु । रायस्पोषाय सुप्रजास्त्वाय सुवीर्याय । य आरण्याः  
पशवो विश्वरूपाः । विरूपास्सन्तो बहुधैकरूपाः । वायुस्ताः  
अग्रे प्रमुमोक्तु देवः । प्रजापतिः प्रजया सविद्वानः । इडायै  
सृष्टद्धृतवच्चराचरम् । देवा अन्वविन्दन्गुहा हितम् । य आरण्याः  
पशवो विश्वरूपाः । विरूपास्सन्तो बहुधैकरूपाः । तेषां  
सप्तानामिह रन्तिरस्तु । रायस्पोषाय सुप्रजास्त्वाय सुवीर्याय ॥  
(31) 12.0 पूरुषः पुरोऽग्रतोऽजायत कृतोऽकल्पयन्नासन्दे च  
॥ 12 ॥ (ज्यायानधि पूरुषः । अन्यत्र पूरुषः ॥ ) 12.1  
सहस्रशीर्षा पूरुषः । सहस्राक्षस्सहस्रपात् । स भूमिं विश्वतो  
वृत्वा । अत्यतिष्ठदशाङ्गुलम् । पूरुष एवेदः सर्वम् । यद्भूतं यच्च  
भव्यम् । उतामृतत्वस्येशानः । यदन्नैनातिरोहति । एतावानस्य  
महिमा । अतो ज्यायांश्च पूरुषः । [32] 12.2 पादोऽस्य

विश्वा भूतानि । त्रिपादस्यामृतन्दिवि । त्रिपादूर्ध्व उदैत्पुरुषः ।  
 पादोऽस्येहाभवात्पुनः । ततो विष्वङ्कामत् । साशनानशने  
 अभि । तस्माद्विराडजायत । विराजो अधि पूरुषः । स जातो  
 अत्यरिच्यत । पश्चाद्भूमिमथो पुरः । [33] 12.3 यत्पुरुषेण  
 हविषा । देवा यज्ञमतन्वत । वसन्तो अस्यासीदाज्यम् ।  
 ग्रीष्म इध्मश्शरद्धविः । सप्तास्यासन्परिधयः । त्रिस्सप्त समिधः  
 कृताः । देवा यद्यज्ञन्तन्वानाः । अबध्नन्पुरुषं पशुम् । तं यज्ञं  
 बृहिषि प्रौक्षन् । पुरुषं जातमग्रतः । [34] 12.4 तेन देवा  
 अयजन्त । साध्या ऋषयश्च ये । तस्माद्यज्ञात्सर्वहुतः । सम्भृतं  
 पृषदाज्यम् । पशून्स्ताश्चक्रे वायव्यान् । आरण्यान्ग्राम्याश्च ये  
 । तस्माद्यज्ञात्सर्वहुतः । ऋचस्सामानि जज्ञिरे । छन्दांसि  
 जज्ञिरे तस्मात् । यजुस्तस्मादजायत । [35] 12.5 तस्मादश्वा  
 अजायन्त । ये के चोभयादतः । गावो ह जज्ञिरे तस्मात् ।  
 तस्माज्जाता अजावयः । यत्पुरुषं व्यदधुः । कतिधा व्यकल्पयन्  
 । मुखं किमस्य कौ बाहू । कावूरू पादवुच्येते । ब्राह्मणोऽस्य  
 मुखमासीत् । बाहू राजन्यः कृतः । [36] 12.6 ऊरू तदस्य  
 यद्वैश्यः । पद्भ्यां शूद्रो अजायत । चन्द्रमा मनसो जातः ।  
 चक्षोस्सूर्यो अजायत । मुखादिन्द्रश्चाग्निश्च । प्राणाद्वायुरजायत  
 । नाभ्यां आसीदन्तरिक्षम् । शीर्ष्णो द्यौस्समवर्तत । पद्भ्यां  
 भूमिर्दिशश्चोत्रात् । तथा लोका अकल्पयन् । [37] 12.7  
 वेदाहमेतं पुरुषं महान्तम् । आदित्यवर्णं तमसस्तु पारे । सर्वाणि  
 रूपाणि विचित्य धीरः । नामानि कृत्वाऽभिवदन् यदास्ते ।



धा॒ता पु॒रस्ता॒द्यमु॒दाज॒हार । श॒क्रः प्रवि॒द्वान्प्र॒दिश॒श्चत॑स्रः । तमे॒वं  
वि॒द्वान॒मृत॑ इ॒ह भ॑वति । नान्यः पन्था॒ अय॑नाय विद्यते । य॒ज्ञेन॑  
य॒ज्ञम॑यजन्त दे॒वाः । तानि॑ धर्मा॒णि प्रथ॑मान्यासन् । ते ह॒ नाकं॑  
महि॒मानः॑ सचन्ते । यत्र॒ पूर्वे॑ सा॒ध्यास्सन्ति॑ दे॒वाः ॥ [38] 13.0  
जा॒यते॒ वशे॑ स॒प्त च॑ ॥ 13 ॥ 13.1 अ॒द्भ्यः सम्भू॑तः पृथि॒व्यै  
रसा॑च्च । वि॒श्वक॑र्मण॒स्सम॑वर्तताधि । तस्य॒ त्वष्टा॑ वि॒दध॑द्रूपमैति  
। तत्पु॑रुषस्य वि॒श्वमा॑जानमग्रे॑ । वेदा॒हमे॑तं पु॒रुषं॑ म॒हान्त॑म्  
। आ॒दि॒त्यव॑र्णं तम॑सः पर॑स्तात् । तमे॒वं वि॒द्वान॒मृत॑ इ॒ह भ॑वति  
। नान्यः पन्था॒ विद्य॑तेऽय॑नाय । प्र॒जाप॑तिश्चरति॒ गर्भे॑ अ॒न्तः  
। अ॒जाय॑मानो बहु॒धा विजा॑यते । [39] 13.2 तस्य॒ धीराः॑  
परि॑जानन्ति॒ योनि॑म् । मरी॑चीनां प॒दमि॑च्छन्ति वे॒धसः॑ । यो  
दे॒वेभ्य॑ आ॒तप॑ति । यो दे॒वानां॑ पु॒रोहि॑तः । पूर्॒वो यो दे॒वेभ्यो॑  
जा॒तः । नमो॑ रु॒चाय॒ ब्राह्म॑ये । रुचं॑ ब्रा॒ह्मं ज॒नय॑न्तः । दे॒वा अग्रे॑  
तद॑ब्रुवन् । यस्त्वै॒वं ब्रा॑ह्म॒णो वि॒द्यात् । तस्य॑ दे॒वा अस॑न्वशे॑  
। ह्रीश्च॑ ते ल॒क्ष्मीश्च॑ पत्न्यौ॑ । अ॒हो॒रा॒त्रे पा॒र्श्वे । नक्ष॑त्राणि रू॒पम्  
। अ॒श्विनौ॒ व्यात्त॑म् । इ॒ष्टं म॑निषाण । अ॒मुं म॑निषाण । स॒र्वं  
म॑निषाण ॥ [40] 14.0 एकं॑ प्र॒जाना॑ङ्गसा॒थान्न॑व ॥ 14 ।  
14.1 भ॒र्ता स॒न्ध्रिय॑माणो बिभर्ति । ए॒को दे॒वो बहु॑धा निविष्टः  
। य॒दा भा॑रन्त॒न्द्रय॑ते स भ॒र्तुम् । नि॒धाय॑ भा॒रं पु॑नरस्तमेति  
। तमे॒व मृ॒त्युम॑मृतन्तमाहुः । तं भ॒र्तार॑न्तमु॒ गोप्ता॑रमाहुः । स  
भृ॒तो भ्रि॒यमा॑णो बिभर्ति । य ए॒नव्वे॑द स॒त्येन॑ भ॒र्तुम् । स॒द्यो  
जा॒तमु॑त जहा॒त्येषः॑ । उ॒तो ज॑रन्त॒न्न ज॑हा॒त्येक॑म् । (41)

14.2 उ॒तो ब॒हूने॒कम॑ह॒र्जहार॑ । अत॑न्द्रो दे॒वस्सद॑मेव प्रार्थः ।  
यस्त॑द्वेद॒ यत॑ आब॒भूव॑ । स॒न्धाञ्च॒ याꣳ स॑न्द॒धे ब्र॑ह्म॒णैषः॑ । रम॑ते  
तस्मि॑न्नु॒त जी॒र्णे श॒याने॑ । नैर्न॑ञ्जहा॒त्यह॑स्सु पू॒र्व्येषु॑ । त्वामापो  
अनु॑ सर्वाꣳश्चर॑न्ति जा॒नतीः॑ । व॒थ्सं प॑यसा पु॒नानाः॑ । त्वम॒ग्निꣳ  
ह॒व्यवा॑हꣳꣳ स॒मिꣳन्थ॑से । त्वं भ॒र्ता मा॑तरि॒श्वाꣳ प्र॒जानाꣳम् ।  
(42) 14.3 त्वय्यँ॑ज्ञस्त्वमु॒वेवासि॑ सोमः । तव॑ दे॒वा ह॒वमाय॑न्ति  
सर्वेꣳ । त्वमे॒कौऽसि॑ ब॒हूनु॒नुप्र॑विष्टः । नम॑स्ते अस्तु सु॒हवो॑ म एधि  
। नमो॑ वामस्तु शृ॒णुतꣳ ह॒वं मे॑ । प्राणा॑पानावजि॒रꣳ स॒ञ्चर॑न्तौ ।  
ह॒यामि॑ वां ब्रह्म॑णा तूर्त॑मेतꣳम् । यो मान्द्वेष्टि॑ तञ्ज॒हितय्यु॑वाना ।  
प्राणा॑पानौ स॒र्विँदा॒नौ ज॑हितम् । अ॒मुष्या॑सु॒नामा स॑ङ्गसा॒थाम् ।  
(43) 14.4 तं मे॑ दे॒वा ब्रह्म॑णा स॒र्विँदा॒नौ । व॒धाय॑ दत्त॒न्तम॑हꣳ  
ह॒नामि॑ । अस॑ज्ज॒जान॑ सत आब॒भूव॑ । यय्यँ॑ञ्ज॒जान॑ स उ॒ गोपो  
अ॒स्य । य॒दा भा॑रन्त॒न्द्रय॑ते स भर्तुꣳम् । प॒रास्य॑ भा॒रं पु॒नर॑स्तमेति  
। तद्वै त्वं प्रा॒णो अ॑भवः । म॒हान्भोगः॑ प्र॒जाप॑तेः । भुजः  
क॒रिष्य॑माणः । यद्दे॒वान्प्रा॑णयो॒ नव॑ ॥ (44) 15.0 मृ॒त्यवे॑  
वी॒राꣳश्च॒त्वारि॑ च ॥ 15 । 15.1 ह॒रिꣳꣳ ह॑रन्त॒मनु॑यन्ति दे॒वाः  
। वि॒श्वस्ये॑शा॒नव्यूष॑भं म॒तीना॑म् । ब्रह्म॑ स॒रूप॑मनु॒मेद॑मागाꣳत्  
। अ॒यनं॑ मा वि॒वधी॑र्वि॒क्रम॑स्व । मा छि॑दो मृ॒त्यो मा व॑धीः ।  
मा मे॒ बल॑व्यू॒वृहो॑ मा प्रमो॑षीः । प्र॒जां मा मे॑ री॒रिष॑ आयु॒रुग्र॑ ।  
नृ॒चक्ष॑सन्त्वा ह॒विषा॑ वि॒धेम॑ । स॒द्यश्च॑क॒माना॑य । प्र॒वेपा॑नाय मृ॒त्यवेꣳ  
। (45) 15.2 प्रा॒स्मा आ॒शा अ॑शृण्वन् । का॒मेना॑जनय॒न्पुनः॑ ।  
का॒मेन॑ मे॒ काम॑ आगाꣳत् । हृद॑या॒द्धृद॑यं मृ॒त्योः । यद॑मी॒षाम॑दः

प्रियम् । तदैतूपमामभि । परं मृत्यो अनु परैहि पन्थांम् ।  
 यस्ते स्व इतरो देवयानांत् । चक्षुष्मते शृण्वते ते ब्रवीमि ।  
 मा नः प्रजां रीरिषो मोत वीरान् । प्र पूर्वं मनसा वन्दमानः ।  
 नाधमानो वृषभञ्चञ्चणीनाम् । यः प्रजानामेकराण्मानुषीणाम् ।  
 मृत्युय्यजे प्रथमजामृतस्य ॥ (46) 16.1 तरणिर्विश्वदूशतो  
 ज्योतिष्कृदसि सूर्य । विश्वमा भासि रोचनम् । उपयामगृहीतोऽसि  
 सूर्याय त्वा भ्राजस्वत एष ते योनिः सूर्याय त्वा भ्राजस्वते ॥ (47)  
 ॥ 16 ॥ 17.1 आ प्यायस्व मदिन्तम् सोम विश्वाभिरूतिभिः  
 । भवा नः सप्रथस्तमः ॥ (48) ॥ 17 ॥ 18.1 ईयुष्टे ये  
 पूर्वतरामपश्यन् व्युच्छन्तीमुषसं मर्त्यासः । अस्माभिरू नु  
 प्रतिचक्ष्याऽभूदो ते यन्ति ये अपरीषु पश्यान् ॥ 49 ॥ 18 ॥  
 19.1 ज्योतिष्मतीं त्वा सादयामि ज्योतिष्कृतं त्वा सादयामि  
 ज्योतिर्विदं त्वा सादयामि भास्वतीं त्वा सादयामि ज्वलन्तीं त्वा  
 सादयामि मल्मलाभवन्तीं त्वा सादयामि दीप्यमानां त्वा सादयामि  
 रोचमानां त्वा सादयाम्यजस्रां त्वा सादयामि बृहज्ज्योतिषं त्वा  
 सादयामि बोधयन्तीं त्वा सादयामि जाग्रतीं त्वा सादयामि ॥ 50  
 ॥ 19 ॥ 20.1 प्रयासाय स्वाहाऽऽयासाय स्वाहा वियासाय  
 स्वाहा सय्यासाय स्वाहोद्यासाय स्वाहाऽवयासाय स्वाहा शुचे  
 स्वाहा शेकाय स्वाहा तप्यत्वै स्वाहा तपते स्वाहा ब्रह्महत्यायै  
 स्वाहा सर्वस्मै स्वाहा ॥ (51) ॥ 20 ॥ 21.1 चित्तं सन्तानेन  
 भव्यं रुद्रन्तनिम्ना पशुपतिर् स्थूलहृदयेनाग्निं हृदयेन  
 रुद्रलोहितेन शर्वम्मत्स्राभ्यां महादेवमन्तः पाशैर्नौषिष्ठहनः

शिङ्गीनिकोश्याभ्याम् । (52) । 21 ।

## ॥ चतुर्थः प्रश्नः ॥

॥ तैत्तिरीयारण्यके सप्तमः प्रश्नप्रारम्भः ॥ हरिः ओम्  
 ॥ 7.1.1 नमो वाचे या चौदिता या चानुदिता तस्यै  
 वाचे नमो नमो वाचे नमो वाचस्पतये नम ऋषिभ्यो  
 मन्त्रकृद्भ्यो मन्त्रपतिभ्यो मा मामृषयो मन्त्रकृतो मन्त्रपतयः  
 परादुर्माहमृषीन्मन्त्रकृतो मन्त्रपतीन्परादावैश्वदेवीव्वाचमुद्यासः  
 शिवामदस्तां जुष्टान्देवेभ्यः शर्म मे द्यौश्शर्म पृथिवी शर्म विश्वमिदं  
 जगत् । शर्म चन्द्रश्च सूर्यश्च शर्म ब्रह्मप्रजापती । भूतव्यंदिष्ये  
 भुवनव्यंदिष्ये तेजो वदिष्ये यशो वदिष्ये तपो वदिष्ये ब्रह्म वदिष्ये  
 सत्यव्यंदिष्ये तस्मा अहमिदमुपस्तरणमुपस्तृण उपस्तरणं मे  
 प्रजायै पशूनां भूयादुपस्तरणमहं प्रजायै पशूनां भूयासं प्राणापानौ  
 मृत्योर्मापातं प्राणापानौ मा मा हासिष्टं मधुमनिष्ये मधुजनिष्ये मधु  
 वक्ष्यामि मधुवदिष्यामि मधुमतीं देवेभ्यो वाचमुद्यासः शुश्रूषेण्यां  
 मनुष्येभ्यस्तं मा देवा अवन्तु शोभायै पितरोऽनुमदन्तु । ओं  
 शान्तिश्शान्तिश्शान्तिः ॥ 1 । - । 1 । 7.2.0 पते शिर  
 ऋतावरीर् ऋद्ध्यासमद्य मखस्य शिरश्शिरश्शिरौऽसि नव च  
 । 2 । (इयति देवीरिन्द्रस्यौजोऽस्यग्निजा अस्यायुर्द्वेहि प्राणं पञ्च  
 ॥ ) 7.2.1 युञ्जते मन उत युञ्जते धियः । विप्रा विप्रस्य बृहतो  
 विपश्चितः । वि होत्रा दधे वयुनाविदेक इत् । मही देवस्य सवितुः  
 परिष्टुतिः । देवस्य त्वा सवितुः प्रसवे । अश्विनोर्बाहुभ्याम् ।

पूष्णो हस्ताभ्यामा ददे । अभिरसि नारिरसि । अद्धरकृदेवेभ्यः ।  
 । उत्तिष्ठ ब्रह्मणस्पते । (2) 7.2.2 देवयन्तस्त्वेमहे । उप प्रयन्तु  
 मरुतस्सुदानवः । इन्द्र प्राशूर्भवा सचा । प्रैतु ब्रह्मणस्पतिः । प्र  
 देव्येतु सूनृता । अच्छा वीरन्नयं पङ्क्तिराधसम् । देवा यज्ञन्नयन्तु  
 नः । देवी द्यावापृथिवी अनु मे मःसाथाम् । ऋद्ध्यासमद्य ।  
 मखस्य शिरः । (3) 7.2.3 मखाय त्वा । मखस्य त्वा शीर्ष्णो ।  
 इयत्यग्र आसीः । ऋद्ध्यासमद्य । मखस्य शिरः । मखाय त्वा ।  
 मखस्य त्वा शीर्ष्णो । देवीर्वप्रीरस्य भूतस्य प्रथमजा ऋतावरीः ।  
 ऋद्ध्यासमद्य । मखस्य शिरः । (4) 7.2.4 मखाय त्वा । मखस्य  
 त्वा शीर्ष्णो । इन्द्रस्यौजोऽसि । ऋद्ध्यासमद्य । मखस्य शिरः ।  
 मखाय त्वा । मखस्य त्वा शीर्ष्णो । अग्निजा असि प्रजापते रेतः ।  
 ऋद्ध्यासमद्य । मखस्य शिरः । (5) 7.2.5 मखाय त्वा । मखस्य  
 त्वा शीर्ष्णो । आयुर्धेहि प्राणन्धेहि । अपानन्धेहि व्यानन्धेहि  
 । चक्षुर्धेहि श्रोत्रन्धेहि । मनो धेहि वाचन्धेहि । आत्मानन्धेहि  
 प्रतिष्ठान्धेहि । मान्धेहि मयि धेहि । मधु त्वा मधुला करोतु ।  
 मखस्य शिरोऽसि । (6) 7.2.6 यज्ञस्य पदे स्थः । गायत्रेण त्वा  
 छन्दसा करोमि । त्रैष्टुभेन त्वा छन्दसा करोमि । जागतेन त्वा  
 छन्दसा करोमि । मखस्य रास्नाऽसि । अदितिस्ते बिलङ्गुहातु ।  
 पाङ्केन छन्दसा । सूर्यस्य हरसा श्राय । मखोऽसि ।। (7) 7.3.0  
 पृथिवीं भव वारुषद् । 3 । 7.3.1 वृष्णो अश्वस्य निष्पदसि ।  
 वरुणस्त्वा धृतव्रत आधूपयतु । मित्रावरुणयोर्ध्रुवेण धर्मणा ।  
 अर्चिषे त्वा । शोचिषे त्वा । ज्योतिषे त्वा । तपसे त्वा । अभीमं

महिना दिवम् । मित्रो बभूव सप्रथाः । उत श्रवसा पृथिवीम् ।  
 (8) 7.3.2 मित्रस्य चक्षणीधृतः । श्रवो देवस्य सानसिम् ।  
 द्युम्नाञ्चित्रश्रवस्तमम् । सिद्धौ त्वा । देवस्त्वा सवितोद्वपतु ।  
 सुपाणिस्स्वङ्गुरिः । सुबाहुरुत शक्त्या । अपद्यमानः पृथिव्याम् ।  
 आशा दिश आ पृण । उत्तिष्ठ बृहन्भव । (9) 7.3.3 ऊर्ध्वस्तिष्ठ  
 द्रुवस्त्वम् । सूर्यस्य त्वा चक्षुषाऽन्वीक्षे । ऋजवे त्वा । साधवे  
 त्वा । सुक्षित्यै त्वा भूत्यै त्वा । इदमहममुमामुध्यायणव्विंशा  
 पशुभिर्ब्रह्मवर्चसेन पर्यूहामि । गायत्रेण त्वा छन्दसा च्छृणद्भि ।  
 त्रैष्टुभेन त्वा छन्दसा च्छृणद्भि । जागतेन त्वा छन्दसा च्छृणद्भि  
 । छृणत्तु त्वा वाक् । छृणत्तु त्वोर्क् । छृणत्तु त्वा हविः । छृन्धि  
 वाचम् । छृन्ध्यूर्जम् । छृन्धि हविः । देव पुरश्चर सगध्यासन्त्वा  
 । (10) 7.4.0 अहणीयमानो द्वे च ॥ 4 ॥ 7.4.1 ब्रह्मन् प्रवर्ग्येण  
 प्रचरिष्यामः । होतर्धर्ममभिष्टुहि । अग्नीद्रौहिणौ पुरोडाशावधिश्रय  
 । प्रतिप्रस्थातर्विहर । प्रस्तोतस्सामानि गाय । यजुर्युक्तं  
 सामभिराक्तखन्त्वा । विश्वैर्देवैरनुमतं मरुद्भिः । दक्षिणाभिः  
 प्रततं पारयिष्णुम् । स्तुभौ वहन्तु सुमनस्यमानम् । स नो  
 रुचन्धेह्यहणीयमानः । भूर्भुवस्सुवः । ओमिन्द्रवन्तः प्रचरत ।  
 (11) 7.5.0 अनत्त्वसादीदुत्तरतः पाहि प्रतिमा असि यजतन्तै  
 अन्यज्जागतमस्येकञ्च ॥ 5 ॥ 7.5.1 ब्रह्मन्प्रचरिष्यामः ।  
 होतर्धर्ममभिष्टुहि । यमाय त्वा मखाय त्वा । सूर्यस्य हरसे त्वा  
 । प्राणाय स्वाहा व्यानाय स्वाहाऽपानाय स्वाहा । चक्षुषे  
 स्वाहा श्रोत्राय स्वाहा । मनसे स्वाहा वाचे सरस्वत्यै स्वाहा ।

दक्षा॒य स्वाहा॑ क॒र्तवे॑ स्वाहा॑ । ओज॑से स्वाहा॑ बला॒य स्वाहा॑ ।  
 दे॒वस्त्वा॑ सवि॒ता म॒द्धाऽन॑क्तु । (12) 7.5.2 पृ॒थि॒वीन्त॑प॒सस्त्राय॑स्व ।  
 अ॒र्चिर॑सि शोचि॒रसि॑ ज्योति॒रसि॑ तपो॑ऽसि । स॒सी॑दस्व म॒हा॒  
 अ॑सि । शोच॑स्व दे॒ववी॑तमः । वि॒धूम॑म॒ग्ने अ॒रुषं॑ मि॒येच्च॑ ।  
 सृ॒ज प्र॑शस्तद॒ञ्शत॑म् । अ॒ञ्जन्ति॑ यं प्र॒थय॑न्तो न वि॒प्राः ।  
 व॒पाव॑न्त॒न्नाग्नि॑ना त॒पन्तः॑ । पि॒तुर्न॑ पु॒त्र उ॑प॒सि प्रेष्ठः॑ । आ घ॒र्मो  
 अ॒ग्निमृ॑तय॒न्नसा॑दीत् । (13) 7.5.3 अ॒ना॒धृष्या॑ पु॒रस्ता॑त् ।  
 अ॒ग्नेरा॑धि॒पत्ये॑ । आ॒युर्मे॑ दाः । पु॒त्रव॑ती दक्षि॒णतः॑ । इन्द्र॒स्याधि॑पत्ये  
 । प्र॒जां मे॑ दाः । सु॒षदा॑ प॒श्चात् । दे॒वस्य॑ सवि॒तुराधि॑पत्ये । प्रा॒णं मे॑  
 दाः । आ॒श्रुति॑रुत्त॒रतः॑ । (14) 7.5.4 मि॒त्राव॑रु॒णयो॑राधि॒पत्ये॑ ।  
 श्रो॒त्रं मे॑ दाः । वि॒धृति॑रु॒परि॑ष्ठात् । बृह॒स्पते॑राधि॒पत्ये॑ । ब्रह्म॑ मे॒ दाः  
 क्ष॒त्रं मे॑ दाः । तेजो॑ मे॒ धा॒ वर्चो॑ मे॒ धाः । यशो॑ मे॒ धा॒स्तपो॑ मे॒ धाः ।  
 मनो॑ मे॒ धाः । मनो॑र॒श्वाऽसि॑ भू॒रिपु॑त्रा । वि॒श्वा॒भ्यो मा॑ ना॒ष्ट्राभ्यः॑  
 पाहि॑ । (15) 7.5.5 सू॒प॒सदा॑ मे॒ भूया॑ मा॒ मां हि॑सीः । तपो॑ष्व॒ग्ने  
 अन्त॑रा॒मि॒त्रान् । तपा॑श॒सम॑रु॒षः पर॑स्य । तपा॑व॒सो  
 चि॒किता॑नो अ॒चित्तान् । वि ते॑ तिष्ठन्ता॒मज॑रा अ॒यासः॑ । चि॒तस्स्थ॑  
 परि॑चितः । स्वाहा॑ म॒रुद्भिः॑ परि॒श्रय॑स्व । मा अ॑सि । प्र॒मा अ॑सि  
 । प्र॒ति॒मा अ॑सि । (16) 7.5.6 स॒म्मा अ॑सि । वि॒मा अ॑सि ।  
 उ॒न्मा अ॑सि । अ॒न्तरि॑क्षस्यान्त॒र्द्धिर॑सि । दि॒वन्त॑प॒सस्त्राय॑स्व ।  
 आ॒भिर्गी॑र्भिर्यद॒तो न॑ ऊ॒नम् । आ॒प्या॒यय॑ हरि॒वो व॑र्द्ध॒मानः॑ । य॒दा  
 स्तो॒तृभ्यो॑ महि॑ गो॒त्रा रु॒जासि॑ । भू॒यिष्ठ॑भाजो अ॒र्घ ते॑ स्याम । शु॒क्रन्ते॑  
 अ॒न्यद्य॑ज॒तन्ते॑ अ॒न्यत् । (17) 7.5.7 वि॒षु॒रूपे॑ अ॒हनी॑ द्यौ॒रिवा॑सि

। विश्वा हि माया अवसि स्वधावः । भद्रा ते पूषन्निह रातिरस्तु ।  
 अहन्विभन्वि सायकानि धन्व । अहन्निष्कय्यँजतव्विंश्वरूपम् ।  
 । अहन्निदन्दयसे विश्वमभुवम् । न वा ओजीयो रुद्र त्वदस्ति ।  
 । गायत्रमसि । त्रैष्टुभमसि । जागतमसि । मधु मधु मधु ॥  
 (18) 7.6.0 रोचय धेहि नव च । 6 । 7.6.1 दश प्राचीर्दश  
 भासि दक्षिणा । दश प्रतीचीर्दश भास्युदीचीः । दशोर्ध्वा भासि  
 सुमनस्यमानः । स नो रुचन्धेह्यहणीयमानः । अग्निष्ठा वसुभिः  
 पुरस्ताद्रोचयतु गायत्रेण छन्दसा । स मा रुचितो रोचय ।  
 इन्द्रस्त्वा रुद्रैर्दक्षिणतो रोचयतु त्रैष्टुभेन छन्दसा । स मा रुचितो  
 रोचय । वरुणस्त्वादित्यैः पश्चाद्रोचयतु जागतेन छन्दसा । स मा  
 रुचितो रोचय । (19) 7.6.2 द्युतानस्त्वा मारुतो मरुद्भिरुत्तरतो  
 रोचयत्वानुष्टुभेन छन्दसा । स मा रुचितो रोचय । बृहस्पतिस्त्वा  
 विश्वैर्देवैरुपरिष्टाद्रोचयतु पाङ्केन छन्दसा । स मा रुचितो  
 रोचय । रोचितस्त्वन्देव घर्म देवेष्वसि । रोचिषीयाहं मनुष्येषु  
 । सम्राद्धर्म रुचितस्त्वन्देवेष्वायुष्मास्तेजस्वी ब्रह्मवर्चस्यसि  
 । रुचितोऽहं मनुष्येष्वायुष्मास्तेजस्वी ब्रह्मवर्चसी भूयासम्  
 । रुगसि । रुचं मयि धेहि । (20) 7.6.3 मयि रुक् । दश  
 पुरस्ताद्रोचसे । दश दक्षिणा । दश प्रत्यङ् । दशोदङ् ।  
 दशोर्ध्वं भासि सुमनस्यमानः । स नस्सम्राडिषमूर्जन्येहि । वाजी  
 वाजिने पवस्व । रोचितो घर्मो रुचीय । (21) 7.7.0 रोचते  
 सूर्याय त्वा देवायुवन्द्रविणोदा दधाना द्वे च ॥ 7 ॥ 7.7.1  
 अपश्यङ्गोपामनिपद्यमानम् । आ च परा च पथिभिश्चरन्तम् ।



स स॒द्धी॒ची॒स्स वि॒षू॒ची॒र्व॒सानः । आ व॑रीव॒र्ति॒ भुव॑नेष्व॒न्तः । अत्र॑  
 प्रा॒वीः । मधु॑ मा॒द्धी॒भ्यां मधु॑ मा॒धू॒ची॒भ्याम् । अनु॑ वा॒न्दे॒ववी॑तये  
 । सम॒ग्निर॒ग्निना॑ गत । स॒न्दे॒वेन॑ सवि॒त्रा । स॒ सूर्ये॑ण रोचते ।  
 (22) 7.7.2 स्वाहा॒ सम॒ग्निस्त॑पसा गत । स॒न्दे॒वेन॑ सवि॒त्रा । स॒ सूर्ये॑णारोचिष्ट । ध॒र्ता दि॒वो विभा॑सि रज॒सः । पृ॒थि॒व्या ध॒र्ता ।  
 उ॒रोर॒न्तरि॑क्षस्य ध॒र्ता । ध॒र्ता दे॒वो दे॒वाना॑म् । अम॑र्त्यस्तपो॒जाः  
 । ह॒दे त्वा॒ मन॑से त्वा । दि॒वे त्वा॒ सूर्या॑य त्वा । (23) 7.7.3  
 उ॒र्द्धमि॑म॒द्धर॑ङ्ग॒धि । दि॒वि दे॒वेषु॑ होत्रा यच्छ । वि॒श्वासां॑ भुवां पते ।  
 वि॒श्वस्य॑ भुवनस्पते । वि॒श्वस्य॑ मनसस्पते । वि॒श्वस्य॑ वचसस्पते  
 । वि॒श्वस्य॑ तपसस्पते । वि॒श्वस्य॑ ब्रह्मणस्पते । दे॒वश्रू॑स्त्वन्दे॒व  
 घ॒र्म दे॒वान्पा॑हि । तपो॒जाव्वाँच॑म॒स्मे निय॑च्छ दे॒वायु॑वम् । (24)  
 7.7.4 ग॒र्भो दे॒वाना॑म् । पि॒ता म॑तीनाम् । पतिः॑ प्र॒जाना॑म् ।  
 मतिः॑ कवीनाम् । स॒न्दे॒वो दे॒वेन॑ सवि॒त्रा यति॑ष्ट । स॒ सूर्ये॑णारुक्त ।  
 आ॒युर्दा॑स्त्वम॒स्मभ्य॑ङ्ग॒र्म व॑र्चो॒दा अ॑सि । पि॒ता नो॑ऽसि पि॒ता नो॑ बोध  
 । आ॒युर्द्वास्त॑नू॒धाः प॑यो॒धाः । व॑र्चो॒दा व॑रि॒वो॒दा द्र॑वि॒णो॒दाः । (25)  
 7.7.5 अ॒न्तरि॑क्षप्र॒ उरो॑र्वरी॒यान् । अ॒शीम॑हि॒ त्वा मा मा॑ हि॒सीः ।  
 त्वम॑ग्ने गृहपतिर्वि॒शाम॑सि । वि॒श्वासां॑ मा॒नुषी॑णाम् । श॒तं पू॒र्भिर्य॑विष्ट  
 पा॒ह्यह॑सः । स॒मे॒द्धार॑ः श॒तं हि॑माः । त॒न्द्रावि॑णः  
 हा॒र्दिवा॑नम् । इ॒हैव रा॑तय॒स्सन्तु॑ । त्वष्टी॑मती ते सपेय । सुरेता॑  
 रेतो॑ दधाना । वी॒र॒व्वि॑दे॒य तव॑ स॒न्दृशि॑ । माऽह॑ रा॒यस्पो॑षेण  
 वि यो॑षम् । (26) 7.8.0 ए॒हि पा॑हि पि॒न्वस्व॑ गृह्णामि नव॑ च ॥  
 8 ॥ 7.8.1 दे॒वस्य॑ त्वा सवि॒तुः प्र॑सवे । अ॒श्विनो॑र्बा॒हुभ्या॑म्

। पू॒ष्णो ह॒स्ताꣳभ्या॒मा द॑दे । अ॒दि॒त्यै रा॒स्ना॒सि । इ॒ड ए॒हि ।  
 अ॒दि॒त ए॒हि । सर॑स्व॒त्येहि॑ । अ॒सावे॒हि । अ॒सावे॒हि । अ॒सावे॒हि ।  
 । (27) 7.8.2 अ॒दि॒त्या उ॒ष्णी॒षम॑सि । वा॒युर॑स्यै॒डः । पू॒षा  
 त्वो॒पाव॑सृजतु । अ॒श्विभ्यां॑ प्र दा॒पय॑ । य॒स्ते स्तन॑श्श॒शयो॑ यो  
 म॒योभूः । येन॑ वि॒श्वा पु॒ष्यसि॑ वा॒र्याणि॑ । यो र॒त्नधा॑ व॒सुवि॑द्यस्सु॒दत्रः॑  
 । सर॑स्वति॒ तमि॒ह धा॑त॒वेकः॑ । उ॒स्र घ॒र्मश्च॑ शि॒श्ष । उ॒स्र घ॒र्म  
 पा॒हि । (28) 7.8.3 घ॒र्माय॑ शि॒श्ष । बृ॒हस्प॑ति॒स्त्वोप॑सीदतु ।  
 दान॑वस्स्थ॒ पर॑वः । वि॒ष्वग्वृ॑तो लो॒हितेन॑ । अ॒श्विभ्यांꣳ पि॒न्वस्व॑  
 । सर॑स्व॒त्यै पि॒न्वस्व॑ । पू॒ष्णो पि॒न्वस्व॑ । बृ॒हस्प॑तये पि॒न्वस्व॑ ।  
 इन्द्रा॑य पि॒न्वस्व॑ । इन्द्रा॑य पि॒न्वस्व॑ । (29) 7.8.4 गा॒यत्रौ॑ऽसि ।  
 त्रै॒ष्टुभो॑ऽसि । जा॒गत॑मसि । स॒होर्जो॑ भा॒गेनो॑पमे॒हि । इन्द्राꣳश्वि॒ना  
 मधु॑नस्सार॒घस्य॑ । घ॒र्म पा॑त वसवो॒ यज॑ता॒ वट् । स्वाहाꣳ त्वा  
 सूर्य॑स्य र॒श्मये॑ वृ॒ष्टि॒वन॑ये जुहोमि । मधु॑ ह॒विर॑सि । सूर्य॑स्य  
 तप॑स्तप । द्यावा॑पृ॒थिवी॒भ्याꣳन्त्वा॑ परि॒गृह्णामि॑ । (30) 7.8.5  
 अ॒न्तरि॑क्षेण॒ त्वोप॑यच्छामि । दे॒वानाꣳन्त्वा॑ पि॒तॄणा॑मनु॒मतो॑ भर्तु॒श्च॑  
 शके॑यम् । तेजो॑ऽसि । तेजो॑ऽनु प्रे॒हि । दि॒विस्पृ॑ङ्मा मा॑ हि॒स्सीः  
 । अ॒न्तरि॑क्षस्पृ॒ङ्मा मा॑ हि॒स्सीः । पृ॒थि॒विस्पृ॑ङ्मा मा॑ हि॒स्सीः ।  
 सुव॑रसि॒ सुव॑र्मे यच्छ । दि॒व्यँच्छ॑ दि॒वो मा॑ पाहि । (31) 7.9.0  
 आ॒दि॒त्यव॑ते स्वाहा॑ हा॒र्दि॒वानं॑ पृ॒थिव्या॑ अ॒ष्टौ च॑ ॥ 9 ॥ 7.9.1  
 स॒मु॒द्राय॑ त्वा वा॒ताय॑ स्वाहाꣳ । स॒लि॒लाय॑ त्वा वा॒ताय॑ स्वाहाꣳ  
 । अ॒ना॒धृष्या॑य त्वा वा॒ताय॑ स्वाहाꣳ । अ॒प्र॒ति॒धृष्या॑य त्वा वा॒ताय॑  
 स्वाहाꣳ । अ॒व॒स्य॒वेꣳ त्वा वा॒ताय॑ स्वाहाꣳ । दु॒व॒स्वते॑ त्वा वा॒ताय॑

स्वाहा॥ । शिमिद्वते त्वा वाताय स्वाहा॥ । अग्नये॥ त्वा वसुमते  
 स्वाहा॥ । सोमाय त्वा रुद्रवते स्वाहा॥ । वरुणाय त्वाऽऽदित्यवते  
 स्वाहा॥ । (32) 7.9.2 बृहस्पतये त्वा विश्वदे॥ व्यावते स्वाहा॥  
 । सवित्रे त्वर्भुमते विभुमते॥ प्रभुमते वाजवते स्वाहा॥ । यमाय  
 त्वाऽङ्गिरस्वते पितृमते स्वाहा॥ । विश्वा आशा दक्षिणसत्  
 । विश्वा॥ न्देवानयाडिह । स्वाहाकृतस्य घर्मस्य । मधोः॥  
 पिबतमश्विना । स्वाहाऽग्नये यज्ञियाय । शय्यँजुभिः । अश्विना  
 घर्म पात५ हार्दिवानम् । (33) 7.9.3 अहर्दिवाभिरूतिभिः ।  
 अनुवान्द्यावापृथिवी म५साताम् । स्वाहेन्द्राय । स्वाहेन्द्रावट्  
 । घर्ममपातमश्विना हार्दिवानम् । अहर्दिवाभिरूतिभिः ।  
 अनुवान्द्यावापृथिवी अम५साताम् । तं प्राव्ययँथा वट् । नमो दिवे  
 । नमः पृथिव्यै । (34) 7.9.4 दिविधा इमयँज्ञम् । यज्ञमिमन्दिवि  
 धाः॥ । दिवङ्गच्छ । अन्तरिक्षङ्गच्छ । पृथिवीङ्गच्छ । पञ्च प्रदिशो  
 गच्छ । देवान्धर्मपान्गच्छ । पितृन्धर्मपान्गच्छ । (35) 7.10.0  
 ब्रह्मवर्चसाय पीपिहि स्कन्दया॥ द्रुद्राय रुद्रहो॥त्रे स्वाहाऽहो  
 मा पाह्यग्नौ सप्त च ॥ 10 ॥ 7.10.1 इषे पीपिहि । ऊर्जे  
 पीपिहि । ब्रह्मणे पीपिहि । क्षत्राय पीपिहि । अद्भ्यः पीपिहि ।  
 ओषधीभ्यः पीपिहि । वनस्पतिभ्यः पीपिहि । द्यावापृथिवीभ्यां॥  
 पीपिहि । सुभूताय पीपिहि । ब्रह्मवर्चसाय पीपिहि । (36)  
 7.10.2 यजमानाय पीपिहि । मह्यज्यैष्ठ्याय पीपिहि । त्विष्यै॥  
 त्वा । द्युम्नाय त्वा । इन्द्रियाय त्वा भूत्यै॥ त्वा । धर्मासि सुधर्मा  
 मे॥न्यस्मे । ब्रह्माणि धारय । क्षत्राणि धारय । विशन्धारय

। नेत्त्वा वातस्स्कन्दया ॥ त् । (37) 7.10.3 अमुष्य त्वा प्राणे  
सादयामि । अमुना सह निरर्थङ्गच्छ । यो ॥ ऽस्मान्द्वेष्टि । यञ्च  
वयन्दिष्मः । पूष्णे शरसे स्वाहा ॥ । ग्रावभ्यः स्वाहा ॥ । प्रतिरेभ्यः  
स्वाहा ॥ । द्यावापृथिवीभ्यां ॥ स्वाहा ॥ । पितृभ्यो घर्मपेभ्यः  
स्वाहा ॥ । रुद्राय रुद्रहो ॥ त्रे स्वाहा ॥ । (38) 7.10.4 अहर्ज्योतिः  
केतुना जुषताम् । सुज्योतिर्ज्योतिषां ॥ स्वाहा ॥ । रात्रिर्ज्योतिः  
केतुना जुषताम् । सुज्योतिर्ज्योतिषां ॥ स्वाहा ॥ । अपीपरो  
माऽहो रात्रियै मा पाहि । एषा ते अग्ने समित् । तया समिच्चस्व  
। आयुर्मे दाः । वर्चसा माञ्जीः । अपीपरो मा रात्रिया अहो मा  
पाहि । (39) 7.10.5 एषा ते अग्ने समित् । तया समिच्चस्व ।  
आयुर्मे दाः । वर्चसा माञ्जीः । अग्निर्ज्योतिर्ज्योतिरग्निः स्वाहा ॥ ।  
सूर्यो ज्योतिर्ज्योतिः सूर्यः स्वाहा ॥ । भूः स्वाहा ॥ । हुतं हविः  
। मधु हविः । इन्द्रतमेऽग्नौ । (40) 7.10.6 पिता नोऽसि मा  
मा हिंसीः । अश्याम ते देवघर्म । मधुमतो वाजवतः पितुमतः  
। अङ्गिरस्वतस्स्वधाविनः । अशीमहि त्वा मा मा हिंसीः ।  
स्वाहा ॥ त्वा सूर्यस्य रश्मिभ्यः । स्वाहा ॥ त्वा नक्षत्रेभ्यः । (41)  
7.11.0 याऽऽग्नी ॥ द्वे तान्त एतेनाव यजे स्वाहा धर्मणा शय्युधायाः  
प्यासिषीमहि पोषेण निषत्तो विद्म संन्त्वष्टौ 7.11.1 घर्म या ते  
दिवि शुक् । या गायत्रे छन्दसि । या ब्राह्मणे । या हविर्द्धाने ॥  
। तान्त एतेनाव यजे स्वाहा ॥ । घर्म या तेऽन्तरिक्षे शुक् । या  
त्रैष्टुभे छन्दसि । या राजन्ये ॥ । याऽऽग्नी ॥ द्वे । तान्त एतेनाव यजे  
स्वाहा ॥ । (42) 7.11.2 घर्म या ते पृथिव्यां शुक् । या जागते

छन्दसि । या वैश्ये । या सदसि । तान्त एतेनाव यजे स्वाहा ।  
 अनुनोऽद्यानुमतिः । अन्विदनुमते त्वम् । दिवस्त्वा परस्यायाः ।  
 अन्तरिक्षस्य तनुवः पाहि । पृथिव्यास्त्वा धर्मणा । (43) 7.11.3  
 वयमनुक्रामाम सुविताय नव्यसे । ब्रह्मणस्त्वा परस्यायाः ।  
 । क्षत्रस्य तनुवः पाहि । विशस्त्वा धर्मणा । वयमनुक्रामाम  
 सुविताय नव्यसे । प्राणस्य त्वा परस्यायै । चक्षुषस्तनुवः पाहि ।  
 श्रोत्रस्य त्वा धर्मणा । वयमनुक्रामाम सुविताय नव्यसे । वल्गुरसि  
 शय्युधायाः । (44) 7.11.4 शिशुर्जनधायाः । शञ्च वक्षि परि च  
 वक्षि । चतुस्सक्तिर्नाभिः ॥ ऋतस्य । सद्यो विश्वायुश्शर्म सप्रथाः ।  
 अप द्वेषो अपहरः । अन्यद्व्रतस्य सश्विम । घर्मैतत्तेऽन्नमेतत्पुरीषम्  
 । तेन वर्द्धस्व चा च प्यायस्व । वर्द्धिषीमहि च वयम् । आ च  
 प्यासिषीमहि । (45) 7.11.5 रन्तिर्नामासि दिव्यो गन्धर्वः ।  
 तस्य ते पद्वद्धविर्द्धानम् । अग्निरद्यक्षाः । रुद्रोऽधिपतिः ।  
 समहमायुषा । सं प्राणेन । सव्वर्चसा । सं पयसा । सङ्गौपत्येन  
 । स५ रायस्पोषेण । (46) 7.11.6 व्यसौ । योऽस्मान्द्वेष्टि ।  
 यञ्च वयन्दिष्मः । अचिक्रददृष्टा हरिः । महान्मित्रो न दञ्शतः  
 । स५ सूर्येण रोचते । चिदसि समुद्रयोनिः । इन्दुर्दक्षश्शयेन  
 ऋतावा । हिरण्यपक्षश्शकुनो भुरण्युः । महान्थसधस्थे ऋव  
 आनिषत्तः । (47) 7.11.7 नमस्ते अस्तु मा मा हिंसीः ।  
 विश्वावसु५ सोम गन्धर्वम् । आपो ददृशुषीः । तदृतेनाव्यायन्न  
 । तदन्ववै । इन्द्रो रारहाण आसाम् । परि सूर्यस्य परिधी५  
 रपश्यत् । विश्वावसुरभि तन्नो गृणातु । दिव्यो गन्धर्वो रजसो

विमानः । यद्वा घा सत्यमुत यन्न विद्म । (47) 7.11.8 धियो  
 हिन्वानो धिय इन्नो अव्यात् । सस्त्रिमविन्दुच्चरणे नदीनाम् ।  
 अपावृणोद्गुरो अश्मव्रजानाम् । प्रासाङ्गान्धर्वो अमृतानि वोचत् ।  
 इन्द्रो दक्षं परिजानादहीनम् । एतत्त्वन्देव घर्म देवो देवानुपागाः  
 । इदमहं मनुष्यो मनुष्यान् । सोमपीथानुमेहि । सह प्रजया सह  
 रायस्पोषेण । सुमित्रा न आप ओषधयस्सन्तु । (49) 7.11.9  
 दुर्मित्रास्तस्मै भूयासुः । योऽस्मान्द्वेष्टि । यञ्च वयन्द्विष्मः ।  
 उद्वयन्तमसस्परि । उदुत्यञ्चित्रम् । इममूषुत्यमस्मभ्यः सनिम्  
 । गायत्रन्नवीयाः समम् । अग्ने देवेषु प्रवोचः ॥ (50) 7.12.0 - ।  
 12 ॥ 7.12.1 महीनां पयोऽसि विहितन्देवत्रा । ज्योतिर्भा असि  
 वनस्पतीनामोषधीनां रसः । वाजिनन्त्वा वाजिनोऽव नयामः ।  
 ऊर्ध्वं मनस्सुवर्गम् । (51) 7.13.0 - । 13 । 7.13.1 अस्कान्द्यौः  
 पृथिवीम् । अस्कानृषभो युवागाः । स्कन्नेमा विश्वा भुवना । स्कन्नो  
 यज्ञः प्रजनयतु । अस्कानजनि प्राजनि । आ स्कन्नाज्जायते वृषा  
 । स्कन्नात् प्रजनिषीमहि । (52) 7.14.0 - । 14 । 7.14.1  
 या पुरस्ताद्विद्युदापतत् । तान्त एतेनाव यजे स्वाहा । या  
 दक्षिणतः । या पश्चात् । योत्तरतः । योपरिष्टाद्विद्युदापतत् ।  
 तान्त एतेनाव यजे स्वाहा । (53) 7.15.0 - । 15 । 7.15.1  
 प्राणाय स्वाहा व्यानाय स्वाहाऽपानाय स्वाहा । चक्षुषे स्वाहा  
 श्रोत्राय स्वाहा । मनसे स्वाहा वाचे सरस्वत्यै स्वाहा । (54)  
 7.16.0 - । 16 । 7.16.1 पूष्णे स्वाहा पूष्णे शरसे स्वाहा ।  
 पूष्णे प्रपत्थ्याय स्वाहा पूष्णे नरन्धिषाय स्वाहा । पूष्णेऽङ्घ्रिणये

स्वाहा॑ पू॒ष्णे न॒रुणा॑य॒ स्वाहा॑ । पू॒ष्णे सा॑के॒ताय॒ स्वाहा॑ । (55)  
 7.17.0 - । 17 । 7.17.1 उ॒दस्य॑ शु॒ष्मा॒द्भानु॑नार्त॒ विभ॑र्ति ।  
 भा॒रं पृ॑थि॒वी न भू॑म । प्र शु॒क्रैतु॑ दे॒वी म॑नी॒षा । अ॒स्मत्सु॑त॒ष्टो रथो॑ न  
 वा॒जी । अ॒र्चन्त॑ ए॒के म॑हि॒ साम॑मन्वत । तेन॑ सूर्य॑मधारयन् । तेन॑  
 सूर्य॑मरोचयन् । घ॒र्मशि॑शर॒स्तद॑यम॒ग्निः । पुरी॑षम॒सि संप्रि॑यं प्र॒जया॑  
 प॒शुभि॑र्भुवत् । प्र॒जाप॑ति॒स्त्वा सा॑दयतु । तया॑ दे॒वत॑याऽङ्गि॒रस्व॑द्भुवा  
 सी॒द । (56) 7.18.0 - । 18 । 7.18.1 या॒स्तै अ॒ग्न आ॒र्द्रा यो॑न॒यो  
 याः कु॑ला॒यिनीः॑ । ये ते॑ अ॒ग्न इ॒न्दवो॑ या उ॒ नाभ॑यः । या॒स्तै अ॒ग्ने  
 त॒नुव॑ ऊ॒र्जो॑ नाम । ताभि॑स्त्वमु॒भयी॑भिस्स॒र्वि॒द्वानः॑ । प्र॒जाभि॑र॒ग्ने  
 द्रवि॑णे॒ह सी॒द । प्र॒जाप॑ति॒स्त्वा सा॑दयतु । तया॑ दे॒वत॑याऽङ्गि॒रस्व॑द्भुवा  
 सी॒द । (57) 7.19.0 चि॒तयो॑ न॒व च॑ । 19 । 7.19.1  
 अ॒ग्नि॑र॒सि वै॒श्वान॑रोऽसि । स॒र्व्व॑त्स॒रोऽसि॑ परि॒वत्स॑रोऽसि ।  
 इ॒दाव॑त्स॒रोऽसी॑दुवत्स॒रोऽसि॑ । इ॒द्वत्स॑रोऽसि॒ वत्स॑रोऽसि । तस्य॑  
 ते व॑स॒न्तशि॑शरः । ग्री॒ष्मो द॑क्षिणः प॒क्षः । व॒ष्पाः पु॑च्छम् ।  
 श॒रदु॑त्तरः प॒क्षः । हे॒मन्तो॑ म॒द्यम् । पू॒र्वप॑क्षाश्चितयः । अ॒पर॑पक्षाः  
 पुरी॑षम् । अ॒हो॒रा॒त्राणी॑ष्टकाः । तस्य॑ ते मा॒साश्चा॒र्द्धमा॑साश्च  
 क॒ल्पन्ता॑म् । ऋ॒तव॑स्ते क॒ल्पन्ता॑म् । स॒र्व्व॑त्स॒रस्ते॑ क॒ल्पता॑म्  
 । अ॒हो॒रा॒त्राणि॑ ते क॒ल्पन्ता॑म् । ए॒ति प्रे॑ति॒ वी॒ति॒ समि॑त्यु॒दिति॑  
 । प्र॒जाप॑ति॒स्त्वा सा॑दयतु । तया॑ दे॒वत॑याऽङ्गि॒रस्व॑द्भुवा सी॒द ।  
 (58) 7.20.0 पुरो॑वसु॒न्हीडि॑षाता॒ सुप॑र्णाः । 20 । 7.20.1  
 भूर्भुव॑स्सुवः । ऊ॒र्ध्व ऊ॒षुण॑ ऊ॒तये॑ । ऊ॒र्ध्वो नः॑ पा॒ह्यह॑सः ।  
 वि॒धुन्द्र॑द्रा॒णश्च॑ सम॒ने ब॒हूना॑म् । युवा॑नश्च॒ सन्त॑ प॒लितो॑ जंगार

। देवस्य पश्य काव्यं महित्वाद्या ममारं । सहस्समानं । यदृते  
चिदभिश्चिषः । पुरा जर्तृभ्य आतृदः । सन्धाता सन्धिं मघवा  
पुरोवसुः । (59) 7.20.2 निष्कर्ता विहुतं पुनः । पुनरूर्जा सह  
रय्या । मा नो घर्म व्यथितो विव्यथो नः । मा नः परमधरम्मा  
रजोनैः । मोष्वस्मां स्तमस्यन्तरा धाः । मा रुद्रियासो  
अभिगुर्वृधानः । मा नः क्रतुभिर्हीडितेभिरस्मान् । द्विषासुनीते मा  
परा दाः । मा नो रुद्रो निऋतिर्मा नो अस्ता । मा द्यावापृथिवी  
हीडिषाताम् । (60) 7.20.3 उप नो मित्रावरुणाविहावतम् ।  
अन्वादीद्याथामिह नस्सखाया । आदित्यानां प्रसितिर्हेतिः ।  
उग्रा शतापाष्ठा घविषा परि णो वृणक्तु । इमं मे वरुण तत्त्वा यामि  
। त्वन्नो अग्ने स त्वन्नो अग्ने । त्वमग्ने अयासि । उद्वयन्तमस्परि  
। उदुत्यच्चित्रम् । वयस्सुपर्णाः ॥ (61) 7.21.0 यशसा सह  
षड् ॥ 21 ॥ 7.21.1 भूर्भुवस्सुवः । मयि त्यदिन्द्रियं महत्  
। मयि दक्षो मयि क्रतुः । मयि धायि सुवीर्यम् । त्रिशुघर्मो  
विभातु मे । आकूत्या मनसा सह । विराजा ज्योतिषा सह ।  
यज्ञेन परसा सह । ब्रह्मणा तेजसा सह । क्षेत्रेण यशसा सह ।  
सत्येन तपसा सह । तस्य दोहमशीमहि । तस्य सुम्रमशीमहि  
। तस्य भक्षमशीमहि । तस्य त इन्द्रेण पीतस्य मधुमतः ।  
उपहूतस्योपहूतो भक्षयामि । (62) 7.22.0 - । 22 । 7.22.1  
यास्तै अग्ने घोरास्तनुवः । क्षुच्च तृष्णा च । अस्तुक्कानाहुतिश्च  
। अशनया च पिपासा च । सेदिश्चामतिश्च । एतास्तै अग्ने  
घोरास्तनुवः । ताभिरमुञ्छ । योऽस्मान्द्वेष्टि । यच्च वयन्द्विष्मः



॥ (63) 7.23.0 - । 23 । 7.23.1 स्निक् स्नीहि॑तिश्च स्निहि॑तिश्च ।  
 । उ॒ष्णा च॑ शी॒ता च॑ । उ॒ग्रा च॑ भी॒मा च॑ । स॒दाम्नी॑ से॒दिर॑नि॒रा ।  
 ए॒तास्ते॑ अ॒ग्ने घो॒रास्त॑नुवः । ताभि॑र॒मुङ्ग॑च्छ । यो॒ऽस्मान्द्वेष्टि॑ ।  
 यच्च॑ व॒यन्दि॒ष्मः ॥ (64) 7.24.0 - । 24 । 7.24.1 धुनि॑श्च  
 द्धान्त॑श्च द्धन॑श्च द्धनय॑र॒श्च । नि॒लि॒पश्च॑ वि॒लि॒पश्च॑ वि॒क्षिपः॑ ।  
 (65) 7.25.0 - । 25 । 7.25.1 उ॒ग्रश्च॑ धुनि॑श्च द्धान्त॑श्च द्धन॑श्च  
 द्धनय॑र॒श्च । स॒हस॒ह्वाश्च॑ स॒हमा॑नश्च स॒हस्वा॑श्च स॒हीया॑श्च ।  
 ए॒त्य॒ प्रेत्य॑ वि॒क्षिपः॑ । (66) 7.26.0 - । 26 । 7.26.1 अ॒हो॒रा॒त्रे  
 त्वोदी॑रयताम् । अ॒र्द्धमा॑सास्त्वोदी॑ञ्जयन्तु । मासा॑स्त्वा श्रपयन्तु  
 । ऋ॒तव॑स्त्वा पचन्तु । स॒व्वँ॒थ्स॒रस्त्वा॑ हन्त्वसौ । (67) 7.27.0 -  
 । 27 । 7.27.1 खट् फट् ज॒हि । छिन्धी॑ भिन्धी॑ ह॒न्धी कट् । इति॑  
 वाचः॑ क्रूरा॒णि । (68) 7.28.0 त्रिस्ते॑ नमस्सप्त च । 28 । 7.28.1  
 विगा॑ इन्द्र वि॒चर॑न्थ॒स्याश॑यस्व । स्व॒पन्त॑मिन्द्र पशुमन्त॑मिच्छ ।  
 वज्रे॑णा॒मुं बो॑धय दुर्वि॒दत्र॑म् । स्व॒पतो॑ऽस्य प्र॒हर॑ भोज॒नेभ्यः॑ ।  
 अ॒ग्ने अ॒ग्निना॑ स॒व्वँ॒दस्व । मृ॒त्यो मृ॒त्युना॑ स॒व्वँ॒दस्व । नम॑स्ते अस्तु  
 भगवः॑ । स॒कृत्ते॑ अ॒ग्ने नमः॑ । द्विस्ते॑ नमः॑ । त्रिस्ते॑ नमः॑ । च॒तुस्ते॑  
 नमः॑ । प॒ञ्चकृ॑त्वस्ते॑ नमः॑ । द॒शकृ॑त्वस्ते॑ नमः॑ । श॒तकृ॑त्वस्ते॑  
 नमः॑ । आ॒सह॑स्रकृत्वस्ते॑ नमः॑ । अ॒परि॑मि॒तकृ॑त्वस्ते॑ नमः॑ ।  
 नम॑स्ते अस्तु मा मा॑ हि॒ंसीः ॥ (69) 7.29.0 - । 29 ।  
 7.29.1 अ॒सृन्मु॑खो रु॒धिरे॑णा॒व्यक्तः॑ । य॒मस्य॑ दू॒तश्च॑पा॒द्विधा॑वसि  
 । गृ॒द्धस्सु॑पर्णः कु॒णप॑न्निषे॒वसे॑ । य॒मस्य॑ दू॒तः प्र॑हि॒तो भ॒वस्य॑  
 चो॒भयोः॑ । (70) 7.30.0 - । 30 । 7.30.1 यदे॒तद्वृ॑क॒सो

भूत्वा । वाग्दे॒व्यभिराय॑सि । द्विषन्तं मेऽभिरा॑य । तं मृत्यो  
 मृत्यवे॑ नय । स आर्त्या॑र्तिमाच्छ॑न्तु । (71) 7.31.0 - । 31 ।  
 7.31.1 यदी॑षितो यदि॑ वा स्वका॒मी । भये॑डको वद॑ति वाच॑मेताम्  
 । तामिन्द्रा॒ग्नी ब्रह्म॑णा सवि॑द्वानौ । शि॒वाम॒स्मभ्यङ्क॑णुतङ्ग॒हेषु॑  
 । (72) 7.32.0 - । 32 । 7.32.1 दी॒र्घमु॒खि दु॒र्ज॒णु । मा  
 स्म दक्षि॑णतो वदः । यदि॑ दक्षि॑णतो वदा॒द्विषन्तं॑ मेऽव॑ बाधासै  
 । (73) 7.33.0 - । 33 । 7.33.1 इ॒त्थादु॒लूक् आप॑सत् ।  
 हि॒र॒ण्याक्षो॑ अयो॑मुखः । रक्ष॑सान्दूत आ॒गतः । तमि॑तो नाशया॒ग्ने  
 । (74) 7.34.0 - । 34 । 7.34.1 यदे॒तद्भू॒तान्य॑न्वावि॒श्य ।  
 दै॒वीव्वाँच॑व्व॑दसि । द्विष॑तो नः परा॑वद । तान्मृ॑त्यो मृत्यवे॑ नय । त  
 आर्त्या॑ऽऽर्तिमाच्छ॑न्तु । अ॒ग्निना॑ऽग्निस्सव्व॑दताम् । (75) 7.35.0  
 - । 35 । 7.35.1 प्र॒सार्य॑ स॒व्यथ्यौ॑ पत॑सि । स॒व्यमक्षि॑ नि॒पेपि॑ च ।  
 मेह॑कस्य च॒नाम॑मत् ।। (76) 7.36.0 - । 36 । 7.36.1 अ॒त्रिणा  
 त्वा क्रि॑मे ह॒न्मि । कण्वे॑न ज॒मद॑ग्निना । वि॒श्वाव॑सो॒र्ब्रह्म॑णा ह॒तः ।  
 क्रि॒मीणा॑ऽ॒राजा॑ । अ॒प्येषा॑ स्थ॒पति॑र्ह॒तः । अथो॑ मा॒ताऽथो॑  
 पि॒ता । अथो॑ स्थू॒रा अथो॑ क्षु॒द्राः । अथो॑ कृ॒ष्णा अथो॑ श्वे॒ताः  
 । अथो॑ आ॒शा॒तिका॑ ह॒ताः । श्वे॒ताभि॑स्सह॒ सर्वे॑ ह॒ताः । (77)  
 7.37.0 - । 37 । 7.37.1 आ॒ह॒राव॑द्य । श्रु॒तस्य॑ ह॒विषो॑ यथा॑  
 । तथ्स॒त्यम् । यद॒मुय्य॑मस्य ज॒म्भयोः॑ । आ॒द॒धामि॑ तथा॒ हि तत्  
 । खण॑फण॒मसि॑ । (78) 7.38.0 - । 38 । 7.38.1 ब्रह्म॑णा त्वा  
 शपा॑मि । ब्रह्म॑णस्त्वा श॒पथे॑न शपा॑मि । घो॒रेण॑ त्वा भृ॒गूणाञ्चक्षु॑षा  
 प्रेक्षे॑ । रौ॒द्रेण॑ त्वाङ्गि॑रसां मन॑सा द्या॒यामि॑ । अ॒घस्य॑ त्वा धा॒रया॑

विद्ध्यामि । अधरो मत्पद्यस्वाऽसौ । (79) 7.39.0 - । 39 ।  
 7.39.1 उत्तुद शिमिजावरि । तल्पेजे तल्प उत्तुद । गिरीं रनु  
 प्रवेशय । मरीचिरूप सन्नद । यावदितः पुरस्तादुदयाति सूर्यः ।  
 तावदितोऽमुन्नाशय । योऽस्मान्द्वेष्टि । यच्च वयन्द्विष्मः । (80)  
 7.40.0 - । 40 । 7.40.1 भूर्भुवस्सुवो भूर्भुवस्सुवो भूर्भुवस्सुवः  
 । भुवोऽद्वायि भुवोऽद्वायि भुवोऽद्वायि । नृम्णायि नृम्णं  
 नृम्णायि नृम्णं नृम्णायि नृम्णम् । निधाय्यो वायि निधाय्यो वायि  
 निधाय्यो वायि । ए अस्मे अस्मे । सुवर्न ज्योतीः । (81)  
 7.41.0 समिथ्समिन्धे व्रतञ्चरिष्याम्यायुषा तेजसा वर्चसा श्रिया  
 यशसा ब्रह्मवर्चसेनाष्टौ च । 41 । 7.41.1 पृथिवी समित् ।  
 तामग्निस्समिन्धे । साऽग्निं समिन्धे । तामहं समिन्धे । सा मा  
 समिद्धा । आयुषा तेजसा । वर्चसा श्रिया । यशसा ब्रह्मवर्चसेन  
 । अन्नाद्येन समिन्तां स्वाहा । अन्तरिक्षं समित् । (82)  
 7.41.2 ताव्वायुस्समिन्धे । सा वायुं समिन्धे । तामहं समिन्धे  
 । सा मा समिद्धा । आयुषा तेजसा । वर्चसा श्रिया । यशसा  
 ब्रह्मवर्चसेन । अन्नाद्येन समिन्तां स्वाहा । द्यौस्समित् ।  
 तामादित्यस्समिन्धे । (83) 7.41.3 साऽऽदित्यं समिन्धे ।  
 तामहं समिन्धे । सा मा समिद्धा । आयुषा तेजसा । वर्चसा  
 श्रिया । यशसा ब्रह्मवर्चसेन । अन्नाद्येन समिन्तां स्वाहा ।  
 प्राजापत्या मे समिदसि सपत्नक्षयणी । भ्रातृव्यहा मेऽसि स्वाहा ।  
 । अग्नेऽव्रतपते व्रतञ्चरिष्यामि । (84) 7.41.4 तच्छकेयन्तन्मे  
 राध्यताम् । वायोऽव्रतपत आदित्य व्रतपते । व्रतानां व्रतपते

व्रतञ्चरिष्यामि । तच्छकेयन्तन्मे राध्यताम् । द्यौस्समित् ।  
 तामादित्यस्समिन्धे । साऽऽदित्यः समिन्धे । तामहः समिन्धे  
 । सा मा समिद्धा । आयुषा तेजसा । (85) 7.41.5 वर्चसा श्रिया  
 । यशसा ब्रह्मवर्चसेन । अन्नाद्यैन समिन्ताः५० स्वाहा॥  
 । अन्तरिक्षः समित् । ताव्वायुस्समिन्धे । सा वायुः समिन्धे ।  
 तामहः समिन्धे । सा मा समिद्धा । आयुषा तेजसा । वर्चसा श्रिया  
 । (86) 7.41.6 यशसा ब्रह्मवर्चसेन । अन्नाद्यैन समिन्ताः५०  
 स्वाहा॥ । पृथिवी समित् । तामग्निस्समिन्धे । साऽग्निः समिन्धे ।  
 तामहः समिन्धे । सा मा समिद्धा । आयुषा तेजसा । वर्चसा श्रिया  
 । यशसा ब्रह्मवर्चसेन । (87) 7.41.7 अन्नाद्यैन समिन्ताः५०  
 स्वाहा॥ । प्राजापत्या मे समिदसि सपत्नक्षयणी । भ्रातृव्यहा मेऽसि  
 स्वाहा॥ । आदित्य व्रतपते व्रतमचारिषम् । तदशकन्तन्मेऽराधि  
 । वायो व्रतपतेऽग्ने व्रतपते । व्रताना व्रतपते व्रतमचारिषम् ।  
 तदशकन्तन्मेऽराधि ।। (88) 7.42.0 परावतो दधातु बद्धाञ्जिन्वथ  
 दृशे सप्त च ।। 42 ।। 7.42.1 शन्नो वातः पवतां मातरिश्वा  
 शन्नस्तपतु सूर्यः । अहानि शं भवन्तु नशशः रात्रिः प्रतिधीयताम्  
 । शमुषा नो व्युच्छतु शमादित्य उदेतु नः । शिवा नशशन्तमा  
 भव सुमृडीका सरस्वति । मा ते व्यौम सन्दृशि । इडाये वास्त्वसि  
 वास्तुमद्वास्तुमन्तो भूयास्म मा वास्तोऽश्निथस्मह्यवास्तुः स  
 भूयाद्योऽस्मान्द्वेष्टि यच्च वयन्दिष्मः । प्रतिष्ठासि प्रतिष्ठावन्तो  
 भूयास्म मा प्रतिष्ठायाऽश्निथस्मह्यप्रतिष्ठः स भूयाद्योऽस्मान्द्वेष्टि  
 यच्च वयन्दिष्मः । आ वात वाहि भेषजं वि वात वाहि यद्रपः ।

त्व५ हि वि॒श्वभै॑षजो दे॒वाना॑न्द्भूत ई॒यसे । द्वावि॒मौ वा॒तौ वा॒त आ  
 सिन्धो॑रा परा॒वतः । (89) 7.42.2 दक्षं॑ मे अ॒न्य आ॒वातु परा॒न्यो  
 वा॒तु यद्र॑पः । यद॒दो वा॒तते गृ॒हेऽमृ॑तस्य नि॒धि॒हृतः । ततो॑ नो  
 दे॒हि जी॒वसे ततो॑ नो धे॒हि भे॑षजम् । ततो॑ नो म॒ह आ॒वह॒ वा॒त  
 आ॒वातु भे॑षजम् । शंभू॑र्म॒योभू॑र्नो ह॒दे प्र ण॒ आयू॑ः षि॒ तारि॑षत्  
 । इन्द्र॑स्य गृ॒होऽसि॒ तं त्वा प्र॑पद्ये स॒गुस्सा॑श्वः । स॒ह यन्मे॒ अस्ति॒  
 तेन॑ । भूः प्र॑पद्ये भुवः प्र॑पद्ये सुवः प्र॑पद्ये भूर्भुव॑स्सुवः प्र॑पद्ये वा॒युं  
 प्र॑पद्येऽना॒र्ता दे॒वतां प्र॑पद्येऽश्मा॒नमा॒खणं प्र॑पद्ये प्र॒जाप॑तेर्ब्रह्म॒कोशं  
 ब्रह्म॒ प्र॑पद्य ओं प्र॑पद्ये । अ॒न्तरि॑क्षं म उ॒र्वन्तरं॑ बृ॒हद॒ग्नयः प॑र्व॒ताश्च  
 यया॒ वा॒तः स्व॑स्त्या स्व॒स्तिमा॑न्तया॒ स्व॑स्त्या स्व॒स्तिमा॑न॒सानि  
 । प्रा॒णापा॑नौ मृ॒त्योर्मा॑ पा॒तं प्रा॒णापा॑नौ मा मा॑ हा॒सिष्टं मयि॑ मे॒धां  
 मयि॑ प्र॒जां मय्य॑ग्नि॒स्तेजो॑ द॒धातु मयि॑ मे॒धां मयि॑ प्र॒जां मयीन्द्र॑  
 इन्द्रि॒यं द॒धातु मयि॑ मे॒धां मयि॑ प्र॒जां मयि॑ सूर्यो॑ भ्राजो॑ द॒धातु  
 । (90) 7.42.3 द्युभि॑र॒क्तुभिः॒ परि॑पातम॒स्मानरि॑ष्टेभि॒रश्वि॑ना  
 सौभ॑गेभिः । तन्नो॑ मि॒त्रो वरु॑णो मा॒मह॑न्ता॒मदि॑तिः सिन्धुः पृ॒थि॒वी  
 उ॒त द्यौः । कया॑ नश्चि॒त्र आ भु॑वदू॒ती स॒दावृ॑धः सखा॑ । कया॑  
 शचि॑ष्ठया वृ॒ता । कस्त्वा॑ स॒त्यो म॒दानां॑ म॒हिष्ठो म॑थ्स॒दन्ध॑सः ।  
 दृ॒ढाचि॑दा॒रुजे॒ वसु॑ । अ॒भी षु णः॑ स॒खीना॑मवि॒ता ज॑रि॒तृणा॑म् ।  
 श॒तं भ॑वा॒स्यूति॑भिः । वय॑स्सुप॒र्णा उप॑सेदु॒रिन्द्रं प्रि॒यमै॑धा ऋ॒षयो॑  
 नाध॑मानाः । अप॑ ध्वा॒न्तमू॑र्णु॒हि पू॒र्धि चक्षु॑र्मु॒ग्ध्यस्मान्नि॑धये॒व  
 ब॒द्धान् । (91) 7.42.4 शन्नो॑ दे॒वीर॑भि॒ष्टय॑ आपो॑ भवन्तु पी॒तये॑  
 । शय्यो॑र॒भिस्त्र॑वन्तु नः । ईशा॑ना वा॒र्याणां॑ क्षय॑न्तीश्च॒ षणी॑नाम्

। अपो याचामि भेषजम् । सुमित्रा न आप ओषधयः सन्तु  
 दुर्मित्रास्तस्मै भूयासुर्योऽस्मान्द्वेष्टि यच्च वयन्द्विष्मः । आपो  
 हि ष्ठा मयोभुवस्ता न ऊर्जे दधातन । महे रणाय चक्षसे । यो  
 वशिशवतमो रसस्तस्य भाजयतेह नः । उशतीरिव मातरः ।  
 तस्मा अरं गमाम वो यस्य क्षयाय जिन्वथ । (92) 7.42.5 आपो  
 जनयथा च नः । पृथिवी शान्ता साग्निना शान्ता सा मे शान्ता  
 शुचः शमयतु । अन्तरिक्षं शान्तन्तद्वायुना शान्तन्तन्मे  
 शान्तं शुचः शमयतु । द्यौश्शान्ता सादित्येन शान्ता  
 सा मे शान्ता शुचः शमयतु । पृथिवी शान्तिरन्तरिक्षं  
 शान्तिर्द्यौश्शान्तिर्दिशश्शान्तिरवान्तरदिशश्शान्तिरग्निश्शान्तिर्वायुश्शान्ति  
 रादित्यश्शान्तिश्चन्द्रमाश्शान्तिर्नक्षत्राणि शान्तिरापश्शान्तिरोषधयश्शान्ति  
 शान्तिरश्वश्शान्तिः पुरुषश्शान्तिर्ब्रह्म शान्तिर्ब्राह्मणश्शान्तिश्शान्तिरेव  
 शान्तिश्शान्तिर्मे अस्तु शान्तिः । तयाहं शान्त्या सर्वशान्त्या  
 मह्यन्द्विपदे चतुष्पदे च शान्तिं करोमि शान्तिर्मे अस्तु शान्तिः ।  
 एह श्रीश्च ह्रीश्च धृतिश्च तपो मेधा प्रतिष्ठा श्रद्धा सत्यन्धर्मश्चैतानि  
 मोत्तिष्ठन्तमनूत्तिष्ठन्तु मा माः श्रीश्च ह्रीश्च धृतिश्च तपो मेधा  
 प्रतिष्ठा श्रद्धा सत्यन्धर्मश्चैतानि मा मा हासिषुः । उदायुषा  
 स्वायुषोदोषधीनां रसेनोत्पर्जन्यस्य शुष्मेणोदस्थाममृतां  
 अनु । तच्चक्षुर्देवहितं पुरस्ताच्छुक्रमुच्चरेत् । पश्येम  
 शरदश्शतं जीवेम शरदश्शतं नन्दाम शरदश्शतं मोदाम  
 शरदश्शतं भवाम शरदश्शतं शृण्वाम शरदश्शतं प्रब्रवाम  
 शरदश्शतमजीताः स्याम शरदश्शतं ज्योक्क सूर्यं दृशे । य

उद॑गान्मह॒तोऽर्ण॑वा॒द्विभ्रा॑जमानः सरि॒रस्य॑ म॒ध्यात्स मा॒ वृष॑भो  
 लो॒हिता॒क्षः सूर्यो॑ वि॒पश्चिन्मन॑सा पुनातु । ब्रह्म॑ण॒श्चोत॑न्यसि ब्रह्म॑ण  
 आ॒णी स्थो॑ ब्रह्म॑ण आ॒वप॑नमसि धा॒रिते॑यं पृथि॒वी ब्रह्म॑णा म॒ही  
 धा॒रितमे॑नेन म॒हद॒न्तरि॑क्षं दि॒वं दा॑धार पृथि॒वीः सदे॑वा॒य्यँद॒हव्यँद॑  
 तद॒हन्धार॑याणि मा म॒द्वेदोऽधि॑विस्त्रसत् । मे॒धाम॑नी॒षे मावि॑शताः  
 स॒मीची॑ भू॒तस्य॑ भ॒व्यस्याव॑रुध्यै सर्व॑मायुरयाणि सर्व॑मायुरयाणि  
 । आ॒भिर्गी॑र्भिर्यदतो॑ न ऊ॒नमाप्या॑यय हरि॒वो वर्ध॑मानः । य॒दा  
 स्तो॒तृभ्यो॑ महि॑ गो॒त्रा रु॒जासि॑ भूयिष्ठ॒भाजो॑ अध॒ ते स्याम॑ । ब्रह्म॑  
 प्रा॒वादि॑ष्म तन्नो॒ मा हा॑सीत् । ओं शान्ति॒श्शान्ति॒श्शान्तिः॑ ॥  
 (93)

## ॥ पञ्चमः प्रश्नः ॥

ॐ शं नस्तन्नो॒ मा हा॑सीत् ॥ ॐ शान्तिः॒ शान्तिः॒ शान्तिः॑ ॥

दे॒वा वै स॒त्रमा॑सत । ऋ॒द्धिपरि॑मित॒य्यँश॑स्कामाः । ते॒ऽब्रु॑वन्  
 । यन्नः॑ प्रथ॒मय्यँश॑ ऋ॒च्छात् । सर्वे॑षान्नस्तथ्स॒हास॑दिति ।  
 तेषा॑ङ्कुरु॒क्षेत्र॑व्यँदिरासीत् । तस्यै॑ खाण्ड॒वो दक्षि॑णा॒र्द्ध आ॑सीत्  
 । तूर्ध्नमु॑त्तरा॒र्द्धः । परी॑णज्जघना॒र्द्धः । म॒रवं॑ उत्करः । (1)  
 8.1.2 तेषा॑म्म॒खव्यँ॑ष्णवय्यँश॑ आर्च्छत् । तन्न्य॑कामयत ।  
 तेनापा॑क्रामत् । तन्दे॒वा अन्वा॑यन् । यशो॑ऽव॒रुरु॑थ्समानाः  
 । तस्या॒न्वागत॑स्य । स॒व्याद्ध॑नुरजायत । दक्षि॑णादिषवः ।  
 तस्मा॑दिषुध॒न्वं पु॑ण्यजन्म । य॒ज्ञज॑न्मा हि । (2) 8.1.3 तमेक॑ः  
 सन्त॑म् । ब॒हवो॑ नाभ्य॑धृष्णुवन् । तस्मा॑देकमिषुध॒न्विन॑म् ।

ब॒हवोऽनिषु॑ध॒न्वा नाभि॑धृ॒ष्णुवन्ति । सोऽस्म॑यत । ए॒कं मा॒ सन्तं॑  
 ब॒हवो॒ नाभ्य॑ध॒ष्णिषु॑रिति । तस्य॑ सि॒ष्मिया॒णस्य॑ तेजोऽपा॒क्राम॑त्  
 । तद्दे॒वा ओष॑धीषु न्य॒मृजुः । ते श्या॒माका॑ अभवन् । स्म॒याका॒  
 वै ना॒मैते । (3) 8.1.4 तथ॑स्म॒याका॑ना॒ स्मया॑क॒त्वम् ।  
 तस्मा॑दी॒क्षिते॑ना॒पिगृ॑ह्य स्मे॒तव्य॑म् । तेज॑सो धृ॒त्यै । स धनुः॑  
 प्र॒तिष्क॑भ्यातिष्ठत् । ता उ॒पदी॑का॒ अब्रु॑वन्वर॒वृणा॑म॒है । अथ॑  
 व इ॒मं र॑न्ध॒याम । यत्र॑ क॒ं च॒ खना॑म । तद॒पोऽभितृ॑ण॒दामेति॑  
 । तस्मा॑दु॒पदी॑का॒ यत्र॑ क॒ं च॒ खन॑न्ति । तद॒पोऽभितृ॑न्दन्ति  
 । (4) 8.1.5 वारै॑वृ॒तर्ह्या॑साम् । तस्य॑ ज्याम॒प्याद॑न् ।  
 । तस्य॑ धनु॒र्विप्र॑व॒माणं॑ शि॒र उ॒दव॑र्तयत् । तद्वा॒वापृ॑थि॒वी  
 अनु॑प्राव॒र्तत । यत् प्रा॑व॒र्तत । तत्प्र॑व॒र्ग्यस्य॑ प्रव॒र्ग्यत्व॑म् । यद्वाँ  
 (4) इत्य॑प॒तत् । तद्ध॑र्मस्य॑ घ॒र्मत्व॑म् । म॒हतो॑ वी॒र्य॑म॒पत्त॑दिति ।  
 तन्म॑हावी॒रस्य॑ म॒हावी॒रत्व॑म् । (5) 8.1.6 यद॒स्यास्स॑म॒भर॑न्  
 । तथ॑स॒म्राज्ञ॑स्स॒म्राज्ञ॑म् । तर्ह्य॑ स्तु॒तन्दे॒वता॑स्त्रेधा॒ व्यगृ॑ह्यत  
 । अ॒ग्निः प्रा॑त॒स्सव॑नम् । इन्द्रो॑ मा॒ध्यन्दि॑नं स॒वनम् ।  
 वि॒श्वेदे॒वास्तृ॑तीय॒सव॑नम् । तेना॑प॒शीर्ष्णा॑ य॒ज्ञेन॑ यज॒मानाः  
 । नाशि॑षोऽवा॒रुन्ध॑त । न सु॒वर्ग॑ल्लो॒कम॑भ्य॒जय॑न् । ते दे॒वा  
 अ॒श्विना॑वब्रुवन् । (6) 8.1.7 भि॒षजौ॑ वै स्थः । इ॒दय्य॑ज्ञस्य॑  
 शि॒रः प्र॑ति॒धत्ता॑मिति । ताव॑ब्रू॒ताव्वर॑वृ॒णाव॑है । ग्र॒ह ए॒व ना॒वत्रा॑पि  
 गृ॒ह्यता॑मिति । ताभ्या॑मे॒तमा॑श्वि॒नम॑गृह्यन् । तावे॒तद्य॑ज्ञस्य॑ शि॒रः  
 प्र॒त्य॑धत्ताम् । यत्प्र॑व॒र्ग्यः । तेन॑ स॒शीर्ष्णा॑ य॒ज्ञेन॑ यज॒मानाः  
 । अ॒वाशि॑षोऽरुन्ध॑त । अ॒भि सु॒वर्ग॑ल्लो॒कम॑जयन् । यत्प्र॑व॒र्ग्य



प्रवृणक्ति । यज्ञस्यैव तच्छिरः प्रतिदधाति । तेन सशीर्ष्णा  
 यज्ञेन यजमानः । अवाशिषो रून्धे । अभि सुवर्गल्लोकञ्जयति  
 । तस्मादेष आश्विनप्रवया इव । यत्प्रवर्ग्यः ॥ (7) 8.2.0  
 याज्यायै न जुहुयादविशद्वेणुशान्त्यै पङ्क्तिराधसमित्याह हरति  
 दिहन्ति पराक्रमताविशत् प्रजायमानानां सृजति शन्त्वायाष्टौ च  
 ॥ 2 ॥ 8.2.1 सावित्रञ्जुहोति प्रतिष्ठित्यै । चतुर्गृहीतेन जुहोति  
 । चतुष्पादः पशवः । पशून्नेवावरुन्धे । चतस्रो दिशः । दिक्ष्वेव  
 प्रतितिष्ठति । छन्दांसि देवेभ्योऽपाकामन् । न वोऽभागानि  
 हव्यव्वक्ष्याम इति । तेभ्य एतच्चतुर्गृहीतमधारयन् । पुरोनुवाक्यायै  
 याज्यायै । (8) 8.2.2 देवतायै वषट्काराय । यच्चतुर्गृहीतञ्जुहोति  
 । छन्दांस्येव तत् प्रीणाति । तान्यस्य प्रीतानि देवेभ्यो  
 हव्यव्वहन्ति । ब्रह्मवादिनो वदन्ति । होतव्यन्दीक्षितस्य गृहा  
 (३) इ न होतव्या (३) मिति । हविर्वै दीक्षितः । यज्जुहुयात् ।  
 हविष्कृतय्यजमानमग्नौ प्रदद्यात् । यन्न जुहुयात् । (9) 8.2.3  
 यज्ञपरुरन्तरियात् । यजुरेव वदेत् । न हविष्कृतय्यजमानमग्नौ  
 प्रदधाति । न यज्ञपरुरन्तरेति । गायत्री छन्दांस्यत्यमन्यत  
 । तस्यै वषट्कारोऽभ्यय्य शिरोऽच्छिनत् । तस्यै द्वेधा रसः  
 परापतत् । पृथिवीमर्द्धः प्राविशत् । पशूनर्द्धः । यः पृथिवीं  
 प्राविशत् । (10) 8.2.4 स खदिरोऽभवत् । यः पशून् । सोऽजाम्  
 । यत्खादिर्यग्भिर्भवति । छन्दसामेव रसेन यज्ञस्य शिरस्संभरति  
 । यदौदुंबरी । ऊर्वा उदुंबरः । ऊर्जैव यज्ञस्य शिरस्संभरति  
 । यद्वैष्णवी । तेजो वै वेणुः । (11) 8.2.5 तेजसैव यज्ञस्य

शिरस्संभरति । यद्वैकङ्कती । भा एवावरुन्धे । देवस्य त्वा सवितुः  
 प्रसव इत्यभ्रिमादत्ते प्रसूत्यै । अश्विनोर्बाहुभ्यामित्याह ।  
 अश्विनौ हि देवानामद्धर्यू आस्ताम् । पूष्णो हस्ताभ्यामित्याह  
 यत्यै । वज्र इव वा एषा । यदभ्रिः । अभ्रिरसि नारिरसीत्याह  
 शान्त्यै । (12) 8.2.6 अद्धरकृद्देवेभ्य इत्याह । यज्ञो वा अद्धरः  
 । यज्ञकृद्देवेभ्य इति वावैतदाह । उत्तिष्ठ ब्रह्मणस्पत इत्याह ।  
 ब्रह्मणैव यज्ञस्य शिरोऽच्छैति । प्रेतु ब्रह्मणस्पतिरित्याह । प्रेत्यैव  
 यज्ञस्य शिरोऽच्छैति । प्र देव्येतु सूनृतेत्याह । यज्ञो वै सूनृताम्  
 । अच्छा वीरन्नयं पङ्क्तिराधसमित्याह । (13) 8.2.7 पाङ्क्तो हि  
 यज्ञः । देवा यज्ञन्नयन्तु न इत्याह । देवानेव यज्ञनियः कुरुते ।  
 देवीं द्यावापृथिवी अनु मे मःसाथामित्याह । आभ्यामेवानुमतो  
 यज्ञस्य शिरस्संभरति । ऋद्ध्यासमद्य मखस्य शिर इत्याह ।  
 यज्ञो वै मखः । ऋद्ध्यासमद्य यज्ञस्य शिर इति वावैतदाह ।  
 मखाय त्वा मखस्य त्वा शीर्ष्ण इत्याह । निर्दिश्यैवैनद्धरति ।  
 (14) 8.2.8 त्रिहरति । त्रय इमे लोकाः । एभ्य एव लोकेभ्यो  
 यज्ञस्य शिरस्संभरति । तूष्णीञ्चतुर्थं हरति । अपरिमितादेव  
 यज्ञस्य शिरस्संभरति । मृत्वनादग्रे हरति । तस्मा न्मृत्वनः  
 करुण्यतरः । इयत्यग्रं आसीरित्याह । अस्यामेवाच्छंबद्धारय्यज्ञस्य  
 शिरस्संभरति । ऊर्जंवाँ एतं रसं पृथिव्या उपदीका उद्दिहन्ति  
 । (15) 8.2.9 यद्वल्मीकम् । यद्वल्मीकवपा संभारो भवति  
 । ऊर्जमेव रसं पृथिव्या अवरुन्धे । अथो श्रोत्रमेव । श्रोत्रं  
 ह्येतत्पृथिव्याः । यद्वल्मीकः । अबधिरो भवति । य एवब्बद्ध

। इन्द्रो वृत्राय वज्रमुदयच्छत् । स यत्रयत्र पराक्रमत । (16)  
 8.2.10 तन्नाद्धियत । स पूतीकस्तंबे पराक्रमत । सोऽद्धियत ।  
 । सोऽब्रवीत् । ऊतिवै मे धा इति । तदूतीकानामूतीकत्वम् ।  
 । यदूतीका भवन्ति । यज्ञायैवोतिन्दधति । अग्निजा असि  
 प्रजापते रेत इत्याह । य एव रसः पशून्प्राविशत् । (17) 8.2.11  
 तमेवावरुन्धे । पञ्चैते संभारा भवन्ति । पाङ्क्तौ यज्ञः । यावानेव  
 यज्ञः । तस्य शिरस्संभरति । यद्राम्याणां पशूनाञ्चर्मणा संभरेत् ।  
 । ग्राम्यान्पशूञ्छुचाऽर्पयेत् । कृष्णाजिनेन संभरति । आरण्यानेव  
 पशूञ्छुचार्षयति । तस्मात्समावत्पशूनां प्रजायमानानाम् ।  
 (18) 8.2.12 आरण्याः पशवः कनीयांसः । शुचा हृताः ।  
 । लोमतस्संभरति । अतो ह्यस्य मेध्यम् । परिगृह्या यन्ति ।  
 रक्षसामपहत्यै । बहवो हरन्ति । अपचितिमेवास्मिन्दधति ।  
 उद्धते सिकतोपोस्ते परिश्रिते निदधति शान्त्यै । मदन्तीभिरुप  
 सृजति । (19) 8.2.13 तेज एवास्मिन्दधाति । मधु त्वा  
 मधुला करोत्वित्याह । ब्रह्मणैवास्मिन्तेजो दधाति । यद्राम्याणां  
 पात्राणाङ्कपालैस्संसृजेत् । ग्राम्याणि पात्राणि शुचाऽर्पयेत् ।  
 । अर्मकपालैस्संसृजति । एतानि वा अनुपजीवनीयानि ।  
 । तान्येव शुचार्षयति । शर्कराभिस्संसृजति धृत्यै ।  
 अथो शन्त्वाय । अजलोमैस्संसृजति । एषा वा अग्नेः  
 प्रिया तनूः । यदजा । प्रिययैवैनन्तनुवा संसृजति । अथो  
 तेजसा । कृष्णाजिनस्य लोमभिः संसृजति । यज्ञो वै  
 कृष्णाजिनम् । यज्ञेनैव यज्ञं संसृजति ।। (20) 8.3.0 स्याद्यत्

प्रवर्ग्यश्छन्दोभिः करोति वीर्यसंमितञ्छन्दां॑सि निष्पत्पृणेत्याह  
 सुक्षितिरनाच्छृणञ्छन्दां॑स्याच्छृणत्त्यष्टौ च ॥ 3 ॥ 8.3.1  
 परिश्रिते करोति । ब्रह्मवर्चसस्य परिगृहीत्यै । न कुर्वन्नभि  
 प्राण्यात् । यत्कुर्वन्नभि प्राण्यात् । प्राणाञ्छुचार्पयेत् । अपहाय  
 प्राणिति । प्राणानाङ्गोपीथाय । न प्रवर्ग्यञ्चादित्यञ्चान्तरैयात् ।  
 यदन्तरेयात् । दुश्कर्मा॑ स्यात् । (21) 8.3.2 तस्मान्नान्तराय्यम्  
 । आत्मनो गोपीथाय । वेणुना करोति । तेजो वै वेणुः । तेजः  
 प्रवर्ग्यः । तेजसैव तेजस्समर्द्धयति । मखस्य शिरोऽसीत्याह । यज्ञो  
 वै मखः । तस्यैतच्छिरः । यत्प्रवर्ग्यः । (22) 8.3.3 तस्मादेवमाह  
 । यज्ञस्य पदे स्थ इत्याह । यज्ञस्य ह्येते पदे । अथो प्रतिष्ठित्यै  
 । गायत्रेण त्वा छन्दसा करोमीत्याह । छन्दोभिरेवैनङ्करोति ।  
 त्र्युद्धिङ्करोति । त्रय इमे लोकाः । एषाल्लोकानामाप्त्यै । छन्दोभिः  
 करोति । (23) 8.3.4 वीर्यवै छन्दां॑सि । वीर्येणैवैनङ्करोति  
 । यजुषा बिलङ्करोति व्यावृत्यै । इयन्तङ्करोति । प्रजापतिना  
 यज्ञमुखेन संमितम् । इयन्तङ्करोति । यज्ञपरुषा संमितम् ।  
 इयन्तङ्करोति । एतावद्वै पुरुषे वीर्यम् । वीर्यसंमितम् । (24)  
 8.3.5 अपरिमितङ्करोति । अपरिमितस्यावरुद्धै । परिग्रीवङ्करोति  
 धृत्यै । सूर्यस्य हरसा श्रायेत्याह । यथायजुरेवैतत् । अश्वशकेन  
 धूपयति । प्राजापत्यो वा अश्वस्सयोनित्वाय । वृष्णो अश्वस्य  
 निष्पदसीत्याह । असौ वा आदित्यो वृषाऽश्वः । तस्य छन्दां॑सि  
 निष्पत् । (25) 8.3.6 छन्दोभिरेवैनन्धूपयति । अर्चिषे॑ त्वा  
 शोचिषे॑ त्वेत्याह । तेज एवास्मिन्दधाति । वारुणोऽभीद्धः ।

मैत्रियोपैति शान्त्यै । सिद्ध्यै त्वेत्याह । यथायजुरेवैतत् । देवस्त्वा  
 सवितोद्वपत्वित्याह । सवितृप्रसूत एवैनं ब्रह्मणा देवताभिरुद्वपति  
 । अपद्यमानः पृथिव्यामाशा दिश आपृणेत्याह । (26) 8.3.7  
 तस्मादग्निस्सर्वा दिशोऽनु विभाति । उत्तिष्ठ बृहन्मवोद्ध्वस्तिष्ठ  
 द्रुवस्त्वमित्याह प्रतिष्ठित्यै । ईश्वरो वा एषोऽन्धो भवितोः । यः  
 प्रवर्ग्यमन्वीक्षते । सूर्यस्य त्वा चक्षुषाऽन्वीक्ष इत्याह । चक्षुषो  
 गोपीथाय । ऋजवे त्वा साधवे त्वा सुक्षित्यै त्वा भूत्यै त्वेत्याह ।  
 इयव्वाँ ऋजुः । अन्तरिक्षं साधु । असौ सुक्षितिः । (27) 8.3.8  
 दिशो भूतिः । इमानेवासमै लोकान्कल्पयति । अथो प्रतिष्ठित्यै  
 । इदमहममुमांमुष्यायणव्विंशा पशुभिर्ब्रह्मवर्चसेन पर्यूहामीत्याह  
 । विशैवैनं पशुभिर्ब्रह्मवर्चसेन पर्यूहति । विशेति राजन्यस्य  
 ब्रूयात् । विशैवैनं पर्यूहति । पशुभिरिति वैश्यस्य । पशुभिरेवैनं  
 पर्यूहति । असुर्य पात्रमनाच्छृणाम् । (28) 8.3.9 आच्छृणोति  
 । देवत्राकः । अजक्षीरेणाच्छृणोति । परमव्वाँ एतत्पयः ।  
 यदजक्षीरम् । परमेणैवैनं पयसाच्छृणोति । यजुषा व्यावृत्त्यै  
 । छन्दोभिराच्छृणोति । छन्दोभिर्वा एष क्रियते । छन्दोभिरेव  
 छन्दांस्याच्छृणोति । छृन्धि वाचमित्याह । वाचमेवावरुन्धे  
 । छृन्ध्यूर्जमित्याह । ऊर्जमेवावरुन्धे । छृन्धि हविरित्याह ।  
 हविरेवाकः । देव पुरश्चर सध्यासन्त्वेत्याह । यथायजुरेवैतत्  
 ॥ (29) 8.4.0 दधातीवान्वाह यज्ञस्याहैष उपरिष्ठादाशीरन्यो  
 व्यास्थापयन्ति रश्मयो भवन्ति धन्वेत्याह यज्ञश्चक्राम समष्ट्यै  
 द्वे च ॥ 4 ॥ 8.4.1 ब्रह्मन्प्रचरिष्यामो होतर्धर्ममभिष्टुहीत्याह

। एष वा एतद्बृहस्पतिः । यद्वह्ना । तस्मा एव प्रतिप्रोच्य  
 प्रचरति । आत्मनोऽनात्त्यै । यमाय त्वा मखाय त्वेत्याह । एता  
 वा एतस्य देवताः । ताभिरेवैनं समर्द्धयति । मदन्तीभिः  
 प्रोक्षति । तेज एवास्मिन्दधाति । (30) 8.4.2 अभिपूर्व प्रोक्षति  
 । अभिपूर्वमेवास्मिन्तेजो दधाति । त्रिः प्रोक्षति । त्र्यावृद्धि  
 यज्ञः । अथो मेध्यत्वाय । होताऽन्वाह । रक्षसामपहत्यै ।  
 अनवानम् । प्राणानां सन्तत्यै । त्रिष्टुभस्सतीर्गायत्रीरिवान्वाह  
 । (31) 8.4.3 गायत्रो हि प्राणः । प्राणमेव यजमाने दधाति ।  
 सन्ततमन्वाह । प्राणानामन्नाद्यस्य सन्तत्यै । अथो रक्षसामपहत्यै  
 । यत्परिमिता अनुब्रूयात् । परिमितमवरुन्धीत । अपरिमिता  
 अन्वाह । अपरिमितस्यावरुद्ध्यै । शिरो वा एतद्यज्ञस्य । (32)  
 8.4.4 यत्प्रवर्ग्यः । ऊर्ध्वञ्जाः । यन्मौञ्जो वेदो भवति ।  
 ऊर्जैव यज्ञस्य शिरस्समर्द्धयति । प्राणाहुतीर्जुहोति । प्राणानेव  
 यजमाने दधाति । सप्त जुहोति । सप्त वै शीर्षण्याः प्राणाः  
 । प्राणानेवास्मिन्दधाति । देवस्त्वा सविता मद्धाऽनत्तिवत्याह  
 । (33) 8.4.5 तेजसैवैनमनक्ति । पृथिवीन्तपसस्त्रायस्वेति  
 हिरण्यमुपास्यति । अस्या अनतिदाहाय । शिरो वा एतद्यज्ञस्य  
 । यत्प्रवर्ग्यः । अग्निस्सर्वा देवताः । प्रलवानादीप्योपास्यति  
 । देवतास्वेव यज्ञस्य शिरः प्रतिदधाति । अप्रतिशीर्णाग्रं भवति  
 । एतद्बृहन्ह्येषः । (34) 8.4.6 अर्चिरसि शोचिरसीत्याह ।  
 तेज एवास्मिन्ब्रह्मवर्चसन्दधाति । ससीदस्व महा असीत्याह  
 । महान् ह्येषः । ब्रह्मवादिनो वदन्ति । एते वाव त ऋत्विजः

। ये दू॒शपूर्ण॑मा॒सयोः॑ । अथ॑ क॒था होता॒ यज॑मानाया॒शिषो॑  
नाशा॑स्त॒ इति॑ । पु॒रस्ता॑दाशीः॒ खलु॒ वा अ॒न्यो य॒ज्ञः ।  
उ॒परि॑ष्ठादाशीर॒न्यः । (35) 8.4.7 अना॒धृष्या॑ पु॒रस्ता॑दिति॒ यदे॒तानि॑  
यजू॑ष्याह । शी॒षत॑ ए॒व य॒ज्ञस्य॑ यज॑मान आ॒शिषोऽव॑रुन्धे ।  
आयुः॑ पु॒रस्ता॑दाह । प्र॒जान्दक्षि॑णतः । प्रा॒णं प॒श्चात् । श्रोत्र॑मुत्त॒रतः॑  
। वि॒धृति॑मुपरि॑ष्ठात् । प्रा॒णाने॒वास्मै॑ स॒मीचो॑ दधाति । ई॒श्वरो॑ वा  
ए॒ष दि॒शोऽनु॑न्मदितोः । यन्दि॒शोऽनु॑ व्यास्था॒पय॑न्ति । (36)  
8.4.8 मनो॒रश्वा॑सि भू॒रिपु॑त्रेती॒माम॑भिर्मृशति । इ॒यव्यै॑ मनो॒रश्वा॑  
भू॒रिपु॑त्रा । अ॒स्यामे॒व प्र॑ति॒तिष्ठ॑त्यनु॒न्मादा॑य । सू॒पसदा॑ मे भू॒या  
मा मा॑ हि॒ंसीरि॒त्याहा॑हि॒ंसायै॑ । चि॒तस्स्थ॑ परि॒चित॒ इत्या॑ह ।  
अप॑चितिमे॒वास्मि॑न्दधाति । शि॒रो वा ए॒तद्य॒ज्ञस्य॑ । यत्प्र॑व॒र्ग्यः  
। अ॒सौ खलु॒ वा आ॑दित्यः प्र॒व॒र्ग्यः । तस्य॑ म॒रुतो॑ र॒श्मयः॑ ।  
(37) 8.4.9 स्वाहा॑ म॒रुद्भिः॑ परि॒श्रय॑स्वेत्या॒ह । अ॒मुमे॒वादि॒त्यं  
र॒श्मिभिः॑ पर्यू॒हति॑ । तस्मा॑द॒सावा॑दि॒त्योऽमु॑ष्मि॒ल्लोके॑ र॒श्मिभिः॑  
पर्यू॒ढः । तस्मा॑द्राजा॒ विशा॑ पर्यू॒ढः । तस्मा॑द्रा॒मणी॑स्स॒जातैः॑  
पर्यू॒ढः । अ॒ग्नेस्सृ॑ष्टस्य॒ यतः॑ । वि॒कङ्क॑तं भा आ॑च्छत् ।  
यद्वै॑कङ्क॒ताः परि॒धयो॑ भवन्ति । भा ए॒वाव॑रुन्धे । द्वा॒दश॑ भवन्ति ।  
(38) 8.4.10 द्वा॒दश॑ मा॒साः स्स॒व्वँत्सरः॑ । स॒व्वँत्सर॑मे॒वाव॑रुन्धे ।  
अस्ति॑ त्रयो॒दशो॑ मा॒स इत्या॑हुः । यत्त्रयो॒दशः॑ परि॒धिर्भव॑ति । तेनै॒व  
त्रयो॒दशं॑ मा॒सम॑वरुन्धे । अ॒न्तरि॑क्षस्यान्तर्द्वि॒रसी॒त्याह॑ व्यावृ॒त्त्यै॑  
। दि॒वन्त॑प॒सस्त्राय॑स्वेत्यु॒परि॑ष्ठाद्वि॒रण्य॑मधि॒ निद॑धाति । अ॒मुष्या॑  
अन॑तिदाहाय । अथो॑ आ॒भ्यामे॒वैन॑मु॒भयतः॑ परिगृ॒ह्णाति॑ । अ॒हन्

बिभ्रूषि सायकानि धन्वेत्याह । (39) 8.4.11 स्तौत्येवैनमेतत् ।  
 गायत्रमसि त्रैष्टुभमसि जागृतमसीति धवित्राण्यादत्ते ।  
 छन्दोभिरेवैनान्यादत्ते । मधु मध्विति धूनीति । प्राणो वै मधु ।  
 प्राणमेव यजमाने दधाति । त्रिः परियन्ति । त्रिवृद्धि प्राणः । त्रिः  
 परियन्ति । त्र्यावृद्धि यज्ञः । (40) 8.4.12 अथो रक्षसामपहत्यै  
 । त्रिः पुनः परियन्ति । षट्थसंपद्यन्ते । षड्वा ऋतवः । ऋतुष्वेव  
 प्रतितिष्ठन्ति । यो वै घर्मस्य प्रियान्तनुवमाक्रामति । दुश्चर्मा वै  
 स भवति । एष ह वा अस्य प्रियान्तनुवमाक्रामति । यत् त्रिः  
 परीत्य चतुर्थं पर्येति । एतां ह वा अस्योग्रदेवो राजनिराचक्राम  
 । (41) 8.4.13 ततो वै स दुश्चर्माऽभवत् । तस्माच्चिः परीत्य  
 न चतुर्थं परीयात् । आत्मनो गोपीथाय । प्राणा वै धवित्राणि ।  
 अव्यतिषङ्गन्धून्वन्ति । प्राणानामव्यतिषङ्गाय कृत्यै । विनिषद्य  
 धून्वन्ति । दिक्ष्वेव प्रतितिष्ठन्ति । ऊर्ध्वन्धून्वन्ति । सुवर्गस्य  
 लोकस्य समष्ट्यै । सर्वतो धून्वन्ति । तस्मादयं सर्वतः पवते  
 ॥ (42) 8.5.0 पश्चाद्रौचयति जागृतेन छन्दसा पाङ्केन छन्दसा  
 समारुचितो रौचयेत्याहाशिषमेवैतामाशास्ते शास्तेऽष्टौ च  
 ॥ 5 ॥ 8.5.1 अग्निष्ठा वसुभिः पुरस्ताद्रौचयतु गायत्रेण  
 छन्दसेत्याह । अग्निरेवैनव्वसुभिः पुरस्ताद्रौचयति गायत्रेण  
 छन्दसा । समारुचितो रौचयेत्याह । आशिषमेवैतामाशास्ते  
 । इन्द्रस्त्वा रुद्रैर्दक्षिणतो रौचयतु त्रैष्टुभेन छन्दसेत्याह ।  
 इन्द्र एवैनं रुद्रैर्दक्षिणतो रौचयति त्रैष्टुभेन छन्दसा ।  
 समारुचितो रौचयेत्याह । आशिषमेवैतामा शास्ते ।



वरुणस्त्वाऽऽदित्यैः पश्चाद्रौचयतु जागतेन छन्दसेत्याह ।  
 वरुण एवैनमादित्यैः पश्चाद्रौचयति जागतेन छन्दसा । (43)  
 8.5.2 समारुचितो रौचयेत्याह । आशिषमेवैतामाशास्ते ।  
 द्युतानस्त्वा मारुतो मरुद्भिरुत्तरतो रौचयत्वानुष्टुभेन छन्दसेत्याह  
 । द्युतान एवैनं मारुतो मरुद्भिरुत्तरतो रौचयत्वानुष्टुभेन छन्दसा  
 । समारुचितो रौचयेत्याह । आशिषमेवैतामा शास्ते ।  
 बृहस्पतिस्त्वा विश्वैर्देवैरुपरिष्ठाद्रौचयतु पाङ्केन छन्दसेत्याह  
 । बृहस्पतिरेवैनर्विश्वैर्देवैरुपरिष्ठाद्रौचयति पाङ्केन छन्दसा  
 । समारुचितो रौचयेत्याह । आशिषमेवैतामाशास्ते ।  
 (44) 8.5.3 रोचितस्त्वन्देव घर्म देवेष्वसीत्याह । रोचितो  
 ह्येष देवेषु । रोचिषीयाहं मनुष्येष्वित्याह । रोचत एवैष  
 मनुष्येषु । सम्राद्धर्म रुचितस्त्वन्देवेष्वायुष्मास्तेजस्वी  
 ब्रह्मवर्चस्यसीत्याह । रुचितो ह्येष देवेष्वायुष्मास्तेजस्वी  
 ब्रह्मवर्चसी । रुचितोऽहं मनुष्येष्वायुष्मास्तेजस्वी ब्रह्मवर्चसी  
 भूयासमित्याह । रुचित एवैष मनुष्येष्वायुष्मास्तेजस्वी  
 ब्रह्मवर्चसी भवति । रुगसि रुचं मयि धेहि मयि रुगित्याह ।  
 आशिषमेवैतामाशास्ते । तय्यदैतैर्यजुर्भिररौचयित्वा । रुचितो  
 घर्म इति प्रब्रूयात् । अरौचुकोऽद्धर्युस्स्यात् । अरौचुको यजमानः  
 । अथ यदेनमेतैर्यजुर्भी रोचयित्वा । रुचितो घर्म इति प्राह ।  
 रोचुकोऽद्धर्युर्भवति । रोचुको यजमानः ॥ (45) 8.6.0 ऋतवो हि  
 शिरस्सर्वपृष्ठे प्रवृणक्त्यनिपद्यमानमित्याह गतेत्याह शारदावेवास्मा  
 ऋतू कल्पयति रुन्धे कवीनामित्याह प्राणाः प्रतिदधाति भवन्ति

वाचयति चत्वारि च ॥ 6 ॥ 8.6.1 शिरो वा एतद्यज्ञस्य । यत् प्रवर्ग्यः । ग्रीवा उपसदः । पुरस्तादुपसदां प्रवर्ग्यं प्रवृणक्ति । ग्रीवास्वेव यज्ञस्य शिरः प्रतिदधाति । त्रिः प्रवृणक्ति । त्रय इमे लोकाः । एभ्य एव लोकेभ्यो यज्ञस्य शिरोऽवरुन्धे । षट्थसंपद्यन्ते । षड्वा ऋतवः । (46) 8.6.2 ऋतुभ्य एव यज्ञस्य शिरोऽवरुन्धे । द्वादशकृत्वः प्रवृणक्ति । द्वादश मासां स्सव्वँथसरः । सव्वँथसरादेव यज्ञस्य शिरोऽवरुन्धे । चतुर्विंशतिस्संपद्यन्ते । चतुर्विंशतिरर्द्धमासाः । अर्द्धमासेभ्य एव यज्ञस्य शिरोऽवरुन्धे । अथो खलु । सकृदेव प्रवृज्यः । एकं हि शिरः । (47) 8.6.3 अग्निष्टोमे प्रवृणक्ति । एतावान् वै यज्ञः । यावानग्निष्टोमः । यावानेव यज्ञः । तस्य शिरः प्रतिदधाति । नोक्थ्ये प्रवृज्यात् । प्रजा वै पशव उक्थानि । यदुक्थ्ये प्रवृज्यात् । प्रजां पशूनस्य निर्दहेत् । विश्वजिति सर्वपृष्ठे प्रवृणक्ति । (48) 8.6.4 पृष्ठानि वा अच्युतञ्चावयन्ति । पृष्ठैरेवास्मा अच्युतञ्चावयित्वाऽवरुन्धे । अपश्यङ्गोपामित्याह । प्राणो वै गोपाः । प्राणमेव प्रजासु वियातयति । अपश्यङ्गोपामित्याह । असौ वा आदित्यो गोपाः । स हीमाः प्रजा गोपायति । तमेव प्रजानां ज्ञोत्तारङ्कुरुते । अनिपद्यमानमित्याह । (49) 8.6.5 न ह्येष निपद्यते । आ च परा च पथिभिश्चरन्तमित्याह । आ च ह्येष परा च पथिभिश्चरति । स सद्धीचीस्स विषूचीर्वसान इत्याह । सद्धीचीश्च ह्येष विषूचीश्च वसानः प्रजा अभि विपश्यति । आवरीवर्ति भुवनेष्वन्तरित्याह । आ ह्येष वरीवर्ति भुवनेष्वन्तः । अत्र प्रावीर्मधु माद्धीभ्यां

मधु माधूचीभ्यामित्याह । वासन्तिकावेवास्मा ऋतू कल्पयति । समग्निरग्निना गतेत्याह । (50) 8.6.6 ग्रैष्मावेवास्मा ऋतू कल्पयति । समग्निरग्निना गतेत्याह । अग्निर्ह्येवैषोऽग्निना सङ्गच्छते । स्वाहा समग्निस्तपसा गतेत्याह । पूर्वमेवादितम् । उत्तरेणाभिगृणाति । धर्ता दिवो विभासि रजसः पृथिव्या इत्याह । शारदावेवास्मा ऋतू कल्पयति । (51) 8.6.7 दिवि देवेषु होत्रा यच्छेत्याह । होत्राभिरेवेमाल्लोकान्थसन्दधाति । विश्वासां भुवां पत इत्याह । हैमन्तिकावेवास्मा ऋतू कल्पयति । देवश्रूस्त्वन्दैव घर्म देवान्याहीत्याह । शैशिरावेवास्मा ऋतू कल्पयति । तपोजाव्वाँचमस्मे नियच्छ देवायुवमित्याह । या वै मेध्या वाक् । सा तपोजाः । तामेवावरुन्धे । (52) 8.6.8 गर्भो देवानामित्याह । गर्भो ह्येष देवानाम् । पिता मतीनामित्याह । प्रजा वै मतयः । तासामेष एव पिता । यत् प्रवर्ग्यः । तस्मादेवमाह । पतिः प्रजानामित्याह । पतिर्ह्येष प्रजानाम् । मतिः कवीनामित्याह । (53) 8.6.9 मतिर्ह्येष कवीनाम् । सन्देवो देवेन सवित्रा यतिष्ठ सः सूर्येणारुक्तेत्याह । अमुञ्चैवादित्यं प्रवर्ग्यञ्च सः शास्ति । आयुर्दास्त्वमस्मभ्यङ्घ्रमवर्चोदा असीत्याह । आशिषमेवैतामाशास्ते । पिता नोऽसि पिता नो बोधेत्याह । बोधयत्येवैनम् । न वै तेऽवकाशा भवन्ति । पत्नियै दशमः । नव वै पुरुषे प्राणाः । (54) 8.6.10 नाभिर्दशमी । प्राणानेव यजमाने दधाति । अथो दशाक्षरा विराट् । अन्नविंराट् । विराजैवान्नाद्यमवरुन्धे । यज्ञस्य

शिरोऽच्छिद्यत । तद्देवा होत्राभिः प्रत्यदधुः । ऋत्विजोऽवेक्षन्ते । एता वै होत्राः । होत्राभिरेव यज्ञस्य शिरः प्रतिदधाति । (55) 8.6.11 रुचितमवेक्षन्ते । रुचिताद्वै प्रजापतिः प्रजा असृजत । प्रजानां सृष्ट्यै । रुचितमवेक्षन्ते । रुचिताद्वै पर्जन्यो वृषति । वृषुकः पर्जन्यो भवति । सं प्रजा एधन्ते । रुचितमवेक्षन्ते । रुचितं वै ब्रह्मवर्चसम् । ब्रह्मवर्चसिनो भवन्ति । (56) 8.6.12 अधीयन्तोऽवेक्षन्ते । सर्वमायुर्यन्ति । न पत्यवेक्षेत । यत्पन्त्यवेक्षेत । प्रजायेत । प्रजान्त्वस्यै निर्दहेत् । यन्नावेक्षेत । न प्रजायेत । नास्यै प्रजान्निर्दहेत् । तिरस्कृत्य यजुर्वाचयति । प्रजायते । नास्यै प्रजान्निर्दहति । त्वष्टीमती ते सपेयेत्याह । सपाद्वि प्रजाः प्रजायन्ते ॥ (57) 8.7.0 मनुष्यनामानि पशवस्सीदत्वित्याहेन्द्रायेत्याहार्द्धयति घ्नन्ति गृह्णात्यहिंसायै पञ्चाऽहादित्यवते स्वाहेत्याह पितृमानेति चत्वारि च । 7 । 8.7.1 देवस्य त्वा सवितुः प्रसव इति रशनामादत्ते प्रसूत्यै । अश्विनोर्बाहुभ्यामित्याह । अश्विनौ हि देवानामद्धर्यु आस्ताम् । पूष्णो हस्ताभ्यामित्याह यत्यै । आददेऽदित्यै रास्नाऽसीत्याह यजुष्कृत्यै । इड एह्यदित एहि सरस्वत्येहीत्याह । एतानि वा अस्यै देवनामानि । देवनामैरेवैनामा ह्वयति । असावेह्यसावेह्यसावेहीत्याह । एतानि वा अस्यै मनुष्यनामानि । (58) 8.7.2 मनुष्यनामैरेवैनामा ह्वयति । षट्थसंपद्यन्ते । षड्वा ऋतवः । ऋतुभिरेवैनामा ह्वयति । अदित्या उष्णीषमसीत्याह । यथायजुरेवैतत् । वायुरस्यैड इत्याह । वायुदेवत्यौ वै वथसः

। पूषा त्वोपावसृजत्वित्याह । पौष्णा वै देवतया पशवः । (59)

8.7.3 स्वयैवैनन्देवतयोपावसृजति । अश्विभ्यां प्रदापयेत्याह । अश्विनौ वै देवानां भिषजौ । ताभ्यामेवास्मै भेषजङ्करोति । यस्ते स्तनश्शशय इत्याह । स्तौत्येवैनाम् । उस्त्र घर्मश् शिष्पोस्त्र घर्म पाहि घर्माय शिष्पेत्याह । यथा ब्रूयादमुष्मै देहीति । तादृगेव तत् । बृहस्पतिस्त्वोप सीदत्वित्याह । (60)

8.7.4 ब्रह्म वै देवानां बृहस्पतिः । ब्रह्मणैवैनामुपसीदति । दानवस्स्थ परेव इत्याह । मेघ्यानेवैनां न्करोति । विष्वग्वृतो लोहितेनेत्याह व्यावृत्त्यै । अश्विभ्यां पिन्वस्व सरस्वत्यै पिन्वस्व पूष्णे पिन्वस्व बृहस्पतये पिन्वस्वेत्याह । एताभ्यो ह्येषा देवताभ्यः पिन्वते । इन्द्राय पिन्वस्वेन्द्राय पिन्वस्वेत्याह । इन्द्रमेव भागधेयेन समर्द्धयति । द्विरिन्द्रायेत्याह । (61) 8.7.5

तस्मादिन्द्रो देवतानां भूयिष्ठभाक्तमः । गायत्रौऽसि त्रैष्टुभोऽसि जागतमसीति शफोपयमानादत्ते । छन्दोभिरेवैनानादत्ते । सहोर्जो भागेनोपमेहीत्याह । ऊर्ज एवैनं भागमकः । अश्विनौ वा एतद्यज्ञस्य शिरः प्रतिदधतावब्रूताम् । आवाभ्यामेव पूर्वाभ्याव्वषङ्कियाता इति । इन्द्राश्विना मधुनस्सारघस्येत्याह । अश्विभ्यामेव पूर्वाभ्याव्वषङ्करोति । अथो अश्विनावेव भागधेयेन समर्द्धयति । (62) 8.7.6 घर्म पात वसवो यजता वडित्याह । वसूनेव भागधेयेन समर्द्धयति । यद्वषङ्कुर्यात् । यातयामाऽस्य वषङ्कारः स्यात् । यन्न वषङ्कुर्यात् । रक्षासि यज्ञं हन्युः । वडित्याह ।

। परोक्षमेव वषङ्करोति । नास्य यातयामा वषङ्कारो भवति । न

यज्ञः रक्षांसि घ्नन्ति । (63) 8.7.7 स्वाहा॑ त्वा सूर्यस्य  
 रश्मये॑ वृष्टिवनये जुहोमीत्याह । यो वा अस्य पुण्यो रश्मिः  
 । स वृष्टिवनिः । तस्मा॑ ए॒वैनञ्जुहोति । मधु॑ ह॒विरसीत्याह ।  
 स्व॒दय॑त्ये॒वैन॑म् । सूर्यस्य॑ तपस्तपेत्याह । यथा॑यजुरे॒वैतत् ।  
 द्यावा॑पृथि॒वीभ्या॑न्त्वा परिगृह्णामीत्याह । द्यावा॑पृथि॒वीभ्या॑मे॒वैनं  
 परिगृह्णाति । (64) 8.7.8 अ॒न्तरि॑क्षेण॒ त्वोप॑यच्छामीत्याह ।  
 अ॒न्तरि॑क्षेणै॒वैनमु॑पयच्छति । न वा ए॒तं म॑नुष्यो॒ भर्तु॑मूहति ।  
 दे॒वाना॑न्त्वा पि॒तृणाम॑नुमतो॒ भर्तु॑ः शके॒यमित्याह । दे॒वैरे॒वैनं  
 पि॒तृभि॑रनुमत आदत्ते । वि वा ए॒नमे॑तदर्द्वयन्ति । यत्प॒श्चाप्र॑वृज्य  
 पुरो जुह॑ति । तेजो॑ऽसि तेजोऽनु॒प्रेही॑त्याह । तेज॑ ए॒वास्मि॑न्दधाति ।  
 दि॒विस्पृ॑ङ्मा मां हि॒ःसीर॑न्तरि॒क्षस्पृ॑ङ्मा मां हि॒ःसीः॑ पृथि॒विस्पृ॑ङ्मा  
 मां हि॒ःसीरि॑त्याहाहि॒ःसायै॑ । (65) 8.7.9 सु॒वर॑सि सु॒वर्मे  
 यच्छ॑ दि॒व्यँच्छ॑ दि॒वो मां पा॑हीत्याह । आ॒शिष॑मे॒वैता॑माशा॒स्ते  
 । शिरो॑ वा ए॒तद्य॑ज्ञस्य । यत्प्र॒वर्ग्यः॑ । आ॒त्मा वा॑युः । उ॒द्यत्य॑  
 वात॑ना॒मान्याह॑ । आ॒त्मन्ने॒व य॑ज्ञस्य॒ शिरः॑ प्र॒तिद॑धाति । अ॒न॒वान॑म्  
 । प्रा॒णाना॑ः सन्त॑त्यै । पञ्चा॑ह । (66) 8.7.10 पाङ्क्तो॑ यज्ञः  
 । यावा॑ने॒व य॑ज्ञः । तस्य॑ शिरः॑ प्र॒तिद॑धाति । अ॒ग्नये॑ त्वा  
 वसु॑मते॒ स्वाहे॑त्याह । अ॒सौ वा आ॑दि॒त्योऽग्नि॑र्वसु॒मान् । तस्मा॑  
 ए॒वैनञ्जु॑होति । सोमा॑य॒ त्वा रु॒द्रव॑ते॒ स्वाहे॑त्याह । च॒न्द्रमा॑ वै  
 सोमो॑ रु॒द्रवा॑न् । तस्मा॑ ए॒वैनञ्जु॑होति । वरु॑णाय॒ त्वाऽऽदि॑त्यव॒ते  
 स्वाहे॑त्याह । (67) 8.7.11 अ॒प्सु वै वरु॑ण आ॒दि॒त्यवा॑न् ।  
 तस्मा॑ ए॒वैनञ्जु॑होति । बृह॒स्पत॑ये॒ त्वा वि॒श्वदे॑ व्याव॒ते स्वाहे॑त्याह

। ब्रह्म वै देवानां बृहस्पतिः । ब्रह्मणैवैनञ्जुहोति । सवित्रे  
 त्वर्भुमते विभुमते ॥ प्रभुमते वाजवते स्वाहेत्याह । सव्वँथसरो वै  
 सवितर्भुमान् विभुमान्प्रभुमान् वाजवान् । तस्मा एवैनञ्जुहोति  
 । यमाय त्वाऽङ्गिरस्वते पितृमते स्वाहेत्याह । प्राणो वै  
 यमोऽङ्गिरस्वान्पितृमान् । (68) 8.7.12 तस्मा एवैनञ्जुहोति ।  
 एताभ्य एवैनन्देवताभ्यो जुहोति । दश संपद्यन्ते । दशाक्षरा  
 विराट् । अन्नव्विराट् । विराजैवान्नाद्यमवरुन्धे । रौहिणाभ्याव्वै  
 देवास्सुवर्गल्लोकमायन् । तद्रौहिण्यो रौहिणत्वम् । यद्रौहिणौ  
 भवतः । रौहिणाभ्यामेव तद्यजमानस्सुवर्गल्लोकमैति । अहर्ज्योतिः  
 केतुना जुषतां सुज्योतिर्ज्योतिषां स्वाहा रात्रिर्ज्योतिः केतुना  
 जुषतां सुज्योतिर्ज्योतिषां स्वाहेत्याह । आदित्यमेव  
 तदमुष्मिल्लोकैऽह्ना परस्तादाधार । रात्रिया अवस्तात् ।  
 तस्मादसावादित्योऽमुष्मिल्लोकैऽहोरात्राभ्यामनृतः ॥ (69)  
 8.8.0 अकरश्चिनेत्याह प्रदिशो गच्छेत्याह पितृणामन्तःपरिधि  
 पिन्वयति धारयेत्याह वाचो घर्मपास्तेभ्य एवैनञ्जुहोत्यन्वीक्षेत  
 होतव्या (३) मित्यग्नावित्याह दधतेऽगोपायथ्सप्त च ॥ 8 ॥  
 8.8.1 विश्वा आशा दक्षिणसदित्याह । विश्वानेव देवान्प्रीणाति  
 । अथो दुरिष्ट्या एवैनं पाति । विश्वा न्देवानयाडिहेत्याह ।  
 विश्वानेव देवान्भागधेयेन समर्द्धयति । स्वाहाकृतस्य घर्मस्य  
 मघोः पिबतमश्चिनेत्याह । अश्विनावेव भागधेयेन समर्द्धयति  
 । स्वाहाऽग्नये यज्ञियाय शय्यं जुभिरित्याह । अभ्येवैनङ्गारयति  
 । अथो हविरेवाकः । (70) 8.8.2 अश्विना घर्मं पातं

हार्दि॒वान॒महर्दि॒वाभि॒रूति॒भिरि॒त्याह । अ॒श्विना॒वेव भा॒गधे॒येन  
 सम॑र्द्धयति । अनु॑ वा॒न्धावा॑पृथि॒वी म॑सा॒तामि॒त्याहा॒नुम॑त्यै  
 । स्वाहे॒न्द्राय॒ स्वाहे॒न्द्राव॒डित्या॑ह । इन्द्रा॒य हि पु॒रो हू॒यते ।  
 आ॒श्राव्या॑ह घ॒र्मस्य॑ य॒जेति॑ । वष॑ट्कृते जुहोति । रक्ष॑सा॒मप॑हत्यै  
 । अनु॑यजति स्व॒गाकृ॑त्यै । घ॒र्मम॑पातमश्विनेत्याह । (71)  
 8.8.3 पूर्व॑मेवोदितम् । उत्तरे॒णाभि॑गृणाति । अनु॑वा॒न्धावा॑पृथि॒वी  
 अ॒म॑सा॒तामि॒त्याहा॒नुम॑त्यै । तं प्रा॒व्यय्य॑थावण्णमो दि॒वे नमः॑  
 पृथि॒व्या इत्या॑ह । य॒थाय॑जुरेवैतत् । दि॒विधा॑ इ॒मय्य॑ज्ञय्य॑ज्ञमि॒मन्दि॒विधा॑  
 इत्या॑ह । सु॒वर्गमे॒वैन॑ल्लो॒कङ्ग॑मयति । दि॒वङ्ग॑च्छान्तरिक्षङ्ग॑च्छ  
 पृथि॒वीङ्ग॑च्छेत्याह । ए॒ष्वेवैन॑ल्लो॒केषु॑ प्रतिष्ठापयति । पञ्च  
 प्र॒दिशो॑ ग॒च्छेत्या॑ह । (72) 8.8.4 दि॒क्ष्वेवैनं॑ प्रतिष्ठापयति ।  
 दे॒वान्ध॒र्मपा॒न्गच्छ॑ पि॒तृन्ध॒र्मपा॒न्गच्छेत्या॑ह । उ॒भये॑ष्वेवैनं  
 प्रतिष्ठापयति । यत्पि॒न्वते॑ । व॒ष्पुकः॑ प॒र्जन्यो॑ भवति ।  
 तस्मा॑त्पि॒न्वमा॒नः पु॒ण्यः । यत्प्रा॑ङ्पि॒न्वते॑ । तद्दे॒वाना॑म् । यद्दि॒क्षिणा॑  
 । तत्पि॒तृणा॑म् । (73) 8.8.5 यत्प्र॒त्यक् । तन्म॑नु॒ष्याणा॑म् ।  
 यदु॒दङ्घ्रि॑ । तद्गु॒द्राणा॑म् । प्रा॒ञ्चमु॒दञ्चं॑ पि॒न्वयति॑ । दे॒वत्रा॑कः ।  
 अथो॒ खलु॑ । सर्वा॑ अनु॑ दि॒शः पि॒न्वयति॑ । सर्वा॑ दि॒शस्स॑मैध॒न्ते ।  
 अ॒न्तःप॒रिधि॑ पि॒न्वयति॑ । (74) 8.8.6 तेज॑सोऽस्क॒न्दाय॑ । इ॒षे  
 पी॒पिह्यूर्जे॑ पी॒पिही॑त्याह । इ॒षमे॒वोर्ज॑य्य॒जमा॑ने दधाति । यज॑मानाय  
 पी॒पिही॑त्याह । यज॑मानायैवैतामा॒शिष॑मा शा॒स्ते । म॒ह्यञ्चै॒ष्ठ्याय॑  
 पी॒पिही॑त्याह । आ॒त्मन॑ ए॒वैता॑मा॒शिष॑माशा॒स्ते । त्वि॒ष्यै॒ त्वा  
 द्यु॒म्नाय॑ त्वेन्द्रि॒याय॑ त्वा भू॒त्यै त्वेत्या॑ह । य॒थाय॑जुरेवैतत् । धर्मा॑सि



सुधर्मा मे न्यस्मे ब्रह्माणि धारयेत्याह । (75) 8.8.7 ब्रह्मन्नेवैनं प्रतिष्ठापयति । नेत्वा वातस्स्कन्दयादिति यद्यभिचरेत् । अमुष्य त्वा प्राणे सादयाम्यमुना सह निरर्थङ्गच्छेति ब्रूयाद्यन्दिष्यात् । यमेव द्वेष्टि । तेनैनं सह निरर्थङ्गमयति । पूष्णे शरसे स्वाहेत्याह । या एव देवता हुतभागाः । ताभ्य एवैनञ्जुहोति । ग्रावभ्यः स्वाहेत्याह । या एवान्तरिक्षे वाचः । (76) 8.8.8 ताभ्य एवैनञ्जुहोति । प्रतिरेभ्यस्स्वाहेत्याह । प्राणा वै देवाः प्रतिराः । तेभ्य एवैनञ्जुहोति । द्यावापृथिवीभ्यां स्वाहेत्याह । द्यावापृथिवीभ्यामेवैनञ्जुहोति । पितृभ्यो घर्मपेभ्यः स्वाहेत्याह । ये वै यज्वानः । ते पितरौ घर्मपाः । तेभ्य एवैनञ्जुहोति । (77) 8.8.9 रुद्राय रुद्रहोत्रे स्वाहेत्याह । रुद्रमेव भागधेयेन समर्द्धयति । सर्वतस्समनक्ति । सर्वत एव रुद्रन्निरवदयते । उदञ्चन्निरस्यति । एषा वै रुद्रस्य दिक् । स्वायामेव दिशि रुद्रन्निरवदयते । अप उपस्पृशति मेघ्यत्वाय । नान्वीक्षेत । यदन्वीक्षेत । (78) 8.8.10 चक्षुरस्य प्रमायुकरं स्यात् । तस्मान्नान्वीक्ष्यः । अपीपरो माऽहो रात्रियै मा पाह्येषा तै अग्ने समित्तया समिच्चस्वायुर्मे दा वर्चसा माञ्जीरित्याह । आयुरेवास्मिन्वर्चो दधाति । अपीपरो मा रात्रिया अहो मा पाह्येषा तै अग्ने समित्तया समिच्चस्वायुर्मे दा वर्चसा माञ्जीरित्याह । आयुरेवास्मिन्वर्चो दधाति । अग्निर्ज्योतिर्ज्योतिरग्निस्स्वाहा सूर्यो ज्योतिर्ज्योतिस्सूर्यस्स्वाहेत्याह । यथायजुरेवैतत् । ब्रह्मवादिनां वदन्ति । होतव्यमग्निहोत्रा (३) न्न होतव्या (३) मिति । (79) 8.8.11 यद्यजुषा जुहुयात् । अयथापूर्वमाहुती जुहुयात् । यन्न

जुहुयात् । अग्निः पराभवेत् । भूस्वाहेत्येव होतव्यम् ।  
 यथापूर्वमाहुती जुहोति । नाग्निः पराभवति । हुतं हविर्मधु  
 हविरित्याह । स्वदयत्येवैनम् । इन्द्रतमेऽग्नावित्याह । (80)  
 8.8.12 प्राणो वा इन्द्रतमोऽग्निः । प्राण एवैनमिन्द्रतमेऽग्नौ  
 जुहोति । पिता नोऽसि मा मा हिंसीरित्याहाहिंसायै ।  
 अश्याम ते देव घर्म मधुमतो वाजवतः पितुमत इत्याह ।  
 आशिषमेवैतामाशास्ते । स्वधाविनोऽशीमहि त्वा मा मा  
 हिंसीरित्याहाहिंसायै । तेजसा वा एते व्यृध्यन्ते । ये प्रवर्ग्येण  
 चरन्ति । प्राश्नन्ति । तेज एवात्मन्दधते । (81) 8.8.13  
 सव्वँत्सरन्न मांसमश्जीयात् । न रामामुपेयात् । न मृन्मयेन  
 पिबेत् । नास्य राम उच्छिष्टं पिबेत् । तेज एव तत्संश्रयति ।  
 देवासुरास्सय्यन्ता आसन्न । ते देवा विजयमुपयन्तः । विभ्राजि  
 सौर्ये ब्रह्मसन्त्यदधत । यत्किञ्च दिवाकीर्त्यम् । तदेतेनैव  
 व्रतेनागोपायत् । तस्मादेतद्व्रतश्चर्यम् । तेजसो गोपीथाय  
 । तस्मादेतानि यजूंषि विभ्राजस्सौर्यस्येत्याहुः । स्वाहा  
 त्वा सूर्यस्य रश्मिभ्य इति प्रातस्संसादयति । स्वाहा त्वा  
 नक्षत्रेभ्य इति सायम् । एता वा एतस्य देवताः । ताभिरैवैवं  
 समर्द्धयति ।। (82) 8.9.0 ब्रह्मणस्त्वा परस्पाया इत्याह  
 दधात्यन्वित्य रक्षस्वी रक्षसामपहत्यै वै हिरण्यमाहर्द्धयति ह्येष  
 गृणात्वित्याह मनुष्यानित्याहास्यैषोऽष्टौ च ।। 9 ।। 8.9.1 घर्म  
 या ते दिवि शुगिति तिस्र आहुतीर्जुहोति । छन्दोभिरेवास्यैभ्यो  
 लोकेभ्यश्शुचमव यजते । इयत्यग्रे जुहोति । अथेयत्यथेयति ।

त्रयं इमे लोकाः । अनु नोऽद्यानुमतिरित्याहानुमत्यै । दिवस्त्वा  
 परस्पाया इत्याह । दिव एवेमाल्लोकान्दाधार । ब्रह्मणस्त्वा  
 परस्पाया इत्याह । (83) 8.9.2 एष्वेव लोकेषु प्रजा दाधार ।  
 प्राणस्य त्वा परस्पाया इत्याह । प्रजास्वेव प्राणान्दाधार । शिरो  
 वा एतद्यज्ञस्य । यत्प्रवर्ग्यः । असौ खलु वा आदित्यः प्रवर्ग्यः  
 । तय्यँदक्षिणा प्रत्यञ्चमुदञ्चमुद्वासयेत् । जिह्वय्यँदस्य शिरो  
 हरेत् । प्राञ्चमुद्वासयति । पुरस्तादेव यज्ञस्य शिरः प्रतिदधाति ।  
 (84) 8.9.3 प्राञ्चमुद्वासयति । तस्मादसावादित्यः पुरस्तादुदेति ।  
 शफोपयमान्धवित्राणि धृष्टी इत्यन्ववहरन्ति । सात्मानमेवैनं  
 सतनुङ्करोति । सात्माऽमुष्मिल्लोके भवति । य एव्यँद ।  
 औदुंबराणि भवन्ति । ऊर्वा उदुम्बरः । ऊर्जमेवावरुन्धे । वर्त्मना  
 वा अन्वित्य । (85) 8.9.4 यज्ञं रक्षांसि जिघांसन्ति ।  
 साम्नां प्रस्तोताऽन्ववैति । साम वै रक्षोहा । रक्षसामपहत्यै  
 । त्रिर्निधनमुपैति । त्रयं इमे लोकाः । एभ्य एव लोकेभ्यो  
 रक्षांस्यपहन्ति । पुरुषःपुरुषो निधनमुपैति । पुरुषःपुरुषो हि  
 रक्षस्वी । रक्षसामपहत्यै । (86) 8.9.5 यत्पृथिव्यामुद्वासयेत् ।  
 पृथिवीं शुचाऽर्पयेत् । यदप्सु । अपश्शुचाऽर्पयेत् । यदोषधीषु ।  
 ओषधीश्शुचाऽर्पयेत् । यद्वनस्पतिषु । वनस्पतीं ज्युचाऽर्पयेत् ।  
 हिरण्यन्निधायोद्वासयति । अमृतव्यँ हिरण्यम् । (87) 8.9.6 अमृतं  
 एवैनं प्रतिष्ठापयति । वल्गुरसि शय्युं धाया इति त्रिः परिषिञ्चन्पर्येति  
 । त्रिवृद्धा अग्निः । यावानेवाग्निः । तस्य शुचं शमयति ।  
 त्रिः पुनः पर्येति । षट्थसंपद्यन्ते । षड्वा ऋतवः । ऋतुभिरेवास्य

शुचः॑ शमयति । चतुस्त्रक्तिर्नाभिर्ऋतस्येत्याह । (88) 8.9.7  
 इयव्वाँ ऋतम् । तस्या एष एव नाभिः । यत् प्रवर्ग्यः । तस्मादेवमाह  
 । सदो विश्वायुरित्याह । सदो हीयम् । अप द्वेषो अप हर इत्याह  
 भ्रातृव्यापनुत्यै । घर्मैतत्तेऽन्नमेतत्पुरीषमिति दृग्धा मधुमिश्रेण  
 पूरयति । ऊर्वा अन्नाद्यन्दधि । ऊर्जैर्वैनमन्नाद्येन समर्द्धयति ।  
 (89) 8.9.8 अनशनायुको भवति । य एवव्वेद । रन्तिर्नामासि  
 दिव्यो गन्धर्व इत्याह । रूपमेवास्यैतन्महिमानः॑ रन्तिं  
 बन्धुताव्याँचष्टे । समहमायुषा सं प्राणेनेत्याह । आशिषमेवैतामा  
 शास्ते । व्यसौ योऽस्मान्द्वेष्टि यच्च वयन्दिष्म इत्याह । अभिचार  
 एवास्यैषः । अचिक्रददृषा हरिरित्याह । वृषा ह्येषः । (90) 8.9.9  
 वृषा हरिः । महान्मित्रो न दूशत इत्याह । स्तौत्येवैनमेतत् ।  
 चिदसि समुद्रयोनिरित्याह । स्वामेवैनय्योनिङ्गमयति । नमस्ते  
 अस्तु मा मा हिंसीरित्याहाहिंसायै । विश्वावसुः सोम  
 गन्धर्वमित्याह । यदेवास्य क्रियमाणस्यान्तर्यन्ति । तदेवास्यैतेना  
 प्याययति । विश्वावसुरभि तन्नो गृणात्वित्याह । (91) 8.9.10  
 पूर्वमेवोदितम् । उत्तरेणाभि गृणाति । धियो हिन्वानो धिय  
 इन्नो अव्यादित्याह । ऋतूनेवासमै कल्पयति । प्रासाङ्गन्धर्वो  
 अमृतानि वोचदित्याह । प्राणा वा अमृताः । प्राणानेवासमै  
 कल्पयति । एतत्त्वन्दैव घर्म देवो देवानुपागा इत्याह । देवो ह्येष  
 सन्देवानुपैति । इदमहं मनुष्यो मनुष्यानित्याह । (92) 8.9.11  
 मनुष्यो हि । एष सन्मनुष्यानुपैति । ईश्वरो वै प्रवर्ग्यमुद्वासयन्न  
 । प्रजां पशून्थसौमपीथमनूद्वासस्सोम पीथानुमेहि । सह प्रजया

सह रायस्पोषेणेत्याह । प्रजामेव पशून्थसौमपीथमात्मन्धत्ते ।  
 सुमित्रा न आप ओषधयस्सन्त्वित्याह । आशिषमेवैतामा शास्ते  
 । दुर्मित्रास्तस्मै भूयासुर्योऽस्मान्द्वेष्टि यच्च वयन्द्विष्म इत्याह  
 । अभिचार एवास्यैषः । प्र वा एषोऽस्माल्लोकाच्च्यवते । यः  
 प्रवर्ग्यमुद्वासयति । उदुत्यञ्चित्रमिति सौरीभ्यामृग्भ्यां पुनरेत्य  
 गाहपत्ये जुहोति । अयव्वै लोको गाहपत्यः । अस्मिन्नेव  
 लोके प्रतितिष्ठति । असौ खलु वा आदित्यस्सुवर्गो लोकः ।  
 यथ्सौरी भवतः । तेनैव सुवर्गाल्लोकान्नैति ॥ (93) 8.10.0 गोः  
 पय उत्तरवेदिरासते स्थापयति घर्मो यन्ति ॥ 10 ॥ 8.10.1  
 प्रजापतिव्वै देवाश्शुक्रं पयोऽदुहन्न । तदेभ्यो न व्यभवत् ।  
 तदग्निर्व्यकरोत् । तानि शुक्रियाणि सामान्यभवन् । तेषां य्यो  
 रसोऽत्यक्षरत् । तानि शुक्रयजूष्यभवन् । शुक्रियाणाव्वा एतानि  
 शुक्रियाणि । सामपयसव्वा एतयोरन्यत् । देवानामन्यत्पयः  
 । यद्गोः पयः । (94) 8.10.2 तथ्साम्नः पयः । यदजायै  
 पयः । तद्देवानां पयः । तस्माद्यत्रैतैर्यजुर्भिश्चरन्ति । तत्पयसा  
 चरन्ति । प्रजापतिमेव तत्पयसाऽन्नाद्येन समर्द्धयन्ति । एष ह  
 त्वै साक्षात्प्रवर्ग्यं भक्षयति । यस्यैवव्विदुषः प्रवर्ग्यः प्रवृज्यते  
 । उत्तरवेद्यामुद्वासयेत्तेजस्कामस्य । तेजो वा उत्तरवेदिः ।  
 (95) 8.10.3 तेजः प्रवर्ग्यः । तेजसैव तेजस्समर्द्धयति ।  
 उत्तरवेद्यामुद्वासयेदन्नकामस्य । शिरो वा एतद्यज्ञस्य । यत्प्रवर्ग्यः  
 । मुखमुत्तरवेदिः । शीर्ष्णैव मुखं सन्दधात्यन्नाद्याय ।  
 अन्नाद एव भवति । यत्र खलु वा एतमुद्वासितव्वैयासि

पर्यासते । परि वै तां समां प्रजा वयास्यासते । (96)  
 8.10.4 तस्मादुत्तरवेद्यामेवोद्वासयेत् । प्रजानाङ्गोपीथाय  
 । पुरो वा पश्चाद्वोद्वासयेत् । पुरस्ताद्वा एतज्ज्योतिरुदेति ।  
 तत्पश्चान्निम्नोचति । स्वामेवैन्य्योनिमनूद्वासयति । अपां मध्य  
 उद्वासयेत् । अपाव्वाँ एतन्मध्याज्ज्योतिरजायत । ज्योतिः प्रवर्ग्यः  
 । स्वयैवैन्य्योनौ प्रतिष्ठापयति । (97) 8.10.5 यन्दिष्यात् । यत्र  
 स स्यात् । तस्यान्दिश्युद्वासयेत् । एष वा अग्निर्वै श्वानरः ।  
 यत्प्रवर्ग्यः । अग्निनैवैन्य्यै श्वानरेणाभि प्रवर्तयति । औदुम्बर्यां  
 शाखायामुद्वासयेत् । ऊर्वा उदुंबरः । अन्नं प्राणः । शुग्घर्मः  
 । (98) 8.10.6 इदमहममुष्यामुष्यायणस्य शुचा प्राणमपि  
 दहामीत्याह । शुचैवास्य प्राणमपि दहति । ताजगार्तिमाच्छति  
 । यत्र दर्भा उपदीकसन्ततास्स्युः । तदुद्वासयेद्वृष्टिकामस्य । एता  
 वा अपामनूज्झावर्यो नाम । यद्दर्भाः । असौ खलु वा आदित्य  
 इतो वृष्टिमुदीरयति । असावेवास्मा आदित्यो वृष्टिन्नियच्छति  
 । ता आपो नियता धन्वना यन्ति ॥ (99) 8.11.0 वदन्ति  
 तनुवा ससन्नो हूयमानो ब्रूयादन्नं प्रजापतिरेकञ्च ॥ 11 ॥  
 8.11.1 प्रजापतिस्संभ्रियमाणः । सम्राट्थसंभृतः । घर्मः  
 प्रवृक्तः । महावीर उद्वासितः । असौ खलु वावैष आदित्यः  
 । यत्प्रवर्ग्यः । स एतानि नामान्यकुरुत । य एववैद ।  
 विदुरेनन्नाम्ना । ब्रह्मवादिनो वदन्ति । (100) 8.11.2 यो वै  
 वसीयांस्य्यथानाममुपचरति । पुण्यार्तिवै स तस्मै कामयते  
 । पुण्यार्तिमस्मै कामयन्ते । य एववैद । तस्मादेववैद्वान् ।

घर्म इति दिवाऽऽचक्षीत । सम्राडिति नक्तम् । एते वा एतस्य  
 प्रिये तनुवौ । एते अस्य प्रिये नामनी । प्रिययैवैनन्तनुवा ।  
 (101) 8.11.3 प्रियेण नाम्ना समर्द्धयति । कीर्तिरस्य पूर्वागच्छति  
 जनतामायतः । गायत्री देवेभ्योऽपाक्रामत् । तान्देवाः  
 प्रवर्ग्यैणैवानु व्यभवन् । प्रवर्ग्यैणाम्बुवन् । यच्चतुर्विंशतिकृत्वः  
 प्रवर्ग्यं प्रवृणक्ति । गायत्रीमेव तदनु विभवति । गायत्रीमाप्नोति  
 । पूर्वाऽस्य जनय्यतः कीर्तिर्गच्छति । वैश्वदेवः ससन्नः  
 । (102) 8.11.4 वसवः प्रवृक्तः । सोमोऽभिकीर्यमाणः ।  
 आश्विनः परस्यानीयमाने । मारुतः कथन् । पौष्ण उदन्तः  
 । सारस्वतो विष्यन्दमानः । मैत्रशशरो गृहीतः । तेज उद्यतः  
 । वायुर्हियमाणः । प्रजापतिर्हूयमानः । (103) 8.11.5  
 वाग्धुतः । असौ खलु वावैष आदित्यः । यत्प्रवर्ग्यः । स एतानि  
 नामान्यकुरुत । य एव्वेद । विदुरेनन्नाम्ना । ब्रह्मवादिनो  
 वदन्ति । यन्मृन्मयमाहुतिन्नाश्नुतेऽथ । कस्मादेषोऽश्नुत इति  
 । वागेष इति ब्रूयात् । (104) 8.11.6 वाच्यैव वाचन्दधाति  
 । तस्मादश्नुते । प्रजापतिर्वा एष द्वादशधा विहितः ।  
 यत्प्रवर्ग्यः । यत्प्रागवकाशेभ्यः । तेन प्रजा असृजत ।  
 अवकाशैर्देवासुरानसृजत । यदूर्ध्वमवकाशेभ्यः । तेनान्नमसृजत ।  
 अन्नं प्रजापतिः । प्रजापतिर्वावैषः । (105) 8.12.0 नक्षत्राण्येति  
 विराजमेति तपति । 12 । देवा वै सत्रं सावित्रं परिश्रिते ब्रह्मन्  
 प्रचरिष्यामोऽग्निष्ठा शिरो ग्रीवा देवस्य रशनाविंश्चा आशा घर्म  
 या ते प्रजापतिश्च शुक्रं प्रजापतिस्संभ्रियमाणस्सविता भूत्वा

द्वादश ॥ 12 ॥ दे॒वा वै स॒त्रꣳ स ख॑दि॒रः परि॑श्रितेऽभिपूर्वमथो  
 रक्ष॑सा॒ङ्घैष्मा॑वे॒वास्मै॑ ब्रह्म॒ वै दे॒वाना॑म॒श्विना॑ घ॒र्म पा॑तं प्रा॒णो वै  
 वृषा॑ हरि॒र्यो वै वसी॑याꣳसय्य॑थाना॒मम॑ष्टोत्तरशतम् ॥ 108 ॥  
 दे॒वा वै स॒त्रमै॒व त॑पति ॥ ओम् शान्ति॑श्शान्ति॑श्शान्तिः ॥  
 हरिः॑ ओम् । श्रीकृष्णार्पणमस्तु ॥ 8.12.1 स॒वि॒ता भू॒त्वा  
 प्र॒थमेऽह॑न्प्रवृ॒ज्यते । तेन॑ का॒माꣳ ए॒ति । यद्वि॒तीयेऽह॑न्प्रवृ॒ज्यते□  
 । अ॒ग्निर्भू॒त्वा दे॒वाने॑ति । यत्तृ॒तीयेऽह॑न्प्रवृ॒ज्यते□ । वा॒युर्भू॒त्वा  
 प्रा॒णाने॑ति । यच्च॑तुर्थेऽह॑न्प्रवृ॒ज्यते□ । आ॒दि॒त्यो भू॒त्वा  
 र॒श्मीने॑ति । यत्प॑ञ्चमेऽह॑न्प्रवृ॒ज्यते□ । च॒न्द्रमा॑ भू॒त्वा  
 नक्ष॑त्राण्येति । (106) 8.12.2 यथ॑ष्टेऽह॑न्प्रवृ॒ज्यते□ ।  
 ऋ॒तुर्भू॒त्वा स॒व्वँथ॑सर॒मेति॑ । यथ॑सप्तमेऽह॑न्प्रवृ॒ज्यते□ । धा॒ता  
 भू॒त्वा श॑क्करीमेति । यद॑ष्टमेऽह॑न्प्रवृ॒ज्यते□ । बृ॒ह॒स्पति॑र्भू॒त्वा  
 गा॒य॒त्रीमे॑ति । यन्न॑वमेऽह॑न्प्रवृ॒ज्यते□ । मि॒त्रो भू॒त्वा त्रि॒वृत्  
 इ॒मा॒ल्लो॒काने॑ति । यद॑शमेऽह॑न्प्रवृ॒ज्यते□ । वरु॑णो भू॒त्वा  
 वि॒राज॑मेति । (107) 8.12.3 यदे॑काद॒शेऽह॑न्प्रवृ॒ज्यते□ ।  
 इन्द्रो॑ भू॒त्वा त्रि॒ष्टुभ॑मेति । यद्वा॑द॒शेऽह॑न्प्रवृ॒ज्यते□ । सोमो॑ भू॒त्वा  
 सु॒त्यामे॑ति । यत्पु॑रस्तादुप॒सदां□ प्रवृ॒ज्यते□ । तस्मा॑दि॒तः  
 परा॑ङ्मू॒ल्लो॒काꣳस्त॑र्पन्नेति । यदु॑परि॒ष्टादु॑प॒सदां□ प्रवृ॒ज्यते□ ।  
 तस्मा॑दमु॒तोऽर्वा॑ङ्मू॒ल्लो॒काꣳस्त॑र्पन्नेति । य ए॒वव्वँद॑ । ऐ॒व त॑पति  
 ॥ (108)

ॐ शं नस्तन्नो मा हासीत् ॥ ॐ शान्तिः॒ शान्तिः॒ शान्तिः॑ ॥



## ॥ षष्ठः प्रश्नः ॥

4.0.0 4.0.0 ॥ चतुर्थः प्रश्नः प्रारंभः ॥ सन्त्वा सिञ्चामि यजुषा  
 प्रजामायुर्धनञ्च ओम् शान्तिश्शान्तिश्शान्तिः 4.0.0 परेयुवांसं  
 प्रविद्वान्भुवनस्याभ्याववृथस्वाजो भागोऽयव्वै चतुश्चत्वारिंशत् ।  
 य एतस्य त्वत्पञ्च । प्रकेतुनेदन्ते नाके सुपर्णमपीहि यौ ते ये युद्धन्ते  
 तपसाऽश्मन्वती रेवतीस्संभध्वं सहस्रधारमष्टाविंशतिः  
 । यन्ते यत् उत्तिष्ठत इदन्त उत्तिष्ठ प्रेह्यश्मन् यद्वा उद्वयमयं  
 पञ्चविंशतिः । आयातु त्रिंशत् । वैश्वानरे तस्मिन्द्रप्स  
 इममपेताहौभिर्युज्यन्तामघ्निया अदिते पारव्वं आप्यायस्व  
 सप्तविंशतिः । उक्ते गृहेऽक्षितिस्तेभ्यः पृथिवि षड्वीता परं  
 मे शग्माः पृथिव्या अन्तरिक्षस्य द्वात्रिंशत् । अपूपवानसौ  
 दश शत दश । एतास्ते ते दिशस्सर्वा इदमश्मन्विंशतिः ।  
 आरोहत तनुवै िकूरञ्चकार पुनर्मृत्यवे मा नोनुगाद्ब्रह्म इमा  
 नारीः परि त्रयोविंशतिः । अपनस्सुक्षेत्रिया प्रयद्गन्दिष्ठः प्रयदग्नेः  
 प्रयत्ते अग्ने त्वं हि द्विषस्सन्स्सिन्धुमापः प्रवणादुद्वनादानन्दाय  
 न वै तत्र यत्रेदञ्चतुर्विंशतिः । अपश्यामावृणीहि द्वादश  
 द्वादश । 12 परेयुवांसमाया त्वेतास्ते सप्तविंशतिः । 27  
 परेयुवांसमोमुथ्सृजत । 4.1.0 विद्वानभ्याववृथस्वाभिमातीर्जयेम  
 शरीरैश्चत्वारिं च ॥ 1 ॥ 4.1.1 परेयुवांसं प्रवतो महीरनु  
 बहुभ्यः पन्थामनपस्पशानम् । वैवस्वतं सङ्गमनञ्जनानाय्यमं  
 राजानं हविषा दुवस्यत । इदन्त्वा वस्त्रं प्रथमन्वागन्नपैतदूह  
 यदिहाविभः पुरा । इष्टापूर्तमनु संपश्य दक्षिणाय्यंथा ते दत्तं

बहुधा विबन्धुषु । इमौ युनज्मि ते वही असुनीथाय वोढवे ।  
 । याभ्यां यमस्य सादनं सुकृताञ्चापि गच्छतात् । पूषा  
 त्वेतश्चावयतु प्रविद्वाननष्टपशुर्भुवनस्य गोपाः । स त्वैतेभ्यः  
 परिददात्पितृभ्योऽग्निर्देवेभ्यस्सुविदत्रेभ्यः । पूषेमा आशा  
 अनुवेद सर्वास्सो अस्मां अभयतमेन नेषत् । स्वस्तिदा  
 अघृणिस्सर्ववीरोऽप्रयुच्छन्पुर एतु प्रविद्वान् । (1) 4.1.2  
 आयुर्विश्वायुः परिपासति त्वा पूषा त्वा पातु प्रपथे पुरस्तात् ।  
 । यत्रासते सुकृतो यत्र ते ययुस्तत्र त्वा देवस्सविता दधातु  
 । भुवनस्य पत इदं हविः । अग्नये रयिमते स्वाहा ।  
 पुरुषस्य सयावर्यपेदधानि मृज्महे । यथा नो अत्र नापरः पुरा  
 जरस आयति । पुरुषस्य सयावरि वि ते प्राणमसि स्वसम् ।  
 । शरीरेण महीमिहि स्वधयेहि पितृनुपं प्रजयाऽस्मानिहावह ।  
 मैवम्मांस्ता प्रियेऽहन्देवी सती पितृलोकय्यदैषि । विश्ववारा  
 नभसा सव्व्ययन्त्युभौ नो लोकौ परंसाभ्याववृथस्व । (2)  
 4.1.3 इयन्नारी पतिलोकवृणाना निपद्यत उप त्वा मर्त्य  
 प्रेतम् । विश्वं पुराणमनु पालयन्ती तस्यै प्रजान्द्रविणञ्चेह  
 धेहि । उदीर्घ्व नार्यभि जीवलोकमितासुमेतमुपशेष एहि ।  
 हस्ताग्राभस्य दिधिषोस्त्वमेतत्पत्युर्जनित्वमभि संबभूव । सुवर्णं  
 हस्तादाददाना मृतस्य श्रियै ब्रह्मणे तेजसे बलाय । अत्रैव त्वमिह  
 वयं सुशेवा विश्वास्स्पृधौ अभिमातीर्जयेम । धनुरहस्तादाददाना  
 मृतस्य श्रियै क्षत्रायौजसे बलाय । अत्रैव त्वमिह वयं सुशेवा  
 विश्वास्स्पृधौ अभिमातीर्जयेम । मणिं हस्तादाददाना मृतस्य

श्रियै विशे पुष्ट्यै बलाय । अत्रैव त्वमिह वयं सुशेवा विश्वास्स्पृधौ  
 अभिमातीर्जयेम । (3) 4.1.4 इममग्ने चमसं मा विजीह्वरः  
 प्रियो देवानामुत सोम्यानाम् । एष यश्चमसो देवपानस्तस्मिन्देवा  
 अमृता मादयन्ताम् । अग्नेर्वम परि गोभिर्व्ययस्व सं प्रोर्णुष्व मेदसा  
 पीवसा च । नेत्वा धृष्णुर् हरसा जन्हृषाणो दधद्विधक्ष्यन्पर्यङ्क्षयातै  
 । मैनमग्ने विदहो माऽभिशाचो माऽस्य त्वचञ्चिक्षिपो मा  
 शरीरम् । यदा शृतङ्करवो जातवेदोऽथैमेनं प्रहिणुतात्पितृभ्यः  
 । शृतय्यँदा करसि जातवेदोऽथैमेनं परिदत्तात्पितृभ्यः । यदा  
 गच्छात्यसुनीतिमेतामथा देवानां व्वँशनीर्भवाति । सूर्यन्ते  
 चक्षुर्गच्छतु वातमात्माH द्याञ्च गच्छ पृथिवीञ्च धर्मणा ।  
 अपो वा गच्छ यदि तत्र ते हितमोषधीषु प्रतितिष्ठा शरीरैः ।  
 अजो भागस्तपसा तन्तपस्व तन्ते शोचिस्तपतु तन्ते अर्चिः ।  
 यास्तै शिवास्तनुवो जातवेदस्ताभिर्वहेमं सुकृताय्यँत्र लोकाः ।  
 अयव्वै त्वमस्मादधि त्वमेतदयव्वै तदस्य योनिरसि । वैश्वानरः  
 पुत्रः पित्रे लोककृज्जातवेदो वहैमं सुकृताय्यँत्र लोकाः । (4)  
 4.2.0 य एतस्य त्वत्पञ्च ॥ 2 ॥ 4.2.1 य एतस्य पथो  
 गोप्तारस्तेभ्यस्स्वाहा य एतस्य पथो रक्षितारस्तेभ्यस्स्वाहा य  
 एतस्य पथोभिरक्षितारस्तेभ्यस्स्वाहाऽऽख्यात्रे स्वाहाऽपारख्यात्रे  
 स्वाहाऽभिलालपते स्वाहाऽपलालपते स्वाहाऽग्नये कर्मकृते स्वाहा  
 यमत्र नाधीमस्तस्मै स्वाहा । यस्त इच्छञ्जभरथिसध्विदानो  
 मूर्धानव्वँत तपते त्वाया । दिवो विश्वस्मात्सीमघायत उरुष्यः ।  
 अस्मात्त्वमधि जातोऽसि त्वदयञ्जायतां पुनः । अग्नये वैश्वानराय

सुवर्गाय लोकाय स्वाहा ॥ (5) 4.3.0 धेह्युत्तरेमाष्टौ च ॥ 3 ।  
 4.3.1 प्र केतुना बृहता भा ॥ त्यग्निराविर्विश्वानि वृषभो रौरवीति ।  
 दिवश्चिदन्तादुप मामुदानडपामुपस्थे महिषो ववर्ध । इदन्त एकं पर  
 ऊत एकन्तृतीयेन ज्योतिषा संविशस्व । सव्वंशनस्तनुवै चारुरेधि  
 प्रियो देवानां ॥ परमे सधस्थे ॥ । नाकं सुपर्णमुप यत्पतन्तः  
 हृदा वेनन्तो अभ्यचक्षत त्वा । हिरण्यपक्षव्वरुणस्य दूतय्यमस्य  
 योनौ शकुनं भुरण्युम् । अतिद्रव सारमेयौ श्वानौ चतुरक्षौ शबलौ  
 साधुना पथा । अथा पितृन्थसुविदत्राः ॥ अपीहि यमेन ये सधमादं  
 मदन्ति । यौ ते श्वानौ यमरक्षितारौ चतुरक्षौ पथिरक्षौ नृचक्षसा  
 । ताभ्याः ॥ राजन्यरिं देह्येनरं स्वस्ति चा ॥ स्मा अनमीवञ्च धेहि  
 । (6) 4.3.2 उरुणसावसुतृपावुलुम्बलौ यमस्य दूतौ चरतो  
 वशाः ॥ अनु । तावस्मभ्यन्दृशये सूर्याय पुनर्दत्ता वसुमद्येह  
 भद्रम् । सोम एके ॥ भ्यः पवते घृतमेक उपासते । येभ्यो मधु  
 प्रधावति ताश्चिदेवापि गच्छतात् । ये युद्धन्ते प्रधनेषु शूरासो  
 ये तनुत्यजः । ये वा सहस्रदक्षिणास्ताः ॥ श्चिदेवापि गच्छतात्  
 । तर्पसा ये अनाधृष्यास्तर्पसा ये सुवर्गताः । तपो ये चक्रिरे  
 महत्ताः ॥ श्चिदेवापि गच्छतात् । अश्मन्वती रेवतीस्सः रभध्व  
 मुत्तिष्ठत प्रतरता सखायः । अत्रा जहाम ये असन्नशैवाशिशवान्  
 वयमभि वाजानुत्तरेम । (7) 4.3.3 यद्वै देवस्य सवितुः पवित्रः ॥  
 सहस्रधारव्वित्तमन्तरिक्षे । येनापुनादिन्द्रमनार्तमात्यै तेनाहं  
 माः सर्वतनुं पुनामि । या राष्ट्रात्पन्नादप यन्ति शाखा अभिर्मृता  
 नृपतिमिच्छमानाः । धातुस्तास्सर्वाः पवनेन पूताः प्रजयास्मान्नय्या

वर्चसा सःसृजाथ । उद्वयन्तमसस्परि पश्यन्तो ज्योतिरुत्तरम् ।  
 देवन्देवत्रा सूर्यमगन्म ज्योतिरुत्तमम् । धाता पुनातु सविता पुनातु  
 । अग्नेस्तेजसा सूर्यस्य वर्चसा ॥ (8) 4.4.0 अवशीयताः सधस्थे  
 पञ्च च ॥ 4 । 4.4.1 यन्ते अग्निममन्थाम वृषभायेव पक्त्वे ।  
 इमन्तः शमयामसि क्षीरेण चोदकेन च । यन्त्वमग्ने समदहस्त्वमु  
 निर्वापया पुनः । क्याम्बूरत्र जायतां पाकदूर्वा व्यल्कशा । शीतिके  
 शीतिकावति ह्लादुके ह्लादुकावति । मण्डूक्या सुसङ्गमयेमः स्वग्निः  
 शमय । शन्ते धन्वन्या आपश्शमु ते सन्त्वनूक्याः । शन्ते  
 समुद्रिया आपश्शमु ते सन्तु वर्ष्वाः । शन्ते स्रवन्तीस्तनुवे शमु  
 ते सन्तु कूप्याः । शन्ते नीहारो वञ्चतु शमु पृष्ठाऽवशीयताम्  
 । (9) 4.4.2 अव सृज पुनरग्ने पितृभ्यो यस्त आहुतश्चरति  
 स्वधाभिः । आयुर्वसान उप यातु शेषः सङ्गच्छतान्तनुवा  
 जातवेदः । सङ्गच्छस्व पितृभिस्सः स्वधाभिस्समिष्टापूर्तेन परमे  
 व्योमन् । यत्र भूम्यै वृणसे तत्र गच्छ तत्र त्वा देवस्सविता  
 दधातु । यत्ते कृष्णश्शकुन आतुतोद पिपीलस्सर्प उत वा श्वापदः  
 । अग्निष्टद्विश्वादनृणङ्गणोतु सोमश्च यो ब्राह्मणमाविवेश ।  
 उत्तिष्ठतस्तनुवः संभरस्व मेह गात्रमवहा मा शरीरम् । यत्र  
 भूम्यै वृणसे तत्र गच्छ तत्र त्वा देवस्सविता दधातु । इदन्त एकं  
 पर ऊत एकन्तृतीयेन ज्योतिषा संविशस्व । सव्वंशनस्तनुवै  
 चारुरेधि प्रियो देवानां परमे सधस्थे । उत्तिष्ठ प्रेहि प्रद्रवौकः  
 कृणुष्व परमे व्योमन् । यमेन त्वय्यम्या सव्विँदानोत्तमन्नाकमधि  
 रोहेमम् । अश्मन्वती रेवतीर्यद्वै देवस्य सवितुः पवित्रय्या

रा॒ष्ट्रात्प॒न्नादु॒द्वय॒न्तम॑स॒स्परि॑ धा॒ता पु॑नातु । अ॒स्मात्त्वमधि॑  
 जा॒तोऽसि॑ त्वद॒यञ्जाय॑तां पुनः । अ॒ग्नये॑ वैश्वान॒राय॑ सुव॒र्गाय॑ लो॒काय॑  
 स्वाहा ॥ (10) 4.5.0 प॒थिकृ॒द्भ्यो वि॒जान॒तेऽनु॑ वेनति ॥ 5 ॥  
 4.5.1 आया॑तु दे॒वस्सु॒मना॑भि॒रूति॑भि॒र्यमो॑ ह॒वेह॑ प्र॒यता॑भि॒रक्ता॑ ।  
 आसी॑दता॒ः सुप्र॑यते॒ह ब॒न्धिष्यू॒र्जाय॑जात्यै मम॑ शत्रु॒हृत्यै॑ ॥ य॒मे  
 इ॒व यत॑माने॒ यदै॑तं प्र॒वा ॥ म॒मन्मा॒नुषा॑ दे॒वय॑न्तः । आसी॑दत॒र्ः  
 स्व॒मु लो॒कव्वि॑दाने॒ स्वास॑स्थे भ॒वत॑मिन्द॒वे नः॑ । य॒माय॑ सोम॒ः  
 सुनु॑त य॒माय॑ जुहु॒ता ह॒विः । य॒मः ह॑ य॒ज्ञो ग॑च्छत्य॒ग्निदू॑तो अर॒ङ्कतः॑  
 । य॒माय॑ घृ॒तव॑द्धवि॒र्जुहो॑त प्र च॑ तिष्ठत । स नो॑ दे॒वेष्वाय॑मदी॒र्घमा॑युः  
 प्र जी॒वसे॑ ॥ य॒माय॑ मधु॒मत्त॑म॒ः राज्ञे॑ ह॒व्यञ्जु॑होतन । इ॒दन्न॑म॒  
 ऋषि॑भ्यः पूर्॒वजे॑भ्यः पूर्॒वेभ्यः॑ प॒थिकृ॒द्भ्यः । (11) 4.5.2 योऽस्य॑  
 कौ॒ष्ठ्य ज॑गतः॒ पार्थि॑व॒स्यैक॑ इ॒द्वशी॑ । य॒मं भ॑ङ्ग्य॒श्रवो॑ गा॒य यो॑  
 रा॒जा॒नप॑रोद्ध्यः । य॒म॒ङ्गाय॑ भ॑ङ्ग्य॒श्रवो॑ यो रा॒जा॒नप॑रोद्ध्यः । येना॒पो  
 न॒द्यो ध॑न्वा॒नि येन॑ द्यौः पृ॒थि॒वी दृ॒ढा । हि॒र॒ण्यक॑क्ष्यान् सु॒धुरा॑न्  
 हि॒र॒ण्य॒क्षान॑य॒श॒शफा॑न् । अ॒श्वान॑न॒श्यतो॑ दान॒य्यमो॑ रा॒जाभि॑ तिष्ठति  
 । य॒मो दा॑धार पृ॒थि॒वीय्य॑मो वि॒श्वमि॑द॒ज्जग॑त् । य॒माय॑ स॒र्वमि॑त्र॒स्थे  
 यत् प्रा॑ण॒द्वायु॑र॒क्षित॑म् । यथा॑ प॒ञ्च यथा॑ षड्यथा॑ प॒ञ्च द॑श॒न्वयः॑  
 । य॒मय्यो॑ वि॒द्यात्स॑ ब्रूयाद्य॒थैक॑ ऋषि॒र्वि॒जान॑ते । (12) 4.5.3  
 त्रि॒क॒द्रु॒केभिः॑ प॒तति॑ षडु॒र्वीरै॑क॒मिद्वृ॑हत् । गा॒यत्री॑ त्रि॒ष्टुच्छ॑न्दा॒ःसि  
 सर्वा॑ ता य॒म आ॑हि॒ता । अ॒हर॑ह॒र्नय॑मानो गा॒मश्वं॑ पु॒रुष॑ञ्जगत् ।  
 वै॒व॒स्वतो॑ न तृ॒प्यति॑ प॒ञ्चभि॑र्मान॒वैर्य॑मः । वै॒व॒स्वते॑ वि॒विच्य॑न्ते॒ यमे॑  
 रा॒जानि॑ ते ज॒नाः । ये चे॒ह स॒त्येने॑च्छन्ते॒ य उ॒ चानृ॑तवादिनः । ते

राजन्निह विविच्यन्तेऽथा यन्ति त्वामुप । देवाश्च ये नमस्यन्ति  
 ब्राह्मणाश्चापचित्यति । यस्मिन्वृक्षे सुपलाशे देवैस्संपिबते यमः  
 । अत्रा नो विशपतिः पिता पुराणा अनुवेनति ॥ (13) 4.6.0  
 अग्निया अगन्म सप्त च ॥ 6 ॥ 4.6.1 वैश्वानरे हविरिदञ्जुहोमि  
 साहस्रमुत्स॑ शतधारमेतम् । तस्मिन्नेष पितरं पितामहं  
 प्रपितामहं बिभरत्पिन्वमाने । द्रुपसश्चस्कन्द पृथिवीमनु द्यामिमञ्च  
 योनिमनु यश्च पूर्वः । तृतीयय्योनिमनु सञ्चरन्तन्द्रुपसञ्जुहोम्यनु  
 सप्त होत्राः । इमं समुद्रं शतधारमुत्सव्यञ्च्यमानं भुवनस्य  
 मध्ये । घृतन्दुहानामदितिञ्जनायाग्ने मा हिंसीः परमे व्योमन्  
 । अपेत वीत वि च सर्पतातो येऽत्र स्थ पुराणा ये च नूतनाः ।  
 अहोभिरद्भिरक्तुभिर्व्यक्तय्यमो ददात्ववसानमस्मै । सवितैतानि  
 शरीराणि पृथिव्यै मातुरुपस्थ आदधे । तेभिर्युज्यन्तामग्नियाः  
 । (14) 4.6.2 शुनव्वाँहाश्शुनन्नाराश्शुनङ्कषतु लाङ्गलम् ।  
 शुनव्वैत्रा बद्धन्ताश्शुनमष्टामुदिङ्गय शुनासीरा शुनमस्मासु  
 धत्तम् । शुनासीरा विमाव्वाँचय्यँदिवि चक्रथुः पयः । तेनेमामुप  
 सिञ्चतम् । सीते वन्दामहे त्वाऽर्वाची सुभगे भव । यथा नस्सुभगा  
 संसि यथा नस्सुफला संसि । सवितैतानि शरीराणि पृथिव्यै  
 मातुरुपस्थ आदधे । तेभिरदिते शं भव । विमुच्यध्वमग्निया  
 देवयाना अतारिष्म तमसस्पारमस्य । ज्योतिरापाम सुवर्गन्म  
 । (15) 4.6.3 प्र वाता वान्ति पतयन्ति विद्युत उदोषधीर्जिहते  
 पिन्वते सुवः । इरा विश्वस्मै भुवनाय जायते यत्पर्जन्यः  
 पृथिवीं रेतसाऽवति । यथा यमाय हार्म्यमवपन्यञ्च मानवाः ।

ए॒व॒व्व॑पा॒मि हा॒र्म्य॒य्य॑था॒साम॑ जी॒वलो॒के भूर॑यः । चि॒तस्स्थ॑ परि॒चित॑  
 ऊ॒र्ध्व॒चित॑श्श्रय॒ध्वं पि॒तरौ दे॒वता॑ । प्र॒जाप॑तिर्व॒स्साद॑यतु  
 तया॑ दे॒वत॑या । आ॒प्या॒यस्व॑ स॒न्ते ।। (16) 4.7.0  
 अ॒न॒पस्फु॑रन्तीरु॒त्तर॑ दे॒वत॑या द्वे च ।। 7 । 4.7.1 उ॒त्ते  
 त॒न्नोमि॑ पृथि॒वीन्त्वत्परी॑म॒ल्लो॒क॒न्नि॒द॒ध॒न्मो अ॒ह॑ ः रि॒षम् । ए॒ता॑  
 स्थू॒णां पि॒तरौ धा॑रयन्तु तेऽत्रा॒ यम॑स्साद॒नात्ते॑ मि॒नोतु॑ । उ॒प॒स॒र्प  
 मा॒तरं॑ भूमि॒मेता॑मु॒रुव्य॑च॒सं पृथि॑वी॒ सु॒शेवा॑म् । ऊ॒र्ण॑घ्न॒दा  
 यु॒व॒तिर्दक्षि॑णाव॒त्येषा॑ त्वा॒ पातु॑ नि॒र॒ऋ॒त्या उ॒प॒स्थे । उ॒छ॒म॒ञ्च॒स्व  
 पृथि॑वि॒ मा वि॒बा॒धि॒था स्सू॒पा॒य॒नास्मै॑ भव॒ सूप॑व॒ञ्चना॑ । मा॒ता  
 पु॒त्र॒य्य॑था॒सि॒चा॒भ्येन॑ भूमि॒ वृ॒णु । उ॒छ॒म॒ञ्च॒माना॑ पृथि॒वी हि तिष्ठ॑सि  
 स॒ह॒स्रं मि॒त उ॒प हि श्र॑यन्ताम् । ते गृ॒हा॒सौ म॒धु॒श्रुतो॑ वि॒श्वाहा॑स्मै  
 श॒र॒णा॒स्स॒न्त्वत्र॑ । ए॒णी॒र्धा॒ना ह॒रि॒णी॒र॒र्जुनी॑स्सन्तु धे॒नवः॑ ।  
 ति॒ल॒व॒थ॒सा ऊ॒र्ज॑म॒स्मै दु॒हा॒ना वि॒श्वाहा॑ स॒न्त्वन॑प॒स्फुर॑न्तीः । (17)  
 4.7.2 ए॒षा ते॑ यम॒साद॑ने स्व॒धा नि॒धी॒यते॑ गृ॒हे । अ॒क्षि॒ति॒र्नाम॑  
 ते अ॒सौ । इ॒दं पि॒तृ॒भ्यः प्र॒भरे॑म॒ ब॒हिर्दे॒वेभ्यो॑ जी॒वन्त॑ उ॒त्तरं॑  
 भरे॑म । तत्त्व॑मा॒रो॒हा॒सो मे॒घ्यो भव॑य्य॒मेन॑ त्वय्य॒म्या स॒व्वि॒न्दानः॑  
 । मा त्वा॑ वृ॒क्षौ सं॒बा॒धि॒ष्टा॒म्मा मा॒ता पृथि॑वि॒ त्वम् । पि॒तृन् ह्यत्र॑  
 ग॒च्छा॒स्येधा॑सय्य॒मरा॒ज्ये । मा त्वा॑ वृ॒क्षौ सं॒बा॒धे॒था मा मा॒ता  
 पृथि॑वी॒ मही । वै॒व॒स्व॒त॑ हि ग॒च्छा॒सि यम॑रा॒ज्ये वि॒रा॒ज॒सि । न॒ळं  
 प्ल॒व॒मा॒रो॒है॒त॒न्न॒लेन॑ प॒थोऽन्वि॑हि । स त्व॑न्न॒ळ॒प्ल॒वो भू॒त्वा सन्त॑र  
 प्र॒त॒रोत्त॑र । (18) 4.7.3 स॒वि॒तै॒तानि॑ शरी॒राणि॑ पृथि॒व्यै मा॒तुरु॑प॒स्थ  
 आ॒द॒धे । तेभ्यः॑ पृथि॒वि शं भ॑व । ष॒ड्वौता॑ सू॒र्य॒न्ते चक्षु॑र्गच्छतु



वातमात्मा द्याञ्च गच्छ पृथिवीञ्च धर्मेणा । अपो वा गच्छ यदि तत्र  
 ते हितमोषधीषु प्रतितिष्ठा शरीरैः । परं मृत्यो अनुपरैहि पन्थाय्यस्ते  
 स्व इतरो देवयानात् । चक्षुष्मते शृण्वते ते ब्रवीमि मा नः प्रजाः  
 रीरिषो मोत वीरान् । शब्वाँतश्शः हि ते घृणिश्शम् ते सन्त्वोषधीः  
 । कल्पन्ताम्मे दिशश्शग्माः । पृथिव्यास्त्वा लोके सादयाम्यमुष्य  
 शर्मांसि पितरौ देवता । प्रजापतिस्त्वा सादयतु तया देवतया  
 । अन्तरिक्षस्य त्वा दिवस्त्वा दिशान्त्वा नाकस्य त्वा पृष्ठे ब्रध्नस्य  
 त्वा विष्टपे सादयाम्यमुष्य शर्मांसि पितरौ देवता । प्रजापतिस्त्वा  
 सादयतु तया देवतया ॥ (19) 4.8.1 अपूपवाञ्छृतवाञ्श्चरुरेह  
 सीदतूत्तभ्रुवन्पृथिवीन्ध्यामुतोपरि । योनिकृतः पथिकृतस्सपर्यत  
 ये देवानाञ्छृतभागा इह स्थ । एषा ते यमसादने स्वधा निधीयते  
 गृहेऽसौ । दशाक्षरा तां रक्षस्व ताङ्गोपायस्व तान्ते परिददामि  
 तस्यान्त्वा मा दभन्पितरौ देवता । प्रजापतिस्त्वा सादयतु तया  
 देवतया । अपूपवाञ्छृतवाञ्क्षीरवान्दधिवान्मधुमाञ्श्चरुरेह  
 सीदतूत्तभ्रुवन्पृथिवीन्ध्यामुतोपरि । योनिकृतः पथिकृतस्सपर्यत  
 ये देवानाञ्श्चरुभागाः क्षीरभागा दधिभागा मधुभागा इह  
 स्थ । एषा ते यमसादने स्वधा निधीयते गृहेऽसौ । शताक्षरा  
 सहस्राक्षरायुताक्षराऽच्युताक्षरा तां रक्षस्व ताङ्गोपायस्व तान्ते  
 परिददामि तस्यान्त्वा मा दभन्पितरौ देवता । प्रजापतिस्त्वा  
 सादयतु तया देवतया ॥ (20) ॥ 8 ॥ 4.9.0 फलं पुनातु  
 ॥ 9 ॥ 4.9.1 एतास्ते स्वधा अमृताः करोमि यास्ते  
 धानाः परिकिराम्यत्र । तास्ते यमः पितृभिस्सर्विन्दानोऽत्र धेनूः

का॒म॒दु॒घाः॑ करोतु । त्वा॒म॒र्जु॒नौष॑धीनां॒ प॒यो॑ ब्र॒ह्मा॒ण॒ इद्वि॑दुः  
 । तासा॑न्त्वा म॒ध्या॒दा द॑दे च॒रु॒भ्यो॒ अपि॑धातवे । दूर्वा॑णां॒ स्त॒ंब॒मा॒ह॒रैतां॑ प्रि॒यत॑मां मम । इ॒मा॒न्दि॒शं म॒नु॒ष्या॒णां भू॒यि॒ष्ठानु॑ वि  
 रो॒हतु॑ । का॒शा॒नां स्त॒ंब॒मा॒ह॒र र॒क्ष॒सा॒मप॑हत्यै । य ए॒तस्यै॑ दि॒शः  
 प॒रा॒भ॒व॒न्न॒घा॒यवो॑ यथा तेना॒भ॒वा॒न्पुनः॑ । दु॒र्भा॑णां॒ स्त॒ंब॒मा॒ह॒र  
 पि॒तृ॒णा मोष॑धीं प्रि॒याम् । अ॒न्व॒स्यै मू॒ल॒ञ्जी॒वा॒दनु॑ काण्ड॒मथो॑ फल॒म् ।  
 । (21) 4.9.2 लो॒कं पृ॒ण ता अ॒स्य॒ सू॒द॒दो॒हसः॑ । श॒व्वाँत॒श्श॑हि ते  
 घृ॒णि॒श्श॑मु ते स॒न्त्वोष॑धीः । क॒ल्प॒न्ता॒न्ते दि॒शस्स॑र्वाः॑ । इ॒दमे॒व  
 मेतो॑प॒रा मा॒र्ति॒मा॒राम॑ काञ्चन । तथा तद॒श्वि॒भ्याङ्कृ॑तं मि॒त्रेण॑  
 वरु॑णेन च । व॒रणो वा॒रया॑दि॒द॒न्दे॒वो व॒न॒स्पतिः॑ । आ॒र्त्यै नि॒र॒ऋ॒त्यै  
 द्वे॒षाञ्च॑ व॒न॒स्पतिः॑ । वि॒धृ॒तिर॑सि वि॒धा॒रया॑स्मद॒घा द्वे॒षाञ्च॑सि  
 श॒मि श॒मया॑स्मद॒घा द्वे॒षाञ्च॑सि य॒व य॒वया॑स्मद॒घा द्वे॒षाञ्च॑सि  
 । पृ॒थि॒वी॒ङ्ग॒च्छा॒न्तरि॑क्ष॒ङ्ग॒च्छ दि॒व॒ङ्ग॒च्छ दि॒शो ग॒च्छ सु॒व॒र्ग॒च्छ  
 सु॒व॒र्ग॒च्छ दि॒शो ग॒च्छ दि॒व॒ङ्ग॒च्छा॒न्तरि॑क्ष॒ङ्ग॒च्छ पृ॒थि॒वी॒ङ्ग॒च्छापो॑ वा  
 ग॒च्छ यदि॑ तत्र ते हि॒तमोष॑धीषु प्र॒ति॒ति॒ष्ठा शरी॑रैः । अ॒श्म॒न्वती  
 रे॒वती॒र्यद्वै॑ दे॒वस्य॑ स॒वि॒तुः प॒वि॒त्र॒य्यां रा॒ष्ट्रात्प॒न्नादु॒द्वय॑न्तम॒स॒स्परि॑  
 धा॒ता पु॑नातु ॥ (22) 4.10.0 भ॒व ज॒भ॒या॒म॒सि त्री॑णि च । 10  
 । 4.10.1 आ रो॒ह॒तायु॑र्ज॒रस॑ङ्गृणा॒ना अ॒नु॒पूर्व॑य्य॒न्तमा॑ना यति॒ष्ट  
 । इ॒ह त्व॑ष्टा सु॒ज॒नि॒मा सु॒रत्नो॑ दी॒र्घ॒मायुः॑ करतु जी॒वसे॑ वः ।  
 यथा॒हा न्य॑नुपूर्वं भव॒न्ति यथ॑र्त॒व ऋ॒तुभि॑र्य॒न्ति कृ॒ताः । यथा॒ न  
 पूर्॒वम॑प॒रो जहा॑त्ये॒वा धा॑तरा॒यूषि॑ क॒ल्प॒यैषाम् । न हि॑ ते अ॒ग्ने  
 त॒नुवै॑ क्रू॒रञ्च॒कार॒ मर्त्यः॑ । क॒पि॒र्व॒भस्ति॑ तेज॒नं पु॒न॒र्ज॒रायु॑ गौ॒रिव॑

। अप॑ न॒शशो॑शुचद॒धम॑ग्नै॒ शुशु॑ध्या र॒यिम् । अप॑ न॒शशो॑शुचद॒धं  
 मृ॒त्यवे॒ स्वाहा॑ । अन॒द्वाह॑म॒न्वार॑भामहे स्व॒स्तये॑ । स न॒ इन्द्र॑  
 इव॑ दे॒वेभ्यो॑ वह्नि॒स्संपा॑रणो भव । (23) 4.10.2 इ॒मे जी॒वा  
 वि॒मृतै॑राव॒वर्ति॑न्नभू॒द्भद्रा॑ दे॒वहू॑तिन्नो अ॒द्य । प्राञ्जो॑गामानृ॒तये॑  
 ह॒साय॒ द्राघी॑य॒ आयुः॑ प्र॒तरा॑न्द॒धानाः॑ । मृ॒त्योः प॒दय्यो॑प॒यन्तो॑  
 यदै॑म॒ द्राघी॑य॒ आयुः॑ प्र॒तरा॑न्द॒धानाः॑ H । आ॒प्याय॑मानाः प्र॒जया॑  
 धने॑न शु॒द्धाः पू॒ता भ॑वथ यज्ञि॒यासः॑ । इ॒मञ्जी॒वेभ्यः॑ परि॒धिन्द॑धामि  
 मा नोऽनु॑ गा॒दप॑रो अ॒र्धमे॑तम् । श॒तञ्जी॒वन्तु॑ श॒रदः॑ पु॒रूची॑स्ति॒रो  
 मृ॒त्युन्द॑द्ब॒हे प॑र्व॒तेन॑ । इ॒मा ना॒रीर॑वि॒धवा॑स्सु॒पत्नी॑रा॒ज्जने॑न स॒र्पिषा॑  
 संमृ॑शन्ताम् । अन॒श्रवो॑ अन॒मीवा॑ स्सु॒शेवा॑ आ॒रौह॑न्तु ज॒नयो॑  
 योनि॑मग्रे । यदा॒ञ्जन॑त्रैककु॒दञ्जा॑तः हि॒मव॑त॒स्परि॑ । तेना॒मृत॑स्य  
 मूले॑ना॒राती॑र्ज॒भयाम॑सि । यथा॒ त्वमु॑द्भि॒नथ॑स्यो॒षधे॑ पृथि॒व्या  
 अ॒धि । ए॒वमि॑म उ॒द्भिन्द॑न्तु की॒र्त्या यश॑सा ब्र॒ह्मव॑र्च॒सेन॑ ।  
 अ॒जोऽस्य॑जा॒स्मद॑घा द्वे॒षाँसि॑ य॒वोऽसि॑ य॒वया॑स्मद॒घा  
 द्वे॒षाँसि॑ ॥ (24) 4.11.0 अ॒घम॑घञ्च॒त्वारि॑ च ॥ 11  
 । 4.11.1 अप॑ न॒शशो॑शुचद॒धम॑ग्नै॒ शुशु॑ध्या र॒यिम् । अप॑  
 न॒शशो॑शुचद॒धम् । सु॒क्षेत्रि॑या सु॒गातु॑या व॒सूया॑ च॒ यजाम॑हे ।  
 अप॑ न॒शशो॑शुचद॒धम् । प्र॒यद्भि॑न्दि॒ष्ठ ए॒षां प्रा॑स्माका॒सश्च॑ सू॒रयः॑  
 । अप॑ न॒शशो॑शुचद॒धम् । प्र॒यद॒ग्नेस्सह॑स्वतो वि॒श्वतो॑ यन्ति  
 सू॒रयः॑ । अप॑ न॒शशो॑शुचद॒धम् । प्र॒यत्तै॑ अ॒ग्ने सू॒रयो॑ जा॒येम॑हि  
 प्र ते॑ व॒यम् । अप॑ न॒शशो॑शुचद॒धम् । (25) 4.11.2 त्वँ हि  
 वि॒श्वतो॑मुख वि॒श्वतः॑ परि॒भूर॑सि । अप॑ न॒शशो॑शुचद॒धम् । द्वि॒षो

नो विश्वतोमुखाऽति नावेव पारय । अप नशशोशुचदधम् । स  
 नस्सिन्धुमिव नावयाति पञ्चा स्वस्तये । अप नशशोशुचदधम्  
 । आपः प्रवणादिव यतीरपास्मथस्यन्दतामघम् । अप  
 नशशोशुचदधम् । उद्वनादुदकानीवापास्मथस्यन्दतामघम् ।  
 अप नशशोशुचदधम् । आनन्दाय प्रमोदाय पुनरागाः  
 स्वान्गृहान् । अप नशशोशुचदधम् । न वै तत्र प्रमीयते  
 गौरश्वः पुरुषः पशुः । यत्रेदं ब्रह्म क्रियते परिधिर्जीवनायकमप  
 नशशोशुचदधम् ॥ (26) 4.12.0 वधिष्ट द्वे च ॥ 12 । 4.12.1  
 अपश्याम युवतिमाचरन्तीं मृताय जीवां परिणीयमानाम् ।  
 अन्धेन या तमसा प्रावृताऽसि प्राचीमवाचीमवयन्नरिष्ट्यै । मयैतां  
 माः स्तां भ्रियमाणा देवी सती पितृलोक्यदैषि । विश्ववारा  
 नभसा सव्व्ययन्त्युभौ नो लोकौ पयसाऽऽवृणीहि । रयिष्ठामग्निं  
 मधुमन्तमूर्मिणमूर्जं स्सन्तन्त्वा पयसोप सः सदेम । स रय्या  
 समु वर्चसा सचस्वा नस्स्वस्तये । ये जीवा ये च मृता ये जाता  
 ये च जन्त्याः । तेभ्यो घृतस्य धारयितुं मधुधारा व्युन्दती  
 । माता रुद्राणां न्दुहिता वसूनाः स्वसादित्यानाममृतस्य  
 नाभिः । प्रणुवोच्चिकितुषे जनाय मागामनागामदितिर्व्वधिष्ट ।  
 पिबतूदकन्तृणां न्यत्तु । ओमुथ्सृजत ॥ (27)

## ॥ सप्तमः प्रश्नः ॥

5.0.0 ॥ तैत्तिरीयीरण्यके पञ्चमप्रश्नः प्रारंभः ॥ ॥  
 तैत्तिरीयोपनिषत् ॥ 5.0.0 शन्नश्शीक्षा सह नौ यश्छन्दसां

भूः स यः पृथिव्योमित्यृतञ्चाहव्वेदमनूच्य शन्नस्सह नाववतु  
 ब्रह्मविद्भृगुः पञ्चदश ॥ 15 ॥ शन्नो मह इति ये तत्र  
 भीषाऽस्मादन्नं बहु कुर्वीत द्विचत्वारिंशत् ॥ 42 ॥ शन्न  
 इत्युपनिषत् ॥ ओं शान्तिश्शान्तिश्शान्तिः ॥ हरिः ओम्  
 । श्रीकृष्णार्पणमस्तु ॥ तैत्तिरीयारण्यके पञ्चमप्रश्नः समाप्तः  
 । 5.1.0 सत्यव्वदिष्यामि पञ्च च ॥ 1 ॥ 5.1.1 शन्नो  
 मित्रश्शव्वरुणः । शन्नो भवत्वर्यमा । शन्न इन्द्रो बृहस्पतिः ।  
 शन्नो विष्णुरुरुक्रमः । नमो ब्रह्मणे । नमस्ते वायो । त्वमेव प्रत्यक्षं  
 ब्रह्मासि । त्वामेव प्रत्यक्षं ब्रह्म वदिष्यामि । ऋतव्वदिष्यामि ।  
 सत्यव्वदिष्यामि । तन्मामवतु । तद्वक्तारमवतु । अवतु माम् ।  
 अवतु वक्तारम् । ओम् शान्तिश्शान्तिश्शान्तिः ॥ (1) 5.2.0  
 शीक्षां पञ्च ॥ 2 ॥ 5.2.1 शीक्षाव्व्याख्यास्यामः । वर्णः  
 स्वरः । मात्रा बलम् । साम सन्तानः । इत्युक्तश्शीक्षाध्यायः  
 ॥ (2) 5.3.0 सन्धिराचार्यः पूर्वरूपमित्यधिप्रजल्लोकेन  
 ॥ 3 ॥ 5.3.1 सह नौ यशः । सह नौ ब्रह्मवर्चसम् ।  
 अथातस्संहिताया उपनिषदव्व्याख्यास्यामः । पञ्चस्वधिकरणेषु  
 । अधिलोकमधिज्यौतिषमधिविद्यमधिप्रजमध्यात्मम् । ता  
 महासंहिता इत्याचक्षते । अथाधिलोकम् । पृथिवी पूर्वरूपम्  
 । द्यौरुत्तररूपम् । आकाशस्सन्धिः । (3) 5.3.2 वायुस्सन्धानम्  
 । इत्यधिलोकम् । अथाधिज्यौतिषम् । अग्निः पूर्वरूपम्  
 । आदित्य उत्तररूपम् । आपस्सन्धिः । वैद्युतस्सन्धानम् ।  
 इत्यधिज्यौतिषम् । अथाधिविद्यम् । आचार्यः पूर्वरूपम् ।  
 (4) 5.3.3 अन्तेवास्युत्तररूपम् । विद्या सन्धिः । प्रवचनं

सन्धानम् । इत्यधिविद्यम् । अथाधिप्रजम् । माता पू०र्वरूपम् ।  
 । पितोत्तररूपम् । प्रजा सन्धिः । प्रजननश्च सन्धानम् ।  
 । इत्यधिप्रजम् । (5) 5.3.4 अथाध्यात्मम् । अधराहनुः  
 पू०र्वरूपम् । उत्तराहनुरुत्तररूपम् । वाक्सन्धिः । जिह्वा  
 सन्धानम् । इत्यध्यात्मम् । इतीमा महासं०हिताः । य एवमेता  
 महासं०हिता व्याख्याता वेद । सन्धीयते प्रजया पशुभिः ।  
 ब्रह्मवर्चसेनान्नाद्येन सुवर्ग्येण लोकेन ॥ (6) 5.4.0 वितन्वाना  
 विश्वा स्वाहा सप्त च ॥ 4 ॥ 5.4.1 यश्छन्दसामृषभो विश्वरूपः  
 । छन्दोभ्योऽद्यमृता०थसम्बभूव । स मेन्द्रो मेधया० स्पृणोतु ।  
 अमृतस्य देव धारणो भूयासम् । शरीरं मे विच०षणम् । जिह्वा  
 मे मधुमत्तमा । कर्णा०भ्यां भूरि विश्रुवम् । ब्रह्मणः कोशोऽसि  
 मेधयापिहितः । श्रुतं मे गोपाय । आवहन्ती वितन्वाना ।  
 (7) 5.4.2 कुर्वाणा चीरमात्मनः । वासां०सि मम गावश्च ।  
 अन्नपाने च सर्वदा । ततो मे श्रियमावह । लोमशां पशुभिस्सह  
 स्वाहा० । आ मा यन्तु ब्रह्मचारिणस्स्वाहा० । यशो जनेऽसानि  
 स्वाहा० । श्रेयान् वस्यसोऽसानि स्वाहा० । तन्त्वा भग प्रविशानि  
 स्वाहा० । स मा भग प्रविश स्वाहा० । तस्मि०न्थसहस्रशाखे ।  
 निभगाहन्त्वयि मृजे स्वाहा० । यथापः प्रवता यन्ति । यथा मासा  
 अहर्जरम् । एवं मां ब्रह्मचारिणः । धातरायन्तु सर्वतस्स्वाहा०  
 । प्रतिवेशोसि प्र मा भाहि प्र मा पद्यस्व ॥ (8) 5.5.0 असौ  
 लोको यजूं०षि वेद द्वे च ॥ 5 ॥ 5.5.1 भूर्भुवस्सुवरिति वा  
 एतास्तिस्त्रो व्याहतयः । तासामुहस्मै ताञ्चतुर्थीम् । माहाचमस्यः

प्रवेदयते । मह इति । तद्ब्रह्म । स आत्मा । अङ्गा न्यन्या देवताः ।  
 । भूरिति वा अयल्लोकः । भुव इत्यन्तरिक्षम् । सुवरित्यसौ लोकः  
 । (9) 5.5.2 मह इत्यादित्यः । आदित्येन वाव सर्वे लोका  
 महीयन्ते । भूरिति वा अग्निः । भुव इति वायुः । सुवरित्यादित्यः  
 । मह इति चन्द्रमाः । चन्द्रमसा वाव सर्वाणि ज्योतींषि  
 महीयन्ते । भूरिति वा ऋचः । भुव इति सामानि । सुवरिति  
 यजूंषि । (10) 5.5.3 मह इति ब्रह्म । ब्रह्मणा वाव सर्वे  
 वेदा महीयन्ते । भूरिति वै प्राणः । भुव इत्यपानः । सुवरिति  
 व्यानः । मह इत्यन्नम् । अन्नेन वाव सर्वे प्राणा महीयन्ते  
 । ता वा एताश्चतस्रश्चतुर्धा । चतस्रश्चतस्रो व्याहृतयः । ता यो  
 वेद । स वेद ब्रह्म । सर्वेऽस्मै देवा बलिमावहन्ति ॥ (11)  
 5.6.0 वायावमृतमेकञ्च ॥ 6 ॥ 5.6.1 स य एषोऽन्तर्हृदय  
 आकाशः । तस्मिन्नयं पुरुषो मनोमयः । अमृतो हिरण्मयः ।  
 अन्तरेण तालुके । य एष स्तन इवावलम्बते । सेन्द्रयोनिः ।  
 यत्रासौ केशान्तो विवर्तते । व्यपोह्य शीर्षकपाले । भूरित्यग्नौ  
 प्रतितिष्ठति । भुव इति वायौ । (12) 5.6.2 सुवरित्यादित्ये । मह  
 इति ब्रह्मणि । आप्नोति स्वाराज्यम् । आप्नोति मनसस्पतिम्  
 । वाक्पतिश्चक्षुष्पतिः । श्रोत्रपतिर्विज्ञानपतिः । एतत्ततो भवति  
 । आकाशशरीरं ब्रह्म । सत्यात्मप्राणारामं मन आनन्दम् ।  
 शान्तिसमृद्धममृतम् । इति प्राचीनयोग्योपास्व । (13) 5.7.0  
 सर्वमेकञ्च ॥ 7 ॥ 5.7.1 पृथिव्यन्तरिक्षन्द्यौर्दिशोऽवान्तरदिशाः  
 । अग्निर्वायुरादित्यश्चन्द्रमा नक्षत्राणि । आप ओषधयो वनस्पतय

आकाश आत्मा । इत्यधिभूतम् । अथाद्यात्मम् । प्राणो  
व्यानौऽपान उदानस्समानः । चक्षुः श्रोत्रं मनो वाक्त्वक् । चर्म  
मांसं स्नावास्थि मज्जा । एतदधि विधाय ष्वरवोचत् ।  
पाङ्क्तुवाँ इदं सर्वम् । पाङ्क्तुनैव पाङ्क्तुं स्पृणोतीति । (14)

5.8.0 ओन्दश ॥ 8 ॥ 5.8.1 ओमिति ब्रह्म । ओमितीदं  
सर्वम् । ओमित्येतदनुकृति ह स्म वा अप्योश्रावयेत्याश्रावयन्ति  
। ओमिति सामानि गायन्ति । ओंशोमिति शस्त्राणि शंसन्ति  
। ओमित्यर्द्धयुः प्रतिगरं प्रतिगृणाति । ओमिति ब्रह्मा प्रसौति  
। ओमित्यग्निहोत्रमनुजानाति । ओमिति ब्राह्मणः प्रवक्ष्यन्नाह  
ब्रह्मोपाप्रवानीति । ब्रह्मैवोपाप्रोति । (15) 5.9.0 प्रजा च  
स्वाध्यायप्रवचने च षट् ॥ 9 ॥ 5.9.1 ऋतञ्च स्वाध्यायप्रवचने  
च । सत्यञ्च स्वाध्यायप्रवचने च । तपश्च स्वाध्यायप्रवचने च ।  
दमश्च स्वाध्यायप्रवचने च । शमश्च स्वाध्यायप्रवचने च । अग्नयश्च  
स्वाध्यायप्रवचने च । अग्निहोत्रञ्च स्वाध्यायप्रवचने च । अतिथयश्च  
स्वाध्यायप्रवचने च । मानुषञ्च स्वाध्यायप्रवचने च । प्रजा च  
स्वाध्यायप्रवचने च । प्रजनश्च स्वाध्यायप्रवचने च । प्रजातिश्च  
स्वाध्यायप्रवचने च । सत्यमिति सत्यवचा रथीतरः । तप इति  
तपोनित्यः पौरुशिष्टिः । स्वाध्यायप्रवचने एवेति नाकौ मौद्गल्यः ।  
तद्धि तपस्तद्धि तपः । (16) 5.10.0 अहं षट् ॥ 10 ॥ 5.10.1  
अहं वृक्षस्य रेरिवा । कीर्तिः पृष्ठङ्गिरेरिव । ऊर्ध्वपवित्रो वाजिनीव  
स्वमृतमस्मि । द्रविणं सर्वर्चसम् । सुमेधा अमृतोक्षितः ।  
इति त्रिशङ्कोर्वेदानुवचनम् । (17) 5.11.0 स्वाध्यायप्रवचनाभ्यान्न



प्रमदितव्यन्तानि त्वयोपास्यानि स्यात्तेषु वर्तेरन्थसप्त च । 11 ।  
 5.11.1 वेदमनूच्याचार्योऽन्तेवासिनमनुशास्ति । सत्यव्वंद ।  
 धर्मञ्चर । स्वाध्यायाऽन्मा प्रमदः । आचार्याय प्रियन्धनमाहृत्य  
 प्रजातन्तुं मा व्यवच्छेत्सीः । सत्यान्न प्रमदितव्यम् । धर्मान्न  
 प्रमदितव्यम् । कुशलान्न प्रमदितव्यम् । भूत्यै न प्रमदितव्यम्  
 । स्वाध्यायप्रवचनाभ्यान्न प्रमदितव्यम् । (18) 5.11.2  
 देवपितृकार्याभ्यान्न प्रमदितव्यम् । मातृदेवो भव । पितृदेवो  
 भव । आचार्यदेवो भव । अतिथिदेवो भव । यान्यनवद्यानि  
 कर्माणि । तानि सेवितव्यानि । नो इतराणि । यान्यस्माकं  
 सुचरितानि । तानि त्वयोपास्यानि । (19) 5.11.3 नो इतराणि  
 । ये के चास्मच्छ्रेयाः सो ब्राह्मणाः । तेषान्त्वयाऽऽसनेन  
 प्रश्वसितव्यम् । श्रद्धया देयम् । अश्रद्धयाऽदेयम् । श्रिया देयम्  
 । हिया देयम् । भिया देयम् । संविदा देयम् । अथ यदि ते  
 कर्मविचिकिथसा वा वृत्तविचिकिथसा वा स्यात् । (20) 5.11.4  
 ये तत्र ब्राह्मणाऽस्संमन्त्रिनः । युक्ता आयुक्ताः । अलूक्षा  
 धर्मकामास्स्युः । यथा ते तत्र वर्तेरन् । तथा तत्र वर्तेथाः ।  
 अथाभ्याख्यातेषु । ये तत्र ब्राह्मणाऽस्संमन्त्रिनः । युक्ता  
 आयुक्ताः । अलूक्षा धर्मकामास्स्युः । यथा ते तेषु वर्तेरन् । तथा  
 तेषु वर्तेथाः । एष आदेशः । एष उपदेशः । एषा वैदोपनिषत्  
 । एतदनुशासनम् । एवमुपासितव्यम् । एवमु चैतदुपास्यम् ॥  
 (21) 5.12.0 सत्यमवादिषं पञ्च च ॥ 1 2 ॥ 5.12.1 शन्नो  
 मित्रश्शव्वरुणः । शन्नो भवत्वर्यमा । शन्न इन्द्रो बृहस्पतिः ।

शन्नो विष्णुरुक्रमः । नमो ब्रह्मणे । नमस्ते वायो । त्वमेव  
 प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवादिषम् ।  
 सत्यमवादिषम् । तन्मामावीत् । तद्वक्तारमावीत् । आवीन्माम् ।  
 आवीद्वक्तारम् । ओं शान्तिश्शान्तिश्शान्तिः ।। (22)

## ॥ अष्टमः प्रश्नः ॥

5.13.0 सह नाववतु पञ्च ।। 13 ।। 5.13.1 सह नाववतु ।  
 सह नौ भुनक्तु । सह वीर्यं करवावहै । तेजस्वि नावधीतमस्तु  
 मा विद्विषावहै । ओं शान्तिश्शान्तिश्शान्तिः ।। (23)

5.14.0 (ब्रह्मविदिदमयमिदमेकविंशतिः । अन्नादन्नरसमयात्  
 प्राणो व्यानोऽपान आकाशः पृथिवी पुच्छं षड्विंशतिः  
 । प्राणं प्राणमयान्मनो यजुरु ऋक्सामादेशोऽथर्वाङ्गिरसः  
 पुच्छन्द्वाविंशतिः । यतः श्रद्धर्त्तं सत्यय्यौगो महोऽष्टादश  
 । विज्ञानं प्रियं मोदः प्रमोद आनन्दो ब्रह्म पुच्छन्द्वाविंशतिः  
 । असन्नेवाथाष्टाविंशतिः । असत्थोऽष्टादश । भीषाऽस्मान्मानुषो  
 मनुष्यगन्धर्वाणान्देवगन्धर्वाणां पितृणाञ्चिरलोकलोकानामाजानजानाङ्कर्मदे  
 कर्मणा देवानामिन्द्रस्य बृहस्पतेः प्रजापतेर्ब्रह्मणस्स यश्च  
 सङ्क्षामत्येकपञ्चाशत् । यतः कुतश्चनैतमेकादश नव ।। 9  
 ।। ) 5.14.1 ब्रह्मविदाप्नोति परम् । तदेषाभ्युक्ता ।  
 सत्यं ज्ञानमनन्तं ब्रह्म । यो वेद निहितङ्गुहायां परमे व्योमन्  
 । सोऽश्नुते सर्वान्कामान्त्सह । ब्रह्मणा विपश्चितेति ।  
 तस्माद्वा एतस्मादात्मन आकाशस्संभूतः । आकाशाद्वायुः ।

वा॒यो॒र॒ग्निः । अ॒ग्ने॒रा॒पः । अ॒द्भ्यः पृ॒थि॒वी । पृ॒थि॒व्या ओष॑धयः ।  
 ओष॑धी॒भ्योऽन्न॑म् । अ॒न्नात्पु॑रुषः । स वा एष पु॒रुषोऽन्न॑र॒स॒मयः  
 । तस्ये॒दमे॒व शि॒रः । अ॒य॒न्दक्षि॑णः प॒क्षः । अ॒यमु॑त्तरः प॒क्षः  
 । अ॒यमा॑त्मा । इ॒दं पु॒च्छं प्रति॑ष्ठा । तद॒प्येष श्लो॑को भ॒वति ।  
 (24) 5.14.2 अ॒न्नाद्वै प्र॒जाः प्र॒जाय॑न्ते । याः काश्च॑ पृ॒थि॒वीं  
 श्रि॒ताः । अथो॒ अन्नै॑नै॒व जी॑वन्ति । अथै॒नदपि॑ यन्त्यन्त॒तः ।  
 अ॒न्नं हि भू॑ता॒नाञ्ज्येष्ठ॑म् । तस्मा॑त्सर्वो॑षधमुच्यते । सर्व॒व्वै  
 तेऽन्न॑माप्नुवन्ति । येऽन्नं॑ ब्रह्मोपास॑ते । अ॒न्नं हि भू॑ता॒नाञ्ज्येष्ठ॑म्  
 । तस्मा॑त्सर्वो॑षधमुच्यते । अ॒न्नाद्भू॑तानि जाय॑न्ते । जा॒ता॒न्यन्नै॑न  
 वर्ध॑न्ते । अद्य॑तेऽत्ति च॑ भू॒तानि । तस्मा॑दन्नन्तदुच्य॑त इति ।  
 तस्मा॑द्वा ए॒तस्मा॑द॒न्नर॑स॒मया॑त् । अ॒न्योऽन्तर॑ आ॒त्मा प्रा॑ण॒मयः  
 । तेनै॑ष पूर्णः । स वा एष पु॒रुषवि॑ध ए॒व । तस्य॑ पु॒रुषवि॑धताम्  
 । अ॒न्वयं॑ पु॒रुषवि॑धः । तस्य॑ प्रा॒ण ए॒व शि॒रः । व्या॒नो दक्षि॑णः  
 प॒क्षः । अ॒पान॑ उत्तरः प॒क्षः । आका॑श आ॒त्मा । पृ॒थि॒वी पु॒च्छं  
 प्रति॑ष्ठा । तद॒प्येष श्लो॑को भ॒वति । (25) 5.14.3 प्रा॒णन्दे॒वा  
 अ॒नु प्रा॑णन्ति । म॒नुष्याः प॒शव॑श्च॒ ये । प्रा॒णो हि भू॑ता॒नामा॒युः  
 । तस्मा॑त्सर्वा॑युषमुच्यते । सर्व॑मे॒व त आ॑युर्यन्ति । ये प्रा॒णं  
 ब्रह्मो॑पास॑ते । प्रा॒णो हि भू॑ता॒नामा॒युः । तस्मा॑त्सर्वा॑युषमुच्य॑त इति  
 । तस्यै॑ष ए॒व शा॒रीर॑ आ॒त्मा । यः पूर्॑वस्य । तस्मा॑द्वा ए॒तस्मा॑त्  
 प्रा॒णम॑यात् । अ॒न्योऽन्तर॑ आ॒त्मा म॒नो॒मयः । तेनै॑ष पूर्णः । स  
 वा एष पु॒रुषवि॑ध ए॒व । तस्य॑ पु॒रुषवि॑धताम् । अ॒न्वयं॑ पु॒रुषवि॑धः  
 । तस्य॑ यजु॑रे॒व शि॒रः । ऋ॒ग्दक्षि॑णः प॒क्षः । सा॒मोत्तरः॑ प॒क्षः ।

आदेश आत्मा । अथर्वाङ्गिरसः पुच्छं प्रतिष्ठा । तदप्येष श्लोको  
 भवति । (26) 5.14.4 यतो वाचो निर्वर्तन्ते । अप्राप्य मनसा  
 सह । आनन्दं ब्रह्मणो विद्वान् । न बिभेति कदाचनेति । तस्यैष  
 एव शरीर आत्मा । यः पूर्वस्य । तस्माद्वा एतस्मान्मनोमयात् ।  
 अन्योऽन्तर आत्मा विज्ञानमयः । तेनैष पूर्णः । स वा एष पुरुषविध  
 एव । तस्य पुरुषविधताम् । अन्वयं पुरुषविधः । तस्य श्रद्धैव  
 शिरः । ऋतन्दक्षिणः पक्षः । सत्यमुत्तरः पक्षः । योग आत्मा  
 । महः पुच्छं प्रतिष्ठा । तदप्येष श्लोको भवति । (27) 5.14.5  
 विज्ञानयज्ञान्तनुते । कर्माणि तनुतेऽपि च । विज्ञानन्देवास्सर्वे  
 । ब्रह्म ज्येष्ठमुपासते । विज्ञानं ब्रह्म चेद्वेद । तस्माच्चेन्न प्रमाद्यति  
 । शरीरे पाप्मनो हित्वा । सर्वान्कामान्थसमश्नुत इति । तस्यैष  
 एव शरीर आत्मा । यः पूर्वस्य । तस्माद्वा एतस्माद्विज्ञानमयात् ।  
 अन्योऽन्तर आत्माऽऽनन्दमयः । तेनैष पूर्णः । स वा एष  
 पुरुषविध एव । तस्य पुरुषविधताम् । अन्वयं पुरुषविधः । तस्य  
 प्रियमेव शिरः । मोदो दक्षिणः पक्षः । प्रमोद उत्तरः पक्षः ।  
 आनन्द आत्मा । ब्रह्म पुच्छं प्रतिष्ठा । तदप्येष श्लोको भवति ।  
 (28) 5.14.6 असन्नेव स भवति । असद्ब्रह्मेति वेद चेत् । अस्ति  
 ब्रह्मेति चेद्वेद । सन्तमेनन्ततो विदुरिति । तस्यैष एव शरीर  
 आत्मा । यः पूर्वस्य । अथातोऽनुप्रज्ञाः । उता विद्वान्मुल्लोकं  
 प्रेत्य । कश्चन गच्छती (३) । आहौ विद्वान्मुल्लोकं प्रेत्य ।  
 कश्चित्समश्नुता (३) उ । सौऽकामयत । बहु स्यां प्रजायेयेति ।  
 स तपोऽतप्यत । स तपस्तप्त्वा । इदं सर्वमसृजत । यदिदङ्किञ्च ।

तथ्सृष्ट्वा । तदेवानु प्राविशत् । तदनुप्रविश्य । सच्च त्यच्चाभवत् ।  
 निरुक्तञ्चानिरुक्तञ्च । निलयनञ्चानिलयनञ्च । विज्ञानञ्चाविज्ञानञ्च  
 । सत्यञ्चानृतञ्च संत्यमभवत् । यदिदङ्किञ्च । तथ्सत्यमित्याचक्षते  
 । तदप्येष श्लोको भवति । (29) 5.14.7 असद्वा इदमग्र  
 आसीत् । ततो वै सदजायत । तदात्मानं स्वयमकुरुत ।  
 तस्मात्तथ्सुकृतमुच्यत इति । यद्वै तथ्सुकृतम् । रसो वै सः  
 । रसं ह्येवायल्लब्ध्वाऽऽनन्दी भवति । को ह्येवान्यात्कः  
 प्राण्यात् । यदेष आकाश आनन्दो न स्यात् । एष ह्येवानन्दयाति  
 । यदा ह्येवैष एतस्मिन्नदृश्येऽनात्म्येऽनिरुक्तेऽनिलयनेऽभयं  
 प्रतिष्ठाव्विन्दते । अथ सोऽभयङ्गतो भवति । यदा ह्येवैष  
 एतस्मिन्नुदरमन्तरङ्कुरुते । अथ तस्य भयं भवति । तत्त्वेव  
 भयव्विदुषोऽमन्वानस्य । तदप्येष श्लोको भवति । (30) 5.14.8  
 भीषाऽस्माद्वातः पवते । भीषोदैति सूर्यः । भीषाऽस्मादग्निश्चेन्द्रश्च  
 । मृत्युर्धावति पञ्चम इति । सैषाऽऽनन्दस्य मीमांसा  
 भवति । युवा स्यात्साधु युवाऽच्चायकः । आशिष्ठो दृढिष्ठो  
 बलिष्ठः । तस्येयं पृथिवी सर्वा वित्तस्य पूर्णा स्यात् । स एको  
 मानुष आनन्दः । ते ये शतं मानुषा आनन्दाः । स एको  
 मनुष्यगन्धर्वाणामानन्दः । श्रोत्रियस्य चाकामहतस्य । ते ये  
 शतं मनुष्यगन्धर्वाणामानन्दाः । स एको देवगन्धर्वाणामानन्दः  
 । श्रोत्रियस्य चाकामहतस्य । ते ये शतन्देवगन्धर्वाणामानन्दाः  
 । स एकः पितृणाञ्चिरलोकलोकानामानन्दः । श्रोत्रियस्य  
 चाकामहतस्य । ते ये शतं पितृणाञ्चिरलोकलोकानामानन्दाः

। स एक आजानजानान्देवाना॑मान॒न्दः । श्रोत्रियस्य  
 चाकाम॑हत॒स्य । ते ये शतमाजानजानान्देवाना॑मान॒न्दाः ।  
 स एकः कर्म॑देवानान्देवाना॑मान॒न्दः । ये कर्म॑णा देवाना॑पिय॒न्ति ।  
 श्रोत्रियस्य चाकाम॑हत॒स्य । ते ये शतङ्कर्म॑देवानान्देवाना॑मान॒न्दाः  
 । स एको देवाना॑मान॒न्दः । श्रोत्रियस्य चाकाम॑हत॒स्य  
 । ते ये शतन्देवाना॑मान॒न्दाः । स एक इन्द्र॑स्यान॒न्दः ।  
 श्रोत्रियस्य चाकाम॑हत॒स्य । ते ये शतमिन्द्र॑स्यान॒न्दाः ।  
 स एको बृहस्प॑तैरान॒न्दः । श्रोत्रियस्य चाकाम॑हत॒स्य ।  
 ते ये शतं बृहस्प॑तैरान॒न्दाः । स एकः प्रजा॑पतैरान॒न्दः ।  
 श्रोत्रियस्य चाकाम॑हत॒स्य । ते ये शतं प्रजा॑पतैरान॒न्दाः ।  
 स एको ब्रह्म॑ण आन॒न्दः । श्रोत्रियस्य चाकाम॑हत॒स्य । स  
 यश्चायं॑ पु॒रुषे । यश्चासा॑वादि॒त्ये । स एकः॑ । स य॑ ए॒व्विँत्  
 । अस्माल्लो॑कात्प्रेत्य । एतमन्न॑मयमात्मानमुप॑सङ्कामति । एतं  
 प्राण॑मयमात्मानमुप॑सङ्कामति । एतम्मनो॑मयमात्मानमुप॑सङ्कामति  
 । एतं विज्ञान॑मयमात्मानमुप॑सङ्कामति । एतमान॑न्दमयमात्मानमुप॑सङ्कामति  
 । तदप्येष॑ श्लो॒को भ॒वति । (31) 5.14.9 यतो॒ वाचो॒ निर्व॑र्तन्ते  
 । अप्रा॑प्य॒ मन॑सा स॒ह । आन॑न्दं ब्रह्म॑णो वि॒द्वान् । न बि॑भेति  
 कु॒तश्च॑नेति । एत॑ ह वाचं न त॒पति । किम॑ह॑ साधु॒ नाक॑रवम् ।  
 किम॑हं पापम॑कर॒वमि॑ति । स य॑ ए॒व्विँद्वाने॑ते आत्मा॑न॒रं स्पृ॑णुते ।  
 उ॒भे ह्ये॒वैष॑ एते आत्मा॑न॒रं स्पृ॑णुते । य॑ ए॒व्विँद॑ । इत्यु॑पनिषत् ।  
 (32)

## ॥ नवमः प्रश्नः ॥

5.15.1 भृगुर्वै वारुणिः । वरुणं पितरमुपससार । अधीहि भगवो ब्रह्मेति । तस्मा एतत्प्रोवाच । अन्नं प्राणञ्चक्षुः श्रोत्रं मनो वाचमिति । तॄ होवाच । यतो वा इमानि भूतानि जायन्ते । येन जातानि जीवन्ति । यत्प्रयन्त्यभिसंविशन्ति । तद्विजिज्ञासस्व । तद्वह्मेति । स तपोऽतप्यत । स तपस्तप्त्वा । (33) 5.15.2 अन्नं ब्रह्मेति व्यजानात् । अन्नाद्यैव खल्विमानि भूतानि जायन्ते । अन्नेन जातानि जीवन्ति । अन्नं प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । तॄ होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा । (34) 5.15.3 प्राणो ब्रह्मेति व्यजानात् । प्राणाद्यैव खल्विमानि भूतानि जायन्ते । प्राणेन जातानि जीवन्ति । प्राणं प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । तॄ होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा । (35) 5.15.4 मनो ब्रह्मेति व्यजानात् । मनसो ह्येव खल्विमानि भूतानि जायन्ते । मनसा जातानि जीवन्ति । मनः प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । तॄ होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा । (36) 5.15.5 विज्ञानं ब्रह्मेति व्यजानात् । विज्ञानाद्यैव खल्विमानि भूतानि जायन्ते । विज्ञानेन जातानि जीवन्ति । विज्ञानं प्रयन्त्यभि सविशन्तीति । तद्विज्ञाय

। पुनरेव वरुणं पितरमुपससार । अधीहि भगवो ब्रह्मेति । त५  
हौवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत  
। स तपस्तप्त्वा । (37) 5.15.6 आनन्दो ब्रह्मेति व्यजानात् ।  
आनन्दाच्चैव खल्विमानि भूतानि जायन्ते । आनन्देन जातानि  
जीवन्ति । आनन्दं प्रयन्त्यभि सविँशन्तीति । सैषा भा०र्गवी  
वारुणी विद्या । परमे व्योमन् प्रतिष्ठिता । य एवँद प्रतिष्ठति  
। अन्नवानन्नादो भवति । महान्भवति प्रजया पशुभिर्ब्रह्मवर्चसेन ।  
महान्कीर्त्या । (38) 5.15.7 अन्नन्न निन्द्यात् । तद्व्रतम् । प्राणो  
वा अन्न०म् । शरीरमन्नादम् । प्राणे शरीरं प्रतिष्ठितम् । शरीरे  
प्राणः प्रतिष्ठितः । तदेतदन्नमन्ने प्रतिष्ठितम् । स य एतदन्नमन्ने  
प्रतिष्ठितवँद प्रतिष्ठति । अन्नवानन्नादो भवति । महान्भवति  
प्रजया पशुभिर्ब्रह्मवर्चसेन । महान्कीर्त्या । (39) 5.15.8 अन्नन्न  
परिचक्षीत । तद्व्रतम् । आपो वा अन्न०म् । ज्योतिरन्नादम् । अप्सु  
ज्योतिः प्रतिष्ठितम् । ज्योतिष्यापः प्रतिष्ठिताः । तदेतदन्नमन्ने  
प्रतिष्ठितम् । स य एतदन्नमन्ने प्रतिष्ठितवँद प्रतिष्ठति ।  
अन्नवानन्नादो भवति । महान्भवति प्रजया पशुभिर्ब्रह्मवर्चसेन ।  
महान्कीर्त्या । (40) 5.15.9 अन्नं बहु कुर्वीत । तद्व्रतम् । पृथिवी  
वा अन्न०म् । आकाशोऽन्नादः । पृथिव्यामाकाशः प्रतिष्ठितः  
। आकाशे पृथिवी प्रतिष्ठिता । तदेतदन्नमन्ने प्रतिष्ठितम् । स य  
एतदन्नमन्ने प्रतिष्ठितवँद प्रतिष्ठति । अन्नवानन्नादो भवति ।  
महान्भवति प्रजया पशुभिर्ब्रह्मवर्चसेन । महान्कीर्त्या । (41)  
5.15.10 न कञ्चन वसतौ प्रत्याचक्षीत । तद्व्रतम् । तस्माद्यया  
कया च विधया बहन्नं प्राप्नुयात् । अराध्यस्मा अन्नमित्याचक्षते



। एतद्वै मुखतोऽन्नं राद्धम् । मुखतोऽस्मा अन्नं राध्यते ।  
 एतद्वै मध्यतोऽन्नं राद्धम् । मध्यतोऽस्मा अन्नं राध्यते । एतद्वा  
 अन्ततोऽन्नं राद्धम् । अन्ततोऽस्मा अन्नं राध्यते । य एवँद  
 । क्षेम इति वाचि । योगक्षेम इति प्राणापानयोः । कर्मेति हस्तयोः  
 । गतिरिति पादयोः । विमुक्तिरिति पायौ । इति मानुषीऽस्समाज्ञाः  
 । अथ दैवीः । तृप्तिरिति वृष्टौ । बलमिति विद्युति । यश इति  
 पशुषु । ज्योतिरिति नक्षत्रेषु । प्रजातिरमृतमानन्द इत्युपस्थे ।  
 सर्वमित्याकाशे । तत्प्रतिष्ठेत्युपासीत । प्रतिष्ठावान्भवति । तन्मह  
 इत्युपासीत । महान्भवति । तन्मन इत्युपासीत । मानवान्भवति  
 । तन्नम इत्युपासीत । नम्यन्तेऽस्मै कामाः । तद्वह्नेत्युपासीत  
 । ब्रह्मवान्भवति । तद्वह्मणः परिमर इत्युपासीत । पर्येणं म्रियन्ते  
 द्विषन्तस्सपत्नाः । परि येऽप्रिया भ्रातृव्याः । स यश्चायं पुरुषे ।  
 यश्चासावादित्ये । स एकः । स य एवँत् । अस्माल्लोकान्तेत्य ।  
 एतमन्नमयमात्मानमुपसङ्कम्य । एतं प्राणमयमात्मानमुपसङ्कम्य  
 । एतं मनोमयमात्मानमुपसङ्कम्य । एतं विज्ञानमयमात्मान-  
 मुपसङ्कम्य । एतमानन्दमयमात्मानमुपसङ्कम्य । इमाल्लोकान्कामान्नी  
 कामरूप्यनुसञ्चरन् । एतत्साम गायन्नास्ते । हा (३) वु हा (३)  
 वु हा (३) वु । अहमन्नमहमन्नमहमन्नम् । अहमन्नादोऽ  
 हमन्नादोऽ हमन्नादः । अहँ श्लोककृद्हँ श्लोककृद्हँ  
 श्लोककृत् । अहमस्मि प्रथमजा ऋता (३) स्य । पूर्वन्देवेभ्यो  
 अमृतस्य ना (३) भाइ । यो मा ददाति स इदेवमा (३) वाः ।  
 अहमन्नमन्नमदन्तमा (३) द्वि । अहव्विँश्चं भुवनमभ्यभवाम् ।

सुवर्न ज्योतीः□ । य एवव्वेद । इत्युपनिषत् । (42)

## ॥ दशमः प्रश्नः ॥

6.0.0 तैत्तिरीयारण्यके षष्ठप्रश्नप्रारम्भः । तैत्तिरीयोपनिषत्  
 (- महानारायणोपनिषत्) 6.0.0 अंभसि भूरग्नये भूरन्नं  
 भूरग्नये च पाहि नो यश्छन्दसान्नमो ब्रह्मण ऋतन्तपो यथा  
 वृक्षस्याणोरणीयान्त्सहस्रशीर्षमृतमादित्यो वा एष आदित्यो  
 वै तेज ओजो घृणिस्सर्वो वै कद्रुद्राय नमो हिरण्यबाहवे  
 यस्य वैकङ्कती कृणुष्व पाजोऽदितिरापो वा इदं सर्वमापः  
 पुनन्त्वग्निश्च सूर्यश्चायात्वां भूरो भूर्भुवस्सुवरोऽन्तदुत्तम  
 ओमन्तश्चरत्यमृतोपस्तरणमसि प्राणे निविष्टः प्राणे निविष्टश्चैवोऽमृतापिधा  
 श्रद्धायां□ प्राणे निविश्य प्राणानामङ्गुष्ठमात्रो मेधा देवी मेधां म इन्द्रो  
 ददात्वप्सरास्वामां□ मेधा सद्यो वामदेवायाघोरे□ भ्यस्तत्पुरुषायेशानो  
 ब्रह्म मेतु ब्रह्म मेधया ब्रह्म मेधवा प्राणापानवाङ्मनश्शिरःपाणित्वक्कर्मशब्दस्य  
 विविट्टि घषो□ क्तयोत्तिष्ठोऽसत्यं परं प्राजापत्यस्तस्यैवञ्चतुष्पष्टिः  
 ॥ 64 ॥ अंभसि वृषा हं सस्सर्वो वा आयातु श्रद्धायान्तत्पुरुषाय  
 पृथिव्यप्तेजो नवसप्ततिः ॥ 79 ॥ अम्भसीत्युपनिषत् ॥ हरिः  
 ओम् । श्रीकृष्णार्पणमस्तु ॥ षष्ठः प्रश्नः समाप्तः । 6.1.0  
 परस्ताद्यशो गुहासु मम सुवर्णपक्षाय धीमहि शतबाहुना पुनः  
 पुनरजायत सुवो राजा सधस्थात्तृणि च । 1 । 6.1.1 अंभस्यपारे  
 भुवनस्य मध्ये नाकस्य पृष्ठे महतो महीयान् । शुक्रेण ज्योतींषि  
 समनुप्रविष्टः प्रजापतिश्चरति गर्भे अन्तः ॥ यस्मिन्निदं सञ्च

विचैति सर्वय्यस्मिन्देवा अधि विश्वे निषेदुः । तदेव भूतन्तदु  
 भव्यमा इदन्तदक्षरे परमे व्योमन् ॥ येनावृतद्धि दिवं महीञ्च  
 येनादित्यस्तपति तेजसा भ्राजसा च । यमन्तस्समुद्रे कवयो  
 वयन्ति यदक्षरे परमे प्रजाः ॥ यतः प्रसूता जगतः प्रसूती  
 तोयेन जीवान्व्यसंसर्ज भूम्याम् । यदोषधीभिः पुरुषान्पशूञ्च  
 विवेश भूतानि चराचराणि ॥ अतः परन्नान्यदणीयसं हि  
 परात्परय्यन्महतो महान्तम् । यदेकमव्यक्तमनन्तरूपव्यंश्च  
 पुराणन्तमसः परस्तात् ॥ (1) 6.1.2 तदेवर्तन्तदु सत्यमाहुस्तदेव  
 ब्रह्म परमङ्गवीनाम् । इष्टापूर्त बहुधा जातञ्जायमानव्यंश्च बिभर्ति  
 भुवनस्य नाभिः ॥ तदेवाग्निस्तद्वायुस्तथसूर्यस्तदु चन्द्रमाः  
 । तदेव शुक्रममृतन्तद्ब्रह्म तदापस्स प्रजापतिः ॥ सर्वे निमेषा  
 जज्ञिरे विद्युतः पुरुषादधि । कला मुहूर्ताः काष्ठाश्चाहोरात्राश्च  
 सर्वशः ॥ अर्द्धमासा मासा ऋतवस्सव्यंथसरश्च कल्पताम् ।  
 स आपः प्रदुघे उभे इमे अन्तरिक्षमथो सुवः ॥ नैनमूर्ध्वन्न  
 तिर्यञ्चन्न मध्ये परिजग्रभत् । न तस्येशे कश्चन तस्य नाम महद्यशः  
 । (2) 6.1.3 न सन्दृशे तिष्ठति रूपमस्य न चक्षुषा पश्यति  
 कश्चनैनम् । हृदा मनीषा मनसाऽभिक्लृप्तो य एनव्विदुरमृतास्ते  
 भवन्ति ॥ अद्ध्यस्संभूतो हिरण्यगर्भ इत्यष्टौ ॥ एष हि  
 देवः प्रदिशोनु सर्वाः पूर्वा हि जातस्स उ गर्भे अन्तः । स  
 विजायमानस्स जनिष्यमाणः प्रत्यङ्मुखास्तिष्ठति विश्वतोमुखः  
 ॥ विश्वतश्चक्षुरुत विश्वतोमुखो विश्वतोहस्त उत विश्वतस्पात  
 । सं बाहुभ्यान्नमति सं पतत्रैर्द्यावापृथिवी जनयन्देव एकः ॥

वेनस्तत्पश्यन्विश्वा भुवनानि विद्वान् यत्र विश्वं भवत्येकनीलम् । यस्मिन्निदं सञ्च विचैकं स ओतः प्रोतश्च विभुः प्रजासु । प्र तद्वोचे अमृतञ्च विद्वान्गन्धर्वो नाम निहितङ्गुहासु । (3)

6.1.4 त्रीणि पदा निहिता गुहासु यस्तद्वेद सवितुः पिताऽसत् । स नो बन्धुर्जनिता स विधाता धामानि वेद भुवनानि विश्वा । यत्र देवा अमृतमानशानास्तृतीये धामान्यभ्यैरयन्त । परि द्यावापृथिवी यन्ति सद्यः परि लोकान् परि दिशः परि सुवः । ऋतस्य तन्तुर्विततव्विचृत्य तदपश्यत्तदभवत् प्रजासु । परीत्य लोकान्परीत्य भूतानि परीत्य सर्वाः प्रदिशो दिशश्च । प्रजापतिः प्रथमजा ऋतस्यात्मनाऽऽत्मानमभिसंबभूव । सदसस्पतिमद्भुतं प्रियमिन्द्रस्य काम्यम् । सनिं मेधामयासिषम् । उद्दीप्यस्व जातवेदोऽपघ्नन्निरृतिं मम । (4) 6.1.5 पशूँश्च मह्यमावह जीवनञ्च दिशो दिश । मा नो हिंसीजातवेदो गामश्च पुरुषञ्जगत् । अबिभ्रदग्न आगहि श्रिया मा परिपातय । पुरुषस्य विद्म सहस्राक्षस्य महादेवस्य धीमहि । तन्नो रुद्रः प्रचोदयात् । तत्पुरुषाय विद्महे महादेवाय धीमहि । तन्नो रुद्रः प्रचोदयात् । तत्पुरुषाय विद्महे वक्रतुण्डाय धीमहि । तन्नो दन्तिः प्रचोदयात् । तत्पुरुषाय विद्महे सुवर्णपक्षाय धीमहि । (5) 6.1.6 तन्नो गरुडः प्रचोदयात् । कात्यायनाय विद्महे कन्यकुमारि धीमहि । तन्नो दुर्गिः प्रचोदयात् । नारायणाय विद्महे वासुदेवाय धीमहि । तन्नो विष्णुः प्रचोदयात् । सहस्रपरमा देवी शतमूला शताङ्गुरा । सर्वं हरतु मे पापन्दूर्वा दुस्वप्ननाशिनी । अश्वक्रान्ते रथक्रान्ते

विष्णुक्रान्ते वसुन्धरा । शिरसा धारिता देवी रक्षस्व मां पदे पदे  
 । उद्धृतासि वराहेण कृष्णेन शतबाहुना । (6) 6.1.7 भूमिर्द्धेनुर्धरणी  
 लोकधारिणी । मृत्तिके हन मे पापयन्मया दुष्कृतकृतम् । त्वया  
 हतेन पापेन जीवामि शरदश्शतम् । मृत्तिके देहि मे पुष्टिन्त्वयि  
 सर्वं प्रतिष्ठितम् । गन्धद्वारान्दुराधञ्चान्नित्यपुष्टाङ्करीषिणीम् ।  
 ईश्वरीः सर्वभूतानान्त्वामिहोपह्वये श्रियम् । हिरण्यशृङ्गव्यरुणं  
 प्रपद्ये तीर्थं मे देहि याचितः । यन्मया भुक्तमसाधूनां पापेभ्यश्च  
 प्रतिग्रहः । यन्मे मनसा वाचा कर्मणा वा दुष्कृतकृतम् । तन्न इन्द्रो  
 वरुणो बृहस्पतिस्सविता च पुनन्तु पुनः पुनः । (7) 6.1.8 सुमित्रा  
 न आप ओषधयस्सन्तु दुर्मित्रास्तस्मै भूयासुर्योऽस्मान्द्वेष्टि यञ्च  
 वयन्दिष्मः । नमोऽग्नयेऽपसुमते नम इन्द्राय नमो वरुणाय नमो  
 वारुण्यै नमोऽद्भ्यः । यदपाङ्कुरय्यन्दमेच्चय्यन्दशान्तन्तदपगच्छतात्  
 । अत्याशनादतीपानाद्यच्च उग्रात् प्रतिग्रहात् । तन्मे वरुणो  
 राजा पाणिना हवमञ्शतु । सौऽहमपापो विरजो निर्मुक्तो  
 मुक्तकिल्बिषः । नाकस्य पृष्ठमारुह्य गच्छेद्ब्रह्मसलोकताम् ।  
 इमं मे गङ्गे यमुने सरस्वति शतुद्रि स्तोमः सचता परुष्णिगा  
 । असिक्रिया मरुद्वधे वितस्तयाऽऽर्जीकीये शृणुह्या सुषोमया  
 । ऋतञ्च सत्यञ्चाभीऽद्वात्तपसोऽद्भ्यजायत । (8) 6.1.9  
 ततो रात्रिरजायत ततस्समुद्रो अर्णवः । समुद्रादर्णवादधि  
 सव्वँथसरो अजायत । अहोरात्राणि विदधद्विश्वस्य मिषतो  
 वशी । सूर्याचन्द्रमसौ धाता यथापूर्वमकल्पयत् । दिवंच  
 पृथिवीञ्चान्तरिक्षमथो सुवः । यत्पृथिव्या रजस्व मान्तरिक्षे

विरोदसी । इमाश्स्तदापो वरुणः पुनात्वधमञ्चणः । एष भूतस्य  
 भव्ये भुवनस्य गोप्ता । एष पुण्यकृताल्लोकानेष मृत्योर्जिह्वरणमयम् ।  
 । द्यावापृथिव्योर्जिह्वरणमयश्च सः श्रितश्च सुवः । (9) 6.1.10  
 स नस्सुवस्सश्शिशधि । आर्द्रज्वलति ज्योतिरहमस्मि ।  
 ज्योतिर्ज्वलति ब्रह्माहमस्मि । योऽहमस्मि ब्रह्माहमस्मि ।  
 अहमेवाहं माञ्जुहोमि स्वाहा । अकार्यकार्यवकीर्णी स्तेनो  
 भ्रूणहा गुरुतल्पगः । वरुणोऽपामधमञ्चणस्तस्मात्पात  
 प्रमुच्यते । रजो भूमिस्त्वमाश्च रोदयस्व प्रवदन्ति धीराः ।  
 पुनन्तु ऋषयः पुनन्तु वसवः पुनातु वरुणः पुनात्वधमञ्चणः ।  
 आक्रान्त्समुद्रः प्रथमे विधर्मञ्जनयन्प्रजा भुवनस्य राजा ।  
 (10) 6.1.11 वृषा पवित्रे अधि सानो अव्यै बृहत्सोमो वावृधे  
 सुवान इन्दुः । जातवेदसे सुनवाम सोममरातीयतो निजहाति  
 वेदः । स नः पञ्चदति दुर्गाणि विश्वा नावेव सिन्धुन्दुरिताऽत्यग्निः  
 । तामग्निवर्णान्तपसा ज्वलन्तीवैरोचनीङ्कर्मफलेषु जुष्टा ।  
 । दुर्गान्देवीश्च शरणमहं प्रपद्ये सुतरसि तरसे नमः । अग्ने  
 त्वं पारया नव्यो अस्मान्धस्वस्तिभिरति दुर्गाणि विश्वा ।  
 पृथ्वी बहुला न उर्वी भवा तोकाय तनयाय शय्योः ।  
 विश्वानि नो दुर्गहा जातवेदस्सिन्धुन्न नावा दुरिताति पन्धि ।  
 अग्ने अत्रिवन्मनसा गृणानोऽस्माकं बोध्यविता तनूनाम् ।  
 पृतनाजितश्च सहमानमग्निमुग्रश्च हुवेम परमाथ्सधस्थात् ।  
 स नः पञ्चदति दुर्गाणि विश्वा क्षामदेवो अति दुरिताऽत्यग्निः

। प्र॒त्नोषि॑ क॒मीड्यो॑ अध्व॒रेषु॑ स॒नाच्च॑ हो॒ता न॒व्यश्च॑ स॒थिस् ।  
 स्वा॒ञ्चा॒ग्ने त॒नुवँ॑ पि॒प्रय॑स्वा॒स्मभ्य॑ञ्च सौ॒भग॑माय॒जस्व ॥ (11)  
 6.2.1 भूर॒ग्नये॑ पृथि॒व्यै स्वा॒हा भुवो॑ वा॒यवे॑ऽन्तरि॒क्षाय॑ स्वा॒हा  
 सु॒व॒रादि॒त्याय॑ दि॒वे स्वा॒हा भूर्भुव॑स्सु॒वश्च॑न्द्र॒मसे॑ दि॒ग्भ्यस्स्वा॒हा  
 नमो॑ दे॒वेभ्य॑स्स्व॒धा पि॒तृभ्यो॑ भूर्भुव॑स्सु॒वरोम् । (12) - । 2 ।  
 6.3.1 भूर॒न्नम॑ग्नये॑ पृथि॒व्यै स्वा॒हा भुवो॑ऽन्न॒व्वाय॑वेऽन्तरि॒क्षाय॑  
 स्वा॒हा सु॒व॒रन्न॑मादि॒त्याय॑ दि॒वे स्वा॒हा भूर्भुव॑स्सु॒वरन्न॑श्चन्द्र॒मसे॑  
 दि॒ग्भ्यस्स्वा॒हा नमो॑ दे॒वेभ्य॑स्स्व॒धा पि॒तृभ्यो॑ भूर्भुव॑स्सु॒वरन्न॑मोम्  
 । (13) - । 3 । 6.4.1 भूर॒ग्नये॑ च पृथि॒व्यै च॑ म॒हते॑ च॒ स्वा॒हा  
 भुवो॑ वा॒यवे॑ चा॒न्तरि॒क्षाय॑ च॒ म॒हते॑ च॒ स्वा॒हा सु॒व॒रादि॒त्याय॑ च॒ दि॒वे  
 च॑ म॒हते॑ च॒ स्वा॒हा भूर्भुव॑स्सु॒वश्च॑न्द्र॒मसे॑ च॒ नक्ष॑त्रेभ्यश्च दि॒ग्भ्यश्च॑  
 म॒हते॑ च॒ स्वा॒हा नमो॑ दे॒वेभ्य॑स्स्व॒धा पि॒तृभ्यो॑ भूर्भुव॑स्सु॒वर्म॑ह॒रोम्  
 । (14) - । 4 । 6.5.0 - । 5 । 6.5.1 पा॒हि नो॑ अ॒ग्न ए॒नसे॑  
 स्वा॒हा । पा॒हि नो॑ वि॒श्ववे॑द॒से स्वा॒हा । यज्ञं॑ पा॒हि वि॒भाव॑सो स्वा॒हा  
 । सर्वं॑ पा॒हि श॒तक्र॑तो स्वा॒हा । (15) 6.6.0 - । 6 । 6.6.1  
 यश्छ॑न्द॒सामृष॑भो वि॒श्वरू॑पश्छ॑न्दो॒भ्यश्छ॑न्दा॒स्यवि॑वेश ।  
 स॒ताश्च॑ शि॒क्यः पु॒रोवा॑चो॒पनि॑षदिन्द्रो॒ ज्येष्ठ॑ इ॒न्द्रिया॑य॒ ऋषि॑भ्यो  
 नमो॑ दे॒वेभ्य॑स्स्व॒धा पि॒तृभ्यो॑ भूर्भुव॑स्सु॒वरोम् । (16) 6.7.0 -  
 । 7 । 6.7.1 नमो॑ ब्र॒ह्मणे॑ धा॒रणं॑ मे अ॒स्त्वनि॑रा॒करण॑न्धा॒रयि॑ता  
 भू॒यास॑ङ्कर्ण॒योश्श्रु॑तं मा च्यो॒द्ध्वं म॑मा॒मुष्य॑ ओम् । (17) 6.8.0 - ।  
 8 । 6.8.1 ऋ॒तन्त॑प॒स्सत्य॑न्तपः॑ श्रु॒तन्त॑प॒श्शान्त॑न्त॒न्तपो॑ दा॒नन्त॑पो  
 यज्ञ॑स्तपो॒ भूर्भुव॑स्सु॒वर्ब्रह्मै॑तदुपा॒स्यैत॑त्तपः॑ । (18) 6.9.0 - । 9 ।

6.9.1 यथा वृक्षस्य संपुष्पितस्य दूराद्गन्धो वा ॥ त्वेवं पुण्यस्य कर्मणो दूराद्गन्धो वाति यथाऽसिधाराङ्कतेऽवहितामव- क्रामेद्यद्युवे युवे ह वा विह्वदिष्यामि कर्तं पतिष्यामीत्येवमनृतादात्मानञ्जुगुप्से ॥ त् ।

(19) 6.10.0 अजो ॥ न्यस्सुव नाभिस्सर्वमष्टौ च ॥ 10 ॥ 6.10.1 अणोरणीयान्महतो महीयानात्मा गुहायान्निहितोऽस्य जन्तोः । तमक्रतुं पश्यति वीतशोको धातुः प्रसादा ॥ न्महिमानमीशम् । सप्त प्राणाः प्रभवन्ति तस्मा ॥ थ्सप्तार्चिषस्समिधस्सप्त जिह्वाः । सप्त इमे लोका येषु चरन्ति प्राणा गुहाशयान्निहितास्सप्तसप्त । अतस्समुद्रा गिरयश्च सर्वेऽस्माथ्स्यन्दन्ते सिन्धवस्सर्वरूपाः । अतश्च विश्वा ओषधयो रसा ॥ च येनैष भूतस्तिष्ठत्यन्तरात्मा । ब्रह्मा देवानां ॥ पदवीः कवीनामृषिर्विप्राणां महिषो मृगाणां ॥ श्येनो गृद्धाणां ॥ स्वधितिर्वनानां ॥ सोमः पवित्रमत्येति रेभन्न । अजामेकाल्लोहितशुक्लकृष्णां बर्ही प्रजाञ्जनयन्ती ॥ सरूपाम् । अजो ह्येको जुषमाणोऽनुशते जहा ॥ त्येनां भुक्तभोगामजो ॥ न्यः । (20) 6.10.2 ह ॥ सशुचिषद्वसुरन्तरिक्षसद्धोता वेदिषदतिथिर्दुरोणसत् । नृषद्वरसदृतसद्योमसदब्जा गोजा ऋतजा अद्रिजा ऋतं बृहत् । यस्मा ॥ ज्जाता न परा नैव किञ्चनास य आविवेश भुवनानि विश्वा ॥ । प्रजापतिः प्रजया सविद्वानस्त्रीणि ज्योतींषि सचते स षोडशी । विधर्तारं हवामहे वसोः ॥ कुविद्वनाति नः । सवितारं नृचक्षसम् । अद्या नो देव सवितः प्रजावत्सावीस्सौभगम् । परा दुष्वप्रियं सुव । विश्वानि देव सवितर्दुरितानि परा सुव । यद्भद्रन्तन्म आ सुव । (21) 6.10.3



मधु वाता ऋतायते मधु क्षरन्ति सिन्धवः । माद्धीर्नस्सन्त्वोषधीः । मधु नक्तमुतोषसि मधुमत्पार्थिवश् रजः । मधु द्यौरस्तु नः पिता । मधुमान्नो वनस्पतिर्मधुमाश् अस्तु सूर्यः । माद्धीर्गावो भवन्तु नः । घृतं मिमिक्षे घृतमस्य योनिर्घृते श्रितो घृतमुवस्य धाम । अनुष्वधमावह मादयस्व स्वाहाकृतवृषभ वक्षि हव्यम् । समुद्रादूर्मिमधुमाश् उदारदुपाश् शुना सममृतत्वमानट् । घृतस्य नाम गुह्यय्यँदस्ति जिह्वा देवानाममृतस्य नाभिः । (22)

6.10.4 वयन्नाम प्रब्रवामा घृतेनास्मिन् यज्ञे धारयामा नमोभिः । उप ब्रह्माशृणवच्छस्यमानञ्चतुश्शृङ्गोवमीद्गौर एतत् । चत्वारि शृङ्गा त्रयो अस्य पादा द्वे शीन्धे सप्त हस्तासो अस्य । त्रिधा बद्धो वृषभो रौरवीति महो देवो मर्त्याश् आविवेश । त्रिधा हितं पणिभिर्गुह्यमानङ्गवि देवासो घृतमन्वविन्दन् । इन्द्र एकश् सूर्य एकञ्जान वेनादेकस्वधया निष्टतक्षुः । यो देवानां प्रथमं पुरस्ताद्विश्वाधिकौ रुद्रो महन्विः । हिरण्यगर्भं पश्यत जायमानश् स नो देवश्शुभया स्मृत्या सय्युनक्तु । यस्मात्परन्नापरमस्ति किञ्चिद्यस्मान्नाणीयो न ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् । (23)

6.10.5 न कर्मणा न प्रजया धनेन त्यागेनैके अमृतत्वमानशुः । परेण नाकन्निहितङ्गुहायाव्विभ्राजते यद्यतयो विशन्ति । वेदान्तविज्ञानसुनिश्चितार्थास्सन्न्यासयोगाद्यतयश्शुद्धसत्वाः । ते ब्रह्मलोके तु परान्तकाले परामृतात्परिमुच्यन्ति सर्वे ।

। दहव्विँपाप्मं परवे० श्मभूतय्यत्पुण्डरीकं पुरमच्चसर्० स्थम्  
 । तत्रापि दहङ्गनविँशोकस्तस्मिन् यदन्तस्तदुपासितव्यम्  
 । यद्वेदादौ स्वरः प्रोक्तो वेदान्तै च प्रतिष्ठितः । तस्य  
 प्रकृतिलीनस्य यः परस्स महेश्वरः । (24) 6.11.0  
 नारायणस्स्थितो व्यवस्थितश्चत्वारि च ॥ 11 ॥ 6.11.1  
 सहस्रशीर्षन्देवविँश्वाक्षविँश्वशंभुवम् । विश्वन्नारायणन्देवमक्षरं  
 परमं प्रभुम् । विश्वतः परमन्नित्यविँश्वन्नारायणं हरिम् ।  
 विश्वमेवेदं पुरुषस्तद्विश्वमुपजीवति । पतिविँश्वस्यात्मेश्वरं  
 शाश्वतं शिवमच्युतम् । नारायणं महाज्ञेयविँश्वात्मानं  
 परायणम् । नारायणपरं ब्रह्म तत्त्वन्नारायणः परः । नारायणपरो  
 ज्योतिरात्मा नारायणः परः । यच्च किञ्चिज्जगत्यस्मिन्दृश्यते  
 श्रूयतेऽपि वा । अन्तर्बहिश्च तत्सर्वव्याप्य नारायणस्स्थितः  
 । (25) 6.11.2 अनन्तमव्ययङ्कविं समुद्रेन्तविँश्वशंभुवम्  
 । पद्मकोशप्रतीकाशं हृदयञ्चाप्यधोमुखम् । अधौ निष्ठ्या  
 वितस्त्यान्तु नाभ्यामुपरि तिष्ठति । हृदयन्तद्विजानीयाद्विश्वस्यायतनं  
 महत् । सन्ततं सिराभिस्तु लंबत्याकोशसन्निभम् । तस्यान्तै  
 सुषिरं सूक्ष्मं तस्मिन् सर्वं प्रतिष्ठितम् । तस्य मध्ये  
 महानग्निर्विश्वार्चिर्विश्वतोमुखः । सोऽग्रभुग्विभजन्तिष्ठन्नाहारमजरः  
 कविः । सन्तापयति स्वन्देहमापादतलमस्तकम् । तस्य मध्ये  
 वह्निशिखा अणीयोर्द्धा व्यवस्थितः । नीलतौयदमच्चस्था  
 विद्युल्लैखेव भास्वरा । नीवारशूकवत्तन्वी पीताभास्यात्तनूपमा  
 । तस्यां शिशवाया मध्ये परमात्मा व्यवस्थितः । स ब्रह्मा

स शिवस्सेन्द्रस्सोऽक्षरः परमस्स्वराट् ।। (26) 6.12.1 ऋतं  
 सत्यं परं ब्रह्म पुरुषङ्कृष्णपिङ्गलम् । ऊर्ध्वरैतव्विरूपाक्षव्विश्वरूपाय  
 वै नमः ।। (27) । 12 । 6.13.0 - । 13 । 6.13.1  
 आदित्यो वा एष एतन्मण्डलन्तपति तत्र ता ऋचस्तदृचां  
 मण्डलं स ऋचाल्लोकोऽथ य एष एतस्मिन्मण्डलेऽर्चिर्दीप्यते  
 तानि सामानि स साम्नाम्मण्डलं स साम्नाल्लोकोऽथ य  
 एष एतस्मिन्मण्डलेऽर्चिषि पुरुषस्तानि यजूंषि स यजुषां  
 मण्डलं स यजुषाल्लोकस्सैषा त्रय्येव विद्या तपति य  
 एषोऽन्तरादित्ये हिरण्मयः पुरुषः । (28) 6.14.0 - । 14  
 । 6.14.1 आदित्यो वै तेज ओजो बल्य्यंश्चक्षुश्श्रोत्रमात्मा  
 मनो मन्युर्मनुर्मृत्युस्सत्यो मित्रो वायुराकाशः प्राणो लोकपालः  
 कः किङ्कन्तश्चसत्यमन्नमायुरमृतो जीवो विश्वः कतमस्स्वयंभुः  
 प्रजापतिस्सव्वँथसर इति सव्वँथसरोऽसावादित्यो य एष पुरुष  
 एष भूतानामधिपतिर्ब्रह्मणस्सायुज्यं सलोकतामाप्नोत्येतासामेव  
 देवतानां सायुज्यं सार्ष्टितां समानलोकतामाप्नोति य  
 एवव्वेदेऽत्युपनिषत् । (29) 6.15.0 - । 15 । 6.15.1  
 घृणिस्सूर्य आदित्योमर्चयन्ति तपस्सत्यं मधु क्षरन्ति तद्ब्रह्म तदाप  
 आपो ज्योतीरसोऽमृतं ब्रह्म भूर्भुवस्सुवरोम् । (30) 6.16.0 -  
 । 16 । 6.16.0 - । 17 । 6.16.1 सर्वो वै रुद्रस्तस्मै रुद्राय  
 नमो अस्तु । पुरुषो वै रुद्रस्सन्महो नमो नमः । विश्वं भूतं  
 भुवनञ्चित्रं बहुधा जातञ्जायमानञ्च यत् । सर्वो ह्येष रुद्रस्तस्मै  
 रुद्राय नमो अस्तु । (31) 6.17.1 कद्रुद्राय प्रचेतसे मीढुष्टमाय

तव्यसे । वोचेम शन्तमꣳ हृदे । सर्वो ह्येष रुद्रस्तस्मै रुद्राय नमो  
 अस्तु । (32) 6.18.0 - । 18 । 6.18.1 नमो हिरण्यबाहवे  
 हिरण्यपतयेऽम्बिकापतय उमापतये नमो नमः । (33) 6.19.0  
 - । 19 । 6.19.1 यस्य वैकङ्कत्यग्निहोत्रहवणी भवति प्रतिष्ठिताः  
 प्रत्येवास्याहुतयस्तिष्ठन्त्यथो प्रतिष्ठित्यै । (34) 6.20.0 । 20 ।  
 6.20.1 कृणुष्व पाज इति पञ्च । (35) 6.21.0 - । 21 । 6.21.1  
 अदितिर्देवा गन्धर्वा मनुष्याः पितरोऽसुरास्तेषाꣳ सर्वभूतानां  
 माता मेदिनी महती मही सावित्री गायत्री जगत्युर्वी पृथ्वी बहुला  
 विश्वा भूता कतमा का या सा सत्येत्यमृतेति वसिष्ठः । (36)  
 6.22.0 - । 22 । 6.22.1 आपो वा इदꣳ सर्वविंश्वा भूतान्यापः  
 प्राणा वा आपः पशव आपोऽमृतमापोऽन्नमापस्साम्राडापो  
 विराडापस्स्वराडापश्छन्दाꣳस्यापो ज्योतीꣳष्यापस्सत्यमापस्सर्वा  
 देवता आपो भूर्भुवस्सुवराप ओम् । (37) 6.23.0 । 23 ।  
 6.23.1 आपः पुनन्तु पृथिवीं पृथिवी पूता पुनातु माम् । पुनन्तु  
 ब्रह्मणस्पतिर्ब्रह्मपूता पुनातु माम् । यदुच्छिष्टमभोꣳज्यय्यद्वा  
 दुश्चरितं मम । सर्वं पुनन्तु मामापौऽसताञ्च प्रतिग्रहꣳ स्वाहाꣳ ।  
 (38ꣳ) 6.24.0 - । 24 । 6.24.0 - । 34 । 6.24.1 अग्निश्च मा  
 मन्युश्च मन्युपतयश्च मन्युकृतेभ्यः । पापेभ्यो रक्षन्ताम् । यदह्ना  
 पापमकान्षम् । मनसा वाचा हस्ताभ्याम् । पञ्चामुदरेण शिश्जा  
 । अहस्तदवलुम्पतु । यत्किञ्च दुरितं मयि । इदमहं माममृतयोनौ  
 । सत्ये ज्योतिषि जुहोमि स्वाहा । (39) 6.25.0 - । 25 ।  
 6.25.1 सूर्यश्च मा मन्युश्च मन्युपतयश्च मन्युकृतेभ्यः । पापेभ्यो

रक्षन्ताम् । यद्रात्रिया पापमकाञ्चम् । मनसा वाचा हस्ताभ्याम् ।  
 पद्भ्यामुदरेण शिश्वा । रात्रिस्तदवलुम्पतु । यत्किञ्च दुरितं मयि  
 । इदमहं माममृतयोनौ । सूर्ये ज्योतिषि जुहोमि स्वाहा । (40)  
 6.26.0 - । 26 । 6.26.1 आयातु वरदा देवी अक्षरं ब्रह्मसंमितम्  
 । गायत्रीञ्छन्दसां मातेदं ब्रह्म जुषस्व नः । ओजोऽसि  
 सहोऽसि बलमसि भ्राजोऽसि देवानान्ध्याम् नामासि विश्वमसि  
 विश्वायुस्सर्वमसि सर्वायुरभिभूरोङ्गायत्रीमावाहयामि । (41)  
 6.27.0 - । 27 । 6.27.1 ओं भूः । ओं भुवः । ओं सुवः । ओं  
 महः । ओञ्जनः । ओं तपः । ओं सत्यम् । ओन्तथ्सवितुर्वरेण्यं  
 भर्गो देवस्य धीमहि । धियो यो नः प्रचोदयात् । ओमापो  
 ज्योतीरसोऽमृतं ब्रह्म भूर्भुवस्सुवरोम् । (42) 6.28.0 । 28 ।  
 6.28.1 ओं भूर्भुवस्सुवर्महर्जनस्तपस्सत्यन्तद्ब्रह्म तदाप आपो  
 ज्योतीरसोऽमृतं ब्रह्म भूर्भुवस्सुवरोम् । (43) 6.29.0 - ।  
 29 । 6.29.1 ओन्तद्ब्रह्म । ओन्तद्वायुः । ओन्तदात्मा  
 । ओन्तथ्सर्वम् । ओन्तत्पुरोर्नमः । (44) 6.30.0 -  
 । 30 । 6.30.1 उत्तमे शिखरे देवी भूम्यां पर्वतमूर्धनि ।  
 ब्राह्मणेभ्यो ह्यनुज्ञानञ्छ देवि यथासुखम् । (45) 6.31.0  
 । 31 । 6.31.1 ओमन्तश्चरति भूतेषु गुहायां विश्वमूर्तिषु ।  
 त्वय्यज्ञस्त्वव्यं ष्णुस्त्वव्यं षट्कारस्त्वं रुद्रस्त्वं ब्रह्मा त्वं प्रजापतिः  
 । (46) 6.32.0 - । 32 । 6.32.1 अमृतोपस्तरणमसि ।  
 (47) 6.33.0 - । 33 । 6.33.1 प्राणे निविष्टोऽमृतञ्जुहोमि  
 । प्राणाय स्वाहा । अपाने निविष्टोऽमृतञ्जुहोमि । अपानाय

स्वाहा□ । व्याने निर्विष्टोऽमृतञ्जुहोमि । व्यानाय स्वाहा□  
 । उदाने निर्विष्टोऽमृतञ्जुहोमि । उदानाय स्वाहा□ । समाने  
 निर्विष्टोऽमृतञ्जुहोमि । समानाय स्वाहा□ । ब्रह्मणि म  
 आत्माऽमृतत्वाय । (48) 6.34.1 प्राणे निर्विष्टोऽमृतञ्जुहोमि  
 शिवो मा विशा प्रदाहाय प्राणाय स्वाहा□ । अपाने  
 निर्विष्टोऽमृतञ्जुहोमि शिवो मा विशा प्रदाहायापानाय स्वाहा□ ।  
 व्याने निर्विष्टोऽमृतञ्जुहोमि शिवो मा विशा प्रदाहाय व्यानाय स्वाहा□  
 । उदाने निर्विष्टोऽमृतञ्जुहोमि शिवो मा विशा प्रदाहायोदानाय  
 स्वाहा□ । समाने निर्विष्टोऽमृतञ्जुहोमि शिवो मा विशा प्रदाहाय  
 समानाय स्वाहा□ । ब्रह्मणि म आत्माऽमृतत्वाय । (49) 6.35.0  
 - । 35 । 6.35.1 अमृतापिधानमसि । (50) 6.36.0 - । 36 ।  
 6.36.1 श्रद्धायां□ प्राणे निर्विश्यामृतं हुतम्प्राणमन्नेनाप्यायस्व  
 । अपाने निर्विश्यामृतं हुतमपानमन्नेनाप्यायस्व ।  
 व्याने निर्विश्यामृतं हुतव्यानमन्नेनाप्यायस्व । उदाने  
 निर्विश्यामृतं हुतमुदानमन्नेनाप्यायस्व । समाने निर्विश्यामृतं  
 हुतं समानमन्नेनाप्यायस्व । ब्रह्मणि म आत्माऽमृतत्वाय ।  
 (51) 6.37.0 । 37 । 6.37.1 प्राणानाङ्गन्थिरसि रुद्रो  
 माऽऽविशान्तकस्तेनान्नेनाप्यायस्व । (52) 6.38.0 - । 38  
 । 6.38.1 अङ्गुष्ठमात्रः पुरुषोऽङ्गुष्ठञ्च समाश्रितः । ईशस्सर्वस्य  
 जगतः प्रभुः प्रीणाति विश्वभुक् । (53) 6.39.0 - । 39 । 6.39.1  
 मेधा देवी जुषमाणा न आगाद्विश्वाची भद्रा सुमनस्यमाना ।  
 त्वया जुष्टा जुषमाणा दुरुक्ता न्वृहद्वदेम विदथे सुवीराः□ । । त्वया

जुष्टं ऋषिर्भवति देवि त्वया ब्रह्माऽऽगतश्रीरुत त्वया । त्वया  
 जुष्टंश्चित्रव्चिन्दते वसु सा नो जुषस्व द्रविणेन मेधे । (54) 6.40.0  
 - । 40 । 6.40.1 मेधां म इन्द्रो ददातु मेधान्देवी सरस्वती ।  
 मेधां मे अश्विनो देवावाधत्तां पुष्करस्रजा । (55) 6.41.0 - ।  
 41 । 6.41.1 अप्सरासु च या मेधा गन्धर्वेषु च यन्मनः । दैवी  
 मेधा मनुष्यजा सा मां मेधा सुरभिर्जुषताम् । (56) 6.42.0 - ।  
 42 । 6.42.1 आ मां मेधा सुरभिर्विश्वरूपा हिरण्यवर्णा जगती  
 जगम्या । ऊर्जस्वती पयसा पिन्वमाना सा मां मेधा सुप्रतीका  
 जुषताम् । (57) 6.43.0 - । 43 । 6.43.1 सद्योजातं प्रपद्यामि  
 सद्योजाताय वै नमः । भवेभवे नातिभवे भजस्व मां भवोद्भवाय  
 नमः । (58) 6.44.0 - । 44 । 6.44.1 वामदेवाय नमो ज्येष्ठाय  
 नमो रुद्राय नमः कालाय नमः कलविकरणाय नमो बलविकरणाय  
 नमो बलप्रमथनाय नमस्सर्वभूतदमनाय नमो मनोन्मनाय  
 नमः । (59) 6.45.0 - । 45 । 6.45.1 अघोरेभ्योऽथ  
 घोरेभ्यो घोरघोरतरेभ्यस्सर्वतश्शर्व सर्वेभ्यो नमस्ते अस्तु  
 रुद्ररूपेभ्यः । (60) 6.46.0 - । 46 । 6.46.1 तत्पुरुषाय  
 विद्महे महादेवाय धीमहि । तन्नो रुद्रः प्रचोदयात् । (61)  
 6.47.0 । 47 । 6.47.1 ईशानस्सर्वविद्यानामीश्वरस्सर्वभूतानां  
 ब्रह्माधिपतिर्ब्रह्मणोऽधिपतिर्ब्रह्मा शिवो मे अस्तु सदाशिवोम् ।  
 (62) 6.48.0 - । 48 । 6.48.1 ब्रह्मेतु माम् । मधुमेतु  
 माम् । ब्रह्मेव मधुमेतु माम् । यास्ते सोम प्रजावत्सोभि सो  
 अहम् । दुस्वप्नहन्दुरुष्वहा । यास्ते सोम प्राणांस्ताञ्जुहोमि ।

त्रिसुपर्णमयाचितं ब्राह्मणाय दद्यात् । ब्रह्महत्याव्वाँ एते घ्नन्ति । ये  
 ब्राह्मणास्त्रिसुपर्णं पठन्ति । ते सोमं प्राप्नुवन्ति । आसहस्रात्पङ्क्तिं  
 पुनन्ति । ओम् । (63) 6.49.0 । 49 । 6.49.1 ब्रह्म मेधया  
 । मधु मेधया । ब्रह्ममेव मधु मेधया । अद्या नो देव सवितः  
 प्रजावत्सावीस्सौभगम् । परा दुष्वप्रियः सुव । विश्वानि देव  
 सवितर्दुरितानि परा सुव । यद्भद्रन्तन्म आ सुव । मधु वाता  
 ऋतायते मधु क्षरन्ति सिन्धवः । माद्धीर्नस्सन्त्वोषधीः । मधु  
 नक्तमुतोषसि मधुमत्पार्थिवः रजः । मधु द्यौरस्तु नः पिता  
 । मधुमान्नो वनस्पतिर्मधुमा अस्तु सूर्यः । माद्धीर्गावो भवन्तु  
 नः । य इमन्त्रिसुपर्णमयाचितं ब्राह्मणाय दद्यात् । भ्रूणहत्याव्वाँ  
 एते घ्नन्ति । ये ब्राह्मणास्त्रिसुपर्णं पठन्ति । ते सोमं प्राप्नुवन्ति  
 । आसहस्रात्पङ्क्तिं पुनन्ति । ओम् । (64) 6.50.0 - । 50 ।  
 6.50.1 ब्रह्म मेधवा । मधु मेधवा । ब्रह्ममेव मधु मेधवा  
 । ब्रह्मा देवानां पदवीः कवीनामृषिर्विप्राणां महिषो मृगाणां  
 । श्येनो गृध्राणां स्वधितिर्वनानां सोमः पवित्रमत्येति  
 रेभन् । हस्सश्चिषद्वसुरन्तरिक्षसद्धोता वेदिषदतिथिर्दुरोणसत्  
 । नृषद्वरसदृतसद्योमसदब्जा गोजा ऋतजा अद्रिजा ऋतं बृहत्  
 । य इमन्त्रिसुपर्णमयाचितं ब्राह्मणाय दद्यात् । वीरहत्याव्वाँ  
 एते घ्नन्ति । ये ब्राह्मणास्त्रिसुपर्णं पठन्ति । ते सोमं प्राप्नुवन्ति  
 । आसहस्रात्पङ्क्तिं पुनन्ति । ओम् । (65) 6.51.0 । 51 ।  
 6.51.1 प्राणापानव्यानोदानसमाना मे शुद्ध्यन्ताञ्ज्योतिरहव्विरजा  
 विपाप्मा भूयासः स्वाहा । (66) 6.52.0 - । 52 ।



6.52.1 वाङ्मनश्चक्षुःश्रोत्रजिह्वाघ्राणरेतोबुद्ध्याकूतिसङ्कल्पा मे  
शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (67)

6.53.0 - । 53 । 6.53.1 शिरःपाणिपादपार्श्वपृष्ठोदरजङ्घशिश्नोपस्थपायव  
मे शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (68)

6.54.0 - । 54 । 6.54.1 त्वक्कर्ममांससरुधिरमेदोऽस्थिमज्जा  
मे शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (69)

6.55.0 - । 55 । 6.55.1 शब्दस्पर्शरूपरसगन्धा  
मे शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (70)

6.56.0 - । 56 । 6.56.1 पृथिव्यप्तेजोवाय्वाकाशा मे  
शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (71)

6.57.0 - । 57 । 6.57.1 अन्नमयप्राणमयमनोमयविज्ञानमयानन्दमया  
मे शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (72)

6.58.0 - । 58 । 6.58.1 विविट्ति स्वाहा॑ । (73) 6.59.0 -  
। 59 । 6.59.1 घषो॑त्काय स्वाहा॑ । (74) 6.60.0 । 60 ।

6.60.1 उत्तिष्ठ पुरुषा हरी लोहितपिङ्गलाक्षि देहि देहि ददापयिता  
मे शुच्यन्ताञ्ज्योतिरहव्विरजा विपाप्मा भूयास॒रँ॒ स्वाहा॑ । (75)

6.61.0 - । 61 । 6.61.1 ओ॑ स्वाहा॑ । (76) 6.62.0 - । 62  
। 6.62.1 स॒त्यं परं॑ पर॑ः स॒त्यः स॒त्येन॑ न सु॒वर्गा॑ल्लोकाच्च्यवन्ते

क॒दाच॑न स॒ताः हि स॒त्यन्त॑स्मात्स॒त्ये र॑मन्ते तप॒ इति॑ तपो  
नान॑श॒नात्पर॑य्यँद्धि पर॒न्तप॑स्तदु॒द्धँष॑न्तदुरा॒ध॑ष॒न्तस्मात्तप॑सि

रम॑न्ते द॒म॒ इति॑ निय॒तं ब्र॑ह्मचा॒रिण॑स्तस्माद्द॒मै रम॑न्ते श॒म॒  
इत्य॑रण्ये मु॒नय॑स्तस्माच्छ॒मै रम॑न्ते दान॒मिति॑ सर्वा॒णि भू॒तानि॑

प्र॒श॒स॒न्ति॒ दा॒ना॒न्ना॒ति॒ दु॒ष्कर॒न्तस्मा॒द्द॒ाने र॑मन्ते ध॒र्म इति॒ ध॒र्मे॒ण  
 सर्वा॑मिदं परिगृहीतन्ध॒र्मा॒न्ना॒ति॒ दु॒श्चर॒न्तस्मा॒द्ध॒र्मे र॑मन्ते प्र॒जन  
 इति॒ भूया॑ः स॒स्तस्मा॒द्भूयि॑ष्ठाः प्रजायन्ते तस्मा॒द्भूयि॑ष्ठाः प्र॒जनने  
 रमन्तेऽग्नय॑ इत्या॒ह तस्मा॑द॒ग्नय॑ आधा॒तव्या॒ अग्नि॑होत्रमित्या॒ह  
 तस्मा॑द॒ग्नि॑होत्रे रमन्ते य॒ज्ञ इति॒ य॒ज्ञो हि दे॒वाना॑ य्य॒ज्ञेन॑ हि दे॒वा  
 दिव॑ङ्गतास्तस्मा॒द्य॒ज्ञे र॑मन्ते मान॒समि॑ति वि॒द्वाः स॒स्तस्मा॒द्वि॒द्वाः स॑  
 ए॒व मा॑न॒से र॑मन्ते न्या॒स इति॒ ब्र॒ह्मा ब्र॒ह्मा हि परः॒ परो॑ हि  
 ब्र॒ह्मा ता॑नि वा ए॒तान्य॑वराणि तपा॑ः स॒ न्या॒स ए॒वात्य॑रेचय॒द्य  
 ए॒वव्य॑दे॒त्युप॑निषत् । (77) 6.63.0 - । 63 । 6.63.1  
 प्रा॒जाप॑त्यो हा॒रुणि॑स्सुपर्णेयः प्रा॒जाप॑तिं पि॒तर॑मुप॒ससार॑ किं  
 भ॒गव॑न्तः पर॒मव्य॑दन्तीति॒ तस्मै॑ प्रौ॒वाच॑ स॒त्येन॑ वा॒युरावा॑ति  
 स॒त्येना॑दि॒त्यो रो॑चते दि॒वि स॒त्यव्य॑चः प्र॒तिष्ठा॑ स॒त्ये स॒र्व  
 प्र॒तिष्ठा॑तन्तस्मा॒त्स॒त्यं पर॑मव्य॑दन्ति॒ तप॑सा दे॒वा दे॒वता॑मग्र  
 आ॒यन्त॑प॒सञ्च॑य॒स्सुव॑रन्वविन्दन्त॒पसा॑ स॒पत्ना॑प्रणु॒दामा॑राती॒स्तप॑सि  
 स॒र्व प्र॒तिष्ठा॑तन्तस्मा॒त्तपः॑ पर॒मव्य॑दन्ति॒ दमे॑न दा॒न्ताः  
 कि॒ल्विष॑मवधू॒न्वन्ति॒ दमे॑न ब्र॒ह्मचा॑रिण॒स्सुव॑रगच्छन्॒दमो॑  
 भू॒ताना॑न्दुरा॒धञ्च॑न्दमे॒ सर्व॑ प्र॒तिष्ठा॑तन्तस्मा॒द्दमः॑ पर॒मव्य॑दन्ति  
 श॒मेन॑ शा॒न्ताश्शि॑वमा॒चर॑न्ति॒ शमे॑न ना॒कं मु॒नयोऽन्व॑विन्द॒ञ्चमो॑  
 भू॒ताना॑न्दुरा॒धञ्च॑ञ्चमे॒ सर्व॑ प्र॒तिष्ठा॑तन्तस्मा॒च्छमः॑ पर॒मव्य॑दन्ति  
 दा॒नय्य॑ज्ञाना॒व्यरू॑थन्दक्षि॒णा लो॒के दा॑तारः॒ सर्व॑भू॒तान्यु॑पजीवन्ति  
 दा॒नेना॑राती॒रपा॑नुदन्त॒ दाने॑न द्विषन्तो मि॒त्रा भ॑वन्ति दा॒ने स॒र्व  
 प्र॒तिष्ठा॑तन्तस्मा॒द्दानं॑ पर॒मव्य॑दन्ति॒ ध॒र्मो वि॒श्वस्य॑ जग॑तः

प्रतिष्ठा लोके धर्मिष्ठं प्रजा उपसर्पन्ति धर्मेण पापमपनुदति  
 धर्मे सर्वं प्रतिष्ठितन्तस्माद्धर्मं परमव्वदन्ति प्रजननव्वै  
 प्रतिष्ठा लोके साधु प्रजायास्तन्तुन्तन्वानः पितृणामनृणो  
 भवति तदेव तस्यानृणन्तस्मात् प्रजननं परमव्वदन्त्यग्नयो  
 वै त्रयीं विद्या देवयानः पन्था गाह्यपत्य ऋक्पृथिवी  
 रथन्तरमन्वाहार्यपचनो यजुरन्तरिक्षव्वामदेव्यमाहवनीयस्साम  
 सुवर्गो लोको बृहत्तस्मादग्नीन्परमव्वदन्त्यग्निहोत्रं सायंप्रातर्गृहाणान्निष्कृति  
 सुहुतय्यैज्ञकतूनां प्रायणं सुवर्गस्य लोकस्य ज्योतिस्तस्मादग्निहोत्रं  
 परमव्वदन्ति यज्ञ इति यज्ञो हि देवानां य्यैज्ञेन हि देवा दिवङ्गता  
 यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं  
 प्रतिष्ठितन्तस्माद्यज्ञं परमव्वदन्ति मानसव्वं प्राजापत्यं पवित्रं  
 मानसेन मनसा साधु पश्यति मानसा ऋषयः प्रजा असृजन्त  
 मानसे सर्वं प्रतिष्ठितन्तस्मान्मानसं परमव्वदन्ति न्यास  
 इत्याहुर्मनीषिणो ब्रह्माणं ब्रह्मा विश्वः कतमस्स्वयंभुः  
 प्रजापतिस्सव्वंथसर इति सव्वंथसरोऽसावादित्यो य एष  
 आदित्ये पुरुषस्स परमेष्ठी ब्रह्मात्मा याभिरादित्यस्तपति  
 रश्मिभिस्ताभिः पर्जन्यो वज्रति पर्जन्येनौषधिवनस्पतयः  
 प्रजायन्त ओषधिवनस्पतिभिरन्नं भवत्यन्नेन प्राणाः प्राणैर्बलं  
 बलेन तपस्तपसा श्रद्धा श्रद्धया मेधा मेधया मनीषा मनीषया  
 मनो मनसा शान्तिश्शान्त्या चित्तञ्चित्तेन स्मृतिर्  
 स्मृत्या स्मारर् स्मारेण विज्ञानव्विज्ञानेनात्मानव्वदयति  
 तस्मादन्नन्दन्त्सर्वाण्येतानि ददात्यन्नात् प्राणा भवन्ति

भूतानां॑ प्राणैर्मनो मनसश्च विज्ञानं विज्ञानादानन्दो ब्रह्मयोनिस्स  
 वा एष पुरुषः पञ्चधा पञ्चात्मा येन सर्वमिदं प्रोतं पृथिवी  
 चान्तरिक्षञ्च द्यौश्च दिशश्चावान्तरदिशाश्च स वै सर्वमिदञ्जगत्स  
 च भूतं स भव्यञ्जिज्ञासकृत् ऋतजा रयिष्ठाश्च सत्यो  
 महस्वान्तमसोपरिष्ठाद्ज्ञात्वा तमेवं मनसा हृदा च भूयो न  
 मृत्युमुपयाहि विद्वान्तस्मा॑ न्यासमेषान्तपसामतिरिक्तमाहुर्वसुरण्यौ  
 विभूरसि प्राणे त्वमसि सन्धाता ब्रह्मन्त्वमसि विश्वसृक्तेजोदास्त्वमस्य ग्रेर्वर्चोद  
 सूर्यस्य द्युम्नोदास्त्वमसि चन्द्रमस उपयामर्गहीतोऽसि ब्रह्मणे॑  
 त्वा महस ओमित्यात्मानय्युञ्जीतैतद्वै महोपनिषदन्देवानाङ्गुह्य्यं  
 एवव्वेदं ब्रह्मणो महिमानमाप्नोति तस्मा॑ ब्रह्मणो महिमानमित्युपनिषत्  
 । (78) 6.64.1 तस्यैव विदुषो यज्ञस्यात्मा यजमानः  
 श्रद्धा पत्नी शरीरमिच्छामुरो वेदिर्लोमानि बरुहिर्वेदशिशवा  
 हृदययूपः काम आज्यं मन्युः पशुस्तपोऽग्निश्शमयिता  
 दक्षिणा वाग्धोता॑ प्राण उद्गाता चक्षुरद्वर्युर्मनो ब्रह्मा  
 श्रोत्रमग्नीद्यावद्वियते सा दीक्षा यदज्ञाति यत्पिबति तदस्य  
 सोमपानय्यद्रमते तदुपसदो यत्सञ्चरत्युपविशत्युत्तिष्ठते च  
 स प्रवर्ग्यो यन्मुखन्तदाहवनीयो यदस्य विज्ञानन्तज्जुहोति  
 यत्सायं प्रातरत्ति तत्समिधो यत्सायंप्रातर्मध्यन्दिनञ्च तानि  
 सर्वनानि ये अहोरात्रे ते दञ्शपूर्णमासौ ये॑ ऽर्द्धमासाश्च मासा॑श्च  
 ते चातुर्मास्यानि य ऋतवस्ते पशुबन्धा ये संवत्सराश्च  
 परिवत्सराश्च तेऽहर्गणास्सर्ववेदसव्वा एतत्सत्रय्यन्मरणन्तदवभृथ  
 एतद्वै जरामर्यमग्निहोत्रं सत्रय्यं एव विद्वानुदगयने प्रमीयते

दे॒वाना॑मे॒व म॑हि॒मान॑ङ्ग॒त्वाऽऽदि॒त्यस्य॑ सायु॑ज्यङ्ग॒च्छत्य॑थ॒ यो दक्षि॑णे  
 प्र॒मीय॑ते पि॒तृणा॑मे॒व म॑हि॒मान॑ङ्ग॒त्वा च॒न्द्रम॑स॒स्सायु॑ज्यङ्ग॒च्छत्ये॑तौ  
 वै सू॒र्याच॑न्द्र॒मसो॑र्म॒हिमानौ॑ ब्राह्म॒णो वि॒द्वान॑भिज॒यति॑  
 तस्मा॑द्ब्रह्म॒णो म॑हि॒मान॑माप्नोति॒ तस्मा॑द्ब्रह्म॒णो म॑हि॒मान॑मित्यु॒पनिष॑त्  
 । (79) - । 64 ।

॥ ॐ शान्तिः॒ शान्तिः॒ शान्तिः॑ ॥

## ॥ कृष्णयजुर्वेदीयतैत्तिरीय-काठकम् ॥

### ॥ प्रथमः प्रश्नः ॥

संज्ञानं विज्ञानं प्रज्ञानं जानदभिजानत् । सङ्कल्पमानं प्रकल्पमानमुप-  
कल्पमानमुपक्लृप्तं क्लृप्तम् । श्रेयो वसीय आयत्सम्भूतं भूतम् । चित्रः  
केतुः प्रभानाभान्तसम्भान् । ज्योतिष्माऽस्तेजस्वानातपऽस्तपन्नभितपन् ।  
रोचनो रोचमानः शोभनः शोभमानः कल्याणः । दर्शा दृष्टा दर्शता  
विश्वरूपा सुदर्शना । आप्यायमाना प्यायमाना प्याया सूनृतेरा ।  
आपूर्यमाणा पूर्यमाणा पूरयन्ती पूर्णा पौर्णमासी । दाता  
प्रदाताऽऽनन्दो मोदः प्रमोदः ॥ १ ॥

आवेशयन्निवेशयन्त्संवेशनः सःशान्तः शान्तः । आभवन्प्रभवन्त-  
सम्भवन्त्सम्भूतो भूतः । प्रस्तुतं विष्टुतः सऽस्तुतं कल्याणं  
विश्वरूपम् । शुक्रममृतं तेजस्वि तेजः समिद्धम् । अरुणं  
भानुमन्मरीचिमदभितपत्तपस्वत् । सविता प्रसविता दीप्तो  
दीपयन्दीप्यमानः । ज्वलञ्ज्वलिता तपन्वितपन्त्सन्तपन् । रोचनो  
रोचमानः शुम्भूः शुम्भमानो वामः । सुता सुन्वती प्रसुता  
सूयमानाऽभिषूयमाणा । पीतीं प्रपा सम्पा तृप्तिस्तर्पयन्ती ॥ २ ॥

कान्ता काम्या कामजाताऽऽयुष्मती कामदुघा । अभिशस्ताऽ-  
नुमन्ताऽऽनन्दो मोदः प्रमोदः । आसादयन्निषादयन्त्सःसादनः  
सःसन्नः सन्नः । आभूर्विभूः प्रभूः शम्भूर्भुवः । पवित्रं पवियिष्यन्पूतो  
मेध्यः । यशो यशस्वानायुरमृतः । जीवो जीविष्यन्त्स्वर्गो लोकः ।  
सहस्वान्तसहीयानोजस्वान्तसहमानः । जयन्नभिजयन्त्सुद्रविणो

द्रविणोदाः। आर्द्रपवित्रो हरिकेशो मोदः प्रमोदः ॥ ३ ॥

अरुणोऽरुणरजाः पुण्डरीको विश्वजिदभिजित्। आर्द्रः  
पिन्वमानोऽन्नवान्नसवानिरावान्। सर्वौषधः सम्भरो महस्वान्।  
एजत्का जौवत्काः। क्षुल्लकाः शिपिविष्टकाः। सरिस्त्रराः  
सुशेरवः। अजिरासौ गमिष्णवः। इदानीं तदानीमेतरहिं  
क्षिप्रमजिरम्। आशुर्निमेषः फणो द्रवन्नतिद्रवन्। त्वरंस्त्वरमाण  
आशुराशीयाञ्जवः। अग्निष्टोम उक्थ्योऽतिरात्रो द्विरात्रस्त्रिरात्रश्चतूरात्रः।  
अग्निर्ऋतुः सूर्यं ऋतुश्चन्द्रमा ऋतुः। प्रजापतिः संवत्सरो  
महान्कः ॥ ४ ॥

[१]

भूरग्निं च पृथिवीं च मां च। त्रींश्च लोकान्त्संवत्सरं च।  
प्रजापतिस्त्वा सादयतु। तया देवतयाऽङ्गिरस्वद्भुवा सीद। भुवो वायुं  
चान्तरिक्षं च मां च। त्रींश्च लोकान्त्संवत्सरं च। प्रजापतिस्त्वा  
सादयतु। तया देवतयाऽङ्गिरस्वद्भुवा सीद। स्वरादित्यं च दिवं  
च मां च। त्रींश्च लोकान्त्संवत्सरं च। प्रजापतिस्त्वा सादयतु।  
तया देवतयाऽङ्गिरस्वद्भुवा सीद। भूर्भुवः स्वश्चन्द्रमसं च दिशश्च  
मां च। त्रींश्च लोकान्त्संवत्सरं च। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ ५ ॥

[२]

त्वमेव त्वां वैत्थ योऽसि सोऽसि। त्वमेव त्वामचैषीः। चितश्चासि  
सञ्चितश्चास्यग्ने। एतावांश्चासि भूयांश्चास्यग्ने। यत्तै अग्ने  
न्यूनं यदु तेऽतिरिक्तम्। आदित्यास्तदङ्गिरसश्चिन्वन्तु। विश्वे ते

देवाश्चितिमापूरयन्तु। चितश्चासि सञ्चितश्चास्यग्ने। एतावाञ्श्चासि  
भूयाञ्श्चास्यग्ने। मा ते अग्ने च येन माऽति च येनाऽऽयुरावृक्षि।  
सर्वेषां ज्योतिषां ज्योतिर्यददावुदेति। तपसो जातमनिभृष्टमोजः।  
तत्ते ज्योतिरिष्टके। तेन मे तप। तेन मे ज्वल। तेन मे दीदिहि।  
यावद्देवाः। यावदसाति सूर्यः। यावदुतापि ब्रह्म॥ ६॥

[३]

संवत्सरौऽसि परिवत्सरौऽसि। इद्वत्सरौऽसीद्वत्सरौऽसि।  
इद्वत्सरौऽसि वत्सरौऽसि। तस्य ते वसन्तः शिरः। ग्रीष्मो  
दक्षिणः पक्षः। वरूषाः पुच्छम्। शरदुत्तरः पक्षः। हेमन्तो मध्यम्।  
पूर्वपक्षाश्चितयः। अपरपक्षाः पुरीषम्॥ ७॥

अहोरात्राणीष्टकाः। ऋषभौऽसि स्वर्गो लोकः। यस्यां दिशि  
महीयसे। ततो नो मह आवह। वायुर्भूत्वा सर्वा दिश आवाहि।  
सर्वा दिशोऽनुविवाहि। सर्वा दिशोऽनुसंवाहि। चित्या चितिमापृण।  
अचित्या चितिमापृण। चिदसि समुद्रयौनिः॥ ८॥

इन्दुर्दक्षः श्येन ऋतावा। हिरण्यपक्षः शकुनो भुरण्युः।  
महान्त्सधस्थे ध्रुव आनिषत्तः। नमस्ते अस्तु मा मा हिंसीः।  
एति प्रेति वीति समित्युदिति। दिवं मे यच्छ। अन्तरिक्षं मे यच्छ।  
पृथिवीं मे यच्छ। पृथिवीं मे यच्छ। अन्तरिक्षं मे यच्छ। दिवं  
मे यच्छ। अह्ना प्रसारय। रात्र्या समच। रात्र्या प्रसारय। अह्ना  
समच। कामं प्रसारय। कामं समच॥ ९॥

[४]

भूर्भुवः स्वः। ओजो बलम्। ब्रह्म क्षत्रम्। यशो महत्। सत्यं तपो



नाम॑। रू॒पम॒मृत॑म्। चक्षुः॑ श्रोत्र॑म्। मन॒ आयुः॑। वि॒श्वं यशो॑ म॒हः।  
स॒मं तपो॑ ह॒रो भाः॑। जा॒तवे॑दा॒ यदि॑ वा पा॒वको॑ऽसि। वै॒श्वान॒रो  
यदि॑ वा वैद्यु॒तोऽसि॑। शं प्र॒जाभ्यो॑ यज॑मानाय लो॒कम्। ऊ॒र्जं पु॒ष्टिं  
द॒दद्भ्या॑ववृ॒त्स्व॑ ॥ १० ॥

[५]

राज्ञी॑ वि॒राज्ञी॑। स॒म्राज्ञी॑ स्व॒राज्ञी॑। अ॒र्चिः शो॒चिः। तपो॑ ह॒रो भाः॑।  
अ॒ग्नि॒रिन्द्रो॑ बृ॒हस्प॑तिः। वि॒श्वे दे॒वा भु॒वन्स्य॑ गो॒पाः। ते मा॒ सर्वे॑  
यश॑सा॒ सः॑सृ॒जन्तु॑ ॥ ११ ॥

[६]

अस॑वे स्वाहा॒ वस॑वे स्वाहा॑। वि॒भुवे॑ स्वाहा॒ वि॒वस्व॑ते स्वाहा॑।  
अ॒भि॒भुवे॑ स्वाहा॒ऽधि॒पत॑ये स्वाहा॑। दि॒वां प॑तये स्वाहा॒ऽह॒स्प॒त्याय॑  
स्वाहा॑। चा॒क्षुष्म॑त्याय स्वाहा॑ ज्योति॒ष्म॒त्याय॑ स्वाहा॑। रा॒ज्ञे स्वाहा॑  
वि॒राज्ञे॑ स्वाहा॑। स॒म्राज्ञे॑ स्वाहा॑ स्व॒राज्ञे॑ स्वाहा॑। शू॒षाय॑ स्वाहा॑  
सू॒र्याय॑ स्वाहा॑। च॒न्द्रम॑से स्वाहा॒ ज्योति॑षे स्वाहा॑। स॒ः॒सर्पा॑य स्वाहा॑  
क॒ल्या॒णाय॑ स्वाहा॑। अ॒र्जुना॑य स्वाहा॑ ॥ १२ ॥

[७]

वि॒पश्चि॑ते प॒व॒मा॒नाय॑ गा॒यत॑। म॒ही न धा॑रा॒ऽत्य॑न्धो अ॒रू॒षति॑।  
अहि॑र॒ह जी॑र्णाम॒तिस॑र्पति॒ त्वच॑म्। अ॒त्यो न क्री॑डन्न॒सर॑दृ॒षा ह॑रिः।  
उ॒प॒या॒मगृ॑हीतो॒ऽसि मृ॑त्य॒वै त्वा जु॑ष्टं गृ॒ह्णामि॑। ए॒ष ते यो॒निर्मृ॑त्य॒वै  
त्वा। अ॒पमृ॑त्युम॒पक्षु॑धम्। अ॒पे॒तः श॒पथं॑ जहि। अ॒धा नो॑ अ॒ग्न  
आ॒व॒ह। रा॒यस्पोष॑ सह॒स्त्रि॒णम्॑ ॥ १३ ॥

ये ते॑ स॒हस्र॑म॒युतं॑ पा॒शाः। मृ॒त्यो म॒र्त्या॑य॒ हन्त॑वे। तान् य॒ज्ञस्य॑

मायया॥ सर्वानवयजामहे। भक्षोऽस्यमृतभक्षः। तस्य ते  
मृत्युपीतस्यामृतवतः। स्वगाकृतस्य मधुमतः। उपहृतस्योपहृतो  
भक्षयामि। मन्द्राऽभिभूतिः केतुर्यज्ञानां वाक्। असावेहि॥ १४॥

अन्धो जागृविः प्राण। असावेहि। बधिर आक्रन्दयितरपान।  
असावेहि। अहस्तोस्त्वा चक्षुः। असावेहि। अपादाशो मनः।  
असावेहि। कवे विप्रचित्ते श्रोत्र। असावेहि॥ १५॥

सुहस्तः सुवासाः। शूषो नामास्यमृतो मर्त्येषु। तं त्वाऽहं तथा  
वेद। असावेहि। अग्निर्मे वाचि श्रितः। वाग्धृदये। हृदयं मयि।  
अहममृतै। अमृतं ब्रह्मणि। वायुर्मे प्राणे श्रितः॥ १६॥

प्राणो हृदये। हृदयं मयि। अहममृतै। अमृतं ब्रह्मणि। सूर्यो मे  
चक्षुषि श्रितः। चक्षुरहृदये। हृदयं मयि। अहममृतै। अमृतं ब्रह्मणि।  
चन्द्रमा मे मनसि श्रितः॥ १७॥

मनो हृदये। हृदयं मयि। अहममृतै। अमृतं ब्रह्मणि। दिशो मे श्रोत्रै  
श्रिताः। श्रोत्रं हृदये। हृदयं मयि। अहममृतै। अमृतं ब्रह्मणि।  
आपो मे रेतसि श्रिताः॥ १८॥

रेतो हृदये। हृदयं मयि। अहममृतै। अमृतं ब्रह्मणि। पृथिवी मे शरीरे  
श्रिता। शरीरं हृदये। हृदयं मयि। अहममृतै। अमृतं ब्रह्मणि।  
ओषधिवनस्पतयो मे लोमसु श्रिताः॥ १९॥

लोमानि हृदये। हृदयं मयि। अहममृतै। अमृतं ब्रह्मणि। इन्द्रो मे  
बलै श्रितः। बलं हृदये। हृदयं मयि। अहममृतै। अमृतं ब्रह्मणि।  
पर्जन्यो मे मूर्ध्नि श्रितः॥ २०॥

मूर्धा हृदये। हृदयं मयि। अहममृतै। अमृतं ब्रह्मणि। ईशानो  
मे मन्यौ श्रितः। मन्युरहृदये। हृदयं मयि। अहममृतै। अमृतं  
ब्रह्मणि। आत्मा म आत्मनि श्रितः ॥ २१ ॥ आत्मा हृदये। हृदयं  
मयि। अहममृतै। अमृतं ब्रह्मणि। पुनर्म आत्मा पुनरायुरागात्।  
पुनः प्राणः पुनराकूतमागात्। वैश्वानरो रश्मिभिर्वावृधानः।  
अन्तस्तिष्ठत्वमृतस्य गोपाः ॥ २२ ॥

[८]

प्रजापतिर्देवान्सृजत। ते पाप्मना सन्दिता अजायन्त। तान्व्यद्यत्।  
यद्यद्यत्। तस्माद्विद्युत्। तमवृश्चत्। यदवृश्चत्। तस्माद्वृष्टिः।  
तस्माद्यत्रैते देवतै अभिप्राप्नुतः। वि च हैवास्य तत्र पाप्मानं  
द्यतः ॥ २३ ॥

वृश्चतश्च। सैषा मीमांसाऽग्निहोत्र एव संपन्ना। अथौ आहुः।  
सर्वेषु यज्ञक्रतुष्विति। होष्यन्नप उपस्पृशेत्। विद्युदसि विद्य मे  
पाप्मानमिति। अथ हुत्वोपस्पृशेत्। वृष्टिरसि वृश्च मे पाप्मानमिति।  
यक्ष्यमाणो वेष्टा वा। वि च हैवास्यैते देवतै पाप्मानं द्यतः ॥ २४ ॥

वृश्चतश्च। अत्यश्चो हाऽऽरुणिः। ब्रह्मचारिणै प्रश्नान्प्रोच्य  
प्रजिघाय। परेहि। ल्लक्षं दय्यापातिं पृच्छ। वेत्थ सावित्रा(३)न्न  
वेत्था(३) इति। तमागत्य पप्रच्छ। आचार्यौ मा प्राहैषीत्। वेत्थ  
सावित्रा(३)न्न वेत्था(३) इति। स होवाच वेदेति ॥ २५ ॥

स कस्मिन्प्रतिष्ठित इति। परोरजसीति। कस्तद्यत्परोरजा इति। एष  
वाव स परोरजा इति होवाच। य एष तपति। एषोऽर्वाग्रजा इति। स  
कस्मिन्त्वेष्ट इति। सत्य इति। किं तत्सत्यमिति। तप इति ॥ २६ ॥

कस्मिन्नु तप इति। बल इति। किं तद्वलमिति। प्राण इति। मा स्म प्राणमतिपृच्छ इति माऽऽचार्योऽब्रवीदिति होवाच ब्रह्मचारी। स होवाच प्लक्षो दय्यापातिः। यद्वै ब्रह्मचारिन्प्राणमत्यप्रक्ष्यः। मूर्धा ते व्यपतिष्यत्। अहमुत आचार्याच्छ्रेयान्भविष्यामि। यो मा सावित्रे समवादिष्टेति ॥ २७ ॥

तस्मात्सावित्रे न संवदेत। स यो ह वै सावित्रं विदुषा सावित्रे संवदेते। सहास्मिज्झियं दधाति। अनु ह वा अस्मा असौ तपज्झियं मन्यते। अन्वस्मै श्रीस्तपो मन्यते। अन्वस्मै तपो बलं मन्यते। अन्वस्मै बलं प्राणं मन्यते। स यदाह। संज्ञानं विज्ञानं दर्शा दृष्टेति। एष एव तत् ॥ २८ ॥

अथ यदाह। प्रस्तुतं विष्टुतं सुता सुन्वतीति। एष एव तत्। एष ह्येव तान्यहानि। एष रात्रयः। अथ यदाह। चित्रः केतुर्दाता प्रदाता सविता प्रसविताऽभिशास्ताऽनुमन्तेति। एष एव तत्। एष ह्येव तेऽहो मुहूर्ताः। एष रात्रैः ॥ २९ ॥

अथ यदाह। पवित्रं पवयिष्यन्त्सहस्वान्त्सहीयानरुणोऽरुणरजा इति। एष एव तत्। एष ह्येव तेऽर्धमासाः। एष मासाः। अथ यदाह। अग्निष्टोम उक्थ्योऽग्निर्ऋतुः प्रजापतिः संवत्सर इति। एष एव तत्। एष ह्येव ते यज्ञक्रतवः। एष ऋतवः ॥ ३० ॥

एष संवत्सरः। अथ यदाह। इदानीं तदानीमिति। एष एव तत्। एष ह्येव ते मुहूर्तानां मुहूर्ताः। जनको ह वैदेहः। अहोरात्रैः समाजंगाम। तं होचुः। यो वा अस्मान् वेद। विजहत्पाप्मानमेति ॥ ३१ ॥

सर्वमायुरेति। अ॒भि स्व॒र्गं लो॒कं ज॑यति। नास्यामु॒ष्मिँल्लो॒केऽन्नं॑  
क्षीय॑त इति। वि॒जह॑द्ध वै पा॒प्मान॑मेति। सर्वमायुरेति। अ॒भि स्व॒र्गं  
लो॒कं ज॑यति। नास्यामु॒ष्मिँल्लो॒केऽन्नं॑ क्षीय॑ते। य ए॒वं वेद॑। अही॑ना  
हाऽऽश्व॑थ्यः। सा॒वि॒त्रं वि॒दाञ्च॑कार ॥ ३२ ॥

स ह॑ ह॒सो हि॒र॒ण्म॒यो भू॒त्वा। स्व॒र्गं लो॒कमि॑याय। आ॒दि॒त्यस्य॑  
सायु॑ज्यम्। ह॒सो ह॒ वै हि॒र॒ण्म॒यो भू॒त्वा। स्व॒र्गं लो॒कमे॑ति।  
आ॒दि॒त्यस्य॑ सायु॑ज्यम्। य ए॒वं वेद॑। दे॒वभा॑गो ह॑ श्रौ॒त॒र्षः। सा॒वि॒त्रं  
वि॒दाञ्च॑कार। त॒ ह॒ वाग॑दृश्यमा॒नाऽभ्यु॑वाच ॥ ३३ ॥

सर्व॑ ब॒त गौ॒त॒मो वेद॑। यः सा॒वि॒त्रं वेदे॑ति। स हो॒वाच॑। कै॒षा  
वाग॑सीति। अ॒यम॑ह॒सो सा॒वि॒त्रः। दे॒वाना॑मु॒त्त॒मो लो॒कः। गु॒ह्यं म॒हो  
बि॒भ्र॑दिति। ए॒ताव॑ति ह॑ गौ॒त॒मः। य॒ज्ञोप॑वी॒तं कृ॒त्वाऽधो॑ नि॒प॒पात॑।  
नमो॑ नम॒ इति॑ ॥ ३४ ॥

स हो॒वाच॑। मा भै॒षीगौ॑त॒म। जि॒तो वै ते॑ लो॒क इति॑। तस्मा॒द्ये के च॑  
सा॒वि॒त्रं वि॒दुः। सर्वे॑ ते जि॒तलो॑काः। स यो ह॒ वै सा॒वि॒त्रस्या॑ष्टाक्षरं  
प॒दः॒ श्रि॒याऽभि॑षि॒क्तं वेद॑। श्रि॒या है॒वाभि॑षि॒च्यते॑। घृ॒णिरि॑ति द्वे  
अ॒क्षरे॑। सू॒र्य इति॑ त्रीणि। आ॒दि॒त्य इति॑ त्रीणि ॥ ३५ ॥

ए॒तद्वै सा॒वि॒त्रस्या॑ष्टाक्षरं प॒दः॒ श्रि॒याऽभि॑षि॒क्तम्। य ए॒वं वेद॑। श्रि॒या  
है॒वाभि॑षि॒च्यते॑। तदे॒तदृ॒चाऽभ्यु॑क्तम्। ऋ॒चो अ॒क्षरे॑ पर॒मे व्यो॑मन्।  
यस्मि॑न्दे॒वा अ॒धि वि॒श्वे॑ नि॒षेदुः॑। यस्तं न वेद॑ कि॒मृ॒चा क॑रिष्यति।  
य इ॒त्तद्वि॒दुस्त॑ इ॒मे समा॑स॒त इति॑। न ह॒ वा ए॒तस्य॑र्चा न यजु॑षा न  
साम्नाऽथो॑ऽस्ति। यः सा॒वि॒त्रं वेद॑ ॥ ३६ ॥

तदेतत्परि यदेवचक्रम्। आर्द्रं पिन्वमानं स्वर्गे लोक एति।  
 विजहद्विश्वा भूतानि सम्पश्यत्। आर्द्रो ह वै पिन्वमानः। स्वर्गे  
 लोक एति। विजहन्विश्वा भूतानि सम्पश्यन्। य एवं वेद। शूषो ह  
 वै वाष्प्यः। आदित्येन समाजगाम। तं ह वाच। एहि सावित्रं  
 विद्धि। अयं वै स्वर्ग्योऽग्निः पारयिष्णुरमृतात्सम्भूत इति। एष  
 वाव स सावित्रः। य एष तपति। एहि मां विद्धि। इति हैवेनं  
 तदुवाच॥ ३७॥

[९]

इयं वाव सरघा। तस्या अग्निरेव सारघं मधु। या एताः  
 पूर्वपक्षापरपक्षयो रात्रयः। ता मधुकृतः। यान्यहानि। ते  
 मधुवृषाः। स यो ह वा एता मधुकृतश्च मधुवृषाश्च वेद। कुर्वन्ति  
 हास्यैता अग्नौ मधु। नास्यैष्टापूर्तं धयन्ति। अथ यो न वेद॥ ३८॥

न हास्यैता अग्नौ मधु कुर्वन्ति। धयन्त्यस्यैष्टापूर्तम्। यो ह  
 वा अहोरात्राणां नामधेयानि वेद। नाहोरात्रेष्वार्तिमाच्छति।  
 संज्ञानं विज्ञानं दर्शां दृष्टेति। एतावनुवाकौ पूर्वपक्षस्याहोरात्राणां  
 नामधेयानि। प्रस्तुतं विष्टुतं सुता सुन्वतीति। एतावनुवाकावपर-  
 पक्षस्याहोरात्राणां नामधेयानि। नाहोरात्रेष्वार्तिमाच्छति। य एवं  
 वेद॥ ३९॥

यो ह वै मुहूर्तानां नामधेयानि वेद। न मुहूर्तेष्वार्तिमाच्छति।  
 चित्रः केतुर्दाता प्रदाता सविता प्रसविताऽभिशास्ताऽनुमन्तेति।  
 एतेऽनुवाका मुहूर्तानां नामधेयानि। न मुहूर्तेष्वार्तिमाच्छति।  
 य एवं वेद। यो ह वा अर्धमासानां च मासानां च नामधेयानि

वेद। नार्धमासेषु न मासेष्वार्तिमाच्छति। पवित्रं पवियिष्यन्त्सह-  
स्वान्तस्सहीयानरुणोऽरुणरजा इति। एतेऽनुवाका अर्धमासानां च  
मासानां च नामधेयानि ॥ ४० ॥

नार्धमासेषु न मासेष्वार्तिमाच्छति। य एवं वेद। यो ह वै  
यज्ञक्रतूनां चर्तूनां च संवत्सरस्य च नामधेयानि वेद। न यज्ञक्रतुषु  
नर्तुषु न संवत्सर आर्तिमाच्छति। अग्निष्टोम उक्थ्योऽग्निर्ऋतुः  
प्रजापतिः संवत्सर इति। एतेऽनुवाका यज्ञक्रतूनां चर्तूनां च  
संवत्सरस्य च नामधेयानि ॥ ४१ ॥ न यज्ञक्रतुषु नर्तुषु न संवत्सर  
आर्तिमाच्छति। य एवं वेद। यो ह वै मुहूर्तानां मुहूर्तान् वेद।  
न मुहूर्तानां मुहूर्तेष्वार्तिमाच्छति। इदानीं तदानीमिति। एते वै  
मुहूर्तानां मुहूर्ताः। न मुहूर्तानां मुहूर्तेष्वार्तिमाच्छति। य एवं वेद।  
अथो यथा क्षेत्रज्ञो भूत्वाऽनुप्रविश्यान्नमत्ति। एवमेवैतान्क्षेत्रज्ञो  
भूत्वाऽनुप्रविश्यान्नमत्ति। स एतेषामेव संलोकतां सायुज्यमश्नुते।  
अपं पुनर्मृत्युं जयति। य एवं वेद ॥ ४२ ॥

[१०]

कश्चिद्ध वा अस्माल्लोकात्प्रेत्य। आत्मानं वेद। अयमहमस्मीति।  
कश्चित्स्वं लोकं न प्रतिप्रजानाति। अग्निमुग्धो हैव धूमतान्तः।  
स्वं लोकं न प्रतिप्रजानाति। अथ यो हैवैतमग्निं सावित्रं वेद। स  
एवास्माल्लोकात्प्रेत्य। आत्मानं वेद। अयमहमस्मीति ॥ ४३ ॥

स स्वं लोकं प्रतिप्रजानाति। एष उ चैवैनं तत्सावित्रः।  
स्वर्गं लोकमभिवहति। अहोरात्रैर्वा इदं सायुग्भिः क्रियते।

इतिरात्रायादीक्षित। इतिरात्राय ब्रतमुपागुरिति। तानिहानैवं विदुषः। अमुष्मिल्लोके शैवधिं धयन्ति। धीतः हैव स शैवधिमनु परैति। अथ यो हैवैतमग्निः सावित्रं वेद ॥ ४४ ॥

तस्य हैवाहोरात्राणि। अमुष्मिल्लोके शैवधिं न धयन्ति। अधीतः हैव स शैवधिमनु परैति। भरद्वाजो ह त्रिभिरायुर्भिर्ब्रह्मचर्यमुवास। तः ह जीर्णिः स्थविरः शयानम्। इन्द्र उपब्रज्यौवाच। भरद्वाज। यत्तै चतुर्थमायुर्दद्याम्। किमेनेन कुर्या इति। ब्रह्मचर्यमेवैनेन चरेयमिति होवाच ॥ ४५ ॥

तः ह त्रीन्गिरिरूपानविज्ञातानिव दर्शयां चकार। तेषां हैकैकस्मान्मुष्टिनाददे। स होवाच। भरद्वाजेत्यामन्त्र्य। वेदा वा एते। अनन्ता वै वेदाः। एतद्वा एतैस्त्रिभिरायुर्भिर्नन्वोचथाः। अथ त इतरदननूक्तमेव। एहीमं विद्धि। अयं वै सर्वविद्येति ॥ ४६ ॥

तस्मै हैतमग्निः सावित्रमुवाच। तः स विदित्वा। अमृतो भूत्वा। स्वर्गं लोकमियाय। आदित्यस्य सायुज्यम्। अमृतो हैव भूत्वा। स्वर्गं लोकमेति। आदित्यस्य सायुज्यम्। य एवं वेद। एषो एव त्रयीं विद्या ॥ ४७ ॥

यावन्तः ह वै त्रय्या विद्यया लोकं जयति। तावन्तं लोकं जयति। य एवं वेद। अग्नेर्वा एतानि नामधेयानि। अग्नेरेव सायुज्यं सलोकतामाप्नोति। य एवं वेद। वायोर्वा एतानि नामधेयानि। वायोरेव सायुज्यं सलोकतामाप्नोति। य एवं वेद। इन्द्रस्य वा एतानि नामधेयानि ॥ ४८ ॥



इन्द्रस्यैव सायुज्यं सलोकतामाप्नोति। य एवं वेद। बृहस्पतेर्वा  
 एतानि नामधेयानि। बृहस्पतेरेव सायुज्यं सलोकतामाप्नोति।  
 य एवं वेद। प्रजापतेर्वा एतानि नामधेयानि। प्रजापतेरेव  
 सायुज्यं सलोकतामाप्नोति। य एवं वेद। ब्रह्मणो वा एतानि  
 नामधेयानि। ब्रह्मण एव सायुज्यं सलोकतामाप्नोति। य एवं  
 वेद। स वा एषोऽग्निरपक्षपुच्छो वायुरेव। तस्याग्निर्मुखम्।  
 असावादित्यः शिरः। स यदेते देवते अन्तरेण। तत्सर्वं सीव्यति।  
 तस्मात्सावित्रः ॥ ४९ ॥

[११]

॥ इति कृष्णयजुर्वेदीयतैत्तिरीयकाठके प्रथमः प्रश्नः समाप्तः ॥ १ ॥

## ॥ द्वितीयः प्रश्नः ॥

लोकोऽसि स्वर्गोऽसि। अनन्तोऽस्य पारोऽसि। अक्षितोऽस्य क्षय्यो-  
 ऽसि। तपसः प्रतिष्ठा। त्वयीदमन्तः। विश्वं यक्षं विश्वं भूतं  
 विश्वं सुभूतम्। विश्वस्य भर्ता विश्वस्य जनयिता। तं  
 त्वोपदधे कामदुघमक्षितम्। प्रजापतिस्त्वा सादयतु। तया  
 देवतयाऽङ्गिरस्वद्भुवा सीद ॥ १ ॥

तपोऽसि लोके श्रितम्। तेजसः प्रतिष्ठा। त्वयीदमन्तः। विश्वं  
 यक्षं विश्वं भूतं विश्वं सुभूतम्। विश्वस्य भर्तु विश्वस्य जनयितु।  
 तत्त्वोपदधे कामदुघमक्षितम्। प्रजापतिस्त्वा सादयतु। तया  
 देवतयाऽङ्गिरस्वद्भुवा सीद ॥ २ ॥

तेजोऽसि तपसि श्रितम्। समुद्रस्य प्रतिष्ठा। त्वयीदमन्तः। विश्वं

यक्षं विश्वं भूतं विश्वं सुभूतम्। विश्वस्य भर्तु विश्वस्य जनयितु।  
तत्त्वोपदधे कामदुघमक्षितम्। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ ३ ॥

समुद्रोऽसि तेजसि श्रितः। अपां प्रतिष्ठा। त्वयीदमन्तः। विश्वं  
यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता।  
तं त्वोपदधे कामदुघमक्षितम्। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ ४ ॥

आपः स्थ समुद्रे श्रिताः। पृथिव्याः प्रतिष्ठा युष्मासु। इदमन्तः। विश्वं  
यक्षं विश्वं भूतं विश्वं सुभूतम्। विश्वस्य भर्त्र्यो विश्वस्य जनयित्र्यः।  
ता व उपदधे कामदुघा अक्षिताः। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ ५ ॥

पृथिव्यस्यप्सु श्रिता। अग्नेः प्रतिष्ठा। त्वयीदमन्तः। विश्वं यक्षं  
विश्वं भूतं विश्वं सुभूतम्। विश्वस्य भर्त्री विश्वस्य जनयित्री।  
तां त्वोपदधे कामदुघामक्षिताम्। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ ६ ॥

अग्निरसि पृथिव्याऽश्रितः। अन्तरिक्षस्य प्रतिष्ठा। त्वयीदमन्तः।  
विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य  
जनयिता। तं त्वोपदधे कामदुघमक्षितम्। प्रजापतिस्त्वा सादयतु।  
तया देवतयाऽङ्गिरस्वद्भुवा सीद ॥ ७ ॥

अन्तरिक्षमस्यग्नौ श्रितम्। वायोः प्रतिष्ठा। त्वयीदमन्तः। विश्वं  
यक्षं विश्वं भूतं विश्वं सुभूतम्। विश्वस्य भर्तु विश्वस्य जनयितु।

तत्त्वोपदधे कामदुग्धमक्षितम्। प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ ८ ॥

वायुरस्यन्तरिक्षे श्रितः। दिवः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुग्धमक्षितम्। प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ ९ ॥

द्यौरसि वायौ श्रिता। आदित्यस्य प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्त्री विश्वस्य जनयित्री। तां त्वोपदधे कामदुग्धमक्षिताम्। प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ १० ॥

आदित्योऽसि दिवि श्रितः। चन्द्रमसः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुग्धमक्षितम्। प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ ११ ॥

चन्द्रमा अस्यादित्ये श्रितः। नक्षत्राणां प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुग्धमक्षितम्। प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ १२ ॥

नक्षत्राणि स्थ चन्द्रमसि श्रितानि। संवत्सरस्य प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तृणि विश्वस्य जनयितृणि। तानि व उपदधे कामदुग्धान्यक्षितानि।

प्रजापतिस्त्वा सादयतु। तया देवतयाऽङ्गिरस्वद्ध्रुवा सीद ॥ १३ ॥

संवत्सरोऽसि नक्षत्रेषु श्रितः। ऋतूनां प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्ता विश्वस्य जनयिता। तं त्वोपदधे कामदुघ्नमक्षितम्। प्रजापतिस्त्वा सादयतु। तया देवतयाऽङ्गिरस्वद्ध्रुवा सीद ॥ १४ ॥

ऋतवः स्थ संवत्सरे श्रिताः। मासानां प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुघ्नमक्षितान्। प्रजापतिस्त्वा सादयतु। तया देवतयाऽङ्गिरस्वद्ध्रुवा सीद ॥ १५ ॥

मासाः स्थर्तषु श्रिताः। अर्धमासानां प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुघ्नमक्षितान्। प्रजापतिस्त्वा सादयतु। तया देवतयाऽङ्गिरस्वद्ध्रुवा सीद ॥ १६ ॥

अर्धमासाः स्थ मासु श्रिताः। अहोरात्रयोः प्रतिष्ठा युष्मासु। इदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयितारः। तान् व उपदधे कामदुघ्नमक्षितान्। प्रजापतिस्त्वा सादयतु। तया देवतयाऽङ्गिरस्वद्ध्रुवा सीद ॥ १७ ॥

अहोरात्रे स्थौऽर्धमासेषु श्रिते। भूतस्य प्रतिष्ठे भव्यस्य प्रतिष्ठे। युवयोरिदमन्तः। विश्वं यक्षं विश्वं भूतं विश्वं सुभूतम्। विश्वस्य भर्तारो विश्वस्य जनयित्र्यौ। ते वामुपदधे कामदुघ्ने अक्षिते।

प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ १८ ॥

पौर्णमास्यष्टकाऽमावास्या। अन्नादाः स्थान्नादुघौ युष्मासु।  
इदमन्तः। विश्वं यक्षं विश्वं भूतं विश्वं सुभूतम्। विश्वस्य  
भर्त्र्यो विश्वस्य जनयित्र्यः। ता व उपदधे कामदुघा अक्षिताः।  
प्रजापतिस्त्वा सादयतु। तया देवतयाऽङ्गिरस्वद्भुवा सीद ॥ १९ ॥

राडसि बृहती श्रीरसीन्द्रपत्नी धर्मपत्नी। विश्वं भूतमनुप्रभूता।  
त्वयीदमन्तः। विश्वं यक्षं विश्वं भूतं विश्वं सुभूतम्। विश्वस्य भर्त्री  
विश्वस्य जनयित्री। तां त्वोपदधे कामदुघामक्षिताम्। प्रजापतिस्त्वा  
सादयतु। तया देवतयाऽङ्गिरस्वद्भुवा सीद ॥ २० ॥

ओजोऽसि सहोऽसि। बलमसि भ्राजोऽसि। देवानां धामामृतम्।  
अमर्त्यस्तपोजाः। त्वयीदमन्तः। विश्वं यक्षं विश्वं भूतं  
विश्वं सुभूतम्। विश्वस्य भर्ता विश्वस्य जनयिता। तं  
त्वोपदधे कामदुघमक्षितम्। प्रजापतिस्त्वा सादयतु। तया  
देवतयाऽङ्गिरस्वद्भुवा सीद ॥ २१ ॥

[१]

त्वमग्ने रुद्रो असुरो महो दिवः। त्वं शर्घो मारुतं पृक्ष ईशिषे। त्वं  
वातैररुणैर्यासि शङ्गयः। त्वं पूषा विधतः पासि नु त्मना। देवा देवेषु  
श्रयध्वम्। प्रथमा द्वितीयेषु श्रयध्वम्। द्वितीयास्तृतीयेषु श्रयध्वम्।  
तृतीयाश्चतुर्थेषु श्रयध्वम्। चतुर्थाः पञ्चमेषु श्रयध्वम्। पञ्चमाः षष्ठेषु  
श्रयध्वम् ॥ २२ ॥

षष्ठाः सप्तमेषु श्रयध्वम्। सप्तमा अष्टमेषु श्रयध्वम्। अष्टमा नवमेषु

श्रयध्वम्। नवमा दशमेषु श्रयध्वम्। दशमा एकादशेषु श्रयध्वम्।  
 एकादशा द्वादशेषु श्रयध्वम्। द्वादशास्त्रयोदशेषु श्रयध्वम्।  
 त्रयोदशाश्चतुर्दशेषु श्रयध्वम्। चतुर्दशाः पञ्चदशेषु श्रयध्वम्।  
 पञ्चदशाः षोडशेषु श्रयध्वम्॥ २३ ॥

षोडशाः सप्तदशेषु श्रयध्वम्। सप्तदशा अष्टादशेषु श्रयध्वम्।  
 अष्टादशा एकान्नविंशेषु श्रयध्वम्। एकान्नविंशा विंशेषु  
 श्रयध्वम्। विंशा एकविंशेषु श्रयध्वम्। एकविंशा  
 द्वाविंशेषु श्रयध्वम्। द्वाविंशास्त्रयोविंशेषु श्रयध्वम्।  
 त्रयोविंशाश्चतुर्विंशेषु श्रयध्वम्। चतुर्विंशाः पञ्चविंशेषु  
 श्रयध्वम्। पञ्चविंशाः षड्विंशेषु श्रयध्वम्॥ २४ ॥

षड्विंशाः सप्तविंशेषु श्रयध्वम्। सप्तविंशा अष्टाविंशेषु  
 श्रयध्वम्। अष्टाविंशा एकान्नत्रिंशेषु श्रयध्वम्। एकान्नत्रिंशास्त्रिंशेषु  
 श्रयध्वम्। त्रिंशा एकत्रिंशेषु श्रयध्वम्। एकत्रिंशा  
 द्वात्रिंशेषु श्रयध्वम्। द्वात्रिंशास्त्रयस्त्रिंशेषु श्रयध्वम्।  
 देवास्त्रिरेकादशास्त्रिस्त्रयस्त्रिंशाः। उत्तरे भवत। उत्तरवर्त्मान्  
 उत्तरसत्त्वानः। यत्काम इदं जुहोमि। तन्मे समृध्यताम्। वयं  
 स्याम पतयो रयीणाम्। भूर्भुवः स्वः स्वाहा॥ २५ ॥

[२]

अग्नाविष्णू सजोषसा। इमा वर्धन्तु वां गिरः। द्युमैर्वाजैर्भिरागतम्।  
 राज्ञी विराज्ञी। सम्राज्ञी स्वराज्ञी। अर्चिः शोचिः। तपो हरो भाः।  
 अग्निः सोमो बृहस्पतिः। विश्वे देवा भुवनस्य गोपाः। ते सर्वे सङ्गत्य।  
 इदं मे प्रावता वचः। वयं स्याम पतयो रयीणाम्। भूर्भुवः स्वः

स्वाहा ॥ २६ ॥

[३]

अन्नपतेऽन्नस्य नो देहि। अनमीवस्य शुष्मिणः। प्र प्रदातारं  
तारिषः। ऊर्जं नो धेहि द्विपदे चतुष्पदे। अग्ने पृथिवीपते। सोम  
वीरुधां पते। त्वष्टः समिधां पते। विष्णवाशानां पते। मित्रं सत्यानां  
पते। वरुण धर्मणां पते ॥ २७ ॥

मरुतो गणानां पतयः। रुद्रं पशूनां पते। इन्द्रौजसां पते। बृहस्पते  
ब्रह्मणस्पते। आ रुचा रोचेऽहं स्वयम्। रुचा रुरुचे रोचमानः।  
अतीत्यादः स्वराभरेह। तस्मिन् योनौ प्रजनौ प्रजायेय। वयं स्याम  
पतयो रयीणाम्। भूर्भुवः स्वः स्वाहा ॥ २८ ॥

[४]

सप्त ते अग्ने समिधः सप्त जिह्वाः। सप्तरूपयः सप्त धाम प्रियाणि।  
सप्त होत्रा अनुविद्वान्। सप्त योनीरापृणस्वा घृतेन। प्राची दिक्।  
अग्निर्देवता। अग्निं स दिशां देवं देवतानामृच्छतु। यो मैतस्यै  
दिशोऽभिदासति। दक्षिणा दिक्। इन्द्रो देवता ॥ २९ ॥

इन्द्रं स दिशां देवं देवतानामृच्छतु। यो मैतस्यै दिशोऽभिदासति।  
प्रतीची दिक्। सोमो देवता। सोमं स दिशां देवं देवतानामृच्छतु।  
यो मैतस्यै दिशोऽभिदासति। उदीची दिक्। मित्रावरुणौ  
देवता। मित्रावरुणौ स दिशां देवौ देवतानामृच्छतु। यो मैतस्यै  
दिशोऽभिदासति ॥ ३० ॥

ऊर्ध्वा दिक्। बृहस्पतिर्देवता। बृहस्पतिं स दिशां देवं  
देवतानामृच्छतु। यो मैतस्यै दिशोऽभिदासति। इयं दिक्।

अदितिर्देवता॥ अदितिः स दिशां देवीं देवतानामृच्छतु। यो मैतस्यै  
दिशोऽभिदासति। पुरुषो दिक्। पुरुषो मे कामान्त्समर्धयतु ॥ ३१ ॥  
अन्धो जागृविः प्राण। असावेहि। बधिर आक्रन्दयितरपान।  
असावेहि। उषसमुषसमशीय। अहमसो ज्योतिरशीय।  
अहमसोऽपौऽशीय। वयः स्याम पतयो रयीणाम्। भूर्भुवः स्वः  
स्वाहा ॥ ३२ ॥

[५]

यत्तेऽचितं यदु चितं ते अग्ने। यत्त ऊनं यदु तेऽतिरिक्तम्।  
आदित्यास्तदङ्गिरसश्चिन्वन्तु। विश्वे ते देवाश्चितिमापूरयन्तु।  
चितश्चासि सञ्चितश्चास्यग्ने। एतावाऽश्चासि भूयाऽश्चास्यग्ने। लोकं  
पृण च्छिद्रं पृण। अथौ सीद शिवा त्वम्। इन्द्राग्नी त्वा बृहस्पतिः।  
अस्मिन् योनावसीषदन् ॥ ३३ ॥

तया देवतयाऽङ्गिरस्वद्भुवा सीद। ता अस्य सूददोहसः। सोमः  
श्रीणन्ति पृश्नयः। जन्म देवानां विशः। त्रिष्वा रौचने दिवः।  
तया देवतयाऽङ्गिरस्वद्भुवा सीद। अग्ने देवाः इहाऽऽवह।  
जज्ञानो वृक्तबर्हिषे। असि होता न ईड्यः। अगन्म महा मनसा  
यविष्ठम् ॥ ३४ ॥

यो दीदाय समिद्ध स्वे दुरोणे। चित्रभानू रोदसी अन्तरुर्वी। स्वाहुतं  
विश्वतः प्रत्यञ्चम्। मेधाकारं विदथस्य प्रसाधनम्। अग्निः होतारं  
परिभूतमं मतिम्। त्वामर्भस्य हविषः समानमित्। त्वां महो वृणते  
नरो नान्यं त्वत्। मनुष्वत्त्वा निधीमहि। मनुष्वत्समिधीमहि। अग्ने  
मनुष्वदङ्गिरः ॥ ३५ ॥



देवान्देवायते यज। अग्निर्हि वाजिनं विशे। ददाति विश्वचरूषणिः।  
 अग्नी राये स्वाभुवम्। स प्रीतो याति वार्यम्। इषः स्तोतृभ्य आभर।  
 पृष्ठो दिवि पृष्ठो अग्निः पृथिव्याम्। पृष्ठो विश्वा ओषधीराविवेश।  
 वैश्वानरः सहसा पृष्ठो अग्निः। स नो दिवा स रिषः पातु  
 नक्तम्॥ ३६ ॥

[६]

अयं वाव यः पवते। सौऽग्निर्नाचिकेतः। स यत्प्राङ् पवते।  
 तदस्य शिरः। अथ यदक्षिणा। स दक्षिणः पक्षः। अथ यत्प्रत्यक्।  
 तत्पुच्छम्। यदुदङ्। स उत्तरः पक्षः॥ ३७ ॥

अथ यत्संवाति। तदस्य समञ्चनं च प्रसारणं च। अथो  
 सम्पदेवास्य सा। स५ ह वा अस्मै स कामः पद्यते। यत्कामो  
 यजते। योऽग्निं नाचिकेतं चिनुते। य उ चैनमेवं वेद। यो ह  
 वा अग्नेर्नाचिकेतस्याऽऽयतनं प्रतिष्ठां वेद। आयतनवान्भवति।  
 गच्छति प्रतिष्ठाम्॥ ३८ ॥

हिरण्यं वा अग्नेर्नाचिकेतस्याऽऽयतनं प्रतिष्ठा। य एवं वेद।  
 आयतनवान्भवति। गच्छति प्रतिष्ठाम्। यो ह वा अग्नेर्नाचिकेतस्य  
 शरीरं वेद। सशरीर एव स्वर्गं लोकमेति। हिरण्यं वा  
 अग्नेर्नाचिकेतस्य शरीरम्। य एवं वेद। सशरीर एव स्वर्गं  
 लोकमेति। अथो यथा रुक्म उत्तप्तो भाय्यात्॥ ३९ ॥

एवमेव स तेजसा यशसा। अस्मिंश्च लोकैऽमुष्मिंश्च भाति।  
 उरवो ह वै नामैते लोकाः। येऽर्वरेणाऽऽदित्यम्। अथ हैते  
 वरीयांसो लोकाः। ये परेणाऽऽदित्यम्। अन्तवन्तः ह

वा एष क्षय्यं लोकं जयति। योऽवरेणाऽऽदित्यम्। अथ  
 हैषोऽनन्तमपारमक्षय्यं लोकं जयति। यः परेणाऽऽदित्यम् ॥ ४० ॥  
 अनन्तं ह वा अपारमक्षय्यं लोकं जयति। योऽग्निं नाचिकेतं  
 चिनुते। य उ चैनमेवं वेद। अथो यथा रथे तिष्ठन्पक्षसी पर्यावर्तमाने  
 प्रत्यपैक्षते। एवमहोरात्रे प्रत्यपैक्षते। नास्याहोरात्रे लोकमाप्नुतः।  
 योऽग्निं नाचिकेतं चिनुते। य उ चैनमेवं वेद ॥ ४१ ॥

[७]

उशन् ह वै वाजश्रवसः सर्ववेदसं ददौ। तस्य ह नचिकेता नाम  
 पुत्र आस। तं ह कुमारं सन्तम्। दक्षिणासु नीयमानासु  
 श्रद्धाऽऽविवेश। स होवाच। तत् कस्मै मां दास्यसीति। द्वितीयं  
 तृतीयम्। तं ह परीत उवाच। मृत्यवे त्वा ददामीति। तं ह  
 स्मोत्थितं वाग्भिवादति ॥ ४२ ॥

गौतम कुमारमिति। स होवाच। परेहि मृत्योर्गृहान्। मृत्यवे वै  
 त्वाऽदामिति। तं वै प्रवसन्तं गन्तासीति होवाच। तस्य स्म तिस्रो  
 रात्रीरनाश्वान्गृहे वसतात्। स यदि त्वा पृच्छेत्। कुमार कति  
 रात्रीरवात्सीरिति। तिस्र इति प्रतिब्रूतात्। किं प्रथमां रात्रिमाश्ना  
 इति ॥ ४३ ॥

प्रजां त इति। किं द्वितीयामिति। पशूस्त इति। किं तृतीयामिति।  
 साधुकृत्यां त इति। तं वै प्रवसन्तं जगाम। तस्य ह तिस्रो  
 रात्रीरनाश्वान्गृहे उवास। तमागत्य पप्रच्छ। कुमार कति  
 रात्रीरवात्सीरिति। तिस्र इति प्रत्युवाच ॥ ४४ ॥

किं प्रथमां रात्रिमाश्ना इति। प्रजां त इति। किं द्वितीयामिति।

पशूँस्तु इति। किं तृतीयामिति। साधुकृत्यां त इति। नमस्ते अस्तु  
भगव इति होवाच। वरं वृणीष्वेति। पितरमेव जीवन्नयानीति।  
द्वितीयं वृणीष्वेति ॥ ४५ ॥

इष्टापूर्तयोर्मैऽक्षितिं ब्रूहीति होवाच। तस्मै हैतमग्निं नाचिकेतमुवाच।  
ततो वै तस्यैष्टापूर्ते ना क्षीयेते। नास्यैष्टापूर्ते क्षीयेते।  
यौऽग्निं नाचिकेतं चिनुते। य उ चैनमेवं वेद। तृतीयं  
वृणीष्वेति। पुनर्मृत्योर्मैऽपचितिं ब्रूहीति होवाच। तस्मै हैतमग्निं  
नाचिकेतमुवाच। ततो वै सोऽप पुनर्मृत्युमजयत् ॥ ४६ ॥

अप पुनर्मृत्युं जयति। यौऽग्निं नाचिकेतं चिनुते। य उ चैनमेवं  
वेद। प्रजापतिर्वै प्रजाकामस्तपोऽतप्यत। स हिरण्यमुदास्यत्।  
तदग्नौ प्रास्यत्। तदस्मै नाच्छदयत्। तद्वितीयं प्रास्यत्। तदस्मै  
नैवाच्छदयत्। तत्तृतीयं प्रास्यत् ॥ ४७ ॥

तदस्मै नैवाच्छदयत्। तदात्मन्नेव हृदय्यैऽग्नौ वैश्वानरे  
प्रास्यत्। तदस्मा अच्छदयत्। तस्माद्विरण्यं कनिष्ठं धनानाम्।  
भुञ्जत्प्रियतमम्। हृदयजः हि। स वै तमेव नाविन्दत्। यस्मै  
तां दक्षिणामनैष्यत्। तां स्वायैव हस्ताय दक्षिणायानयत्। तां  
प्रत्यगृह्णात् ॥ ४८ ॥

दक्षाय त्वा दक्षिणां प्रतिगृह्णामीति। सोऽदक्षत दक्षिणां प्रतिगृह्य।  
दक्षते ह वै दक्षिणां प्रतिगृह्य। य एवं वेद। एतद्ध स्म वै तद्विद्वांसौ  
वाजश्रवसा गोतमाः। अप्यनूदेश्या दक्षिणां प्रतिगृह्णन्ति। उभयै न  
वयं दक्षिष्यामह एव दक्षिणां प्रतिगृह्येति। तेऽदक्षन्त दक्षिणां

प्रतिगृह्य। दक्षते ह वै दक्षिणां प्रतिगृह्य। य एवं वेद। प्र हान्यं  
व्रीणाति ॥ ४९ ॥

[८]

त९ हैतमेके पशुबन्ध एवोत्तरवेद्यां चिन्वते। उत्तरवेदिसम्मित  
एषोऽग्निरिति वदन्तः। तन्न तथा कुर्यात्। एतमग्निं कामेन  
व्यर्धयेत्। स एनं कामेन व्यृद्धः। कामेन व्यर्धयेत्। सौम्ये  
वावैनमध्वरे चिन्वीत। यत्र वा भूयिष्ठा आहुतयो हूयेरन्। एतमग्निं  
कामेन समर्धयति। स एनं कामेन समृद्धः ॥ ५० ॥

कामेन समर्धयति। अथ हैनं पुरर्षयः। उत्तरवेद्यामेव  
सत्त्रियमचिन्वत। ततो वै तेऽविन्दन्त प्रजाम्। अभि स्वर्गं  
लोकमजयन्। विन्दत एव प्रजाम्। अभि स्वर्गं लोकं जयति।  
योऽग्निं नाचिकेतं चिनुते। य उ चैनमेवं वेद। अथ हैनं  
वायुरऋद्धिकामः ॥ ५१ ॥

यथान्युप्तमेवोपदधे। ततो वै स एतामृद्धिमाध्नोत्। यामिदं  
वायुरऋद्धः। एतामृद्धिमृध्नोति। यामिदं वायुरऋद्धः। योऽग्निं  
नाचिकेतं चिनुते। य उ चैनमेवं वेद। अथ हैनं गोबलो वाष्णीः  
पशुकामः। पाङ्क्तमेव चिक्ये। पञ्च पुरस्तात् ॥ ५२ ॥

पञ्च दक्षिणतः। पञ्च पश्चात्। पञ्चोत्तरतः। एकां मध्ये। ततो वै  
स सहस्रं पशून्प्राप्नोत्। प्र सहस्रं पशूनाप्नोति। योऽग्निं नाचिकेतं  
चिनुते। य उ चैनमेवं वेद। अथ हैनं प्रजापतिर्ज्यैष्ठ्यकामो  
यशस्कामः प्रजननकामः। त्रिवृतमेव चिक्ये ॥ ५३ ॥

सप्त पुरस्तात्। तिस्रो दक्षिणतः। सप्त पश्चात्। तिस्र उत्तरतः। एकां मध्ये। ततो वै स प्र यशो ज्यैष्ठ्यमाप्नोत्। एतां प्रजातिं प्राजायत। यामिदं प्रजाः प्रजायन्ते। त्रिवृद्वै ज्यैष्ठ्यम्। माता पिता पुत्रः ॥ ५४ ॥

त्रिवृत्प्रजननम्। उपस्थो योनिर्मध्यमा। प्र यशो ज्यैष्ठ्यमाप्नोति। एतां प्रजातिं प्रजायते। यामिदं प्रजाः प्रजायन्ते। योऽग्निं नाचिकेतं चिनुते। य उ चैनमेवं वेद। अथ हैनमिन्द्रो ज्यैष्ठ्यकामः। ऊर्ध्वा एवोपदधे। ततो वै स ज्यैष्ठ्यमगच्छत् ॥ ५५ ॥

ज्यैष्ठ्यं गच्छति। योऽग्निं नाचिकेतं चिनुते। य उ चैनमेवं वेद। अथ हैनमसावादित्यः स्वर्गकामः। प्राचीरेवोपदधे। ततो वै सोऽभि स्वर्गं लोकमजयत्। अभि स्वर्गं लोकं जयति। योऽग्निं नाचिकेतं चिनुते। य उ चैनमेवं वेद। स यदीच्छेत् ॥ ५६ ॥

तेजस्वी यशस्वी ब्रह्मवर्चसी स्यामिति। प्राङाहोतुर्धिष्यदुत्सर्पेत्। येयं प्रागाद्यशस्वती। सा मा प्रोर्णोतु। तेजसा यशसा ब्रह्मवर्चसेनेति। तेजस्व्यैव यशस्वी ब्रह्मवर्चसी भवति। अथ यदीच्छेत्। भूयिष्ठं मे श्रद्धधीरन्। भूयिष्ठा दक्षिणा नयेयुरिति। दक्षिणासु नीयमानासु प्राच्येहि प्राच्येहीति प्राचीं जुषाणा वेत्वाज्यस्य स्वाहेति स्तुवेणोपहत्याऽऽहवनीये जुहुयात् ॥ ५७ ॥

भूयिष्ठमेवास्मै श्रद्धधते। भूयिष्ठा दक्षिणा नयन्ति। पुरीषमुपधाय। चितिकृतिभिरभिमृश्य। अग्निं प्रणीयोपसमाधाय। चतस्र एता आहुतीर्जुहोति। त्वमग्ने रुद्र इति शतरुद्रीयस्य रूपम्। अग्नाविष्णू इति वसोर्धारायाः। अन्नपत इत्यन्नहोमः। सप्त ते अग्ने समिधः

सप्त जिह्वा इति विश्वप्रीः ॥ ५८ ॥

[९]

यां प्रथमामिष्टकामुपदधाति। इमं तया लोकमभिजयति। अथो या अस्मिँल्लोके देवताः। तासां सायुज्यं सलोकतामाप्नोति। यां द्वितीयामुपदधाति। अन्तरिक्षलोकं तयाऽभिजयति। अथो या अन्तरिक्षलोके देवताः। तासां सायुज्यं सलोकतामाप्नोति। यां तृतीयामुपदधाति। अमुं तया लोकमभिजयति ॥ ५९ ॥

अथो या अमुष्मिँल्लोके देवताः। तासां सायुज्यं सलोकतामाप्नोति। अथो या अमूरितरा अष्टादश। य एवामी उरवश्च वरीयांसश्च लोकाः। तानेव ताभिरभिजयति ॥ कामचारो ह वा अस्योरुषु च वरीयः सु च लोकेषु भवति। योऽग्निं नाचिकेतं चिनुते। य उ चैनमेवं वेद। संवत्सरो वा अग्निर्नाचिकेतः। तस्य वसन्तः शिरः ॥ ६० ॥

ग्रीष्मो दक्षिणः पक्षः। वर्षा उत्तरः। शरत्पुच्छम्। मासाः कर्मकाराः। अहोरात्रे शतरुद्रीयम्। पर्जन्यो वसोर्धारा। यथा वै पर्जन्यः सुवृष्टं वृष्ट्वा। प्रजाभ्यः सर्वान्कामान्त्सम्पूरयति। एवमेव स तस्य सर्वान्कामान्त्सम्पूरयति। योऽग्निं नाचिकेतं चिनुते ॥ ६१ ॥

य उ चैनमेवं वेद। संवत्सरो वा अग्निर्नाचिकेतः। तस्य वसन्तः शिरः। ग्रीष्मो दक्षिणः पक्षः। वर्षाः पुच्छम्। शरदुत्तरः पक्षः। हेमन्तो मध्यम्। पूर्वपक्षाश्चितयः। अपरपक्षाः पुरीषम्। अहोरात्राणीष्टकाः। एष वाव सौऽग्निरग्निमयः पुनर्णवः। अग्निमयो ह वै पुनर्णवो भूत्वा। स्वर्गं लोकमेति। आदित्यस्य सायुज्यम्।

यौऽग्निं नाचिकेतं चिनुते। य उ चैनमेवं वेद ॥ ६२ ॥

[१०]

॥ इति कृष्णयजुर्वेदीयतैत्तिरीय काठके द्वितीयः प्रश्नः समाप्तः ॥ २ ॥

## ॥ तृतीयः प्रश्नः ॥

तुभ्यं ता अङ्गिरस्तमाऽश्याम तं काममग्ने। आशानां त्वा विश्वा आशाः। अनु नोऽद्यानुमतिरन्विदनुमते त्वम्। कामो भूतस्य कामस्तदग्रे। ब्रह्म जज्ञानं पिता विराजाम्। यज्ञो रायोऽयं यज्ञः। आपो भद्रा आदित्पश्यामि। तुभ्यं भरन्ति यो देह्यः। पूर्वं देवा अपरेण प्राणापानौ। हव्यवाह॑ स्विष्टम् ॥ १ ॥

[१]

देवेभ्यो वै स्वर्गो लोकस्तिरौऽभवत्। ते प्रजापतिमब्रुवन्। प्रजापते स्वर्गो वै नो लोकस्तिरौऽभूत्। तमन्विच्छेति। तं यज्ञक्रतुभिरन्वैच्छत्। तं यज्ञक्रतुभिर्नान्वविन्दत्। तमिष्टिभिरन्वैच्छत्। तमिष्टिभिरन्वविन्दत्। तदिष्टीनामिष्टित्वम्। एष्ट्यो ह वै नाम। ता इष्ट्य इत्याचक्षते परोक्षेण। परोक्षप्रिया इव हि देवाः ॥ २ ॥

तमाशाऽब्रवीत्। प्रजापत आशया वै श्राम्यसि। अहमु वा आशाऽस्मि। मां नु यजस्व। अथ ते सत्याऽऽशा भविष्यति। अनु स्वर्गं लोकं वेत्स्यसीति। स एतमग्नये कामाय पुरोडाशमष्टाकपालं निरवपत्। आशायै चरुम्। अनुमत्यै चरुम्। ततो वै तस्य सत्याऽऽशाऽभवत्। अनु स्वर्गं लोकमविन्दत्। सत्या ह वा

अस्यऽऽशा भवति। अनु स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहाऽऽशायै स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति ॥ ३ ॥

तं कामोऽब्रवीत्। प्रजापते कामेन वै श्राम्यसि। अहमु वै कामोऽस्मि। मां नु यजस्व। अथ ते सत्यः कामो भविष्यति। अनु स्वर्गं लोकं वेत्स्यसीति। स एतमग्नये कामाय पुरोडाशमष्टाकपालं निरवपत्। कामाय चरुम्। अनुमत्यै चरुम्। ततो वै तस्य सत्यः कामोऽभवत्। अनु स्वर्गं लोकमविन्दत्। सत्यो ह वा अस्य कामो भवति। अनु स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा कामाय स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति ॥ ४ ॥

तं ब्रह्माब्रवीत्। प्रजापते ब्रह्मणा वै श्राम्यसि। अहमु वै ब्रह्मास्मि। मां नु यजस्व। अथ ते ब्रह्मण्वान् यज्ञो भविष्यति। अनु स्वर्गं लोकं वेत्स्यसीति। स एतमग्नये कामाय पुरोडाशमष्टाकपालं निरवपत्। ब्रह्मणे चरुम्। अनुमत्यै चरुम्। ततो वै तस्य ब्रह्मण्वान् यज्ञोऽभवत्। अनु स्वर्गं लोकमविन्दत्। ब्रह्मण्वान् ह वा अस्य यज्ञो भवति। अनु स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा ब्रह्मणे स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति ॥ ५ ॥



तं यज्ञोऽब्रवीत्। प्रजापते यज्ञेन वै श्राम्यसि। अहमु वै यज्ञोऽस्मि।  
 मां नु यजस्व। अथ ते सत्यो यज्ञो भवष्यति। अनु स्वर्गं लोकं  
 वेत्स्यसीति। स एतमग्नये कामाय पुरोडाशमष्टाकपालं निरवपत्।  
 यज्ञाय चरुम्। अनुमत्यै चरुम्। ततो वै तस्य सत्यो यज्ञोऽभवत्।  
 अनु स्वर्गं लोकमविन्दत्। सत्यो ह वा अस्य यज्ञो भवति। अनु  
 स्वर्गं लोकं विन्दति। य एतेन हविषा यजते। य उ चैनदेवं वेद।  
 सोऽत्र जुहोति। अग्नये कामाय स्वाहा यज्ञाय स्वाहा। अनुमत्यै  
 स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते  
 स्वाहेति॥ ६॥

तमापोऽब्रुवन्। प्रजापतेऽप्सु वै सर्वे कामाः श्रिताः। वयमु वा आपः  
 स्मः। अस्मान्नु यजस्व। अथ त्वयि सर्वे कामाः श्रयिष्यन्ते। अनु  
 स्वर्गं लोकं वेत्स्यसीति। स एतमग्नये कामाय पुरोडाशमष्टाकपालं  
 निरवपत्। अद्ध्यश्चरुम्। अनुमत्यै चरुम्। ततो वै तस्मिन्त्सर्वे कामा  
 अश्रयन्त। अनु स्वर्गं लोकमविन्दत्। सर्वे ह वा अस्मिन्कामाः  
 श्रयन्ते। अनु स्वर्गं लोकं विन्दति। य एतेन हविषा यजते। य उ  
 चैनदेवं वेद। सोऽत्र जुहोति। अग्नये कामाय स्वाहाऽद्ध्यः स्वाहा।  
 अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये  
 स्विष्टकृते स्वाहेति॥ ७॥

तमग्निर्बलिमानब्रवीत्। प्रजापतेऽग्नये वै बलिमते सर्वाणि भूतानि  
 बलिं हरन्ति। अहमु वा अग्निर्बलिमानस्मि। मां नु यजस्व।  
 अथ ते सर्वाणि भूतानि बलिं हरिष्यन्ति। अनु स्वर्गं लोकं  
 वेत्स्यसीति। स एतमग्नये कामाय पुरोडाशमष्टाकपालं निरवपत्।

अ॒ग्नये॑ ब॒लि॒मते॑ च॒रुम्। अ॒नु॒म॒त्यै च॒रुम्। ततो॑ वै तस्मै॑ स॒र्वाणि॑  
भू॒तानि॑ ब॒लि॒म॒हरन्। अ॒नु॒ स्व॒र्गं लो॒कम॑विन्दत्। स॒र्वाणि॑ ह॒ वा  
अ॒स्मै भू॒तानि॑ ब॒लिः॑ ह॒रन्ति॑। अ॒नु॒ स्व॒र्गं लो॒कं वि॑न्दति। य ए॒तेन॑  
ह॒विषा॑ यज॑ते। य उ॑ चैन॒देवं वेद॑। सोऽत्र॑ जुहोति। अ॒ग्नये॑ का॒माय॑  
स्वाहाऽ॒ग्नये॑ ब॒लि॒मते॑ स्वाहा॑। अ॒नु॒म॒त्यै स्वाहा॑ प्र॒जाप॑तये स्वाहा॑।  
स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥ ८ ॥

तम॑नु॒वित्ति॑रब्रवीत्। प्र॒जाप॑ते स्व॒र्गं वै लो॒कम॑नु॒वित्ति॑सि। अ॒हमु॑  
वा अ॒नु॒वित्ति॑रस्मि। मां नु॑ यजस्व। अथ॑ ते स॒त्याऽनु॒वित्ति॑र्भविष्यति।  
अ॒नु॒ स्व॒र्गं लो॒कं वे॒त्स्य॑सीति॑। स ए॒तम॑ग्नये॑ का॒माय॑ पु॒रोडा॑शम॒ष्टक॑पालं  
नि॒रव॑पत्। अ॒नु॒वित्त्यै च॒रुम्। अ॒नु॒म॒त्यै च॒रुम्। ततो॑ वै तस्य॑  
स॒त्याऽनु॒वित्ति॑रभवत्। अ॒नु॒ स्व॒र्गं लो॒कम॑विन्दत्। स॒त्या ह॒ वा  
अ॒स्यानु॒वित्ति॑र्भवति। अ॒नु॒ स्व॒र्गं लो॒कं वि॑न्दति। य ए॒तेन॑ ह॒विषा॑  
यज॑ते। य उ॑ चैन॒देवं वेद॑। सोऽत्र॑ जुहोति। अ॒ग्नये॑ का॒माय॑  
स्वाहाऽ॒नु॒वित्त्यै स्वाहा॑। अ॒नु॒म॒त्यै स्वाहा॑ प्र॒जाप॑तये स्वाहा॑।  
स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥ ९ ॥

ता वा ए॒ताः स॒प्त स्व॒र्गस्य॑ लो॒कस्य॑ द्वा॒रः। दि॒वःश्ये॑न॒योऽनु॒वित्ति॑यो  
नाम॑। आ॒शा प्र॑थ॒मा र॑क्षति। का॒मो द्वि॒तीया॑म्। ब्र॒ह्म तृ॒तीया॑म्।  
य॒ज्ञश्च॑तु॒र्थीम्। आ॒पः प॒ञ्चमी॑म्। अ॒ग्निर्ब॒लि॒मान्त्ष॒ष्ठीम्। अ॒नु॒वित्तिः॑  
स॒प्तमी॑म्। अ॒नु॒ ह॒ वै स्व॒र्गं लो॒कं वि॑न्दति। का॒म॒चारो॑ऽस्य स्व॒र्गे लो॒के  
भ॑वति। य ए॒ताभि॑रिष्टि॒भिर्य॑ज॑ते। य उ॑ चै॒ना ए॒वं वेद॑। तास्व॑न्विष्टि।  
प॒ष्ठौ ही॒वरां द॑द्यात्क॒सं च॑। स्त्रियै॑ चाऽऽभा॒रः स॑मृ॒द्ध्यै ॥ १० ॥

तपसा देवा देवतामग्र आयन्। तपसरूषयः स्वरन्वविन्दन्। तपसा  
सपत्नान्प्रणुदामारातीः। येनेदं विश्वं परिभूतं यदस्ति। प्रथमजं देवः  
हविषा विधेम। स्वयम्भु ब्रह्म परमं तपो यत्। स एव पुत्रः स पिता  
स माता। तपो ह यक्षं प्रथमः सम्बभूव। श्रद्धया देवो देवत्वमश्नुते।  
श्रद्धा प्रतिष्ठा लोकस्य देवी ॥ ११ ॥

सा नो जुषाणोप यज्ञमागात्। कामवत्साऽमृतं दुहाना। श्रद्धा देवी  
प्रथमजा ऋतस्य। विश्वस्य भर्त्री जगतः प्रतिष्ठा। तां श्रद्धां हविषा  
यजामहे। सा नो लोकममृतं दधातु। ईशाना देवी भुवनस्याधिपती।  
आगात्सत्यं हविरिदं जुषाणम्। यस्माद्देवा जज्ञिरे भुवनं च विश्वे।  
तस्मै विधेम हविषा घृतेन ॥ १२ ॥

यथा देवैः सधमादं मदेम। यस्य प्रतिष्ठोर्वन्तरिक्षम्। यस्माद्देवा  
जज्ञिरे भुवनं च सर्वे। तत्सत्यमर्चदुप यज्ञं न आगात्।  
ब्रह्माऽऽहुतीरुपमोदमानम्। मनसो वशे सर्वमिदं बभूव। नान्यस्य  
मनो वशमन्वियाय। भीष्मो हि देवः सहस्रः सहीयान्। स नो  
जुषाण उप यज्ञमागात्। आकूतीनामधिपतिं चेतसां च ॥ १३ ॥

सङ्कल्पजूतिं देवं विपश्चिम्। मनो राजानमिह वर्धयन्तः।  
उपहवैऽस्य सुमतौ स्याम। चरणं पवित्रं विततं पुराणम्।  
येन पूतस्तरति दुष्कृतानि। तेन पवित्रेण शुद्धेन पूताः।  
अति पाप्मानमरातिं तरेम। लोकस्य द्वारमर्चिमत्पवित्रम्।  
ज्योतिष्मद्भ्राजमानं महस्वत्। अमृतस्य धारा बहुधा दोहमानम्।  
चरणं नो लोके सुधितां दधातु। अग्निर्मूर्धा भुवः। अनु

नोऽद्यानुमतिरन्विदनुमते त्वम्। हव्यवाह॑ः स्विष्टम्॥१४॥

[३]

देवेभ्यो वै स्वर्गो लोकस्तिरौऽभवत्। ते प्रजापतिमब्रुवन्। प्रजापते स्वर्गो वै नो लोकस्तिरौऽभूत्। तमन्विच्छेति। तं यज्ञक्रतुभिरन्वैच्छत्। तं यज्ञक्रतुभिर्नान्वविन्दत्। तमिष्टिभिरन्वैच्छत्। तमिष्टिभिरन्वविन्दत्। तदिष्टीनामिष्टित्वम्। एष्ट्यो ह वै नाम। ता इष्ट्य इत्याचक्षते परोक्षेण। परोक्षप्रिया इव हि देवाः॥१५॥

तं तपोऽब्रवीत्। प्रजापते तपसा वै श्राम्यसि। अहमु वै तपोऽस्मि। मां नु यजस्व। अथ ते सत्यं तपो भविष्यति। अनु स्वर्गं लोकं वेत्स्यसीति। स एतमाग्नेयमष्टाकपालं निरवपत्। तपसे चरुम्। अनुमत्यै चरुम्। ततो वै तस्य सत्यं तपोऽभवत्। अनु स्वर्गं लोकमविन्दत्। सत्यं ह वा अस्य तपो भवति। अनु स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये स्वाहा तपसे स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहाऽग्नये स्विष्टकृते स्वाहेति॥१६॥

तः श्रद्धाऽब्रवीत्। प्रजापते श्रद्धया वै श्राम्यसि। अहमु वै श्रद्धाऽस्मि। मां नु यजस्व। अथ ते सत्या श्रद्धा भविष्यति। अनु स्वर्गं लोकं वेत्स्यसीति। स एतमाग्नेयमष्टाकपालं निरवपत्। श्रद्धायै चरुम्। अनुमत्यै चरुम्। ततो वै तस्य सत्या श्रद्धाऽभवत्। अनु स्वर्गं लोकमविन्दत्। सत्या ह वा अस्य श्रद्धा भवति। अनु स्वर्गं

लो॒कं वि॒न्दति। य ए॒तेन॑ ह॒विषा॑ यज॑ते। य उ॑ चैन॒देवं वेद॑। सोऽ॒त्र जुहोति॑। अ॒ग्नये॑ स्वाहा॑ श्रद्धा॒यै स्वाहा॑। अनु॑म॒त्यै स्वाहा॑ प्र॒जाप॑तये स्वाहा॑। स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥ १७ ॥

त॒स्र स॒त्यम॑ब्रवीत्। प्र॒जाप॑ते स॒त्येन॑ वै श्रा॒म्यसि॑। अ॒हमु॑ वै स॒त्यम॑स्मि। मां नु यज॑स्व । अथ॑ ते स॒त्यस्र॑ स॒त्यं भवि॑ष्यति। अनु॑ स्व॒र्गं लो॒कं वेत्स्य॑सीति॑। स ए॒तमा॑ग्ने॒यम॑ष्टाक॒पालं॑ निर॑वपत्। स॒त्याय॑ च॒रुम्। अनु॑म॒त्यै च॒रुम्। ततो॑ वै तस्य॑ स॒त्यस्र॑ स॒त्यम॑भवत्। अनु॑ स्व॒र्गं लो॒कम॑विन्दत्। स॒त्यस्र॑ ह॒ वा अ॑स्य स॒त्यं भ॑वति। अनु॑ स्व॒र्गं लो॒कं वि॒न्दति। य ए॒तेन॑ ह॒विषा॑ यज॑ते। य उ॑ चैन॒देवं वेद॑। सोऽ॒त्र जुहोति॑। अ॒ग्नये॑ स्वाहा॑ स॒त्याय॑ स्वाहा॑। अनु॑म॒त्यै स्वाहा॑ प्र॒जाप॑तये स्वाहा॑। स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥ १८ ॥

तं म॒नोऽ॒ब्रवीत्। प्र॒जाप॑ते म॒नसा॑ वै श्रा॒म्यसि॑। अ॒हमु॑ वै म॒नोऽ॒स्मि। मां नु यज॑स्व। अथ॑ ते स॒त्यं म॒नो भवि॑ष्यति। अनु॑ स्व॒र्गं लो॒कं वेत्स्य॑सीति॑। स ए॒तमा॑ग्ने॒यम॑ष्टाक॒पालं॑ निर॑वपत्। म॒नसे॑ च॒रुम्। अनु॑म॒त्यै च॒रुम्। ततो॑ वै तस्य॑ स॒त्यं म॒नोऽ॒भवत्। अनु॑ स्व॒र्गं लो॒कम॑विन्दत्। स॒त्यस्र॑ ह॒ वा अ॑स्य म॒नो भ॑वति। अनु॑ स्व॒र्गं लो॒कं वि॒न्दति। य ए॒तेन॑ ह॒विषा॑ यज॑ते। य उ॑ चैन॒देवं वेद॑। सोऽ॒त्र जुहोति॑। अ॒ग्नये॑ स्वाहा॑ म॒नसे॑ स्वाहा॑। अनु॑म॒त्यै स्वाहा॑ प्र॒जाप॑तये स्वाहा॑। स्व॒र्गाय॑ लो॒काय॑ स्वाहाऽ॒ग्नये॑ स्विष्ट॒कृते॑ स्वाहेति॑ ॥ १९ ॥

तं च॒रणम॑ब्रवीत्। प्र॒जाप॑ते च॒रणेन॑ वै श्रा॒म्यसि॑। अ॒हमु॑ वै च॒रणम॑स्मि। मां नु यज॑स्व। अथ॑ ते स॒त्यं च॒रणं भवि॑ष्यति।

अनु॒ स्वर्गं॑ लो॒कं वे॒त्स्य॑सीति॒ । स ए॒तमा॑ग्ने॒यम॑ष्टाक॒पालं॑ निर॒वपत् ।  
 च॒रणाय॑ च॒रुम् । अनु॒मत्यै॑ च॒रुम् । ततो॒ वै तस्य॑ स॒त्यं च॑रणमभवत् ।  
 अनु॒ स्वर्गं॑ लो॒कम॑विन्दत् । स॒त्यं ह॒ वा अ॒स्य च॑रणं भवति ।  
 अनु॒ स्वर्गं॑ लो॒कं वि॑न्दति । य ए॒तेन॑ ह॒विषा॑ यजते । य उ॒ चैन॑दे॒वं  
 वेद॑ । सोऽत्र॑ जुहोति । अ॒ग्नये॑ स्वाहा॒ चरणाय॑ स्वाहा॑ । अनु॒मत्यै॑  
 स्वाहा॑ प्र॒जाप॑तये स्वाहा॑ । स्व॒र्गाय॑ लो॒काय॑ स्वाहा॒ऽग्नये॑ स्विष्ट॒कृते॑  
 स्वाहेति॑ ॥ २० ॥

ता वा ए॒ताः पञ्च॑ स्व॒र्गस्य॑ लो॒कस्य॑ द्वा॒रः । अ॒पाघा॑ अनु॒वित्त॑यो  
 नाम॑ । तपः॑ प्रथ॒मां र॑क्षति । श्र॒द्धा द्वि॒तीया॑म् । स॒त्यं तृ॒तीया॑म् ।  
 म॒नश्च॑तु॒र्थीम् । च॒रणं पञ्च॑मीम् । अनु॒ ह॒ वै स्व॒र्गं लो॒कं वि॑न्दति ।  
 का॒मचा॑रौऽस्य स्व॒र्गे लो॒के भ॑वति । य ए॒ताभि॑रिष्टि॒भिर्य॑जते । य  
 उ॒ चैना॑ ए॒वं वेद॑ । तास्व॑न्विष्टि । प॒ष्ठौही॒वरां॑ द॒द्यात्क॒सं च॑ । स्त्रियै॑  
 चाऽऽभा॒रं स॑मृ॒द्ध्यै ॥ २१ ॥

[४]

ब्र॒ह्म वै च॑तु॒र्होता॑रः । च॑तु॒र्होतृ॑भ्योऽधि॒यज्ञो॑ निर्मि॒तः । नैनं॑  
 श॒प्तम् । नाभि॑च॒रित॑मा॒गच्छ॑ति । य ए॒वं वेद॑ । यो ह॒ वै च॑तु॒र्होतृ॑णां  
 च॑तु॒र्होतृ॑त्वं वेद॑ । अथो॒ पञ्च॑होतृत्वम् । सर्वा॑ हास्मै दि॒शः  
 क॒ल्पन्ते॑ । वा॒चस्प॑तिर्होता द॒शहो॑तृणाम् । पृ॒थि॒वी हो॒ता  
 च॑तु॒र्होतृ॑णाम् ॥ २२ ॥

अ॒ग्निर्हो॒ता पञ्च॑होतृणाम् । वा॒ग्घो॒ता षड्भ्यो॑तृणाम् । म॒हाह॑वि॒रहो॒ता  
 स॒प्तहो॑तृणाम् । ए॒तद्वै च॑तु॒र्होतृ॑णां च॑तु॒र्होतृ॑त्वम् । अथो॒  
 पञ्च॑होतृत्वम् । सर्वा॑ हास्मै दि॒शः क॒ल्पन्ते॑ । य ए॒वं वेद॑ । ए॒षा वै

सर्वविद्या। एतद्द्वेषजम्। एषा पङ्क्तिः स्वर्गस्य लोकस्याञ्जसाऽयनिः  
स्रुतिः ॥ २३ ॥

एतान् योऽध्यैत्यच्छदिर्दृशे यावत्तरसम्। स्वरिति। अनपब्रवः  
सर्वमायुरिति। विन्दते प्रजाम्। रायस्पोषं गौपत्यम्। ब्रह्मवर्चसी  
भवति। एतान् योऽध्यैति। स्पृणोत्यात्मानम्। प्रजां पितृन्। एतान्  
वा अरुण औपवेशिर्विदाञ्चकार ॥ २४ ॥

एतैरधिवादमपाजयत्। अथो विश्वं पाप्मानम्। स्वर्ययौ।  
एतान्योऽध्यैति। अधिवादं जयति। अथो विश्वं पाप्मानम्।  
स्वरिति। एतैरग्निं चिन्वीत स्वर्गकामः। एतैरायुष्कामः।  
प्रजापशुकामो वा ॥ २५ ॥

पुरस्ताद्दशहोतारमुदञ्चमुपदधाति यावत्पदम्। हृदयं यजुषी पत्न्यौ  
च। दक्षिणतः प्राञ्चं चतुर्होतारम्। पश्चादुदञ्चं पञ्चहोतारम्।  
उत्तरतः प्राञ्चं षड्होतारम्। उपरिष्ठात्प्राञ्चं सप्तहोतारम्।  
हृदयं यजूंषि पत्न्यश्च । यथावकाशं ग्रहान्। यथावकाशं  
प्रतिग्रहान्लोकम्पृणाश्च। सर्वा हास्यैता देवताः प्रीता अभीष्टा  
भवन्ति ॥ २६ ॥

सदेवमग्निं चिनुते। रथसंमितश्चेतव्यः। वज्रो वै रथः। वज्रेणैव  
पाप्मानं भ्रातृव्यं स्तृणुते। पक्षः संमितश्चेतव्यः। एतावान्  
वै रथः। यावत्पक्षः। रथसंमितमेव चिनुते। इममेव लोकं  
पशुबन्धेनाभिजयति। अथो अग्निष्टोमेन ॥ २७ ॥

अन्तरिक्षमुक्थ्येन। स्वरतिरात्रेण। सर्वाल्लोकानहीनेन। अथो

सत्रेण। वरो दक्षिणा। वरेणैव वरं स्पृणोति। आत्मा हि वरः।  
एकविंशतिर्दक्षिणा ददाति। एकविंशो वा इतः स्वर्गो लोकः। प्र  
स्वर्गं लोकमाप्नोति ॥ २८ ॥

असावादित्य एकविंशः। अमुमेवाऽऽदित्यमाप्नोति। शतं ददाति।  
शतायुः पुरुषः शतेन्द्रियः। आयुष्येवेन्द्रिये प्रतितिष्ठति। सहस्रं  
ददाति। सहस्रसम्मितः स्वर्गो लोकः। स्वर्गस्य लोकस्याभिजित्यै।  
अन्विष्टकं दक्षिणा ददाति। सर्वाणि वयांसि ॥ २९ ॥

सर्वस्याऽऽप्त्यै। सर्वस्यावरुद्ध्यै। यदि न विन्देत। मन्थानेतावतो  
दद्यादोदनान् वा। अश्नुते तं कामम्। यस्मै कामायाग्निश्चीयते।  
पष्ठौहीं त्वन्तर्वतीं दद्यात्। सा हि सर्वाणि वयांसि। सर्वस्याऽऽप्त्यै।  
सर्वस्यावरुद्ध्यै ॥ ३० ॥

हिरण्यं ददाति। हिरण्यज्योतिरेव स्वर्गं लोकमेति। वासो ददाति।  
तेनऽऽयुः प्रतिरते। वेदितृतीये यजेत। त्रिषत्या हि देवाः। स  
संत्यमग्निं चिनुते। तदेतत्पशुबन्धे ब्राह्मणं ब्रूयात्। नेतरेषु यज्ञेषु।  
यो ह वै चतुरहोतृननुसवनं तर्पयितव्यान् वेद ॥ ३१ ॥

तृप्यति प्रजया पशुभिः। उपैनं सोमपीथो नमति। एते वै  
चतुरहोतारोऽनुसवनं तर्पयितव्याः। ये ब्राह्मणा बहुविदः। तेभ्यो  
यदक्षिणा न नयेत्। दुरिष्टं स्यात्। अग्निमस्य वृञ्जीरन्। तेभ्यो  
यथाश्रद्धं दद्यात्। स्विष्टमेवैतत्क्रियते। नास्याग्निं वृञ्जते ॥ ३२ ॥

हिरण्येष्टको भवति। यावदुत्तममङ्गुलिकाण्डं यज्ञपरुषा सम्मितम्।  
तेजो हिरण्यम्। यदि हिरण्यं न विन्देत। शर्करा अक्ता उपदध्यात्।



तेजो घृतम्। सतेजसमेवाग्निं चिनुते। अग्निं चित्वा सौत्रामण्या  
यजेत मैत्रावरुण्या वा। वीर्येण वा एष व्यृध्यते। योऽग्निं  
चिनुते ॥ ३३ ॥ यावदेव वीर्यम्। तदस्मिन्दधाति। ब्रह्मणः  
सायुज्यं सलोकतामाप्नोति। एतासामेव देवतानां सायुज्यम्।  
सार्ष्टितां समानलोकतामाप्नोति। य एतमग्निं चिनुते। य उ चैनमेवं  
वेद। एतदेव सावित्रे ब्राह्मणम्। अथो नाचिकेते ॥ ३४ ॥

[५]

यच्चा॒मृतं॑ यच्च॒ मर्त्यम्॑। यच्च॒ प्राणि॑ति॒ यच्च॒ न। सर्वा॑स्ता इष्टकाः  
कृत्वा। उप॑ काम॒दुघा॑ दधे। तेन॒र्षिणा॑ तेन॒ ब्रह्म॑णा। तया॑  
देव॒तया॑ऽङ्गिर॒स्वद्भुवा॑ सीद। सर्वाः॑ स्त्रियः॒ सर्वा॑न्पु॒ंसः। सर्वं॑ न  
स्त्रीपु॒मं च॒ यत्। सर्वा॑स्ताः। याव॑न्तः पा॒ंसवो॑ भूमेः ॥ ३५ ॥

सङ्ख्या॑ता देवमा॒यया॑। सर्वा॑स्ताः। याव॑न्त ऊ॒षाः प॒शूनाम्॑।  
पृथि॒व्यां पुष्टि॑र॒हिताः॑। सर्वा॑स्ताः। याव॑तीः॒ सिक॑ताः॒ सर्वाः॑।  
अ॒प्स्वन्त॑श्च॒ याः श्रि॑ताः। सर्वा॑स्ताः। याव॑तीः॒ शर्करा॑ धृत्यै। अ॒स्यां  
पृथि॒व्यामधि॑ ॥ ३६ ॥

सर्वा॑स्ताः। याव॑न्तोऽश्मा॒नोऽस्यां॑ पृथि॒व्याम्। प्र॒तिष्ठा॑सु  
प्रति॑ष्ठिताः। सर्वा॑स्ताः। याव॑तीर्वी॒रुधः॑ सर्वाः॑। वि॒ष्टिताः॑  
पृथि॒वीमनु॑। सर्वा॑स्ताः। याव॑तीरोष॒धीः सर्वाः॑। वि॒ष्टिताः॑  
पृथि॒वीमनु॑। सर्वा॑स्ताः ॥ ३७ ॥

याव॑न्तो वन॒स्पत॑यः। अ॒स्यां पृथि॒व्यामधि॑। सर्वा॑स्ताः।  
याव॑न्तो ग्रा॒म्याः प॒शवः॑ सर्वे। आ॒रण्या॑श्च॒ ये। सर्वा॑स्ताः।  
ये द्वि॒पाद॑श्चतु॒ष्पादः॑। अ॒पाद॑ उदर॒सर्पिणः॑। सर्वा॑स्ताः।

यावदाञ्जनमुच्यते ॥ ३८ ॥

देवत्रा यच्च मानुषम्। सर्वास्ताः ॥ यावत्कृष्णायसः सर्वम्।  
देवत्रा यच्च मानुषम्। सर्वास्ताः। यावल्लोहायसः सर्वम्। देवत्रा  
यच्च मानुषम्। सर्वास्ताः। सर्वः सीसः सर्वं त्रपु। देवत्रा यच्च  
मानुषम् ॥ ३९ ॥

सर्वास्ताः। सर्वः हिरण्यः रजतम्। देवत्रा यच्च मानुषम्।  
सर्वास्ताः। सर्वः सुवर्णः हरितम्। देवत्रा यच्च मानुषम्। सर्वास्ता  
इष्टकाः कृत्वा। उप कामदुघा दधे। तेनर्षिणा तेन ब्रह्मणा। तया  
देवतयाऽङ्गिरस्वद्भुवा सीद ॥ ४० ॥

[६]

सर्वा दिशौ दिक्षु। यच्चान्तर्भूतं प्रतिष्ठितम्। सर्वास्ता इष्टकाः  
कृत्वा। उप कामदुघा दधे। तेनर्षिणा तेन ब्रह्मणा।  
तया देवतयाऽङ्गिरस्वद्भुवा सीद। अन्तरिक्षं च केवलम्।  
यच्चास्मिन्नन्तराहितम्। सर्वास्ताः। आन्तरिक्ष्यश्च याः  
प्रजाः ॥ ४१ ॥

गन्धर्वाप्सरसश्च ये। सर्वास्ताः। सर्वानुदारान्तसलिलान्।  
अन्तरिक्षे प्रतिष्ठितान्। सर्वास्ताः। सर्वानुदारान्तसलिलान्।  
स्थावराः प्रोच्याश्च ये। सर्वास्ताः। सर्वा धुनिः सर्वान्ध्वसान्।  
हिमो यच्च शीयते ॥ ४२ ॥

सर्वास्ताः। सर्वान्मरीचीन् विततान्। नीहारो यच्च शीयते।  
सर्वास्ताः। सर्वा विद्युतः सर्वान्स्तनयिबून। ह्यदुनीर्यच्च शीयते।

सर्वास्ताः। सर्वाः स्रवन्तीः सरितः। सर्वमप्सुचरं च यत्।  
सर्वास्ताः ॥ ४३ ॥

याश्च कूप्या याश्च नाद्याः समुद्रियाः। याश्च वैशन्तीरुत प्रासचीर्याः।  
सर्वास्ताः। ये चोत्तिष्ठन्ति जीमूताः। याश्च वर्षन्ति वृष्टयः।  
सर्वास्ताः। तपस्तेज आकाशम्। यच्चाऽऽकाशे प्रतिष्ठितम्।  
सर्वास्ताः। वायुं वयांसि सर्वाणि ॥ ४४ ॥

अन्तरिक्षचरं च यत्। सर्वास्ताः। अग्निं सूर्यं चन्द्रम्। मित्रं वरुणं  
भगम्। सर्वास्ताः। सत्यं श्रद्धां तपो दमम्। नाम रूपं च भूतानाम्।  
सर्वास्ता इष्टकाः कृत्वा। उप कामदुघा दधे। तेनर्षिणा तेन ब्रह्मणा।  
तया देवतयाऽङ्गिरस्वद्भुवा सीद ॥ ४५ ॥

[७]

सर्वान्दिवं सर्वान्देवान्दिवि। यच्चान्तर्भूतं प्रतिष्ठितम्। सर्वास्ता  
इष्टकाः कृत्वा। उप कामदुघा दधे। तेनर्षिणा तेन ब्रह्मणा। तया  
देवतयाऽङ्गिरस्वद्भुवा सीद। यावतीस्तारकाः सर्वाः। वितता रोचने  
दिवि। सर्वास्ताः। ऋचो यजूंषि सामानि ॥ ४६ ॥

अथर्वाङ्गिरसश्च ये। सर्वास्ताः। इतिहासपुराणं च। सर्पदेवजनाश्च  
ये। सर्वास्ताः। ये च लोका ये चालोकाः। अन्तर्भूतं प्रतिष्ठितम्।  
सर्वास्ताः। यच्च ब्रह्म यच्च ब्रह्म। अन्तर्ब्रह्मन्प्रतिष्ठितम् ॥ ४७ ॥

सर्वास्ताः। अहोरात्राणि सर्वाणि। अर्धमासाश्च केवलान्।  
सर्वास्ताः। सर्वानृतून्सर्वान्मासान्। संवत्सरं च केवलम्।  
सर्वास्ताः। सर्वं भूतं सर्वं भव्यम्। यच्चातोऽधिभविष्यति।

सर्वास्ता इष्टकाः कृत्वा। उप कामदुघा दधे। तेनर्षिणा तेन  
ब्रह्मणा। तया देवतयाऽङ्गिरस्वद्भुवा सीद ॥ ४८ ॥

[८]

ऋचां प्राची महती दिगुच्यते। दक्षिणामाहुर्यजुषामपाराम्।  
अथर्वणामङ्गिरसां प्रतीचीं। साम्नामुदीची महती दिगुच्यते।  
ऋग्भिः पूर्वाह्णे दिवि देव ईयते। यजुर्वेदे तिष्ठति मध्ये अहः।  
सामवेदेनाऽस्तमये महीयते। वेदैरशून्यस्त्रिभिरेति सूर्यः। ऋग्भ्यो  
जाताः सर्वशो मूर्तिमाहुः। सर्वा गतिर्याजुषी हैव शश्वत् ॥ ४९ ॥

सर्व तेजः सामरूप्यं ह शश्वत्। सर्वं हेदं ब्रह्मणा हैव सृष्टम्।  
ऋग्भ्यो जातं वैश्यं वर्णमाहुः। यजुर्वेदं क्षत्रियस्याऽऽहुर्योनिम्।  
सामवेदो ब्राह्मणानां प्रसूतिः। पूर्वे पूर्वभ्यो वच एतदूचुः।  
आदर्शमग्निं चिन्वानाः। पूर्वे विश्वसृजोऽमृताः। शतं  
वर्षसहस्राणि। दीक्षिताः सत्तमासत ॥ ५० ॥

तप आसीद्गृहपतिः। ब्रह्म ब्रह्माऽभवत्स्वयम्। सत्यं ह  
होतैषामासीत्। यद्विश्वसृज आसत। अमृतमेभ्य उदगायत्। सहस्रं  
परिवत्सरान्। भूतं ह प्रस्तोतैषामासीत्। भविष्यत्प्रति चाहरत्।  
प्राणो अध्वर्युरभवत्। इदं सर्वं सिषासताम् ॥ ५१ ॥

अपानो विद्वानावृतः। प्रतिप्रातिष्ठदध्वरे। आर्तवा उपगातारः।  
सदस्या ऋतवोऽभवन्। अर्धमासाश्च मासाश्च। चमसाध्वर्यवोऽभवन्।  
अशंसद्ब्रह्मणस्तेजः। अच्छावाकोऽभवद्यशः। ऋतमेषां  
प्रशास्ताऽऽसीत्। यद्विश्वसृज आसत ॥ ५२ ॥

ऊर्ग्राजानमुदवहत्। ध्रुवगोपः सहोऽभवत्। ओजोऽभ्यष्टौद्राव्णः।  
यद्विश्वसृज आसत्। अपचितिः पोत्रीयामयजत्। नेष्टीयाम-  
यजत्त्विषिः। आग्नीद्वादिदुषी सत्यम्। श्रद्धा हैवायजत्स्वयम्। इरा  
पत्नी विश्वसृजाम्। आकूतिरपिनङ्गुविः॥५३॥

इध्मः ह क्षुच्चैभ्य उग्रे। तृष्णा चाऽऽवहतामुभे। वागैषाः  
सुब्रह्मण्याऽऽसीत्। छन्दोयोगान् विजानती। कल्पतन्त्राणि  
तन्वानाऽहः। सःस्थाश्च सर्वशः। अहोरात्रे पशुपाल्यौ। मुहूर्ताः  
प्रेष्या अभवन्। मृत्युस्तदभवद्वाता। शमितोग्रो विशां पतिः॥५४॥

विश्वसृजः प्रथमाः सत्रमासत्। सहस्रसमं प्रसुतेन यन्तः। ततो ह  
जज्ञे भुवनस्य गोपाः। हिरण्मयः शकुनिर्ब्रह्म नाम। येन सूर्यस्तपति  
तेजसेद्धः। पिता पुत्रेण पितृमान् योनियोनौ। नावेदविन्मनुते तं  
बृहन्तम्। सर्वानुभुमात्मानं सम्पराये। एष नित्यो महिमा  
ब्राह्मणस्य। न कर्मणा वर्धते नो कनीयान्॥५५॥

तस्यैवाऽऽत्मा पदवित्तं विदित्वा। न कर्मणा लिप्यते पापकेन।  
पञ्चपञ्चाशत्स्त्रिवृतः संवत्सराः। पञ्चपञ्चाशतः पञ्चदशाः।  
पञ्चपञ्चाशतः सप्तदशाः। पञ्चपञ्चाशत् एकविंशः। विश्वसृजाः  
सहस्रसंवत्सरम्। एतेन वै विश्वसृज इदं विश्वमसृजन्त।  
यद्विश्वमसृजन्त। तस्माद्विश्वसृजः। विश्वमेनाननु प्रजायते।  
ब्रह्मणः सायुज्यं सलोकतां यन्ति। एतासामेव देवतानां  
सायुज्यम्। सार्ष्टितां समानलोकतां यन्ति। य एतदुपयन्ति। ये  
चैनत्प्राहुः। येभ्यश्चैनत्प्राहुः॥५६॥

॥ ॐ ॥

॥ इति कृष्णयजुर्वेदीयतैत्तिरीयकाठके तृतीयः प्रश्नः समाप्तः ॥ ३ ॥

॥ इति कृष्णयजुर्वेदीयतैत्तिरीयकाठकं समाप्तम् ॥

हरिः ॐ ॥



